

حفاظت
حدیث

ڈاکٹر خالد علوی

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی اربعہ

معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

حفاظت حدیث

ناشران و تاجران مکتب

آر و بازار لاهور

الفیصل

297.124 Khalid Alvi, Dr.
Hafazat-e-Hadees / Dr. Khalid Alvi.-
Lahore: Al-Faisal Nashran, 2008.
304p.

1. Ahadees I. Title card

ISBN 969-503-080-7

رد المحتار

جملہ حقوق بحق مصنف محفوظ ہیں

مارچ 2015ء

محمد فیصل نے

آر آر پرنٹرز، لاہور

قیمت :- 325/- روپے
AL-FAISAL NASHRAN

Ghazni Street, Urdu Bazar, Lahore, Pakistan
Phone : 042-7230777 Fax : 09242-7231387
http : www.alfaisalpublishers.com
e-mail : alfaisalpk@hotmail.com

21013

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

انتساب!

ان قابل صد احترام نفوس کے نام
جنہوں نے اپنی تمام عمر حفاظت حدیث
میں صرف کی

فہرست

۱۵	تعارف
۲۷	پیش لفظ
۲۸	حرف چند
۲۹	مقدمہ طبع اول
۳۳	<u>حدیث و سنت</u>
۸۱-۳۳	حدیث
۳۶	سنت
۳۹	حدیث و سنت کا باہمی تعلق
۴۲	حدیث و سنت کا مترادف مفہوم
۴۷	مقام حدیث
۴۸	نبی کریم حیثیت پیغام رساں
۵۳	وقتی اطاعت
۵۴	معلم و مرئی
۵۵	تعلیم کتاب
۶۲	تعلیم حکمت
۶۵	حکمت کا منہوم
۷۱	رسولؐ حیثیت نمونہ تقلید
۷۲	رسولؐ حیثیت شارع
۷۴	رسولؐ حیثیت قاضی
۷۶	رسولؐ حیثیت فرمانروا

حفاظت حدیث (عمد نبوی)

۸۳	حفاظت حدیث بذریعہ حفظ
۸۹	زبانی روایت کرنے کی حوصلہ افزائی

۱۰۶	تمد نبویؐ میں کتابت حدیث
۱۰۷	حضور ﷺ کے حکم سے لکھی ہوئی احادیث
۱۰۸	صحف نبوی
۱۰۸	جہینہ کے نام
۱۰۹	صحیفہ وائل بن حجر
۱۰۹	صحیفہ اہل یمن
۱۰۹	کتاب الصدقہ
۱۰۹	صحیفہ علی
۱۱۲	خطوط و وثائق
	وہ احادیث جو آپؐ کی اجازت سے یا
۱۳۱-۱۱۳	آپؐ کی مجلس میں لکھی گئیں
۱۱۳	صحیفہ سعد بن عبادہؓ
۱۱۳	عبداللہ بن ابی اونی کا مجموعہ احادیث
۱۱۵	صحیفہ سمرۃ بن جندبؓ
۱۱۶	صحیفہ جابرؓ
۱۱۶	صحیفہ عبداللہ بن عمروؓ
۱۱۸	حضرت انسؓ کا مجموعہ احادیث
۱۲۱	عبداللہ بن عباسؓ کا مجموعہ احادیث
۱۲۳	حلقہ درس۔ کتابت حدیث ناذریہ
۱۲۴	مذاکرہ علم
۱۲۷	کتابت حدیث کی حوصلہ افزائی
۱۲۹	جھوٹی احادیث پر وعید
۱۹۹-۱۳۲	<u>عہد صحابہ</u>
۱۳۲	صحابی کی تعریف
۱۳۱	خلفاء راشدین اور حفاظت حدیث
۱۳۲	ابو بکر صدیقؓ

۱۴۲	آپ کا طرز عمل بطور خلیفہ
۱۴۵	مجموعہ احادیث کو جلانا
۱۴۸	ابو بکرؓ کی محتاط روش
۱۴۹	بلا تحقیق روایت کا سبب
۱۵۰	رفع اختلاف
۱۵۳	فاروق اعظمؓ
۱۵۷	روایت حدیث سے منع کرنے کی روایت
۱۵۹	روایت حدیث میں احتیاط کا سبب
۱۶۲	جس صحابہ کرام
۱۶۳	حضرت عمرؓ کا مثبت رویہ
۱۶۳	احکام عمرؓ
۱۶۶	روایت حدیث میں حضرت عمرؓ کا مقام
۱۶۶	عثمان غنیؓ
۱۶۹	علی مرتضیٰؓ
۱۷۶	حفاظت حدیث اور دیگر صحابہ کرام
۱۷۸	مختصرین صحابہ اور حفاظت حدیث
۱۷۹	ابو ہریرہؓ
۱۸۰	شوق علم
۱۸۳	مکتوب ذخیرہ
۱۸۶	عبداللہ بن عمرؓ
۱۸۸	انسؓ بن مالک
۱۸۹	عائشہؓ ام المومنین
۱۹۱	عبداللہ بن عباس
۱۹۳	جابر بن عبداللہ الانصاریؓ

۱۹۵	عبداللہ بن مسعودؓ
۱۹۶	علم و فضل
۱۹۶	روایت حدیث
۱۹۶	مذاکرہ حدیث
۱۹۸	عبداللہ بن عمرو بن العاصؓ
۱۹۸	علم و فضل
۲۱۲-۲۰۰	<u>عمد تابعین</u>
۲۰۰	تابعی کی تعریف
۲۰۲	تابعین اور حفاظت حدیث
۲۱۲	ہمام بن منہ
۲۱۳	الصحیفہ الصحیحہ
۲۱۵-۲۲۶	<u>عمد تدوین</u>
۲۱۵	عمر بن عبدالعزیزؓ
۲۲۰	مسروق
۲۲۱	علقمہ بن قیس
۲۲۲	اسود بن یزید
۲۲۳	شریح القاضی
۲۲۳	علی بن الحسین
۲۲۴	سعید بن المسیب
۲۲۵	عروہ بن زبیر
۲۲۶	سعید بن جبیر
۲۲۷	ابراہیم بن یزید
۲۲۸	عبید اللہ بن عتبہ
۲۲۹	عامر بن شراحیل
۲۳۰	مجاہد بن جبر

۲۳۱	عکرمہ مولیٰ ابن عباس
۲۳۱	القاسم بن محمد بن ابی بکر
۲۳۲	سالم بن عبداللہ بن عمر
۲۳۲	سلیمان بن یسار
۲۳۳	محمد بن سیرین
۲۳۴	مکحول
۲۳۴	رجاء بن حیوۃ
۲۳۵	عطاء بن ابی رباح
۲۳۵	قزادہ
۲۳۶	نافع مولیٰ ابن عمر
۲۳۷	تابعین
۲۳۷	غیر تابعین
۲۳۷	محمد بن مسلم بن شہاب الزہری
۲۳۹	حافظہ
۲۴۰	شعف حدیث
۲۴۲	احادث کی تعداد
۲۴۲	محمد بن المنکدر
۲۴۳	ایوب السخینی
۲۴۳	امام ابو حنیفہ
۲۵۹-۲۴۷	<u>عمد تصنیف و ترتیب</u>
۲۵۰	کتاب الآثار
۲۵۰	روایات کا معیار
۲۵۳	کتاب الآثار کا امتیاز
۲۵۴	کتاب الآثار کے نسخے
۲۵۶	مربطاً

۲۵۸	موطا کی مقبولیت
۲۵۹	شروح موطا
۲۷۴-۲۶۰	<u>کتب مسانید</u>
۲۷۰	مسند الطیالسی
۲۷۱	مسند حمیدی
۲۷۲	مسند ابن راہویہ
۲۷۳	مسند احمد بن حنبل
۲۷۴	احادیث مسند کی صحت
۳۲۶-۲۷۵	<u>کتب مصنفات</u>
۲۹۱	عہد انتخاب
۲۹۲	صحیح بخاری
۲۹۳	شروح صحیح بخاری
۲۹۵	صحیح مسلم
۲۹۷	کتب حدیث میں مسلم کا مقام
۳۰۱	احادیث صحیح مسلم
۳۰۱	شروح مسلم
۳۰۳	صحیح بخاری اور مسلم کا موازنہ
۳۰۳	اتصال سند
۳۰۴	عدالت و ضبط رواۃ
۳۰۴	عدم شذوذ و اعلال
۳۰۴	سنن ابی داؤد
۳۰۵	فضیلت کتاب
۳۰۷	شروح سنن ابی داؤد
۳۰۸	جامع ترمذی

۳۰۹	جامع ترمذی کی خصوصیات
۳۰۹	فضیلت کتاب
۳۱۰	شروح جامع ترمذی
۳۱۱	سنن نسائی
۳۱۳	نسائی کی شرائط صحت حدیث
۳۱۵	سنن ابن ماجہ
۳۱۷	سنن ابن ماجہ اور صحاح ستہ
۳۲۱	شروح ابن ماجہ
۳۲۲	سنن ابن ماجہ، موطأ اور سنن دارمی
۳۵۱-۳۲۷	<u>کتب حدیث کی اقسام و طبقات</u>
۳۲۷	اقسام کتب حدیث
۳۲۷	صحیفہ
۳۲۸	رسالہ
۳۲۸	جزء
۳۲۹	اربعین
۳۲۹	معجم
۳۲۹	امالی
۳۳۰	اطراف
۳۳۰	مصنف
۳۳۱	مند
۳۳۲	جامع
۳۳۲	سنن
۳۳۳	مترک
۳۳۳	طبقات کتب حدیث

۳۳۳	ہملا طبقہ
۳۳۵	دوسرا طبقہ
۳۳۵	تیسرا طبقہ
۳۳۶	مسند اہل بعلی
۳۳۲	چوتھا طبقہ
۳۳۷	سنن دار قطنی
۳۳۸	صحیح ابن حبان
۳۳۸	متدرک حاکم
۳۳۹	کتب بیہقی
۳۴۰	کتب طحاوی
۳۴۱	کتب طبرانی
۳۴۳	تصانیف حاکم
۳۴۴	کتاب الضعفاء للعقلمی
۳۴۴	کتاب اکامل لابن عدی
۳۴۵	تصانیف ابن مروویہ
۳۴۶	تصانیف خطیب
۳۴۶	تصانیف ابن شاپین
۳۴۷	تصانیف دیلمی
۳۴۷	ابو نعیم اصفہانی
۳۴۸	الجور قانی
۳۴۸	ابن عساکر
۳۴۹	تصانیف ابو الشیخ
۳۵۰	ابن البخار
۳۵۲	مصادر و مراجع

تعارف

حفاظت حدیث کا پہلا ایڈیشن ۱۹۷۱ء میں شائع ہوا۔ اس کے بعد کئی ایڈیشن شائع ہوئے۔ حدیث کے طلبہ و اساتذہ نے اسے پذیرائی بخشی۔ کئی اہل علم نے اس کے بعد اس موضوع پر قلم اٹھایا۔ اس وقت قاری کے سامنے جو ایڈیشن پیش کیا جا رہا ہے وہ کئی اعتبار سے بہتر ہے۔ پوری کتاب کو از سر نو دیکھا گیا ہے۔ حوالوں کی پوری چھان بین کی گئی ہے۔ مزید یہ کہ کتاب کی ترتیب میں مناسب تبدیلیاں کی گئی ہیں۔ عمدہ تدوین کے باب کو دو ابواب میں تقسیم کیا گیا ہے۔ عمدہ انتخاب کے عنوان کا اضافہ کیا گیا ہے جس کے تحت صحاح ستہ اور دیگر کتب کا تذکرہ ہے۔ اسی طرح عمدہ ترتیب میں مصنفات اور مسانید کا مفصل ذکر کیا گیا ہے۔ اس طرح اس کتاب میں وہ تمام ترامیم و اضافے موجود ہیں جو اس عرصے میں محسوس کئے گئے۔ یہ کتاب تاریخ حدیث کا ایک مربوط جامع اور مفصل خاکہ ہے۔ آج کی علمی دنیا میں تاریخ حدیث اور حجیت حدیث کے بارے میں مسلم نقطہ نظر اپنی حیثیت منو اچکا ہے۔ ڈاکٹر مصطفیٰ اعظمی اور فواد سزگین جیسے اہل علم نے حدیث کے سلسلے میں ہونے والے اعتراضات کے تسلی بخش جوابات مہیا کئے ہیں۔ عربی اور اردو میں کئی عمدہ کتابیں چھپ گئی ہیں جو ان تمام حثوں پر محیط ہیں جو موضوع کے متعلق اٹھائی گئی تھیں۔ جس وقت حفاظت حدیث کا پہلا ایڈیشن چھپا تھا اس وقت انگریزی میں ڈاکٹر حمید اللہ صاحب کی صحیفہ ہمام بن منبہ، ڈاکٹر زبیر صدیقی کی "Hadith Literature" اردو میں مولانا مناظر احسن گیلانی کی "تاریخ تدوین حدیث" کے علاوہ سید منت اللہ رحمانی اور سید ابو بکر غزنوی کے مختصر کتابچے موجود تھے پیر کرم شاہ صاحب کی "سنت خیر الانام" بھی چھپ گئی تھی۔ ان کتابوں میں تاریخ حدیث کے مختلف پہلوؤں پر گفتگو کی گئی تھی۔ عربی زبان میں دیگر کتب کے علاوہ ڈاکٹر مصطفیٰ السباعی کی "السنۃ و مکانتھا فی التشریح الاسلامی" اور ڈاکٹر عجاج الخطیب کی "السنۃ قبل التدریس" جیسی محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

کتابیں علمی حلقوں میں مقبول و متداول تھیں۔ اس کے باوجود ”حفاظت حدیث“ کو مرتب کرنے کی ضرورت دو وجوہ سے پیش آئی۔ ایک تو اردو زبان میں تاریخ حدیث پر کوئی مربوط و جامع کتاب نہ تھی جو جدید علمی انداز میں مرتب کی گئی ہو۔ دوسرے وہ خصوصی علمی اور سیاسی حالات تھے جو اسلام اور مسلمانوں کو درپیش تھے۔

ساٹھ کی دہائی کا دوسرا نصف اور ستر کی دہائی کا بڑا حصہ تیسری دنیا کے لیے بالعموم اور عالم اسلام کے لیے بالخصوص ہنگاموں، سیاسی عدم استحکام اور فکری انتشار کا دور تھا۔ عالم اسلام کے اندر اسلامی تشخص کا شعور پروان چڑھ رہا تھا اور مغرب کے سیاسی اور علمی ادارے اسے خطرناک رجحان قرار دے رہے تھے۔ مسلمانوں کی سرگرمیوں پر نہ صرف کڑی نظر تھی بلکہ ان عوامل کا تجزیہ اور ان اسباب کی تحلیل بھی جاری تھی جو نئے شعور کا باعث بن رہے تھے اور مغرب کی جامعات میں مسلمانوں کی تاریخ و ثقافت، ان کے اداروں اور ان کے علوم و فنون پر تحقیقات کا سلسلہ بھی زور و شور سے جاری رہا۔ اسلامی تشخص کے جواز پر علمی اور صحافتی بحثوں کو مسلم ممالک کے اندر شروع کرایا گیا اور عالم اسلام کے اندر موجود سیکولر لابی نے اسلامی حوالہ کو چیلنج کیا۔ اسلام کی سیاسی، معاشی اور معاشرتی تعلیمات کو نہ صرف ناکافی گردانا گیا بلکہ اسلامی قانون و اخلاق کے بنیادی مآخذ کو بھی مشکوک قرار دیا گیا بالخصوص حدیث و سنت کو موضوع بحث بنایا گیا۔

مستشرقین نے انیسویں صدی میں حدیث کے متعلق بنیادی بحثیں کیں۔ مشہور جرمن مستشرق سپرنگر جو مدرسہ عالیہ کلکتہ کے پرنسپل رہے اور جنہوں نے حافظ لکن جگر کی کتاب ”الاصابہ فی تمییز الصحابہ“ کو ایڈیٹ کر کے کلکتہ سے شائع کرایا، نے ۱۸۵۱ء میں آنحضرت کی سیرت پر تین جلدوں میں کتاب لکھی۔ اس میں حدیث کی روایت اور اس کی حیثیت پر بحث کی۔ یوپی کے لفٹیننٹ گورنر ولیم میور نے ۱۸۶۱ء میں حضور اکرم کی سیرت پر مفصل کتاب لکھی اور اس میں حدیث کے متعلق سپرنگر کی بحث کو آگے بڑھایا۔ حدیث کے متعلق جس مغربی سکالر نے تفصیلی بحث کی وہ جرمن مستشرق گولڈزیہر (Goldzhiher)

تھا۔ اس کی کتاب "Muhammedanische Studien" کی دوسری جلد میں حدیث پر تنقیدی و تجزیاتی انداز سے لکھا۔ اس کی یہ کتاب ۱۸۹۰ء میں چھپی تھی۔ گولڈزیمر کے بعد آنے والے تمام مستشرقین نے اس کے اصولوں کا تتبع کیا۔ گولڈزیمر کے اصولوں کو اسلامی قانون کی تحقیق میں پروفیسر شاخت (J.Schacht) نے اپنی کتاب "The Origins of Muhammadan Jusiprudence" میں آگے بڑھایا۔ ان تمام محققین نے حدیث کی نبوی حیثیت کو مشکوک قرار دیا۔ ان کے نزدیک حدیث لٹریچر بعد کی پیداوار ہے لہذا بطور دینی ماخذ کے ناقابل اعتبار ہے۔ ان کی تحقیق کے مطابق مندرجہ ذیل امور اہم ہیں :

۱- حدیث لٹریچر زیادہ تر زبانی روایت پر مبنی ہے جو ایک صدی سے زیادہ عرصہ اسی زبانی روایت سے منتقل ہوتا رہا۔

۲- اسلامی قانون کے ابتدائی مجموعوں میں حدیثوں کی تعداد کم ہے جبکہ بعد کے ادوار میں احادیث کی تعداد بڑھ گئی اور متاخر مجموعوں میں اتنی بڑی تعداد جمع کی گئی جو ابتدائی دور میں ناقابل تصور تھی۔

۳- کم عمر کے صحابہ کی مرویات کی تعداد بڑی عمر کے صحابہ کی مرویات سے کہیں زیادہ ہے اس لیے ان کے ساتھ جو سند ملحق کی گئی ہے وہ قابل اعتماد نہیں۔

۴- اسناد کا طریق پہلی صدی ہجری کے آخر میں استعمال کیا گیا لہذا یہ ثابت نہیں ہوتا کہ جس حدیث کو اس اسناد سے بیان کیا گیا ہے وہ صحیح معنوں میں حدیث ہے۔

۵- بہت سی احادیث ایک دوسرے سے متضاد ہیں۔

۶- ایسے یقینی ثبوت موجود ہیں جن سے ثابت ہوتا ہے کہ اکثر اسناد اور متن حدیث موضوع ہیں۔

۷- مسلم نفاذوں نے اپنے تنقیدی اصولوں کو سند تک محدود رکھا ہے اور متن حدیث پر کبھی تنقیدی نظر نہیں ڈالی۔

وضع حدیث کو بنیاد بنا کر حدیث کے پورے ذخیرے کو مشکوک قرار دیا گیا اور سیاسی و

کلامی اختلافات کو اشاعت حدیث کا سبب قرار دیا گیا۔ اسی طرح قانونی ضرورتوں کے تحت وضع حدیث کو ایک حقیقت ثابت کیا گیا۔ گولڈ زیمر نے دعویٰ کیا کہ کوئی اختلافی مسئلہ خواہ وہ سیاسی ہو یا اعتقادی ایسا نہیں جو کسی نہ کسی قوی الاسناد حدیث پر مبنی نہ ہو۔ اس کے بقول سیاسی مقاصد کے تحت احادیث کی تصنیف ایک معمول کی بات تھی۔ گولڈ زیمر نے اپنے دلائل کا سارا زور اس پر لگا دیا کہ امام زہری، عوامیہ کے لیے حدیثیں گھڑا کرتے تھے اور ابو ہریرہؓ حکمرانوں کو خوش کرنے کے لیے حدیثیں سناتے تھے۔ شاخت (Schacht) نے ثابت کرنے کی کوشش کی کہ سنت قانونی معنوں کے بجائے سیاسی معنوں میں استعمال ہوتی تھی (۱)۔ شاخت کے نزدیک سنت مقبول عام عمل اور سوسائٹی کے رسوم و رواج کا نام تھا۔ شاخت نے مارگولیتھ (Margoliouth) کے تتبع میں زندہ و جاری روایت (Living Tradition) کی اصطلاح استعمال کی ہے۔ (۲) اس کی رائے میں مستحکم عمل کو اسناد کے ذریعہ سنت رسول ثابت کرنے کی کوشش کی ہے۔ (۳)

مستشرقین کی مشکل

مستشرقین کی مشکل یہ تھی کہ انہیں مسلمانوں کی مضبوط علمی روایت کا سامنا کرنا پڑا۔ استعماری قوتیں اپنے سیاسی مصالح کے تحت مسلمانوں کو فکری طور پر مغلوب کرنے کی جو منصوبہ بندی کر رہی تھیں اس کے لیے یہ سکالرز راہیں ہموار کر رہے تھے۔ ان کی اولیں کوشش یہ تھی کہ مسلمانوں کی علمی روایت کو مشکوک قرار دیا جائے۔ آنحضرتؐ کی ذات کے حوالے سے اور مسلمانوں کے سنہری دور کے تعامل کے حوالے سے شکوک و شبہات پیدا کئے جائیں۔ ایک دفعہ یہ معیاری دور ناقابل قبول ہو جائے تو مسلمانوں کے فکر و عمل کی ساری بنیاد منہدم ہو جائے گی۔ گولڈ زیمر اس اولیں دور کو علمی و اخلاقی اعتبار سے کمتر قرار دیتا ہے۔

Oringins of Muhammadan Jurisprudence ۱

۲۔ ایضاً ۵۸-۵۹

۳۔ ایضاً ۷۶

اس کے نزدیک اس دور میں صرف جنگجویانہ سرگرمیاں تھیں اور مسلم کمیونٹی کو دینی عمل اور عقیدہ کا پورا شعور حاصل نہ تھا۔ اس کے نزدیک مسلمانوں میں یہ صلاحیت نہ تھی کہ اسلام اور مقامی رسوم و رواج کے درمیان جذب و انجذاب کی کوئی صورت پیدا کرتے۔ وہ کہتا ہے کہ شام میں جنگیں لڑنے اور مسجدیں بنانے کے باوجود انہیں یہ علم نہ تھا کہ فرض نمازیں صرف پانچ ہیں۔ (۱) وضع حدیث کو بنیاد بنا کر یہ ثابت کرنے کی کوشش کی گئی کہ تمام احادیث ناقابل اعتبار ہیں کیونکہ حدیثیں گھڑ کر رسول اللہ کی طرف منسوب کرنے کی ایک تحریک تھی جو قرون اولیٰ میں شروع ہوئی تھی۔ شاخست نے واضح طور پر کہا کہ اسناد کو وضع کیا گیا۔ اس نے اپنی نادر تحقیق سے یہ ثابت کرنے کی کوشش کی کہ پہلی صدی ہجری کے آخر اور دوسری صدی کی ابتدا میں اسناد کو شروع کیا گیا اور بعد کے زمانوں میں اسے مرتب اور منقح کیا گیا۔ اس کے نزدیک اسناد کی صحت مشکوک ہے (۲)۔ چونکہ مسلمانوں کے قانون و اخلاق اور عقیدہ و عمل کا اہم ماخذ حدیث ہے اس لیے اسے مشکوک کر دینے کے نتیجے میں اسلام کی حیثیت مشکوک ہوگی اور مسلمانوں کو عیسائیت یا الحاد کی طرف مائل کرنا آسان ہوگا ان کی سرگرمیوں کو حکومتوں کی پوری حمایت حاصل تھی۔

مستشرقین کا نفسیاتی مسئلہ

مستشرقین کا اصل مسئلہ نفسیاتی ہے۔ مسلمانوں سے رابطے کے بعد انہیں اپنے مذہب کی خیرہ علمی کا تقابل کرنا پڑا۔ ان کی علمی روایت میں مذہبی تحریروں کی قطع و برید اور رد و بدل شامل تھا۔ عہد نامہ قدیم کی تصنیف کے مراحل متعین تھے اور عہد نامہ جدید کی کتب کی تصنیف اور ان کی حیثیت کا بھی انہیں علم تھا مسیح کی مستند اور مفصل سوانح عمری کا کوئی وجود نہیں۔ اناجیل اربعہ ان کی وفات کے کافی عرصہ بعد لکھی گئیں۔ زبانی روایت کو ایک بنیادی ماخذ کی حیثیت حاصل تھی جب حدیث کا مستند ذخیرہ ان کے سامنے آیا اور سیرت رسول پر

قابل اعتماد کتب ان کی نظر سے گذریں تو انہیں اپنی کمتری کا احساس ہوا۔ سپرنگر جب ”الاصابہ“ کو ایڈیٹ کرنے لگا تو مبہوت ہو کر اس کے مقدمہ میں لکھا:

”نہ کوئی قوم دنیا میں ایسی گذری نہ آج موجود ہے جس نے مسلمانوں کی طرح اسماء الرجال سے عظیم الشان فن ایجاد کیا ہو، جس کی بدولت آج پانچ لاکھ شخصوں کا حال معلوم کیا جاسکتا ہے۔“

پروفیسر مارگو لیوٹھ (Margoliouth) نے آنحضرتؐ کی سیرت پر جو کتاب لکھی وہ کذب و افتراء اور تاویل و تعصب سے بھری پڑی ہے لیکن اس کے باوجود جب وہ سیرت کے پیش بہالٹریچر پر نظر ڈالتا ہے تو مجبور ہو کر لکھتا ہے:

”محمدؐ کے سوانح نگاروں کا ایک وسیع سلسلہ ہے جس کا ختم ہونا غیر ممکن ہے لیکن اس میں جگہ پانا قابل فخر چیز ہے۔“ (۱)

اس نفسیاتی الجھن کے پیش نظر انہوں نے مسلمانوں کی پوری علمی روایت کو مشکوک ثابت کرنے کی کوشش کی۔ ان کا اولین ہدف آنحضرتؐ کی ذات تھی اور اس کے حوالے سے ذخیرہ حدیث بھی۔ حدیث کے سلسلے میں ان کی تحقیقات کے ماحصل کو ایک مرتبہ پھر دیکھیں:

- ۱- قرن اول میں زبانی روایت موجود تھی لیکن مکتوب ذخیرہ نہ ہونے کے برابر تھا۔
- ۲- وضع حدیث کا سلسلہ شروع ہوا۔ سیاسی، کلامی اور فقہی ضرورتوں کے تحت احادیث تصنیف کی گئیں۔

- ۳- اسناد کو وضع کیا گیا تاکہ متداول روایات کو حضور اکرمؐ کے حوالے مستند کیا جاسکے۔
 - ۴- ابو ہریرہؓ اور امام زہریؒ جیسے لوگ ہوامیہ کے لیے حدیثیں وضع کرتے تھے۔
- مندرجہ بالا نکات سے واضح ہو گیا ہو گا کہ مسلمانوں کو فکری طور پر کھینچ کر لانے کی منصوبہ بندی کے اہم عناصر کیا تھے؟

مسلم رد عمل

جہاں تک مستشرقین کے اٹھائے ہوئے اعتراضات کا تعلق ہے تو اس کے تار و پود تو مسلمان علماء نے بکھیر دیئے۔ مستشرقین کی تحقیقات بالعموم متون کی غلط تعبیر اور حقائق توڑ مروڑ کر پیش کرنے پر مبنی ہیں۔ اس لیے ایک دیانتدار محقق کو اصل صورت حال معلوم کرنے میں کوئی دقت نہیں ہوتی۔

مستشرقین کے اثرات

استعماری قوتوں نے عالم اسلام میں جو نفوذ حاصل کیا اس کا نتیجہ مغربی اداروں کا قیام، مغربی افکار کی ترویج اور مغربی نظام کا استحکام تھا تعلیمی نظام کے ذریعے فکری اثرات مرتب کرنے کا انتظام کیا گیا۔ اس سلسلے میں مستشرقین کی کاوشیں بہت اہم ہیں۔ مستشرقین کے افکار کی سب سے زیادہ تاثیر ہندوستان اور مصر کے مسلمانوں پر ہوئی۔ برصغیر پاک و ہند میں سر سید احمد خان پہلا شخص ہے جو ان افکار سے متاثر ہوا اور انکار حدیث کی طرف مائل ہوا۔ سر سید نے ولیم میور کی کتاب کا جواب لکھا اور اس میں بلاشبہ وہ مخلص تھے لیکن جو انی استدلال میں بھی ان کا انداز معذرت خواہانہ ہے اس لیے وہ غیر شعوری طور پر مسلک انکار حدیث میں جذب ہو رہے تھے۔ ان کے بعد علامہ مشرقی حافظ اسلم جبراجیوری اور غلام احمد پرویز اس مسلک کو آگے لے کر چلے۔ برصغیر پاک و ہند میں گولڈزیہر کی کتابوں کے تراجم نہ ہوئے کیونکہ انگریزی زبان کے ذریعہ تعلیم ہونے کی وجہ سے اہل علم انگریزی مصادر سے استفادہ کر سکتے تھے۔

البتہ مصر میں گولڈزیہر کی کتاب ”العقیدۃ والشریعتہ فی الاسلام“ کے عنوان سے عربی میں ترجمہ ہوئی۔ اسے استاد محمد یوسف موسیٰ، عبدالعزیز عبدالحق اور ڈاکٹر علی حسن عبدالقادر نے عربی میں منتقل کیا۔ اس طرح گولڈزیہر کے خیالات عرب کے علمی حلقوں تک پہنچے۔ ڈاکٹر علی حسن عبدالقادر نے اپنی کتاب ”نظرۃ عامۃ فی تاریخ الفقہ الاسلامی“ میں تاریخ حدیث کے بارے میں گولڈزیہر کے خیالات کو نقل کیا ہے۔ لیکن ان خیالات کو سب

سے زیادہ مرتب انداز میں استاد احمد امین نے ”فجر الاسلام“ میں اور ایوریہ نے ”الاضواء علی السنۃ الحمدیہ“ میں پیش کیا ہے۔ اس طرح مستشرقین کے خیالات و افکار نام نہاد روشن خیال طبقات کے ذریعہ امت مسلمہ میں پھیلے۔ ان کے اثرات کو حکمران طبقوں اور علمی و ادبی حلقوں میں دیکھا جاسکتا ہے۔ مستشرقین کی سرگرمیاں تو قابل فہم ہیں۔ ذاتی جستجو اور ذوق تحقیق کے علاوہ استعماری مقاصد کی تکمیل ان کا ہدف تھا۔ نیز وہ اپنی نفسیاتی الجبضوں کو دور کرنے کے لئے مسلمانوں کی فکری بنیادیں متزلزل کر رہے تھے لیکن نام نہاد مسلمان دانشور کن مقاصد کی تکمیل کر رہے تھے؟ یہ واضح نہیں ہو سکا۔ ممکن ہے اس کا سبب فکری کج روی ہو یا مریعیت، کیونکہ ان حضرات میں سے کسی شخص کے بارے میں یہ تو نہیں کہا جاسکتا کہ وہ عقلی طور پر پسماندہ اور علمی طور پر کم مایہ تھا۔ یہ سب لوگ دانشور تصور ہوتے ہیں البتہ یہ بات درست ہے کہ ان میں سے کچھ لوگ حدیث کی فنی لطافتوں سے پوری طرح آگاہ نہ تھے اور جو واقف تھے وہ یقیناً کسی گھٹیا مقصد کے تحت ایسا لکھتے رہے۔

مسلمانوں کے ہاں نقد حدیث کے سلسلے میں شاندار علمی ذخیرہ موجود ہے۔ حدیث کے سلسلے میں مخرف گروہوں کے خیالات کا علمی جائزہ ہماری علمی روایت کا حصہ ہے۔ شیعہ اور خوارج کی آراء اور معتزلہ کے افکار حدیث کے طلبہ کو معلوم ہیں۔ اسی طرح خبر واحد کی حجیت اور حدیث مرسل کی قبولیت کی حتمی علوم الحدیث اور اصول فقہ کا حصہ ہیں۔ الحمد للہ علماء اسلام نے ہر دور میں حجیت حدیث اور تاریخ حدیث کے سلسلے میں گرانقدر خدمات انجام دی ہیں۔ ایک طرف علوم الحدیث کا وسیع لٹریچر ہے تو دوسری طرف تاریخ حدیث پر مفصل معلومات مہیا ہیں۔ کتب حدیث میں کتاب العلم کے عنوان سے ایسے ابواب موجود ہیں جن میں کتب حدیث، روایت حدیث اور حفاظت حدیث پر معلومات موجود ہیں۔ قداماء کے ہاں ایسی مستقل تصانیف بھی ہیں جو صرف روایت حدیث اور اس سے متعلق سرگرمیوں پر مشتمل ہیں جیسے خطیب کی ”تقید العلم“ اور ابن عبدالبر کی ”جامع البیان“۔ اس کے علاوہ محدثین نے کتب حدیث کی شروح کے مقدموں میں تاریخ حدیث اور مصطلحات

حدیث پر عمدہ مواد مرتب کیا ہے۔ امام نوویؒ، حافظ ابن حجرؒ، علامہ بدر الدین عینیؒ، علامہ کرمائیؒ، علامہ قسطلانیؒ، سید انور شاہ کاشمیریؒ، علامہ شبیر احمد عثمانیؒ، مولانا ظفر احمد عثمانیؒ، وغیرہم نے تاریخ حدیث اور علوم الحدیث پر بیش قیمت معلومات پیش کی ہیں جس شخص کی بھی ان مصادر پر نظر ہے وہ مستشرقین کے خداعات سے متاثر نہیں ہوگا۔

مستشرقین اور ان سے متاثر دانشوروں کی تحریروں کے جواب میں ایک معتدبہ لٹریچر تیار ہوا ہے۔ محققین نے عربی انگریزی اور اردو میں شاندار کتابیں لکھی ہیں۔ تاریخ حدیث کے سلسلے میں اولیت کا شرف مولانا مناظر احسن گیلانی اور ڈاکٹر حمید اللہ کو حاصل ہے۔ مولانا گیلانیؒ کی ”تاریخ تدوین حدیث“ اور ڈاکٹر حمید اللہ کی ”صحیفہ ہمام بن منہ“ رہنما مصادر کی حیثیت سے معروف ہیں سید سلیمان ندویؒ نے بھی ”خطبات مدراس“ میں عمدہ اشارات کئے ہیں۔ گولڈزیبر اور اس کے عرب متاثرین کے سلسلے میں ڈاکٹر مصطفیٰ السباعیؒ کی کتاب حجت ہے۔ اسی طرح ڈاکٹر مصطفیٰ اعظمی نے اپنے پی ایچ ڈی کے مقالہ میں گولڈزیبر اور شاخت کے نظریات کا تنقیدی جائزہ لیا ہے۔ ان کا یہ مقالہ Studies in Early Hadith Literature کے نام سے چھپ گیا ہے۔ نیز اس کا عربی ترجمہ بھی شائع ہو چکا ہے۔ ڈاکٹر اعظمی نے ان دونوں سکالرز کے مغالطات کو بے نقاب کیا ہے۔ اسناد پر اس کتاب کا باب خصوصی مطالعہ کا مستحق ہے۔ ڈاکٹر اعظمی نے شاخت کی کتاب Origins of Muhamdan Jurisprudence کے تنقیدی جائزہ پر مستقل کتاب لکھی ہے جو شاہ سعود یونیورسٹی کے زیر اہتمام ۱۹۸۵ء میں چھپی ہے۔ اس سے پہلے ڈاکٹر زبیر صدیقی بھی اس موضوع پر لکھ چکے ہیں۔ (۱) اسی طرح فواد سزگین نے قابل قدر تحقیقی کام کیا ہے۔ ان کی کتاب جرمن زبان میں ہے جسے بالاقساط عربی میں ترجمہ کر کے شائع کیا جا رہا ہے۔ اس کتاب

۱۔ ڈاکٹر اعظمی کی کتاب کا نام ہے۔ On Schacht, s Origins of Muhammadan Jurisprudence اور زبیر صدیقی کی کتاب کا نام ہے : Hadith literature, its Origin , development, special features and criticism.

کا کچھ حصہ (باب علم حدیث۔ مقدمہ) اردو زبان میں سعید احمد صاحب نے منتقل کیا ہے۔
ادارہ تحقیقات اسلامی سے ۱۹۸۵ء میں شائع ہو چکا ہے۔

پاکستان کے حالات خاص توجہ کے مستحق ہیں کیونکہ یہاں اس دور میں اسلام اور سیکولر زور اسلام اور سوشلزم کی کشمکش اپنے عروج پر تھی اسلامی نظام اور اسلامی حکومت، اسلامی قانون اور اسلامی معاشرہ سب معرض بحث میں تھے۔ قرارداد مقاصد کے پاس ہونے کے وقت سے حدیث و سنت کی بحثیں چل رہی تھیں۔ پرویز صاحب کی ”مقام حدیث“ اور ”اسلامی قانون کے مآخذ“ وہ کتابیں تھیں جو سیکولر لبرل اور بائیں بازو کے دانشوروں کو اسلحہ خانہ کا کام دے رہی تھیں۔ ڈاکٹر عبدالودود اور سید ابوالاعلیٰ مودودی کے درمیان علمی مکالمہ، جو خط و کتابت کی صورت میں شائع ہوا تھا (۱) اس دور کے مزاج کا پتہ دیتا ہے۔ ساری بحث اس نقطہ میں سمٹ آتی تھی کہ حفاظت حدیث کا کوئی مربوط نظام نہ تھا اس لیے رطب ویاس جمع ہو کر حدیث کے نام پر مرتب ہوتا رہا۔ یہ ایک عجمی سازش تھی جس کا مقصد قرآن کو نظر انداز کرنا تھا۔ ان حالات میں ناگزیر تھا کہ جدید علمی اسلوب کے مطابق تاریخ حدیث کا مربوط مطالعہ پیش کر دیا جائے۔ راقم نے ۱۹۶۴ء میں شعبہ اسلامیات پنجاب یونیورسٹی میں بطور لیکچرار شمولیت اختیار کی تھی۔ مجھے تاریخ حدیث اور اصول حدیث پڑھانے کا موقع ملا تھا۔ پھر میں اس فکری تصادم کا حصہ تھا جو ایوب خان کے آخری دور میں شروع ہوا اور پیپلز پارٹی کے دور اقتدار میں عروج پر تھا۔ اللہ تعالیٰ کا شکر ہے کہ اس نے بندہ ناچیز کو یہ توفیق بخشی کہ وہ حدیث کی خدمت کر سکے۔ چنانچہ حفاظت حدیث پر مربوط مطالعہ پیش کیا گیا۔ اس وقت یہ کتاب اردو زبان میں اپنی نوعیت کی واحد کتاب تھی۔ اس کے بعد کئی اصحاب علم نے تاریخ حدیث اور حجیت حدیث پر مستقل کتابیں تصنیف کیں لیکن یہ کتاب محمد اللہ حدیث کے اساتذہ و طلبہ میں مقبول رہی۔ ۲۶ برس بعد یہ فرصت میسر آئی کہ اسے نئی ترتیب اور اضافی

۱۔ پوری خط و کتاب ترجمان القرآن کے منصب رسالت نمبر میں یکجا کر دی گئی اور اس کی بحثیں ”سنت کی آئینی حیثیت“ میں دیکھی جاسکتی ہیں۔

معلومات کے ساتھ پیش کیا جاسکے۔

یہ کتاب اپنی موجودہ صورت میں کبھی پیش نہ ہو سکتی اگر چیہر پر سن ادارہ علوم اسلامیہ اور ڈین فیکلٹی آف اسلامک اینڈ اورینٹل لرننگ پروفیسر ڈاکٹر جمیلہ شوکت کی معاونت اور رہنمائی حاصل نہ ہوتی۔ اس کی نئی ترتیب میں نہ صرف ان کے مشورے شامل تھے بلکہ مسانید اور مصنفات پر شامل معلومات انہی کی مہیا کردہ ہیں جس کے بغیر یہ کتاب تشنہ تھی۔ اللہ تعالیٰ انہیں جزائے خیر دے اور اس کتاب کو شرف قبولیت بخشے۔

خالد علوی

برمنگھم، برطانیہ

۹۸/۳/۲۵

بِسْمِ اللّٰهِ الرَّحْمٰنِ الرَّحِیْمِ

پیش لفظ

شیخ الحدیث حضرت مولانا محمد ادریس کاندھلوی مدظلہ العالی
جامعہ اشرفیہ لاہور

الحمد لله وحده والصلاة والسلام على من لا نبي بعده اما بعد!

کتاب حفاظت حدیث مؤلفہ برادر عزیز مولوی خالد علوی حفظہ اللہ تعالیٰ فی دینہ و دنیاہ، کو اس ناچیز نے اجمالی نظر سے دیکھا۔ جس میں کتابت حدیث اور محبت حدیث پر کافی اور شافی بحث کی ہے اور صحابہ و تابعین اور ائمہ دین نے جو علم حدیث کی خدمت کی ہے جو شخص بھی اس پر نظر ڈالے گا اس پر یہ بات واضح ہو جائے گی کہ علم و حکمت کا منبع سنت نبوی ہے اور اس کی محبت سے انکار بلاشبہ جہالت و سفاہت ہے، اس لیے کہ علم و حکمت کی محبت کا منکر سوائے نادان اور بے عقل کے کون ہو سکتا ہے، نیز دیکھنے والے پر یہ امر بھی واضح ہو جائے گا کہ جس طرح یہ علم و حکمت نبی امیؐ کا معجزہ ہے، اسی طرح علماء امت بھی اس نبی امیؐ کا معجزہ ہیں کہ جس کے اتباع کی برکت سے ایسے علماء پیدا ہوئے، ورنہ علماء یہود اور علماء نصاریٰ اور تمام امتیں مل کر اگر بخاری اور مسلم جیسا ایک حافظ حدیث پیش کرنا چاہیں تو نہیں پیش کر سکیں گے۔ اس قسم کے ائمہ دین، دین اسلام کا معجزہ ہیں اور جو علم ان حضرات کو عطا ہوا وہ بلاشبہ کرامت الہیہ ہے۔ فاضل مصنف نے جو اس موضوع پر قلم اٹھایا وہ درحقیقت آنحضرت ﷺ کے معجزہ علم و حکمت اور علماء اسلام کی کرامت ملیہ کی تشریح ہے۔ میری دعا ہے کہ اللہ تعالیٰ مؤلف عزیز کو اپنی حفاظت و حراست اور عزت و کرامت سے سرفراز فرمائے اور ناظرین کرام کے لیے اس کتاب کو موجب بصیرت و ہدایت بنائے۔ آمین یا رب العالمین! وصلی اللہ تعالیٰ علی خیر خلقہ سیدنا محمد و علی آلہ واصحابہ اجمعین!

بندہ ناچیز

محمد ادریس

کان اللہ! و کان مد آمین!

۲۷ رجب الحرام ۱۳۹۱ھ

مقدمہ طبع اول

اسلام علاج ہے انسانی زندگی کی تمام احتیاجات کا۔ اسلام کے معنی ہیں پورے طور پر اپنے آپ کو اللہ کے سپرد کر دینا اسلام نام ہے اللہ تعالیٰ کے ارشادات اور خاتم النبیین ﷺ کے اسوہ حسنہ کا، یا یوں کہتے کہ اسلام قرآن و سنت کے مجموعے کو کہتے ہیں۔ آنحضرت ﷺ نے دین حق کے لیے مخلص مؤمنوں کی ایک جماعت تیار کی تھی جس نے اسلام کو سمجھا، اس کے مطابق اپنی زندگیوں کو ڈھالا اور اسے آئندہ نسلوں تک پہنچانے کا اہتمام کیا۔ نبی اکرمؐ کے صحابہؓ نے نہ صرف قرآن مجید ہی کی جان و دل سے حفاظت کی بلکہ سنت رسول کی بھی۔ حیرت ہے کہ قرآن پاک پہنچانے کے سلسلے میں جب بعض لوگ ہمارے سامنے آتے ہیں تو سچے اور مخلص معلوم ہوتے ہیں لیکن جب وہی بزرگ حضور ﷺ کے قول و فعل کو بیان کرتے ہیں تو مشکوک نظر آتے ہیں۔ حقیقت یہ ہے کہ امت مسلمہ نے جس طرح قرآن پاک کو نسل بعد نسل روایت کیا اسی طرح سنت رسولؐ کی روایت کو بھی جاری رکھا، مگر یہ انوکھی منطق، کہ روایت حدیث کا سلسلہ مشکوک ہے، ایک مسلک کی صورت اختیار کر گئی۔ اللہ تعالیٰ ان علماء امت کی مساعی کو قبول فرمائے جنہوں نے حفاظت حدیث کے ضمن میں اٹھائے جانے والے سوالات اور شکوک و شبہات پر سیر حاصل بحث کی اور دلائل سے ثابت کیا کہ سنت رسول کے بغیر دین کا تصور ادھورا اور نامکمل ہے۔

مدارس نظامیہ میں حصول تعلیم کے زمانے میں حدیث کے متعلق میرے ذہن میں بھی چند سوالات ابھرے تھے لیکن اس نظام میں سوال کرنا چونکہ گستاخی تصور ہوتا ہے اس لیے یہ سوالات جوں کے توں کھلتے ہی رہے۔ کالج میں پہنچا تو جناب پرویز کی تصانیف پڑھنے کا موقع ملا جن سے شکوک و شبہات میں کمی کی بجائے اور بھی اضافہ ہوا حتیٰ کہ کم علمی کی وجہ سے ذہن میں تھوڑی سی بغاوت بھی پیدا ہو گئی، لیکن ترجمان القرآن کے منصب رسالت نمبر میں اس مسئلہ پر جس طریق پر بحث کی گئی اس کو پڑھ کر سوچ کو نیا رخ ملا، شکوک و شبہات دور ہوئے اور اس موضوع پر مزید کتب پڑھنے کا شوق پیدا ہوا۔ اس موضوع پر عربی اور اردو میں اب محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

تک جس قدر کتب قلمبند ہوئی ہیں ان میں سے اکثر و بیشتر میری نظر سے گزر چکی ہیں۔ ان کتب میں حدیث کے مختلف مباحث پر بہت کچھ لکھا گیا ہے، بالخصوص حفاظت حدیث کی مسلسل تاریخ، حجت حدیث اور مستشرقین کے اٹھائے ہوئے اعتراضات پر بہت عمدہ کتابیں موجود ہیں۔ عربی زبان میں چند کتابیں تو بے نظیر ہیں ایک ڈاکٹر مصطفیٰ سہمی کی "السنة ومكانتها في التشريع الاسلامي" ہے اور دوسری ڈاکٹر سبھی صالح کی "علوم الحدیث و مصطلحہ" جن کے اردو تراجم بھی شائع ہو چکے ہیں۔ اسی طرح تاریخ حدیث کے لیے عجاج الخلیب کی "السنة قبل التدوین" بھی نہایت اچھی کتاب ہے۔

مسلسل مطالعہ کے بعد میں اس نتیجے پر پہنچا ہوں کہ حفاظت حدیث کی کوششوں کو عام فہم انداز میں اس طرح پیش کرنا چاہیے جس سے مسلسل عمل کی تصویر بھی سامنے آجائے اور اسلوب بھی علمی رہے۔ اسلامیات کے طلبہ کو پڑھاتے ہوئے جو کچھ میرے پاس مرتب ہوتا چلا گیا، چاہتا ہوں کہ بصورت کتاب قارئین کرام کی خدمت میں پیش کر دوں، بایں استدعا کہ اس میں اگر کوئی خامی رہ گئی ہو تو اس سے مجھے آگاہ فرما دیا جائے تاکہ اس کی اصلاح کر سکوں۔

میں نے عہد نبویؐ سے عہد تدوین تک کی تمام مساعی کا مختصر جائزہ لیا ہے اور حفاظت حدیث کے مسلسل عمل کو مربوط طریق پر پیش کرنے کی سعی میں اردو عربی کی تمام اہم کتابوں سے استفادہ کیا ہے۔ جہاں تک ہو سکا اصل ماخذ کو دیکھنے کی کوشش کی ہے، اس کے باوجود ثانوی ماخذ پر بھی اعتبار کرنا پڑا ہے۔ حوالوں کی تلاش میں مولانا عطاء اللہ حنیف نے میرا ہاتھ بٹایا اور اپنی کتابوں سے استفادہ کی اجازت دی جس کے لیے میں ان کا شکر گزار ہوں۔ میں نے جن کتابوں سے استفادہ کیا ہے ان کے مصنفین کا ممنون ہوں کیونکہ ان سے مجھے مرتب مواد حاصل کرنے اور اصل ماخذ تک پہنچنے میں مدد ملی ہے۔ میں سمجھتا ہوں کہ یہ کتاب قاری کو حفاظت حدیث کی مساعی کا مکمل نقشہ پیش کرے گی۔ اردو زبان میں اس ترتیب کے ساتھ غالباً یہ منفرد کتاب ہوگی۔ اس کی ترتیب اور انداز بھی عام کتابوں سے مختلف رکھا گیا ہے تاکہ حفاظت حدیث کے مسئلے کو دوسرے مباحث سے الگ کر کے دیکھا جائے۔ اللہ کریم سے دعا ہے کہ وہ میری اس حقیر سی کوشش کو شرف قبولیت بخشے اور طلبہ حدیث کے لیے یہ کتاب مفید ثابت ہو۔

مجھے مولانا عبیدالحق ندوی کا شکر یہ ادا کرنا ہے کہ انہوں نے مسودے پر نظر ثانی کی نیز زبان و بیان اور ترتیب کے سلسلے میں اپنے قیمتی مشوروں سے نوازا۔ جناب عبدالغفار احمد صاحب نے پروف پڑھنے میں مدد دی، محمد اشرف صاحب اور محمد صدیق صاحب نے طباعت کے کام کو خوش اسلوبی سے نبھایا، ان حضرات کا شکر یہ ادا نہ کرنا ناسپاس گزاری ہوگی۔

لاہور

۲ ستمبر ۱۹۷۱ء

خالد علوی

حدیث و سنت

نبی اکرم ﷺ اور آپ کے صحابہ کرامؓ کے حوالے سے جو منقول سرمایہ ہے اسے بالعموم حدیث و سنت کے نام سے تعبیر کرتے ہیں لیکن محدثین کے ہاں مستقل اصطلاحیں موجود ہیں جو مختلف اظہارات کا تعین کرتی ہیں مثلاً خبر، اثر، حدیث اور سنت وغیرہ، علوم الحدیث پر لکھنے والوں نے ان کی تعریفات اور استعمالات کے بارے میں مفصل بحثیں کی ہیں (۱)۔ خبر و حدیث مترادف معنوں میں بھی استعمال ہوتی ہے اور مختلف معنوں میں بھی۔ اثر کی اصطلاح حدیث رسول کیلئے بھی اور اقوال صحابہ و تابعین کیلئے بھی مستعمل ہوتی ہے، تاہم آثار کا لفظ زیادہ تر اقوال و افعال صحابہ و تابعین کیلئے استعمال کیا جاتا ہے۔ چونکہ حدیث و سنت کی اصطلاحیں بجز استعمال ہوتی ہیں اس لئے ان کی مختصر وضاحت ضروری ہے۔

حدیث

حدیث کے لغوی معنی جدید کے ہیں اور اسے قدیم کے بالمقابل استعمال کیا جاتا ہے۔ اس مادہ کے مختلف مشتقات میں جدید ہونے کا تصور شامل رہتا ہے (۲) کتب حدیث میں اس مفہوم کے استعمال کی کئی مثالیں موجود ہیں۔ ہم یہاں صرف ایک مثال نقل کرتے ہیں۔

عبداللہ بن مسعودؓ سے منقول ہے:

كُنَّا نُسَلِّمُ فِي الصَّلَاةِ وَنَا مُرْبِحًا جِئْنَا فَقَدِمْتُ عَلَى رَسُولِ اللَّهِ وَهُوَ يُصَلِّي فَسَلَّمْتُ عَلَيْهِ فَلَمْ يَرُدَّ عَلَيَّ السَّلَامَ، فَأَخَذَنِي مَا قَدِمْتُ وَمَا حَدَّثْتُ فَلَمَّا قَضَى رَسُولُ اللَّهِ الصَّلَاةَ قَالَ: إِنَّ اللَّهَ يُحَدِّثُ مَنْ أَمَرَهُ مَا يَشَاءُ وَإِنَّ اللَّهَ قَدْ أَحَدَّثَ أَنْ لَأَحْكُمُوا

۱۔ عجاج خطیب، اصول الحدیث، ۷۷-۲۸؛ صحیح الہدیٰ فی علوم الحدیث، ۲۶-۳۰

۲۔ لسان العرب، ۲/۱۳۱؛ الخلاصہ، ۳۰؛ تدریب، ۱/۲۳

فی الصلوٰۃ (۱)

پہلے ہم نماز میں سلام کیا کرتے تھے اور اپنے کام کی باتیں کر لیتے تھے۔ میں (جسٹہ) سے واپس رسول اللہ ﷺ کے پاس آیا تو آپ نماز پڑھ رہے تھے۔ میں نے سلام کیا آپ نے جواب نہ دیا مجھے پرانی اور نئی صورت حال کی فکر لاحق ہوئی۔ جب آپ نماز پڑھ چکے تو آپ نے فرمایا! اللہ تعالیٰ چاہتا ہے تو نیا حکم دیتا ہے اب اس نے نیا حکم دیا ہے نماز میں باتیں نہ کرو۔

حدیث بسعنی گفتگو، واقعہ، اور قصہ بھی استعمال ہوتی ہے قرآن پاک کی بعض آیات نقل کی جاتی ہیں:

وَاِذَا سَرَّالْبَنِي اِلَى بَعْضِ اَزْوَاجِهِ حَدِيثًا (۲)

اور جب چھپا کر کسی نبیؐ نے اپنی کسی بیوی سے ایک بات

فَلَعَلَّكَ بَاخِعٌ نَّفْسَكَ عَلٰى اٰثَارِهِمْ اِنْ لَّمْ يُؤْمِنُوْا بِهٰذَا الْحَدِيْثِ اَسْفًا (۳)

(اے پیغمبر) اگر یہ اس کلام پر ایمان نہ لائیں تو شاید تم ان کے پیچھے رنج کر کے

اپنے تئیں ہلاک کر دو گے

وَهَلْ اَتَكَ حَدِيْثِ مُوسٰى (۴)

اور کیا تمہیں موسیٰ (کے حال) کی خبر ملی

هَلْ اَتَكَ حَدِيْثِ الْجَنُوْدِ وَفِرْعَوْنَ وَثَمُوْدَ (۵)

بھلا تم کو لشکروں کا حال معلوم ہوا ہے۔ فرعون اور ثمود کا

قبائے حدیثِ بغدہ یومنون (۶)

اب اس کے بعد کونسی بات پر ایمان لائیں گے

وَاَمَّا بِنِعْمَةِ رَبِّكَ فَحَدِّثْ (۷)

اور اپنے پروردگار کی نعمتوں کو بیان کرتے رہنا۔

۱۔ ابوداؤد کتاب الصلوٰۃ باب رد السلام فی الصلوٰۃ، ۱/۵۶۷-۵۶۷

۲۔ التحريم / ۲۳

۳۔ الکھف / ۶

۴۔ طہ / ۹

۵۔ البروج / ۱۷-۱۸

۶۔ المرسلات / ۵۰

حضور اکرم ﷺ کی موجودگی میں آپ کے بیانات، ارشادات اور افعال کیلئے حدیث کا لفظ استعمال ہوتا رہا اور جسے بعد میں صحابہ و تابعین نے بھی استعمال کیا۔ اسی طرح عام واقعات کیلئے بھی مستعمل رہا۔ اس کی مثالیں بھی کتب حدیث و تاریخ میں پائی جاتی ہیں، مثلاً ایک دن ابو ہریرہ نے رسول اللہ سے پوچھا:

من اسعد الناس بشفا عتک یوم القيامة؟

قیامت کے روز آپ کی شفاعت کے لحاظ سے کون سب انسانوں میں سے زیادہ خوش نصیب ہوگا؟
تو آپ نے فرمایا:

لقد ظننتُ يا ابا هريره ان لا يستلنى عن هذا الحديث احدٌ اول منك بما رأيتك من حرصك على الحديث. ان اسعد الناس بشفاعتي يوم القيامة من قال: لا اله الا الله (۱)
ابو ہریرہ میرا اندازہ تھا کہ اس بات کے بارے میں تم سے پہلے کوئی شخص مجھ سے سوال نہیں کرے گا کیونکہ میں حدیث کے بارے میں تمہارا شوق دیکھتا ہوں۔ میری شفاعت کے لحاظ سے قیامت کے دن وہ شخص سب سے زیادہ خوش نصیب ہوگا جس نے کہا ہو گا کہ اللہ کے سوا کوئی معبود نہیں۔

محمد ثین نے صحابہ و تابعین کے اقوال، افعال اور تصویبات پر بھی اس کا اطلاق کیا ہے (۲)، لیکن اولین طور اس سے مراد وہ امر ہے جس کی نسبت رسول اللہ کی طرف ہو۔ حافظ ابن حجرؒ کے مطابق ”حدیث وہ ہے جس کی نسبت رسول اکرم کی طرف ہو (۳) علامہ کرمانی نے حدیث کی تعریف ان الفاظ میں نقل کی ہے:

ما اضيف الى النبي من قول او فعل او تقرير او وصف خلقى او خلقى (۴)
حدیث سے مراد آنحضرت کی طرف منسوب قول، فعل، تقریر (۵) یا آپ کے جسمانی و اخلاقی اوصاف کا بیان ہے۔

۱۔ بخاری، کتاب الرقاق، باب صفۃ الجنۃ والنار، ۷/ ۲۰۴؛ مسند احمد ۲/ ۲۷۳؛ ۲؛ لکن سعد، ۱/ ۱۰۴، ۵۶

۲۔ تدریب، ۲۱/۱

۳۔ حدی الساری، ۱/ ۲۰۶؛ تدریب، ۱/ ۲۳

۴۔ الکوائب الدراری، ۱/ ۲

۵۔ محمد ثین کی اصطلاح کے مطابق تقریر سے مراد کسی قول یا عمل کی خاموشی منظوری (Silent

سنت

سنت لغوی اعتبار سے اس راستے کو کہتے ہیں جو متواتر چلنے کی وجہ سے صاف اور واضح ہو گیا ہو جسے طریق معبود سے بھی تعبیر کیا گیا ہے۔ اس سے مراد سیرت اور طریقہ ہے خواہ اچھا ہو یا برا (۱)۔ حدیث میں ہے!

مَنْ سَنَّ فِي الْإِسْلَامِ سُنَّةً فَلَهُ أَجْرُهَا وَأَجْرَ مَنْ عَمِلَ بِهَا بَعْدَهُ مِنْ غَيْرِ أَنْ يُنْقَصَ مِنْ أَجُورِهِمْ شَيْءٌ وَمَنْ سَنَّ فِي الْإِسْلَامِ سُنَّةً سَيِّئَةً فَعَلَيْهِ وَزُرُّهَا وَوَزُرُّ مَنْ عَمِلَ بِهَا (۲)

جس شخص نے اسلام میں اچھی سنت قائم کی اسے اس کا اجر ملے گا اور اس کا اجر بھی جو اس کے بعد اس پر عمل کرنے کا بغیر اس کے کہ ان کے اجر میں کوئی کمی ہو اور جو اسلام میں براطریقہ رائج کرے گا اس پر اس کا بوجھ ہو گا اور اس کا بوجھ بھی جو اس پر عمل کرے گا۔

قرآن مجید میں سنت اور سنن کے الفاظ استعمال ہوئے ہیں جو ربانی کارروائی، تکوینی قانون اور لوگوں کے طرز عمل کے مفہوم میں استعمال ہوئے ہیں۔ مثلاً:

قَدْ خَلَتْ سُنَّةُ الْأَوَّلِينَ (۳)

اور پہلوں کی روش بھی یہی رہی ہے

سُنَّةُ اللَّهِ فِي الَّذِينَ خَلَوْا مِنْ قَبْلُ وَلَكِنْ تَجِدُ لِسُنَّةِ اللَّهِ تَبْدِيلًا (۴)

جو لوگ پہلے گزر چکے ہیں ان کے بارے میں بھی اللہ کی یہی عادت ہے اور تم اللہ کی عادت میں تغیر و تبدل نہیں پاؤ گے

قَدْ خَلَتْ مِنْ قَبْلِكُمْ سُنَنٌ فَاسِيرُوا فِي الْأَرْضِ فَانظُرْ وَكَيْفَ كَانَ عَاقِبَةُ الْمُكْذِبِينَ (۵)

تم لوگوں سے پہلے بھی بہت سے واقعات گزر چکے ہیں تو تم زمین میں سیر کر کے دیکھ لو کہ جھٹلانے والوں کا کیسا انجام ہوا

۱۔ لسان العرب، ۱۳/۲۲۵

۲۔ مسلم، کتاب الزکوٰۃ باب الحدیث علی الصدقة، ۳/۸۷

۳۔ الحج، ۱۳

۴۔ الاحزاب، ۶۲

۵۔ آل عمران، ۱۳۷

يُرِيدُ اللَّهُ لِيُبَيِّنَ لَكُمْ وَيَهْدِيَكُمْ سُنْنَ الَّذِينَ مِنْ قَبْلِكُمْ وَيَتُوبُ عَلَيْكُمْ وَاللَّهُ عَلِيمٌ
حَكِيمٌ (۱)

اللہ چاہتا ہے کہ (اپنی آیتیں) تم سے کھول کھول کر بیان فرمائے اور تم کو اگلے
لوگوں کے طریقے بتائے اور تم پر مہربانی کرے اور اللہ جاننے والا حکمت والا ہے۔
محدثین و فقہاء کے ہاں سنت کی اصطلاح کا منطوق بالعموم حضور اکرمؐ اور صحابہ کے اقوال
و اعمال ہیں۔ محدثین کی تحریروں کا جائزہ لینے سے ظاہر ہوتا ہے کہ ان کے نزدیک اس
اصطلاح کے کم از کم مندرجہ ذیل اطلاقات موجود ہیں :

۱۔ اس سے مراد نبی کریمؐ کی سیرت ہے خواہ اس کا تعلق بعثت سے قبل کی زندگی سے
ہو یا بعد کی زندگی سے۔

۲۔ حدیث کے مترادف معنوں میں مستعمل ہوتی ہے۔ اس لحاظ سے سنت کے وہ
تمام اطلاقات ہونگے جو حدیث قولی، فعلی، تقریری اور وصفی کے ضمن میں بیان
ہوئے ہیں۔

۳۔ کبھی سنت کی اصطلاح اس امر کیلئے استعمال ہوتی ہے جس کی دلیل آنحضورؐ کے طرز
عمل میں موجود ہو

۴۔ کبھی سنت کا لفظ بدعت کے مقابلے میں بولا جاتا ہے (۲)

۵۔ سنت کا اطلاق تعالٰی صحابہ پر بھی ہوتا ہے جب ان کا عمل قرآن مجید کی آیت اور
رسول اللہؐ کے قول و عمل پر مبنی ہو یا ان حضرات کا مجموعی اجتہاد ہو۔ اس کی دلیل
آنحضور ﷺ کے ارشادات میں تلاش کی جاسکتی ہے مثلاً :

عليكم بسنتي و سنة الخلفاء الراشدين المهديين تمسكوا بها و عصوا عليها
بالتواجد (۳)

تم پر میری سنت اور میرے ہدایت یافتہ خلفاء کی سنت کی پیروی لازم ہے۔ اسے
تھامے رہو اور مضبوطی سے پکڑنے رکھو۔

۱۔ النساء / ۲۶

۲۔ زر قانی علی الموطاء، ۱/ ۳

۳۔ لکن ماجہ، مقدمہ، ۱/ ۱۶؛ منہاج احمد، ۴/ ۱۲۶؛ ابوداؤد، کتاب السنہ، باب فی لزوم السنۃ، ۵/ ۱۳-۱۵؛

ترمذی، کتاب العلم، ۵/ ۴۴

تَفْتَرِقْ أُمَّتِي عَلَى ثَلَاثٍ وَسَبْعِينَ فِرْقَةً كُلُّهَا فِي النَّارِ الْأَوْاحِدَةَ قَالُوا! وَمَنْ هُمْ يَا رَسُولَ اللَّهِ؟ قَالَ! مَا أَنَا عَلَيْهِ وَاصْحَابِي (۱)

میری امت تہتر فرقوں میں بٹے گی۔ ایک کے سوا سب آگ میں جائیں گے لوگوں نے کہا! یا رسول اللہ! وہ کون ہیں؟ آپ نے فرمایا وہ (جو اتباع کریں گے اس کا) جس پر میں اور میرے صحابہ عمل پیرا ہیں۔

صحابہ کے عمل کو احکام میں سنت کی حیثیت سے مدار استدلال بنایا گیا ہے اور اسے بطور اساس تسلیم کیا گیا ہے۔ اس کی مثال حد نحر ہے۔ خلفاء راشدین کے عہد میں اجتہاد کی بنیاد پر حد متعین کی گئی اور امت مسلمہ نے اس اجتہاد کو بطور اجماع قبول کیا (۲)

۶۔ ایک اور اطلاق کے لحاظ سے سنت کا مفہوم حدیث سے مختلف ہے اس اعتبار سے حدیث وہ ہے جو رسول اللہ سے منقول ہو اور سنت سے مراد صدر لول کا منقول عمل ہے اسی لئے علماء کے ہاں حدیث و سنت میں اختلاف کی صورت میں توفیق پیدا کرنے کی کوششیں موجود ہیں۔ عبدالرحمن بن مہدی کا قول اسی پر محمول کیا گیا ہے۔ ان کا کہنا ہے :

لَمْ أَرِ أَحَدًا قَطُّ أَعْلَمَ بِالسُّنَّةِ بِالْحَدِيثِ الَّذِي يَدْخُلُ فِي السُّنَّةِ مِنْ حَمَادِ بْنِ زَيْدٍ (۳)

میں نے کسی شخص کو حماد بن زید سے زیادہ سنت اور حدیث، جو سنت میں داخل ہے، کا بڑا عالم نہیں دیکھا۔

شاہ ولی اللہ نے المسوی کے مقدمہ میں عبدالرحمن بن مہدی (م ۱۹۸ھ) کا قول نقل کیا ہے۔ سفیان الثوری (م ۱۶۳ھ) امام فی الحدیث والاوزاعی (م ۱۵۱ھ) امام فی السنۃ و مالک (م ۱۷۹ھ) امام فیہما جمیعاً (۴)

سفیان ثوری حدیث کے امام ہیں، اوزاعی سنت کے امام ہیں اور مالک دنوں کے امام ہیں۔

شاہ ولی اللہ اس قول کو نقل کرنے کے بعد لکھتے ہیں :

سلف استنباط معانی و فتاویٰ میں دو گروہ تھے۔ ایک گروہ قرآن، حدیث اور آثار صحابہ کو جمع کرتا اور اس سے استنباط کرتا۔ یہ محدثین کا طریقہ تھا۔ دوسرا گروہ ان قواعد کلیہ کا احاطہ کرتا

۱۔ ابن ماجہ، کتاب القنن، باب افتراق الامم، ۲/۳۲۲۔ ابن ماجہ کے الفاظ قدرے مختلف ہیں؛ یوداؤد کتاب السنہ میں یہ روایت نقل ہوئی ہے، لیکن اس میں بھی ابن ماجہ کی طرح "الجماعہ" کے الفاظ ہیں (۴/۵)

۲۔ موطا، ۲/۸۴۲؛ اعلام الموقعین، ۱/۲۱۱

۳۔ تقدمہ الجرح والتعديل، ۱۷۷

۴۔ المسوی من احادیث الموطا، ۱۵؛ زرقانی علی الموطا، ۱/۳

جنہیں آئمہ کی جماعت نے صحیح کیا تھا اور جب کوئی مسئلہ درپیش ہوتا تو یہ حضرات اس کا جواب ان قواعد سے حاصل کرتے۔ یہ فقہاء کا طریقہ تھا۔ بعض سلف پر پہلا طریقہ غالب تھا اور بعض پر دوسرا۔ چونکہ امام مالک کے ہاں سنت کی تعبیر ان قواعد سے ہے جو اہل مدینہ کے ہاں ثابت تھے اس لئے وہ کہتے ہیں: "سنت جس کے سلسلے میں ہمارے ہاں کوئی اختلاف نہیں ہے" عبدالرحمن بن مہدی نے اسی بنا پر یہ اصطلاح وضع کی کہ ثوری ابواب فقہ کے ہر باب سے متعلق احادیث و آثار کا استخراج رکھتے تھے اور اس کے مطابق فتویٰ دیتے تھے، اوزاعی ہر باب فقہ میں سلف کے قواعد کی معرفت رکھتے تھے اور اس کے مطابق فتویٰ دیتے تھے، اور مالک دونوں کے جامع تھے اور اس کے مطابق فتویٰ دیتے تھے (۱)

حدیث و سنت کا باہمی تعلق

مندرجہ بالا بیان سے واضح ہوتا ہے کہ حدیث و سنت کے الفاظ مترادف معنوں میں بھی استعمال ہوئے ہیں اور ان کے مفہوم میں ایک باریک فرق بھی ہے مالکیہ کے ہاں تعامل اہل مدینہ اساسی حیثیت رکھتا ہے اس لئے ان کے ہاں سنت کی تعبیر مسلسل عمل ہے۔ مثلاً امام مالک سے منقول ہے:

إِنَّ الزَّكَاةَ فَرَضَ عَلَى الرَّجُلِ الَّذِي يَمْلِكُ عَشْرِينَ دِينَارًا، وَقَالَ إِنَّهَا سُنَّةٌ لَمْ يَخْتَلَفْ عَلَيْهَا عُلَمَاءُ الْمَدِينَةِ (۲)

زکوٰۃ اس شخص پر فرض جو بیس دینار کا مالک ہے، اور کہا کہ وہ سنت ہے جس کے بارے میں علماء مدینہ میں کوئی اختلاف نہیں۔

موطا میں اس کے لیے جو الفاظ استعمال ہوئے ہیں وہ حسب ذیل ہیں:

"الامر عندنا" (۳) الامر الذی لا اختلاف فیہ عندنا" (۴) یعنی وہ امر جس میں ہمارے ہاں کوئی اختلاف نہیں "السنہ عندنا" (۵) ہمارے نزدیک جو سنت ہے۔ مضت السنہ بذلك (۶) یہی سنت رہی ہے "السنہ لا اختیار فیہا عندنا" (۷) سنت جس کے

۱۔ المسوی من احادیث الموطا، ۱۵-۱۷

۲۔ الموطا، ۱/۲۸

۳۔ الموطا شرح الزرقانی، ۲/۱۰۷، ۱۲۳

۴۔ ایضاً، ۲/۱۰۱

۵۔ ایضاً، ۲/۱۰۵، ۱۲۳

۶۔ ایضاً، ۲/۱۳۱، ۱۳۳

۷۔ ایضاً، ۲/۹۷

سلسلے میں ہمیں کوئی اختیار نہیں۔

جس طرح امام مالک عمل اہل مدینہ کو سنت کے لفظ سے تعبیر کرتے ہیں اسی طرح ابو یوسف اور امام اوزاعی کے ہاں بھی اپنے علاقے کے عمل کو سنت تعبیر کیا گیا ہے۔ مثلاً ابو یوسف ”السنة المعروفة“ کی اصطلاح استعمال کرتے ہیں (۱) اور امام اوزاعی ”سنة المسلمين في الماضي“ کے الفاظ اختیار کرتے ہیں۔ (۲)

علاقائی طرز عمل سے قطع نظر عمومی طور پر صدر اول کے مقبول طرز عمل کو سنت کہا گیا ہے اور ”جرت به السنة“ یا مضت به السنة“ جیسے الفاظ منقول ہیں (۳) غیر مسلموں سے جزیہ وصول کرنے کے سلسلے میں امام زہری کا یہ قول نقل کیا گیا ہے:

”انها كانت السنة“ ”مضت السنة“ ان تقبل هذه الجزية من المسيحيين واليهود العرب (۴)

یہ ایک مسلمہ عمل رہا ہے کہ ہم عرب کے عیسائیوں اور یہودیوں سے جزیہ وصول کریں مستشرقین میں سے مارگولیتھ اور شاخت (Schacht) کے ہاں سنت سے مراد مسلمان معاشرے کا تعامل ہے جو قبل از اسلام قبائلی طرز عمل کا تسلسل بھی ہے اور اسلامی اصلاح کا نتیجہ بھی (۵)

مسلم دانشوروں میں سے ڈاکٹر فضل الرحمن نے اس موضوع پر مفصل لکھا ہے ”اگرچہ سنت کے مواد کے بارے میں مستشرقین کی رائے سے اتفاق کرتے ہیں لیکن سنت کے مفہوم کے بارے میں انہیں اختلاف ہے ان کے نزدیک پیغمبرانہ سنت کے مشمولات بہت قلیل تھے اور بعد میں مسلم کمیونٹی کے اجماع کو سنت کی حیثیت سے قبول کیا گیا (۶)

معاصر علماء میں مولانا امین احسن اصلاحی نے سنت کے خصوصی مفہوم پر زور دے کر اسے حدیث سے الگ بیان کیا ہے اور اس کی حیثیت کو حدیث کی حیثیت سے ممتاز گردانا ہے۔ حدیث و سنت کا فرق بیان کرتے ہوئے لکھتے ہیں:

۱۔ چہ الله الباق

۲۔ ایضاً

۳۔ سیرت لکن ہشام، ۶۹۵، ۶۹۳

۴۔ کتاب الاموال، ۲۶

۵۔ Origin of Muhammadan Jurisprudence, 58-80

۶۔ Islamic Methodology of History 1-84

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

حدیث و سنت کا دین میں اصلی مقام واضح کرنے سے پہلے چاہتا ہوں کہ مختصر طور پر وہ فرق واضح کر دوں جو حدیث اور سنت کے درمیان سمجھتا ہوں لیکن عام طور پر لوگ ملحوظ نہیں رکھتے۔ حدیث تو ہر وہ قول یا فعل یا تقریر ہے جس کی روایت نبی کی نسبت کے ساتھ کی جائے لیکن سنت سے مراد نبی سے ثابت شدہ اور معلوم طریقہ ہے جس پر آپ نے بار بار عمل کیا ہو جس کی آپ نے محافظت فرمائی ہو۔ جس کے حضور عام طور پر پابند رہے ہوں (۱)۔

مبادی تدریج حدیث میں انہوں نے اس حوالے سے بات کرتے ہوئے فرمایا :
حدیث اور سنت کو لوگ عام طور پر بالکل ہم معنی سمجھتے ہیں۔ یہ خیال صحیح نہیں ہے حدیث اور سنت میں زمین و آسمان کا فرق اور دین میں دونوں کا مرتبہ و مقام الگ الگ ہے۔ ان کو ہم معنی سمجھنے سے بڑی پیچیدگیاں پیدا ہوتی ہیں فہم حدیث کے نقطہ نظر سے دونوں کے فرق کو واضح طور پر سمجھنا ضروری ہے (۲)

مولانا اس کی وضاحت کرتے ہوئے مزید لکھتے ہیں !

یہاں یہ حقیقت پیش نظر رہے کہ سنت کا تمام تر تعلق عملی زندگی سے ہے یعنی ان چیزوں سے جو کرنے کی ہیں وہ چیزیں اس دائرہ سے الگ ہیں جو محض عقائدی اور علمی نوعیت کی ہیں۔ مثلاً ایمانیات، تاریخ اور شان نزول وغیرہ کی قسم کی چیزوں کو سنت سے کوئی تعلق نہیں..... سنت کی بنیاد احادیث پر نہیں ہے جن میں صدق و کذب دونوں کا احتمال ہوتا ہے بلکہ امت کے عملی تواتر پر ہے..... یہاں اس امر کو بھی ذہن نشین رکھئے کہ امت کے عملی تواتر سے مراد نبی اور آپ کے خلفاء راشدین اوصحابہ کا عمل ہے جیسا کہ ارشاد ہے : فعليكم بسنتي و سنة الخلفاء الراشدين المهديين (۳) (تم پر میری اور میرے خلفائے راشدین کی سنت کی پیروی واجب ہے) دین کا مرکز یہی گروہ ہے۔ اس وقت جو بھی ایسے اعمال کی حامل ہے جو قرآن و سنت سے صریحاً متناقض ہیں تو یہ سب اہل بدعت ہیں اور بدعت کے متعلق نبی کا ارشاد ہے کہ : بدعت گمراہی ہے اور گمراہی کا ٹھکانہ جہنم ہے (۴)

اس نقطہ نظر سے سنت کا مفہوم حدیث سے مختلف ہے۔ مولانا اصلاحی حدیث رسول : الا

۱۔ ترجمان القرآن، اکتوبر ۱۹۵۵ء، ص ۱۲۷

۲۔ مبادی تدریج حدیث، ۱۹

۳۔ ابن ماجہ، مقدمہ ۱/۱۶؛ منہاج احمد، ۳/۱۲۶؛ ابوداؤد، کتاب السنۃ، باب فی لزوم السنۃ، ۵/۱۳، ۱۵؛

ترمذی، کتاب العلم، ۵/۴۴

وانی اوائت القرآن و مثلہ معہ (۱) (دیکھو، مجھے قرآن دیا گیا اور اس کے مثل اور بھی) سے استدلال کرتے ہوئے کہتے ہیں :

اس تفصیل سے معلوم ہوا کہ سنت مثل قرآن ہے سنت اپنے ثبوت میں بھی ہم پایہ قرآن ہے۔ اس لئے کہ قرآن امت کے قوی تواتر سے ثابت ہے اور سنت عملی تواتر سے۔ ہم ان دونوں کو موخر نہیں کر سکتے اور کسی کو ادنیٰ و اعلیٰ قرار نہیں دے سکتے۔ دونوں دین کے قیام کیلئے یکساں ضروری ہیں (۲) جبکہ حدیث کو خبر کے مترادف ہونے کی وجہ سے متحمل الصدق والکذب قرار دیتے ہیں۔ گویا ایک حدیث میں صحیح، حسن، ضعیف، موضوع اور مقلوب، سب کچھ ہو سکنے کا امکان پایا جاتا ہے، ظاہر ہے کہ ان میں سے ہر ایک کے ساتھ معاملہ بھی الگ الگ ہوگا (۳)

حدیث و سنت کا مترادف مفہوم

حدیث و سنت مترادف معنوں میں بھی استعمال ہوتا ہے بالخصوص اولہ و اصول کے حوالے سے تو محدثین و فقہاء کے ہاں مترادف معنی ہی اصل مقصود ہوتے ہیں مثلاً صاحب توجیہ النظر لکھتے ہیں :

اما السنہ فتطلق فی الاکثر علی ما ضیف الی النبی من قول او فعل او تقریر وہی مرادفة للحديث عند علماء الاصول (۴)

جہاں تک سنت کا تعلق ہے تو اکثر اوقات اس کا اطلاق اس قول، فعل اور تقریر پر ہوتا ہے جس کی نسبت آنحضرت کی طرف ہو۔ جبکہ علماء اصول کے نزدیک یہ حدیث کے مترادف ہے۔ شارح نخبۃ الفکر نے سنت کی تعریف کرتے ہوئے لکھا ہے :

اما السنہ فہی لغة الطريقة و اصطلاحاً مرادفة للحديث بالمعنی المتقدم الذی ہو کل ما ضیف الی النبی (۵)

لغت میں سنت سے مراد راستہ ہے اور اصطلاحی معنوں میں حدیث کے مترادف ہے جس کی تعریف پہلے گزر چکی یعنی وہ سب کچھ آنحضرت کی طرف منسوب کیا گیا

۱۔ الکفایہ، باب ماجاء فی التسویۃ بین حکم کتاب السنہ و حکم سنۃ رسول اللہ

۲۔ مہادی تدر قرآن، ۳۵

۳۔ ایضاً، ۳۵

۴۔ توجیہ النظر، ۳

۵۔ محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

حنفی اصولیوں کے ہاں بھی سنت کا یہی مفہوم ہے۔ ملا محبت اللہ بہاری کے الفاظ میں سنت کی تعریف کچھ اس طرح ہے:

السنة لغة العادة و ههنا ماصدر عن رسول الله غير القرآن من قول او فعل او تقرير كذا في شرح المختصر (۱)

لغت میں سنت سے مراد عادت ہے اور اصولیوں کے ہاں قرآن کے علاوہ قول فعل اور تقریر کی صورت میں جو کچھ حضور اکرم سے صادر ہو۔ شرح المختصر میں اسی طرح بیان ہوا ہے۔ امام شاطبی لکھتے ہیں:

ينطلق لفظ السنة على الخصوص مالم ينص عليه في الكتاب العزيز (۲)

سنت کا لفظ خاص طور پر اس پر بولا جاتا ہے جو کتاب عزیز میں مذکور نہ ہو۔ علم الحدیث پر لکھی گئی تمام کتابوں میں سنت اور حدیث کے مترادف ہونے کو جمہور کی رائے قرار دیا گیا ہے۔ ڈاکٹر عجاج خطیب سنت کے مختلف اطلاقات کے بارے میں بحث کرتے ہوئے لکھتے ہیں:

السنة في اصطلاح المحدثين: هي كل ما اثر عن الرسول، او فعل او تقرير او صفة خلقية او خلقية، او سيرة سواء اكان ذلك قبل البعثة. كتحنثه في غار حراء ام بعد ها. والسنة بهذا المعنى مرادفة للحديث النبوي. السنة في اصطلاح علماء اصول الفقه: هي كل ما صدر عن النبي غير القرآن الكريم، من قول او فعل او تقرير، مما يصلح ان يكون دليلاً لحكم شرعي. السنة في اصطلاح الفقهاء: هي كل ما ثبت عن النبي ولم يكن من باب الفرض ولا الواجب، فوسع الاطلاقات اطلاق المحدثين الذين يقصدون بالسنة كل ما اثر عن الرسول من قول او فعل او تقرير او سيرة..... سواء كان ذلك قبل البعثة ام بعدها، وسواء اثبت ذلك حكماً شرعياً ام لا (۳)

محدثین کی اصطلاح میں سنت سے مراد ہر وہ چیز ہے جو آنحضور سے منقول ہے۔ آپ کا قول، فعل، تقریر، جسمانی و اخلاقی صفت اور سیرت شامل ہے خواہ اس کا تعلق نبوت سے پہلے کے معاملے سے ہو جیسے غار حرا کی خلوت گزینی یا نبوت کے

۱۔ مسلم الثبوت، ۲/۶۶

۲۔ الموافقات، ۳/۳

بعد ہو۔ علماء اصول فقہ کی اصطلاح میں سنت سے مراد قرآن کریم کے سوا حضور اکرمؐ سے صادر ہونے والا ہر قول، فعل اور تقریر جو حکم شرعی کی دلیل بننے کے قابل ہے اور سنت فقہاء کی اصطلاح میں آنحضورؐ سے ثابت ہونے والی ہر شے ہے بشرطیکہ وہ فرض اور واجب کے درجہ سے متعلق نہ ہو۔ لہذا محدثین کے اطلاق میں وسعت ہے وہ سنت سے مراد نبی کریمؐ سے منقول ہر قول، فعل، تقریر اور سیرت لیتے ہیں خواہ اس کا تعلق نبوت سے پہلے کے دور سے ہے یا بعد کے دور سے اور خواہ اس سے حکم شرعی ثابت ہوتا ہے یا نہیں۔

اس ساری بحث سے واضح ہوتا ہے کہ سنت کے مختلف استعمالات منقول ہیں۔ لیکن جمہور کے نزدیک اسے مترادف معنوں ہی میں استعمال کیا گیا ہے مولانا اصلاحی نے جو رائے اختیار کی ہے اس کی گنجائش موجود ہے لیکن انہوں نے سنت کا دائرہ جس طرح محدود کر دیا ہے اس سے حجیت حدیث کیلئے مشکلات پیدا ہوئی ہیں۔ انہوں نے حدیث اور خبر کے مترادف کے باعث اسے محتمل صدق و کذب بھی قرار دیا ہے اور ظنی بھی۔ محدثین کے ہاں صدق و کذب کے احتمال کی وجہ سے تمام احادیث یکساں نہیں اور عدم یکسانیت احادیث رد کر دینے کا باعث نہیں۔ مولانا کے استدلال میں بھی صحیح، حسن، ضعیف، موضوع اور مقلوب میں سے ہر ایک کے ساتھ معاملہ بھی الگ الگ ہو گا۔ محدثین کے ہاں انواع حدیث کی جو بحثیں ہیں ان سے غٹھی واضح ہے کہ ہر نوع کی اپنی حیثیت ہے۔ اسی طرح احادیث کے ظنی ہونے کے بارے میں بھی محدثین کے ہاں بہت کچھ موجود ہے۔ ان کے نزدیک ظنی ہونے کا مطلب ناقابل اعتبار ہونا نہیں۔ حجیت حدیث کے ضمن میں اصل بحث اخبار آحاد کی ہے۔ مولانا اصلاحی خبر واحد کے سلسلے میں کچھ شرائط بیان کرتے ہیں۔ تاہم خبر واحد کو قبول کرنے کے سلسلے میں انہیں کوئی اعتراض نہیں۔ وہ مذاہب اربعہ کا نقطہ نظر بیان کرنے کے بعد لکھتے ہیں :- ہمارے نزدیک، اسلام نے زندگی کے معاملات چلانے کے لیے ہمیں اخبار متواتر کے ساتھ نہیں باندھا ہے۔ زندگی کے اکثر معاملات اخبار آحاد ہی سے چلتے ہیں۔ لہذا فطرت اور شریعت کا مطالبہ ہم سے یہ نہیں ہے کہ جب تک کسی امر میں ہمیں پورا یقین نہیں ہو جائے اس وقت تک ہم اس کو باور ہی نہ کریں۔ اگر ایسا ہو تا تو زندگی محال ہو جاتی۔ زندگی بسر کرنے کیلئے یہ کافی ہے کہ ظن غالب پر اعتماد کیا جائے..... رہے دینی معاملات تو ان میں ہدایت یہ ہے کہ اگر کوئی فاسق کوئی اہم خبر دے تو اس کی تحقیق کی جائے گی جیسا کہ اللہ تعالیٰ کا ارشاد ہے :

يا ايها الذين آمنوا اذا جاءكم فاسق بنبأ فتبينوا (۱)

اے ایمان والو! اگر تمہارے پاس کوئی فاسق کوئی اہم خبر لائے تو اچھی طرح تحقیق کر لیا کرو

اس سے معلوم ہوا کہ قرآن مجید سے خبر واحد کے رد و قبول میں خبر دینے والے کی شخصیت، روایت کی نوعیت، قرائن اور خصوصیات ہی پر اعتماد کا حکم دیا ہے۔ اگر خبر دینے والا فاسق نہیں ہے تو تحقیق کی ضرورت نہیں ہے۔ اگرچہ خبر اہم ہی ہے لیکن اگر وہ فاسق ہے تو روز مرہ کے امور میں تو تحقیق کی ضرورت نہیں ہوگی البتہ اہم معاملات میں تحقیق کی جائے گی۔ اس شکل میں خبر دینے والے اور خبر دونوں کے متعلق تحقیق ہوگی (۱)

آخر میں خلاصہ بحث کے عنوان سے رقم طراز ہیں :

”اخبار آحاد پیغمبر کے علم کے منتقل ہونے کا بہت بڑا ذریعہ ہیں لیکن یہ کہنا صحیح نہیں ہے کہ ہر خبر واحد حجت قائم کرنے کیلئے کافی ہے۔ اخبار آحاد محض آحاد ہونے کی بناء پر ناقابل اعتبار نہیں قرار دی جائیں گی۔ بلکہ ان پر اعتماد کیا جائے گا۔ ان میں ضعف کے جو مختلف پہلو موجود ہیں ان کی تلافی کی مختلف صورتوں پر ہمیشہ نگاہ رکھی جائے گی اور شبہ کو دور کرنے کیلئے جو وسائل و ذرائع بھی استعمال ہو سکتے ہیں وہ استعمال میں لائے جائیں گے۔ قرائن بھی، قیاسات بھی، گواہی بھی، قسم بھی اور اس کے علاوہ بھی جو ممکن ہو۔ البتہ ان صورتوں میں یہ لازم آرد کر دی جائیں گی جن میں ان کا تصادم کسی ایسی چیز سے ہو گا جس کی حیثیت دین میں بنیادی اور اصولی ہے اور اس پر قرآن اور سنت متواترہ میں رہنمائی موجود ہے۔“ (۲)

اس بحث میں اصل مسئلہ سنت متواترہ کا ہے جس کی تعبیر اور اطلاق سے جمہور علماء کو اختلاف ہے۔ اس سے وہ شکوک و شبہات پیدا ہوئے ہیں جو حجیت حدیث کے سلسلے میں زیر بحث آئے ہیں۔ جیسا کہ ہم پہلے کہہ آئے ہیں کہ سنت و حدیث کے مختلف مفاہیم کی رائے سلف صالح کے ہاں موجود ہے اور یہ مولانا اصلاحی کی نئی بات نہیں ہے البتہ حجیت کو سنت متواترہ تک محدود کرنا قابل بحث اقدام ہے۔ ڈاکٹر عجاج خطیب نے سنت کی بحث سمیٹتے ہوئے جو لکھا ہے اس سے ہماری رائے کی تائید ہوتی ہے وہ لکھتے ہیں :

و نعنى بالسنة فى دراستنا هذه ما اراه المحدثون، وهى ما يرادف الحديث عند جمهورهم و ان كان بعضهم يفرق بينهما ، فىرى الحديث ما ينقل عن الرسول والسنة ما كان عليه العمل الماثور فى الصدر الاول و لذلك قد ترد احاديث تخالف السنة المعمول بها، فيلجاء العلماء حينئذ الى التوفيق والترجيح (۳)

۱۔ مبادی تدریج حدیث، ۱۲۳-۱۲۴

۲۔ ایضاً، ۱۲۳-۱۲۵

اور ہماری اس بحث میں سنت سے ہماری مراد وہ ہے جو محدثین کی رائے کے مطابق ہے اور وہ ان کے جمہور کے نزدیک حدیث کے مرادف ہے البتہ ان میں سے بعض لوگ ان میں فرق کرتے ہیں۔ سو حدیث ان کی رائے میں وہ ہے جو رسولؐ سے منقول ہے اور سنت سے مراد وہ ماثور عمل ہے جو قرن اول میں موجود تھا۔ اسی لئے کبھی ایسا ممکن ہے کہ ایسی احادیث وارد ہوں جو معمول بہا سنت کی مخالف ہوں۔ ایسے میں علماء کو توفیق و ترجیح کا سہارا لینا پڑتا ہے۔

اس اختلاف کے باوجود حفاظ حدیث ان الفاظ کو ہمیشہ مساوی و مترادف یا کم از کم قریب المعنی سمجھتے رہے ہیں۔ صحیحی صالح کہتے ہیں:

یہ بات اپنی جگہ پر درست ہے کیونکہ مکمل طور پر سنت تو فقط آنحضرتؐ کے طور و طریقہ کا نام ہے جس کی تائید آپ کے حکیمانہ اقوال و احادیث کرتی ہیں۔ پھر حدیث و سنت دونوں کا موضوع ایک ہے۔ دونوں کا مرکز و محور یکساں طور پر رسول اللہؐ کے اقوال و اعمال ہیں۔ ظاہر ہے کہ آپ کے اقوال آپ کے اعمال کی تائید کرتے تھے اور آپ کے اعمال سے آپ کے اقوال کی تائید ہوتی تھی (۱)۔ حدیث و سنت لغوی و اصطلاحی اعتبار سے مخالف مفہوم رکھتی ہیں یا مترادف، اصل مسئلہ یہ ہے کہ حدیث کا مقام کیا ہے؟ اس کی تدوین کیسے ہوئی؟ اور اس کی حفاظت کے لئے قرن اول میں کون سے اقدامات کئے گئے؟

تمام امت کا اجماع ہے کہ نبی کریمؐ کی سنت مسلمانوں کے لئے ہدایت کا اہم ذریعہ، قانون کا دوسرا اہم ذریعہ اور زندگی کے تمام معاملات میں قرآن پاک کے ساتھ مل کر ایک مکمل رہنمائی ہے۔ لیکن کبھی کبھی ایسا بھی ہوتا رہا ہے کہ بعض لوگوں نے حدیث کے متعلق شک و شبہ کی راہ اختیار کی چنانچہ امام شافعیؒ نے ”الرسالۃ“ (۲) میں قائل کے عنوان سے ایک ایسے گروہ کا ذکر کیا ہے جو خبر واحد کے بارے میں شبہات کا اظہار کرتا تھا۔ کتاب الام میں امام شافعیؒ رحمہ اللہ نے اس کی تردید کی ہے (۳)۔ حافظ ابن حزمؒ فرماتے ہیں: اہل سنت، خوارج، شیعہ اور قدریہ، یہ تمام فرقے آنحضرتؐ کی ان احادیث کو جو ثقہ راویوں سے منقول ہوں برابر قابل

۱۔ علوم الحدیث و مصطلحہ (ترجمہ) ۹

۲۔ الرسالۃ، باب خبر الواحد، ۳۶۹؛ الجبلی فی مثبت خبر الواحد، ۳۰۱

۳۔ الام، ۷/ ۲-۳۸، ۲۵۳-۲۶۲؛ جماع العلم باب حکایۃ قول من رد خبر الخاصۃ، ۳۵؛ ابن حزمؒ نے

الاحکام میں معتزلہ کا ذکر کیا ہے کہ وہ خبر واحد کو حجت نہیں مانتے (۱/ ۱۰۷) محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

حجت سمجھتے رہے یہاں تک کہ پہلی صدی کے بعض متکلمین معتزلہ آئے تو انہوں نے اس اجراء کے خلاف کیا (۱)۔ امام احمدؒ نے اطاعت رسول کے اثبات میں ایک مستقل جزء تصنیف کیا اور احادیث و قرآن سے مخالفین کی تردید کی۔ اس کا ایک حصہ حافظ ابن قیمؒ نے نقل کیا ہے۔ (۲) ہمارے دور میں انکار حدیث کو ایک مرتبہ مسلک کی حیثیت میں پیش کرنے کی کوششیں ہوئی ہیں۔ ان کوششوں کا ماہر حاصل یہ ہے کہ لوگوں کو حدیث سے بدظن کر کے فقط قرآن تک محدود رکھا جائے تاکہ قرآن کی من مانی تاویل کے لئے گنجائش نکل سکے۔ ان لوگوں کی پھیلائی ہوئی غلط فہمیوں کا ایک ہی علاج ہے کہ حفاظت کے سلسلے میں ہونے والے کام کی مسلسل تاریخ بیان کر دی جائے تاکہ اس کی اہمیت واضح ہو سکے۔ امت مسلمہ کے ہاں حدیث کی اہمیت نہ ہوتی تو وہ ان کی حفاظت کیلئے اتنا اہتمام نہ کرتے۔ علوم اسلامیہ سے معمولی شغف رکھنے والا طالب علم بھی جانتا ہے کہ علماء محدثین نے اس سلسلے میں شاندار کام کیا ہے آئندہ صفحات میں حفاظت حدیث کے سلسلے میں ہونے والی سرگرمیوں کا ایک مختصر جائزہ پیش کیا جائے گا لیکن اس سے پہلے حدیث کی اہمیت اور اس کے مقام و مرتبہ کے بارے میں کچھ لکھنا بے حد ضروری ہے۔

مقام حدیث

ہم سمجھتے ہیں کہ حفاظت حدیث اور اس کی تفصیلات بیان کرنے سے پہلے یہ متعین ہونا ضروری ہے کہ حفاظت حدیث کی ضرورت کیوں پیش آئی؟ وہ کیا اسباب تھے جن کی بنیاد پر حدیث و سنت کا اتنا مہتمم بالشان ذخیرہ تیار ہو گیا؟ سیدھی سی بات ہے کہ اصل وجہ رسول اللہؐ کی ذات گرامی تھی۔ قرآن پاک نے آپ کی شخصیت کو جس طرح اعتراف کرایا اور مسلمانوں نے آپ سے جس والمانہ محبت و شفقتگی کا اظہار کیا اس کا لازمی اور منطقی نتیجہ یہی تھا کہ آپ کے اقوال و اعمال کو محفوظ اور قرآن پاک کی تشریحات و تعبیرات اور پیش آمدہ حالات کے احکام و قضایا کو مرتب کر دیا جائے تاکہ آئندہ نسلیں ان سے استفادہ کر سکیں۔ چونکہ حدیث و سنت کے سلسلے میں مرکزی حیثیت آخضورؐ کی ذات گرامی کو حاصل ہے اس لئے مقام حدیث کو متعین کرنے کے لئے مقام رسالت کے بارے میں ذہن واضح ہونا ضروری ہے۔ اس سلسلے کا بنیادی سوال یہ ہے کہ نبیؐ کی حیثیت کیا ہے؟ اور نبیؐ کی حیثیت میں آپ کا مقام کیا ہے؟ سادہ

۱۔ الاحکام، ۱/۱۱۳

۲۔ اعلام المؤمنین، ۲/۲۱۷

سے تجزیہ سے بھی تین باتیں سامنے آتی ہیں :

- ۱۔ آپ کا کام فقط اللہ کا پیغام پہنچا دینا تھا اور بس۔
 - ۲۔ آپ کو نہ صرف اس پیغام پر عمل کر کے بتانا تھا بلکہ اس کی توضیح و تفصیل بھی بیان کرنا تھی مگر یہ سب کچھ ان کے اپنے زمانے کے لئے تھا۔
 - ۳۔ آپ گفتار، کردار اور عمل کے اعتبار سے واجب الاتباع ہیں۔ ہر دور میں مسلمانوں کے لئے آپ کے اسوہ کو اپنانا ضروری ہے۔
- اب ہم نبی کریم کے متعلق ان تین نقطہ ہائے نظر کا ذرا تفصیلی جائزہ لیتے ہیں۔

نبیؐ کی حیثیت پیغام رساں

اس سلسلے میں بعض لوگوں کی یہ رائے ہے کہ نبیؐ کا کام صرف اللہ تعالیٰ کے احکام لوگوں تک پہنچا دینا ہے اور بس، اس کے آگے وہ اور کوئی قدم نہیں اٹھا سکتے ہمارے یہاں اس مسلک کے سب سے موثر ترجمان جناب غلام احمد پرویز تھے۔ ان کا انداز علمی و منطقی، گفتگو مربوط اور استدلال میں تسلسل اور زور ہے۔ ذرا انہی کے الفاظ میں اس مسلک کی جھلکیاں ملاحظہ فرمائیے۔ اس موضوع پر ان کی خاص تصنیف ”مقام حدیث“ ہے : اس کے پہلے مضمون شخصیت پرستی میں فرماتے ہیں :

اسلام کا نصب العین یہ تھا کہ وہ انسان اور خدا کے درمیان براہ راست تعلق پیدا کر دے ایسا تعلق کہ عبد و معبود کے درمیان کوئی دوسرا واسطہ اور ان کے درمیان کوئی دوسری قوت حاصل نہ ہو اور اس طرح انسان، کہ جسے قدرت نے آزاد پیدا کیا تھا۔ ساری دنیا کی غلامی سے نجات پا کر صحیح معنوں میں آزادی حاصل کر لے، خدا اور بندے کا یہ براہ راست تعلق کتاب (قرآن) کی اطاعت سے قائم ہونا تھا۔ نبی کریمؐ تشریف لائے اور اپنی عدیم الظہیر تعلیم اور فقید المثال عمل سے بتا دیا کہ اس بلند ترین تخیل، اس زریں نصب العین کو اس طرح عمل میں لایا جاسکتا ہے۔ چنانچہ حضور کا مشن ان شاندار الفاظ میں بتایا گیا ہے : (۱)

قل انما انا بشر مثلکم یوحی الی انما الہکم الہ واحد فاستقیموا الیہ واستغفروہ۔ (۲)

۱۔ مقام حدیث ۴/۱

۲۔ فصلت ۶

آپ فرمادیتے تھے کہ میں تم ہی جیسا بھڑ ہوں مجھ پر وحی نازل ہوتی ہے کہ تمہارا معبود ایک ہی معبود ہے سو اس کی طرف سیدھ باندھ لو اور اس سے معافی مانگو“

آپ نے یہ طویل اقتباس ملاحظہ فرمایا؟! کتنے خوبصورت الفاظ ہیں اور کس قدر دل نشیں پیراے میں ہمیں یہ باور کرایا جا رہا ہے کہ رسولؐ عام انسان ہیں۔ صرف وحی الہی ہی ان کی خصوصیت ہے۔ پہنچا دینے کے بعد نبی کی خصوصی حیثیت ختم ہو جاتی ہے۔ اس سارے مضمون میں بھڑیت کے پہلو کو بہت نمایاں کر کے پیش کیا گیا ہے۔ قرآن پاک کی وہ تمام آیات جہاں اس طرح کا مضمون بیان ہوا ہے انہیں فاضل مصنف نے اکٹھا کر کے اس کی دلپسند تاویل کی ہے۔ فرماتے ہیں:

”یعنی قرآن کریم میں جس درجہ خدا کی توحید پر مختلف عنوانات سے زور دیا گیا ہے اسی درجہ رسولوں کی بھڑیت بھی متنوع اعتبارات سے بے نقاب کی گئی ہے۔ انہیں بھڑ متکلم کہا گیا، انہیں خدا کا عبد کہا گیا۔ وہ ہدایت بھی کرتے تو اپنے مالک کے حکم سے کرتے (۱)“

قرآن پاک کی جو آیات بطور استدلال استعمال کی گئیں وہ مندرجہ ذیل ہیں:

وجعلنہم ائمة یهدون بامرنا و اوحینا الیہم فعل الخیرات و اقام الصلاة و ایتاء الزکاة و کانوا لنا عابدین (۲)

اور ہم نے ان کو مقتدا بنایا کہ ہمارے حکم سے (خلق کو) ہدایت کیا کرتے تھے اور ہم نے ان کے پاس نیک کاموں کے کرنے کا اور (خصوصاً) نماز کی پابندی کا اور زکاة ادا کرنے کا حکم بھیجا اور وہ ہماری عبادت (خوب) کیا کرتے تھے۔

فقال رب انی لما انزلت الی من خیر فقیر (۳)

پھر (جناب باری میں) دعا کی اے میرے پروردگار (اس وقت جو نعمت بھی مجھ کو دے دے میں اس کا) سخت (چاحت مند ہوں۔

قل لا املک لنفسی نفعاً ولا ضرراً الا ما شاء اللہ ولو کنت اعلم الغیب لاستکثرت

۱۔ مقام حدیث ۴/۱

۲۔ الانبیاء / ۷۳

۳۔ القصص / ۲۴

من الخیر وما مسمى السوء ان انا الانذیر و بشیر لقوم یؤمنون (۱)
 آپ کہہ دیجئے کہ میں خود اپنی ذات خاص کے لئے کسی نفع کا اختیار نہیں رکھتا اور
 نہ کسی ضرر کا مگر اتنا ہی جتنا خدا نے چاہا ہو اور اگر میں غیب کی باتیں جانتا ہوتا تو میں
 بہت سے منافع حاصل کر لیتا اور کوئی تکلیف مجھے نہ پہنچتی۔ میں تو محض (احکام
 شرعیہ بتلا کر ثواب کی) بشارت دینے والا اور عذاب سے ڈرانے والا ہوں، ان
 لوگوں کو جو ایمان رکھتے ہیں۔

وامرت ان اکون من المسلمین (۲)

مجھے حکم دیا گیا ہے کہ مسلمانوں میں سے ہو جاؤں

ان اتبع الاما یوحی الی (۳)

میں تو صرف اس کی پیروی کرتا ہوں جو میری طرف وحی کی گئی ہے۔

ولولا ان ثبتتک لقد کدت ترکن الیہم شیئاً قلیلاً اذاً لاذقنک ضعف الحیوة

وضعف الممات ثم لاتجدلک علینا نصیرا (۴)

اور اگر ہم نے آپ کو ثابت قدم نہ بنایا ہوتا تو آپ ان کی طرف کچھ کچھ جھکنے کے
 قریب جا بیٹھتے۔ اگر ایسا ہوتا تو ہم آپ کو حالت حیات میں اور بعد موت کے دوہرا
 عذاب چکھاتے۔ پھر آپ ہمارے مقابلے میں کوئی مددگار بھی نہ پاتے۔

وقالوا اما لہذا الرسول یا کل الطعام ویمشی فی الاسواق (۵)

اور یہ لوگ (رسول اللہ صلی اللہ علیہ وسلم کی نسبت) یوں کہتے ہیں کہ اس رسول
 کو کیا ہوا کہ وہ (ہماری طرح) کھانا کھاتا ہے اور بازاروں میں چلتا پھرتا ہے۔

وما جعلنا لبشر من قبلک الخلد افان مت فہم الخالدون (۶)

اور ہم نے آپ سے پہلے بھی کسی بشر کے لئے ہمیشہ رہنا تجویز نہیں کیا پھر اگر آپ کا
 انتقال ہو جائے تو کیا یہ لوگ (دنیا میں) ہمیشہ ہمیشہ کو رہیں گے۔

۱۔ الاعراف / ۱۸۸

۲۔ یونس / ۷۲

۳۔ الانعام / ۵۰

۴۔ بنی اسرائیل / ۷۵-۷۴

۵۔ الفرقان / ۷

۶۔ الانبیاء / ۳۳

وما كان لبشر ان يؤتیه الله الكتاب و الحكم والنبوۃ ثم یقول للناس كونوا عباداً لی من دون الله ولكن كونوا ربانیین بما كنتم تعلمون الكتاب وبما كنتم تدرسون (۱)

کسی بے رحم سے یہ بات نہیں ہو سکتی کہ اللہ تعالیٰ اس کو کتاب اور فہم اور نبوت عطا فرمائے پھر وہ لوگوں سے کہنے لگے کہ میرے بندے بن جاؤ خدائے تعالیٰ کو چھوڑ کر لیکن کہے گا کہ تم لوگ اللہ والے بن جاؤ جو اس کے کہ تم کتاب سکھاتے ہو اور جو اس کے کہ پڑھتے ہو۔

ان سب آیات کے پیش کرنے سے مقصود اس بات کو ثابت کرنا ہے کہ تمام انبیاء کرام عام انسان تھے ان کا کام لوگوں کو وحی کا اتباع کرنا تھا۔ اس سے زیادہ ان کی کوئی حیثیت نہ تھی۔ ان کی اطاعت ان کی ذاتی نہیں بلکہ اللہ کے حکم کی اطاعت تھی۔ اس مضمون کو بھی آپ جناب پروریز ہی کے اپنے الفاظ میں ملاحظہ فرمائیں :

”پھر اسے بھی سوچئے کہ محبت رسولؐ سے مفہوم کیا ہے؟ یہ مفہوم وہ ہے جسے قرآن نے خود متعین کر دیا ہے۔ جب نبی اکرمؐ خود موجود تھے تو آپ کی اطاعت فرض اولین تھی اور اطاعت ایسی کہ ایک مستبد اور جابر حاکم کی اطاعت نہیں بلکہ دل کے جھکاؤ کی اطاعت ہے۔ اس لئے یہ اطاعت حضور کی ذات کی اطاعت نہ تھی بلکہ احکام خداوندی کی اطاعت تھی جن پر آپ خود بھی عمل کرتے اور امت سے بھی عمل کرواتے اور احکام خداوندی کی اطاعت انسان کی مضر صلاحیتوں کی برومندی کے تقاضوں کی تسکین ہے لہذا اس میں جبر کا شائبہ تک نہیں ہو سکتا۔ جس اطاعت میں دل کی خوشی شامل ہو اس کو محبت کہتے ہیں، آج رسول اللہؐ سے محبت کا مفہوم ہو گا قرآنی نظام کی اطاعت اور ایسی اطاعت جو بطیب خاطر کی جائے (۲)“

اسی قسم کے خیالات کا اظہار حضرت اسلم جیرا جبوری بھی اپنی کتاب ”تعلیمات قرآن“ میں کر چکے ہیں۔ ان کا ارشاد ہے کہ :

۱۔ آل عمران / ۷۹

۲۔ مقام حدیث، ۱/۲

”رسولوں کا فریضہ صرف پیغام الہی پہنچانا ہے اور بس (۱)

ماعلی الرسول الا البلاغ واللہ یعلم ماتبدون و ما تکتمون (۲)
رسول کے ذمہ تو پہنچانا ہے اور اللہ تعالیٰ سب جانتا ہے جو تم ظاہر کرتے ہو اور جو
کچھ پوشیدہ رکھتے ہو۔

وما علینا الا البلاغ المبین (۳)

اور ہمارے ذمے تو صرف واضح طور پر (حکم کا) پہنچانا تھا۔
پھر یہی مصنف فرماتے ہیں ”اور بحیثیت منصب رسالت رسول کا فریضہ صرف پیغام الہی
کی تبلیغ ہے اور بس۔

فان اعرضوا فما ارسلناک علیہم حفیظاً ان علیک الا البلاغ (۴)
پھر اگر یہ لوگ (یہ سن کر بھی) اعراض کریں تو ہم نے آپ کو ان پر نگران کر کے
نہیں بھیجا۔ آپ کے ذمہ تو صرف (حکم کا) پہنچانا ہے۔

فان تولیم فانما علی رسولنا البلاغ المبین (۵)
اگر تم (اطاعت سے) اعراض کرو گے تو ہمارے رسول کے ذمہ تو صرف صاف
صاف پہنچانا ہے۔

فانما علیک البلاغ و علینا الحساب (۶)

پس آپ کے ذمہ تو صرف (احکام) کا پہنچانا دینا ہے اور دار و گیر کرنا ہمارا کام ہے۔

فذکر انما انت مذکور لست علیہم بمصیطر (۷)
تو آپ نصیحت کر دیا کیجئے (کیونکہ) آپ تو صرف نصیحت کرنے والے ہیں آپ ان پر
مسلط نہیں ہیں۔

۱۔ تعلیمات قرآن، ۱۸۸

۲۔ المائدہ / ۹۹

۳۔ یس / ۱۷

۴۔ الشوریٰ / ۳۸

۵۔ التعلین / ۱۲

۶۔ الرعد / ۴۰

۷۔ الغاشیہ / ۲۱-۲۲

دیکھا آپ نے نبی کو محض چٹھی رساں کی حیثیت سے پیش کیا جا رہا ہے۔ گویا پیغام پہنچانے کے بعد ان کی کوئی ذمہ داری باقی نہیں رہتی۔ اس نقطہ نظر سے نبی ﷺ کے تابع ہیں۔ چونکہ قرآن پاک اب موجود ہے اس لئے نبی کی نمائندگی ملت اسلامیہ کی ہیئت اجتماعی کرے گی۔

وقتی اطاعت

جب پہلی بات زیادہ نہ چل سکی تو ان لوگوں نے اپنے مسلک میں تھوڑی سی ترمیم کر لی اور کہا کہ ہر انسان اپنے مخصوص دور کی پیداوار ہوتا ہے۔ اس دور کے سیاسی، معاشی، معاشرتی اور اخلاقی ضابطے کسی نہ کسی طرح اس کی شخصیت کو متاثر کرتے ہیں اور جب وہ اصلاحی کوششیں کرتا ہے تو اس دور کے مخصوص حالات کو پیش نظر رکھ کر کرتا ہے۔ حیات انسانی ارتقاء پذیر ہے، اس لئے مخصوص دور کی تفصیلی تعلیمات سے ہم رہنمائی حاصل کر سکتے ہیں لیکن اسے من و عن قبول نہیں کیا جاسکتا۔ ان کا کہنا ہے کہ حضور ﷺ نے جو تفصیلات مہیا کی ہیں وہ اس وقت کے لوگوں کے لئے ضروری تھیں، اب اتنا عرصہ گزر جانے کے بعد ہر جزئیات اور ہر تعبیر قابل عمل نہیں۔ اب ان کی تعبیرات و توضیحات کی حیثیت تاریخی ہے تشریحی نہیں۔ خالق کائنات کو یہی منظور تھا کہ قرآن کی صورت میں ایک اصولی تعلیم موجود رہے اور جزئیات کی تعبیر و تعین ہر دور کی ضرورت اور اس کے تقاضوں کے مطابق ہوتی رہے گی۔ ان کے نزدیک نبی کی حیثیت یہ ہے کہ وہ ملت اسلامیہ کے اجتماعی شعور کے نمائندے تھے ان کے جانے کے بعد اب اجتماعی شعور ان کی نمائندگی کرے گا۔ اس کو وہ مرکز ملت کا نام دیتے ہیں۔ ان کے نزدیک نبی کی اطاعت وقتی ہوتی ہے۔ اس وقتی اطاعت کو لبدی حیثیت نہیں دی جاسکتی۔ اس لئے حدیث کو ایک تاریخی ریکارڈ کا درجہ حاصل ہے اسے جو تقدس ہمارے اس لٹریچر میں حاصل ہے یہ اس کے لائق نہیں۔

ان دو حیثیتوں کو دیکھ لینے کے بعد آئیے اس امر کا جائزہ لیں کہ قرآن حکیم اپنے لانے والے کو کس طرح پیش کرتا ہے؟ اور اس کی حیثیت کیا بیان کرتا ہے؟ وہ کیا فرائض ہیں جو عیثیت نبیؐ ان کے ذمے ہیں۔ قرآن حکیم کی مجموعی تعلیمات کو پیش نظر رکھا جائے تو واضح ہو گا کہ اس نے آپ کی شخصیت کو حیات اسلامی کے لئے مستقل رہنما اور موثر قائد کی حیثیت سے مختلف پیرایوں میں پیش کیا ہے۔ قرآنی نصوص و اشارات سے پتہ چلتا ہے کہ حضور ﷺ معلم بھی

تھے اور حاکم بھی، قاضی بھی تھے اور سپہ سالار بھی۔ آپ نے افراد کی تربیت کر کے ان کو ایک منظم جماعت کی شکل دی اور ایک ریاست قائم کی، حضور نے جس صالح معاشرے کی بنیاد رکھی وہ ایک مثالی معاشرہ تھا۔ اسے آنے والے ہر دور کے لئے بطور مثال پیش ہونا تھا، اس لئے آپ نے سیاسی، معاشی اور معاشرتی زندگی کے تمام اہم تقاضوں کو پورا کیا، البتہ ایسی گنجائش موجود رہی کہ قرآن و سنت کی تعلیمات کے تحت اجتہاد کی روح برقرار رہے۔ مندرجہ ذیل نصوص حضور ﷺ کی بعض حیثیات کو نمایاں کرتی ہیں۔

معلم و مرئی

قرآن مجید میں چار ایسے مقامات ہیں جہاں نبی کریم کو بطور معلم و مرئی پیش کیا گیا ہے :
واذیرفع ابراہیم القواعد من البيت و اسمعیل . ربنا و ابعث فیہم رسولا منهم
یتلو علیہم آیاتک و یعلمہم الكتاب و الحکمۃ و یرزقہم (۱)

اور جب ابراہیم خانہ کعبہ کی دیواریں اٹھا رہے تھے اور اسمعیل بھی (تو آپ یہ کہتے جاتے تھے) اے ہمارے پروردگار! ان میں ایسا پیغمبر بھیج جو ان میں سے ہو جو ان لوگوں کو آپ کی آیات پڑھ کر سنائے اور ان کو (آسمانی) کتاب کی تعلیم دے اور حکمت کی باتیں سکھائے اور ان کو پاک کرے۔

كما ارسلنا فیکم رسولا منکم یتلوا علیکم آیاتنا و یرزقکم و یعلمکم الكتاب
و الحکمۃ و یعلمکم مالکم تکونوا تعلمون (۲)

جس طرح تم لوگوں میں ہم نے تم ہی میں سے ایک رسول کو بھیجا وہ تم کو کتاب (الہی) اور فہم و دانائی کی باتیں بتلاتے رہتے ہیں اور تم کو ایسی (مفید) باتیں تعلیم کرتے رہتے ہیں جن کی تم کو خبر بھی نہ تھی۔

لقد من اللہ علی المؤمنین اذ بعث فیہم رسولا منہم یتلو علیہم آیاتہ و یرزقہم
و یعلمہم الكتاب و الحکمۃ (۳)

حقیقت میں اللہ تعالیٰ نے مسلمانوں پر احسان کیا جب کہ ان میں ان ہی کی جنس

۱۔ البقرۃ / ۱۲۷

۲۔ البقرۃ / ۱۵۱

سے ایک ایسے پیغمبر کو بھیجا کہ وہ ان لوگوں کو اللہ تعالیٰ کی آیتیں پڑھ کر سناتے ہیں اور ان لوگوں کی صفائی کرتے ہیں اور ان کو کتاب اور فہم کی باتیں بتلاتے ہیں۔
 هوالذی بعث فی الامین رسولا منهم یتلوا علیہم آیاتہ ویزکیہم ویعلمہم الکتاب و
 الحکمۃ (۱)

وہی ہے جس نے ناخواندہ لوگوں میں ان ہی میں سے ایک پیغمبر بھیجا جو ان کو اللہ تعالیٰ کی آیتیں پڑھ کر سناتے ہیں اور ان کو پاک کرتے ہیں اور ان کو کتاب اور حکمت کی باتیں سکھاتے ہیں۔

ان آیات میں نبی کریم ﷺ کے کام کی نوعیت میان کی گئی ہے اور چار طریقے ان کے فرائض میں شامل کئے گئے ہیں :

۱۔ تلاوت آیات ۲۔ تعلیم کتاب ۳۔ تعلیم حکمت ۴۔ نزکیہ نفس
 جمال تک تلاوت آیات کا تعلق ہے وہ تو ظاہر ہے کہ جو کچھ بھی آپ پر نازل ہوا سے من و عن لوگوں کو سنادیں اور ان تک پہنچادیں۔ اس میں آپ کی ذمہ داری فقط یہ ہے کہ اللہ تعالیٰ کے پیغام کا ہر لفظ لوگوں تک پہنچ جائے۔ قرآن پاک کی متعدد آیات میں اس کی طرف واضح اشارات موجود ہیں :

یاایہا الرسول بلغ ما انزل الیک فان لم تفعل فما بلغت رسالته واللہ یعصمک من
 الناس (۲)

اے رسول جو جو کچھ آپ کے رب کی جانب سے آپ پر نازل کیا گیا ہے آپ سب پہنچاد دیجئے اور اگر ایسا نہ کریں گے تو آپ نے اللہ کا ایک پیغام بھی نہیں پہنچایا اور اللہ آپ کو لوگوں سے محفوظ رکھے گا۔
 اس آیت میں تبلیغ کے ساتھ اگرچہ مفہوم و معانی کو پہنچانا بھی آجاتا ہے، لیکن الفاظ کے پہنچانے کا ذکر صرف اسی آیت میں نہیں بلکہ قرآن پاک کی دیگر آیات میں بھی واضح طور پر موجود ہے۔

تعلیم کتاب

تعلیم کتاب سے مراد معانی و مفاہیم کی ذہن نشین کرانا ہے اور اس کی بالعموم دو صورتیں

ممکن ہیں۔

۱۔ قرآنی حکم کے مطابق عمل کر کے دکھانا۔

۲۔ قرآنی آیات کی تشریح و تفسیر اپنی زبان میں بیان کرنا

آنحضرتؐ نے قرآنی ہدایت کی تعلیم کے لئے یہی طریقے اختیار فرمائے۔ مثلاً طریق نماز، تقسیم زکوٰۃ، آداب معاشرت اور تنظیم ریاست و معیشت کے بارے میں آپ کا عمل کتاب اللہ کی تعلیم کے مطابق ہے۔ اسے نظر انداز کر دینے سے تعلیم کتاب کی خود ساختہ کمائی تو بن سکتی ہے مگر وہ حقیقی تعلیم نہیں بن سکتی جو منشاء الہی ہے۔ نماز ہی کو لیجئے، اقامت صلاۃ ایک حکم ہے۔ قیام، رکوع، سجود، قعود اور تسبیح و تحمید سب چیزوں کا ذکر قرآن میں موجود ہے مگر اس کی عملی تشکیل اور طریق ادا فقط آپ کے عمل سے ثابت ہے آپ کا ارشاد ہے:

صلوا کما رایتمونی اصلی (۱)

نماز اس طرح پڑھو جس طرح مجھے پڑھتا دیکھتے ہو۔

آنحضرت ﷺ کے سامنے جبریل نے نماز پڑھی اور آپ ﷺ نے ان کی اقتداء میں نماز

ادا کی (۲)

اسی طرح حج کے بارے میں آپ کا ارشاد ہے:

خذوا عنی مناسککم فانی لا أدری لعلی لا أحج بعد حجتی هذه (۳)

مجھ سے مناسک حج سکھ لو شاید میں اس حج کے بعد حج نہ کر سکوں۔

متعدد قرآنی آیات کے پس منظر میں ایسے مخصوص واقعات و حالات ہیں جن کا تعلق آنحضورؐ کے عمل یا آپ کی ذات سے ہے اور ان کو نظر انداز کر دینے کا نتیجہ صرف یہی ہو سکتا ہے کہ کتاب اللہ ایک لائیو لائیو ممبر بن جائے مثلاً:

خذوا زینتکم عند کل مسجد (۴)

اے بنی آدم ہر نماز کے وقت اپنے آپ کو مزین کیا کرو۔

یسئلونک عن الخمر والمیسر (۵)

۱۔ بخاری، کتاب الصلاۃ باب الاذان، ۱/۱۵۵؛ مشکوٰۃ المصابیح، کتاب الصلاۃ باب تاخیر الاذان، ۱/۲۱۵

۲۔ بخاری، کتاب الصلاۃ باب مواقیب الصلاۃ، ۱/۱۳۲

۳۔ مشکوٰۃ المصابیح، کتاب الحج باب رمی الجمرات، ۲/۳۶؛ مسلم، کتاب الحج باب احتجاب رمی جمرۃ العقبۃ، ۴/۷۹

۴۔ الاعراف، ۳۱

وہ آپ سے شراب اور جوئے کے متعلق دریافت کیا کرتے ہیں۔

لمسجد اسس على التقوى من اول يوم احق ان تقوم فيه. فيه رجال يحبون ان يتطهروا (۱)

البتہ جس مسجد کی جیا اول دن سے تقویٰ پر رکھی گئی ہے وہ اس لائق ہے کہ آپ اس میں (نماز کے لئے) کھڑے ہوں۔ اس میں ایسے آدمی ہیں کہ وہ خوب پاک ہونے کو پسند کرتے ہیں۔

وعلى الثلاثة الذين خلفوا حتى اذا ضاقت عليهم الارض بما رحبت (۲)

اور ان تین شخصوں کے حال پر بھی (توجہ فرمائی) جن کا معاملہ ملتوی کر دیا گیا تھا۔ یہاں تک کہ زمین باوجود اپنی فراخی کے ان پر تنگ ہونے لگی۔

ان آیات کے پس منظر میں جو واقعات ہیں اگر قرآن کا طالب علم انہیں سامنے نہ رکھے تو وہ کوئی نتیجہ نہیں نکال سکے گا۔

قولی تشریح

قولی تشریح سے مراد رسول اللہ کے وہ ارشادات ہیں جو آپ نے مختلف اوقات میں مختلف آیات قرآنی کی تشریح و تعبیر میں بیان فرمائے۔ قرآن مجید کی مندرجہ ذیل آیات تشریحی منصب کی وضاحت کرتی ہیں۔

وانزلنا اليك الذكر لتبين للناس ما نزل اليهم ولعلم يتفكرون (۳)

اور ہم نے تیری طرف یہ نصیحت (کی کتاب) اتاری تاکہ تو لوگوں کی طرف جو اتارا گیا ہے اس کو کھول کر بتا دے شاید وہ سوچیں۔

يا اهل الكتاب قد جاءكم رسولنا بين لكم كثيراً مما كنتم تخفون من الكتاب ويعفوا عن كثير (۴)

اے کتاب والو! تمہارے پاس ہمارا رسول آیا کہ کتاب کی جو باتیں تم چھپاتے تھے وہ ان کو تمہارے لئے ظاہر کر دے، اور بہت باتوں سے درگزر کرے۔

۱۔ التوبہ / ۱۰۸

۲۔ التوبہ / ۱۱۸

۳۔ النحل / ۴۴

۴۔ المائدہ / ۱۵

وما نزلنا عليك الكتاب الا للبين لهم الذي اختلفوا فيه هدى ورحمة لقوم يؤمنون (۱)
 اور ہم نے کتاب نہیں اتاری لیکن اس لئے تاکہ تو واضح کر دے اس کو جس میں
 انہوں نے اختلاف کیا اور ایمان والوں کے لئے رہنمائی اور حصہ بنا کر اس کو اتارا۔
 کتاب اللہ کی یہ تمیزیں آپ کے فرائض منصبی میں شامل ہے۔ کتاب الہی کے نزول کی
 غرض ہی یہ بتائی گئی ہے کہ پیغمبر اللہ کے احکام و قوانین کو لے کر اس فہم و بصیرت سے جو اللہ
 نے اس کو عطا کی ہے لوگوں کے درمیان عدل و انصاف کرے۔
 اللہ تعالیٰ کی دکھائی اور سمجھائی ہوئی فہم و بصیرت ہی ہے جو آپ ﷺ کے عمل، قضایا اور
 فیصلوں کی صورتوں میں محفوظ ہے (۲)۔ اور یہ وحی الہی کے بعد قانون اسلامی کا دوسرا ماخذ
 ہے۔ کتاب اللہ کی یہ تمیزیں قوی تشریح قرار دی جا سکتی ہے۔ اس قوی تشریح کی بھی دو
 صورتیں ہو سکتی ہیں:

- ۱۔ کسی آیت کا ذکر یا اس کی طرف اشارہ کر کے اس کی تفسیر یا اس سے مستنبط مسائل و
 افکار کو بیان کرنا۔
- ۲۔ وہی علم اور مخصوص فہم کی بنا پر آیت کا حوالہ دینے بغیر استخراج و استنباط کر کے
 اسے بیان کرنا۔

کتب تفسیر سے معلوم ہوتا ہے کہ قرآن پاک کی ایسی بہت سی آیات اور متعدد مقامات تھے
 جن کی وضاحت کی صحابہ کرامؓ کو بھی ضرورت پڑی، مثلاً:
 وكذلك جعلنكم امة وسطاً لتكونوا شهداء على الناس ويكون الرسول عليكم
 شهيداً (۳)

اور ہم نے تم کو ایسی ہی ایک جماعت بنا دیا ہے جو اعتدال پر ہے تاکہ تم لوگوں کے
 مقابلہ میں گواہ ہو اور تمہارے لئے رسول اللہ گواہ ہوں۔
 صحابہ کرامؓ کے دریافت کرنے پر آنحضرت ﷺ نے فرمایا:
 قامت کے دن اللہ تعالیٰ نوٹ سے پوچھیں گے کہ تو نے میرا پیغام پہنچایا تھا، وہ اثبات میں

۱۔ الخ / ۶۳

۲۔ سیرۃ النبی، ۴ / ۱۸۳

جواب دیں گے، لیکن امت انکار کر دے گی اس پر امت محمدیہ گواہ بنے گی (۱)

حتى يتبين لكم الخيط الأبيض من الخيط الأسود (۲)

کھاتے پیتے رہو یہاں تک کہ سیاہ و سفید دھاگے میں تمہیں فرق معلوم ہونے لگے۔

جب روزہ کے احکام میں یہ آیت نازل ہوئی تو عدی بن حاتمؓ نے سفید اور سیاہ دو دھاگے لے کر اپنے تکیہ میں رکھ لئے اور شب بھر ان کو دیکھتے رہے: جب دونوں کارنگ نظر آنے لگا تو کھانا پینا بند کر دیا۔ حضور ﷺ کو اس واقعے کی اطلاع ہوئی تو آپ نے فرمایا: اے عدی! تمہارا تکیہ بڑا لمبا چوڑا معلوم ہوتا ہے جس میں رات اور دن دونوں سما جاتے ہیں۔ یہاں سفید اور سیاہ دھاگے نہیں بلکہ شب کی تاریکی اور دن کی سفید مراد (۳) ہے اس کے بعد مزید توضیح کے لئے آیت ”من الفجر“ کا ٹکڑا نازل ہو گیا تاکہ اس غلط فہمی کا اعادہ نہ ہو۔

الذين آمنوا ولم يلبسوا ايمانهم بظلم اولئك لهم الامن وهم مهتدون (۴)

جو لوگ ایمان لائے پھر انہوں نے اپنے ایمانوں میں کوئی ظلم شامل نہیں کیا یہی

لوگ ہیں جن کو امن ملے گا اور یہی ہدایت یافتہ ہیں۔

صحیح بخاری میں ہے کہ جب یہ آیت نازل ہوئی تو صحابہ کرامؓ گھبرا اٹھے اور دربار رسالت میں عرض کیا یا رسول اللہؐ ہم میں سے ایسا شخص کون ہے جس نے ایمان لانے کے بعد کوئی ظلم اور معصیت نہ کی ہو؟ اس آیت کے بموجب تو ہم میں سے کوئی بھی امن اور ہدایت کا مستحق نہیں رہتا۔ فرمایا: یہاں ظلم سے مراد ہر معصیت نہیں، بلکہ خاص شرک مراد ہے جیسا کہ قرآن حکیم میں ہے ان الشرك لظلم عظیم (۵)۔ یہ جواب سن کر صحابہ کے دل مطمئن ہو گئے۔ (۶)

اسی طرح قرآن پاک کے بعض اور مضامین و مسائل کے بارے میں صحابہ کو تردد ہوا تو آپ نے وضاحت فرمائی مثلاً:

۱۔ قرآن کریم میں رویت باری کا ذکر ہے۔ صحابہ نے آنحضرت ﷺ سے پوچھا کہ اتنے عظیم

۱۔ بخاری، کتاب التفسیر، باب قولوا آمنا..... ۵ / ۱۵۱

۲۔ بقرہ / ۱۸۷

۳۔ بخاری، کتاب التفسیر، باب قوله تعالى وکلوا..... ۵ / ۱۵۶

۴۔ الانعام / ۸۲

۵۔ لقمان / ۱۳

۶۔ بخاری، کتاب التفسیر، باب ولم یلبسوا ایمانهم بظلم..... ۵ / ۱۹۳

اجتماع میں اللہ تعالیٰ کو دیکھنے میں تو بڑی دشواری پیش آئے گی۔ حضورؐ نے فرمایا: چاند اور سورج کو ساری دنیا دیکھ رہی ہے۔ اس سے اندازہ کر لو کہ اللہ تعالیٰ کو بھی دیکھا جاسکے گا اور پھر یہ آیت پڑھی:

وجوه يومئذ ناضرة الى ربها ناظرة (۱)

اس روز بہت سے چہرے بارونق ہوں گے۔ اپنے رب کی طرف دیکھ رہے ہوں گے۔
۲۔ قرآن کریم کی بے شمار آیات میں وحی کا لفظ آیا ہے۔ عرب وحی کے لفظ اور اس کی عام شرح سے تو واقف تھے لیکن وحی رسالت اور وحی نبوت کی تفصیل نہیں جانتے تھے اس لئے آپؐ سے دریافت کیا گیا یا رسول اللہؐ آپؐ پر وحی کس طرح نازل ہوتی ہے؟ آپؐ نے اس کی تین صورتیں بیان فرمائیں (۲) ایک شخص کو یہ شوق ہوا کہ وہ حضورؐ کو حالت وحی میں دیکھے تو حضرت عمرؓ نے موقع کی نشاندہی کی۔ اس شخص نے نزول وحی کی شدت کا، جسے وہ سنا کرتا تھا، مشاہدہ کیا۔

يا اخت هارون ما كان ابوك امراء سوء وما كانت امك بغيا (۳)

اے ہارون کی بہن! تمہارے باپ کوئی برے آدمی نہ تھے اور نہ تمہاری ماں بدکار تھیں۔
اس پر بعض اہل کتاب نے صحابہؓ سے سوال کیا کہ حضرت عیسیٰؑ کے زمانے میں ہارونؑ کی بہن کہاں سے آگئیں؟ حضرت ہارونؑ اور موسیٰؑ کا زمانہ تو ایک ہی ہے اور حضرت موسیٰؑ و عیسیٰؑ کے درمیان بہت بڑی مدت ہے۔ صحابہؓ کرام اس کا جواب نہ دے سکے تو آنحضرتؐ سے دریافت کیا گیا۔ آپؐ نے فرمایا یہ بھی کوئی اعتراض ہے، ہر قوم اپنے نبیوں کے ناموں پر تبر کا نام رکھتی چلی آئی ہے: ہارون یہاں نبی مراد نہیں بلکہ ان کا ہم نام شخص مراد ہے۔

آنحضرتؐ سے بعض صحابہؓ نے دریافت کیا کہ آیت قرآنیہ ”لقد کان لسبا“ (۴) میں سبأ کسی عورت کا نام ہے یا ملک کا؟! آخر تمام صحابہؓ جغرافیہ دان تو نہ تھے، امی لوگ تھے، ان سے ایسے سوالات کا صدور کچھ بعید نہ تھا۔ آپؐ نے فرمایا، یہ کسی عورت یا ملک کا نہیں بلکہ اس شخص کا نام تھا جس کی طرف عرب کے دس قبائل منسوب ہیں۔ اسی طرح صحابہؓ کرام آنحضرتؐ سے بعض فروعی مسائل کے متعلق بھی سوال کرتے تھے مثلاً:

۱۔ القیامۃ / ۲۲-۲۳

۲۔ بخاری، کیف کان بدء الوحی، ۱/۳، ۲

۳۔ مریم / ۲۸

۴۔ سبأ / ۱۸، دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

۱۔ ایک مرتبہ صحابہ کرام کے ایک دستہ نے جس کا گزر ان پیشتر سمندر کے شکار پر تھا، آنحضرتؐ کی خدمت میں حاضر ہو کر سوال کیا یا رسول اللہؐ ہم لوگ اکثر سمندر میں سفر کرتے ہیں اور ہمارے ساتھ پینے کے لئے تھوڑا سا پانی ہوتا ہے، اگر اس سے وضو کر لیں تو پیا سے رہیں۔ کیا ہم سمندر کے پانی سے وضو کر سکتے ہیں؟ آپ نے فرمایا کیوں نہیں! سمندر کا پانی اور اس کے اندر مرنے والا جانور بھی پاک ہے اس سوال کا سبب یہ تھا کہ قرآن کریم میں جس پانی کو پاک کہا گیا تھا وہ صرف بارش کا تھا۔

وانزلنا من السماء ماء طهوراً (۱)

ہم نے آسمان سے پاک کرنے والا پانی اتارا ہے۔

کنویں کا پانی بھی دراصل یہی پانی ہوتا ہے جو جذب ہو کر زمین کی تہ میں محفوظ رہتا ہے۔ سمندر کا پانی چونکہ دوسری قسم کا تھا، اس کا ذائقہ الگ اور رنگ جدا پھر اس میں بہت سے جانور مرتے کھتے رہتے ہیں اس لئے ابتدائی حالات میں یہ سوال بجا نہ تھا۔

۲۔ حضرت ام سلمہؓ نے رسول اللہؐ سے دریافت کیا کہ میں اپنے بال سخت گوندھتی ہوں کیا غسل جنات میں مجھے اپنے بال ہر بار کھولنا چاہئے؟ آپ نے فرمایا نہیں، جڑوں میں پانی پہنچانا کافی ہے۔

۳۔ ایک بادیہ نشین شخص نے دریافت کیا کہ ہم چار چار مہینے ریگستان میں رہتے ہیں، جہاں پانی نہیں ملتا، غسل کے موقع پر ہم کیا کریں؟ فرمایا تیمم کر لیا کرو تمہارے لئے یہی کافی ہے۔

۴۔ ایک سائل نے پوچھا حضورؐ وہ کون سی گھڑی ہے جب خدا اپنے بندوں کے قریب ہوتا ہے؟ آپ نے فرمایا آخر شب۔ یہ چند سوال و جواب ہم نے بطور مثال ذکر کئے ہیں۔ حافظ ابن قیمؒ نے پوری تفصیل کے ساتھ ان کا ذکر کیا ہے (۲)۔ کتاب اللہ کی جامعیت اور اس کی صحیح مراد سمجھنے کے لئے ایک ایسے معلم کی بھی ضرورت ہے جو اپنی عقل سے نہیں بلکہ اللہ کی ہدایت کے مطابق حسب ضرورت اس کی تفصیل مہیا کرتا رہے۔ کتاب اللہ کے ساتھ اگر کوئی معلم نہ ہو تو اس کی مثال ایسی ہے جیسے معلم کے ساتھ کتاب نہ ہو، اس لئے کتاب اللہ کا رشتہ رسولؐ نے ہرگز قطع نہیں کیا

جاسکتا۔ جو رشتہ کہ خدا اور رسول کے مابین ہے وہی کتاب اللہ اور حدیث رسول کے درمیان سمجھنا چاہئے (۱)

تعلیم حکمت

قرآن مجید نے تعلیم کتاب کے ساتھ تعلیم حکمت کا بھی ذکر کیا ہے۔ تعلیم حکمت نبی کے فرائض میں شامل ہے، اس لئے اسے سمجھنا بھی ناگزیر ہے۔ سب سے مقدم امر یہ معلوم کرنا ہے کہ تعلیم حکمت سے مراد کیا ہے؟ اور اسے قرآن حکیم نے کس طرح بیان کیا ہے؟ مندرجہ ذیل آیات میں حکمت کا ذکر خصوصیت سے آیا ہے:

حکمة بالغة فما تغن النذر (۲)

یعنی اعلیٰ درجے کی دانشمندی (حاصل ہو سکتی) ہے سو خوف دینے والی چیزیں ان کو کچھ فائدہ ہی نہیں دیتیں۔

وإذ أخذ الله ميثاق النبيين لما آتيتكم من كتب و حكمة ثم جاءكم رسول مصدق لما معكم لتتنو منن به ولتنصرنه (۳)

اور جب کہ اللہ تعالیٰ نے انبیاء سے عہد لیا کہ جو کچھ میں تم کو کتاب اور حکمت دوں پھر تمہارے پاس کوئی پیغمبر آئے جو تصدیق کرنے والا ہو اس کا جو تمہارے پاس ہے تو تم ضرور اس رسول پر اعتقاد بھی لانا اور اس کی طرف داری بھی کرنا۔

ادع إلى سبيل ربك بالحكمة والموعظة الحسنة وجادلهم بالتي هي أحسن (۴)
آپ اپنے رب کی طرف حکمت کی باتوں اور اچھی نصیحتوں کے ذریعہ سے بلائیے اور ان سے اچھی طرح سے بحث کیجئے۔

وإذ كرن مايتلى في بيوتكن من آيات الله والحكمة إن الله كان لطيفاً خبيراً (۵)
اور تم ان آیات الہیہ کو اور اس حکمت کو یاد کھو جس کا تمہارے گھروں میں چرچا رہتا ہے۔ بے شک اللہ تعالیٰ رازدان ہے پورا خیر دار ہے۔

۱۔ ترجمان السنۃ، ۱۰۵/۱

۲۔ القمر/ ۵

۳۔ آل عمران/ ۸۱

۴۔ النحل/ ۱۲۵

۵۔ الاحزاب/ ۳۴

ذٰك مِمَّا اَوْحٰى اِلَيْكَ رَبُّكَ مِنَ الْحِكْمَةِ وَلَا تَجْعَلْ مَعَ اللّٰهِ اٰخَرَ فَتُلْقٰى فِى جَهَنَّمَ مَلُوْمًا
مدحوراً (۱)

یہ باتیں اس حکمت کی ہیں جو تیرے رب نے تجھ پر وحی کے ذریعہ سے بھیجی ہیں اور اللہ برحق کے ساتھ کوئی اور معبود تجویز مت کرنا ورنہ تو الزام خوردہ اور راندہ ہو کر جہنم میں پھینک دیا جائے گا۔

ولمّا جاء عيسىٰ بالبينت قال قد جئتكم بالحكمة ولأبين لكم بعض الذى تختلفون فيه فاتقوا الله واطيعون (۲)

اور جب عیسیٰ معجزے لے کر آئے تو انہوں نے (لوگوں سے) کہا کہ میں تمہارے پاس حکمت کی باتیں لے کر آیا ہوں، تاکہ بعض باتیں جن میں تم اختلاف کر رہے ہو تم سے میان کر دوں پس تم لوگ اللہ سے ڈرو اور میرا کہنا مانو۔

فهبز موهم باذن الله وقتل داود جالوت وآتاه الله الملك والحكمة وعلمه مما يشاء (۳)
پھر طالوت والوں نے جالوت والوں کو اللہ کے حکم سے شکست دے دی اور داؤد نے جالوت کو قتل کر ڈالا اور ان (داؤد) کو اللہ تعالیٰ نے سلطنت اور حکمت عطا فرمائی اور بھی جو منظور ہوا تعلیم دی۔

يؤتى الحكمة من يشاء ومن يؤت الحكمة فقد آوتى خيراً كثيراً وما يذكر الا اولوا الالباب (۴)
حکمت جس کو چاہتا ہے دے دیتا ہے اور جس کو حکمت مل جائے اس کو بڑی خیر کی چیز مل گئی اور نصیحت وہی لوگ قبول کرتے ہیں جو عقل والے ہیں۔

فقد آتينا آل ابراهيم الكتاب والحكمة و آتينا ملكاً عظيماً (۵)
سو ہم نے ابراہیم علیہ السلام کے خاندان کو کتاب بھی دی ہے اور حکمت بھی دی ہے اور ہم نے ان کو بڑی بھاری سلطنت بھی دی ہے۔

وانزل الله عليك الكتاب والحكمة وعلمك ما لم تكن تعلم وكان فضل الله عليك عظيماً (۶)

۱۔ بنی اسرائیل / ۳۹

۲۔ الزخرف / ۶۳

۳۔ البقرہ / ۲۵۱

۴۔ البقرہ / ۲۶۹

۵۔ النساء / ۵۳

۶۔ النساء / ۱۱۳

اور اللہ تعالیٰ نے آپ پر کتاب اور حکمت کی باتیں نازل فرمائیں اور آپ کو وہ باتیں بتلائی ہیں جو آپ نہ جانتے تھے اور آپ پر اللہ تعالیٰ کا بڑا فضل ہے۔

وإذ علمتک الكتاب والحکمة والتوراة والانجیل (۱)
اور جب کہ میں نے تم کو کتاب، حکمت کی باتیں، تورات اور انجیل کی تعلیم دی۔
و شددنا ملکہ و آتیناہ الحکمة و فصل الخطاب (۲)

اور ہم نے ان کی سلطنت کو بڑی قوت دی تھی اور ہم نے ان کو حکمت اور فیصلہ کرنے والی تقریر عطا فرمائی تھی۔

ان تمام آیات میں حکمت کو کتاب سے علیحدہ اور مستقل حیثیت سے بیان کیا گیا ہے۔ مترجمین نے حکمت کا ترجمہ کرتے ہوئے مختلف الفاظ استعمال کئے ہیں۔ مثلاً سمجھ کی باتیں، ”دین کا فہم“، ”علم احکام“ اور ”علم“ وغیرہ لیکن ان میں سے کوئی ترجمہ بھی حکمت کے قرآنی مفہوم کو پوری طرح واضح نہیں کرتا۔ اسی لئے ہم نے ترجمہ میں حکمت کے لفظ کو برقرار رکھا ہے۔ علماء امت متفق ہیں کہ حکمت سے مراد نبی کا خاص فہم ہوتا ہے جس کی رہنمائی اللہ تعالیٰ کرتا ہے اس خاص فہم کو پیغمبرانہ بصیرت کے ساتھ ساتھ وحی خفی کے نام سے بھی تعبیر کیا گیا ہے۔ جس طرح نبی کے علم سے مراد وہ علم ہوتا ہے جو انہیں اللہ تعالیٰ بذریعہ وحی عطا فرماتا ہے، اسی طرح حکم یا حکمت سے مراد معمولی فہم نہیں، بلکہ وہ خاص فہم ہے جو وحی خفی سے ملتا ہے، اسی وحی خفی کو علماء حدیث و سنت کہتے ہیں، اس وحی کا ذکر قرآن مجید میں موجود ہے۔ ارشاد باری ہے :

تم ان علینا بیانہ (۳)

پھر اس کا بیان کر دینا (بھی) ہمارا ذمہ ہے
تفسیر قرآن، تفصیل اجمال اور توضیح احکام سب وحی خفی پر مبنی ہیں اور یہی سنت رسولؐ ہے۔
وحی کی کیفیات کو قرآن کریم نے بھی بیان کیا ہے :

ماکان لبشر ان یکلمہ اللہ الا وحیا او من وراء حجاب او يرسل رسولا فیوحی
باذنه من یشاء (۴)

۱۔ المائدہ / ۱۱۰

۲۔ ص / ۲۰

۳۔ القیامۃ / ۱۹

۴۔ الشوریٰ / ۵۱

کسی بھڑکی یہ شان نہیں کہ اللہ تعالیٰ اس سے کلام فرمائے مگر (تین طریق سے) یا تو الہام سے، یا حجاب کے باہر سے یا کسی فرشتہ کو بھیج کر کہ وہ خدا کے حکم سے جو خدا کو منظور ہوتا ہے پیغام پہنچا دیتا ہے۔

اس آیت سے بھی یہ ثابت ہوتا ہے کہ جبریل امینؑ کے علاوہ پیغام کے اور بھی ذرائع ہیں جن سے اللہ تعالیٰ اپنے پیغمبروں کی رہنمائی کرتا ہے۔ چنانچہ اس تقسیم کے مطابق قرآن پاک ایسی وحی ہے جو بذریعہ جبریل آئی اور پیغمبرانہ بصیرت و عمل وہ طریق ہے جسے براہ راست قدرت کاملہ سے رہنمائی حاصل ہے۔ قرآن پاک نے مناصب نبوت بیان کرتے ہوئے کتاب کے ساتھ حکمت کا ذکر جس انداز سے کیا ہے وہ یہ ظاہر کرتا ہے کہ حکمت کوئی مستقل اور علیحدہ شے ہے۔ مزید وضاحت کے لئے لفظ حکمت پر غور کر لیا جائے تو بہتر ہوگا۔

حکمت کا مفہوم

حکمت کا مادہ حکم ہے اور حکم کے معنی ہے منع معاللاً صلاح (۱) کسی کی اصلاح کے لئے کسی کو کسی امر سے باز رکھنا۔ اسی لئے لگام کو بھی حکمت کہتے ہیں کیونکہ اس سے گھوڑے کو سرکشی سے باز رکھا جاتا ہے، مشہور مصرع ہے :

ابنی حنیفة احکموا سفہانکم

اے ہو حنیفہ اپنے احمقوں کو شرارت سے روکو

اسی مناسبت سے حکمت کو اس طرح بیان کیا گیا ہے :

وضع الاشیاء مواضعها (۲)

یعنی اشیاء کو اپنے صحیح محل پر رکھنا

اور ان کو غیر صحیح محل پر استعمال ہونے سے روکنا۔ صاحب تاج العروس نے لکھا ہے :

الحكمة العدل في القضاء والعلم بحقائق الأشياء على ما هي عليه والعمل بمقتضاها
ولهذا انقسمت الى علمية وعملية (۳)

حکمت کے معنی فیصلہ کے وقت عدل کرنا ہے اور اشیاء کی اصل حقیقتوں کو جان لینا

اور اس صحیح علم کے مطابق عمل کرنا ہے۔ اس لئے حکمت کی دو قسمیں ہیں حکمت

۱۔ مفردات، ۶۵

۲۔ البحر المحیط، ۱، ۳۹۳

۳۔ تاج العروس، فصل الخلاء من باب المسموع و منفرد موضوعات پر مشتمل مفت آن لائن مکتبہ

علمی اور حکمت عملی۔

صاحب لسان العرب نے حکمت کے مفہوم کو اس طرح بیان کیا ہے (۱)
الحكمة عبارة عن معرفة الفضل الا لشيء با فضل العلوم
حکمت بہترین چیز کو بہترین علم کے ذریعے جاننے کو کہتے ہیں۔
انن زرید کہتے ہیں :

فكل كلمة وعظك اوز جرتك اودعك الى مكرمة اونصحتك من قبيح فهي حكمة وحكم (۲)
ہر وہ بات جو تجھ کو سمجھائے یا تنبیہ کرے یا کسی اچھی خصلت کی طرف بلائے یا کسی
بری چیز سے روکے وہ حکمت اور حکم ہے۔
جوہری اپنی کتاب میں حکمت کا مفہوم اس طرح بیان کرتا ہے :

الحكمة من العلم والحكيم العالم و صاحب الحكمة و الحكيم المتقن للا امور (۳)
حکمت یعنی علم اور حکیم یعنی عالم اور حکمت والا اور حکیم کاموں کو خوبی کرنے والا
امام راغب اصفہانی فرماتے ہیں :

والحكمة إصابة الحق بالعلم والعقل فالحكمة من الله تعالى معرفة الا شياء و ايجادها
على غاية الاحكام و من الانسان معرفة الموجودات و فعل الخيرات (۴)
اور حکمت، علم اور عقل کے ذریعے سے سچی اور صحیح بات کو پہنچنا ہے۔ تو اللہ تعالیٰ
کی حکمت چیزوں کو جاننا اور ان میں بحال خوبی پیدا کرنا ہے اور انسان کی حکمت
موجودات کو جاننا اور اچھی باتوں کا کرنا ہے۔

علمائے لغت کے علاوہ علمائے تفسیر نے بھی حکمت کے مفہوم کو متعین کرنے کی کوشش کی
ہے۔ لیکن جہاں اندلسی نے اپنی تفسیر میں ان اقوال کو جمع کر دیا ہے جو حکمت کی وضاحت میں نقل
کئے گئے ہیں :

امام مالک اور ابو زین کا قول ہے :

الحكمة الفقه في الدين والفهم الذي هو سجية ونور من الله تعالى.
حکمت دین میں سمجھ اور اس فہم کو کہتے ہیں جو ایک فطری ملکہ اور اللہ تعالیٰ کی

۱۔ لسان العرب ۱۳۰/۱۲

۲۔ مہر اللغات ۱۸۶/۲

۳۔ صحاح اللغات الجوهري ۲۷۶/۲

۴۔ مفردات القرآن ۱۲۶

مجاہد کا قول ہے کہ

الحكمة فهم القرآن
حكمت یعنی قرآن کا فہم۔

مقاتل کا قول ہے :

العلم والعمل به لا يكون الرجل حكيماً حتى يجمعها .
حكمت علم اور اس کے مطابق عمل کو کہتے ہیں کسی شخص کو حکیم اس وقت تک
نہیں کہا جاسکتا جب تک وہ علم اور عمل دونوں کا جامع نہ ہو۔

وقيل : الحكمة القضاء

بعض کا قول ہے کہ حکمت فیصلہ کرنا ہے۔

وقيل : ما لم يعلم الامن جهة الرسول

کسی کا قول ہے حکمت وہ ہے جو رسول کے سوا کسی اور ذریعہ سے معلوم نہیں ہو سکے۔

ابو جعفر کا قول ہے :

كل صواب من القول ورث فعلاً صحيحاً فهو حكمة
ہر وہ صحیح بات جو صحیح عمل پیدا کرے وہ حکمت ہے۔

وقيل : كل قول وجب فعله (۱)

ایک اور شخص کا قول ہے : ہر وہ بات جس کا کرنا ضروری ہو حکمت ہے۔

امام ابن جریر طبری نے اپنی تفسیر میں حسب ذیل اقوال لکھے ہیں :

مالک کا قول ہے :

المعرفة بالدين والفقہ فی الدين والاتباع له .

دین کی معرفت اور دین میں سمجھ اور اس کی پیروی حکمت ہے۔

ابن زید کا قول ہے :

الحكمة الدين الذي لا يعرفونه الا به صلى الله عليه وسلم يعلمهم اياها، قال

والحكمة العقل في الدين وقرأ ومن ينوت الحكمة فقد أوتى خيراً كثيراً وقال

لعيسى يعلمه الكتاب والحكمة التوراة والانجيل وقرأ ابن زيد واتل عليهم نبأ

الذي آتينه آياتنا فانسلخ منها قال لم ينتفع بالآيات حين لم تكن معها حكمة

قال والحكمة شئ يجعله الله في القلب بنور له به

حكمت دین کا وہ حصہ ہے جو صرف رسول کریم سے معلوم ہوتا ہے وہی اس کو

۱۔ تفسیر البحر المحیط ۱/ ۳۹۳ الطبعہ السعادیہ مصر زیر اہتمام دارالحدیث

سکھاتا ہے نیز انہی کا قول ہے کہ حکمت دینی عمقل کا نام ہے۔ اور اس پر آیت پڑھی کہ جس کو حکمت دی گئی اس کو بڑی دولت دی گئی اور خدا نے حضرت عیسیٰ کے متعلق کہا کہ خدا ان کو کتاب اور حکمت اور تورات وانجیل سکھاتا ہے ان زید نے یہ آیت بھی پڑھی کہ ان کو اس کا حل سناؤ جس کو ہم نے اپنی آیتیں دیں تو وہ ان سے الگ ہو گیا یعنی ان آیتوں سے نفع نہیں اٹھایا کیوں کہ ان کے ساتھ حکمت نہ تھی۔ انہی کا قول ہے کہ حکمت وہ چیز ہے جس کو اللہ تعالیٰ بندے کے قلب میں رکھتا ہے اور اس سے اس کو روشن کرتا ہے۔

قنادہ سے مروی ہے

الحكمة أَى السنة (۱)

حکمت یعنی سنت نبوی ہے۔

آخر میں ابن جریر اپنا فیصلہ سناتے ہوئے لکھتے ہیں :

والصواب من القول عندنا فى الحكمة انها العلم باحكام الله التى لا يدرك علمها الا ببيان الرسول ﷺ و المعرفة بها وما دل عليه ذلك من نظائره وهو

عندى ما اخوذ من الحكم الذى بمعنى الفصل بين الحق والباطل (۲)

ہمارے نزدیک صحیح بات یہ ہے کہ حکمت ان احکام الہی کا نام ہے جو صرف رسول کریم کے بیان و تشریح سے معلوم ہوتے ہیں اور ان کی جو مثالیں اور نظریں ہیں ان کی معرفت کو کہتے ہیں اور حکمت کا لفظ میرے نزدیک حکم سے ماخوذ ہے جس کے معنی حق و باطل میں تمیز کرنے کے ہیں۔

امام شافعی نے اپنی کتاب ”الرسالہ“ میں قنادہ کے مسلک کو پسند کرتے ہوئے لکھتے ہیں :

وسمعت من ارضى من اهل العلم بالقرآن يقول : الحكمة سنة رسول الله ﷺ (۳)

میں نے قرآن کے ان اہل علم سے جنہیں میں پسند کرتا ہوں، یہ سنا کہ حکمت آنحضرت کی سنت کا نام ہے۔

آگے چل کر فرماتے ہیں :

وسنته الحكمة التى القى فى روعه عن الله عزوجل

۱- تفسیر الطبری، ۳/ ۷۷-۸۶

۲- ایضاً، ۳/ ۸۶

۳- الرسالہ، ۷۸

اور آپ کی سنت وہ حکمت ہے جو آپ کے دل میں خدا کی طرف سے ڈالی گئی۔

سید سلیمان ندوی حکمت کے مفہوم پر بحث کرتے ہوئے فرماتے ہیں۔

”ائمہ لغت اور علمائے قرآن کے تمام اقوال پر غائر نظر ڈالنے سے معلوم ہو گا کہ یہ کل کے کل ایک ہی مفہوم کی مختلف تعبیریں اور ایک ہی حقیقت کی متعدد تفسیریں ہیں۔ حکمت عقل و فہم کی اس کامل ترین حقیقت کا نام ہے جس سے صحیح و غلط، صواب و خطا، حق و باطل اور خیر و شر کے درمیان تمیز و فیصلہ بذریعہ غور و فکر، دلیل و برہان اور تجربہ و استقراء کے نہیں بلکہ منصفانہ طور سے ہو جاتا ہے اور اسی کے مطابق اس صاحب حکمت کا قول بھی ہوتا ہے۔

ہر فن کے واقف کار دو قسم کے ہوتے ہیں ایک وہ جو کسی فن کو باقاعدہ حاصل کرتے ہیں۔ اس کی مشق کرتے اور اس میں مہارت و کمال بہم پہنچاتے ہیں۔ دوسرے وہ جو اس فن کی فطری استعداد اور قابلیت رکھتے ہیں اور تجربہ و دلیل کے بغیر خود اپنی فطری صلاحیت، صحیح وجدان اور سلیم ذوق سے اس فن کی کسی شے کو دیکھتے کے ساتھ ہی اس کے متعلق سچی تلی رائے دیتے ہیں اور حرف بحرف صحیح دیتے ہیں۔ اسی کا نام آپ صحت وجدان اور سلامت ذوق رکھتے ہیں۔ شاعری، انشاء پر دازی اور دوسرے فنون لطیفہ میں اس کی مثالیں بھرت دیکھی اور سنی جاتی ہیں۔ اسی طرح بعض لوگوں میں اشیاء کے حق و باطل اور افعال کے خیر و شر کی تمیز کا صحیح وجدان اور صحیح ذوق ہوتا ہے۔ وہ ان امور کے دقیق سے دقیق مسئلہ کے متعلق اپنے ربانی ذوق و وجدان سے ایسی صحیح رائے دیتے ہیں جو دوسرے لوگ وسیع مطالعہ اور غور و فکر کے بعد بھی نہیں دے سکتے۔ یہی وہ مغرقت اور نور الہی ہے جو وجد و جہد اور سعی و محنت سے نہیں بلکہ عطا و بخشش سے حاصل ہوتی ہے۔ اس کا نام حکمت ہے۔

دوسری ربانی استعداد اور فطری بخششوں کی طرح حکمت کا عطیہ بھی سب کو یکساں نہیں ملتا، بلکہ حسب استعداد معمولی حکمت سے لے کر اعلیٰ ترین اور کامل ترین حکمت تک لوگوں کو عطا ہوتی ہے۔ اس کے مختلف درجے اور مرتبے عام انسانوں کو مل سکتے ہیں اور ملتے ہیں لیکن اس کا اعلیٰ ترین اور کامل ترین درجہ اور مرتبہ صرف انبیاء کو حاصل ہوتا ہے۔ مگر یہ نکتہ یاد رکھنا چاہئے کہ جس طرح اس ربانی عطیہ، آسمانی فہم، دینی عقل اور نورانی قوت پر حکمت کا اطلاق ہوتا ہے۔ اسی طرح قوت (حکمت) کے آثار و نتائج اور اس کی تعلیمات پر اس کا اطلاق ہوتا ہے۔ چنانچہ ایک آیت میں لقمان کو حکمت دینے کا ذکر ہے اور اس کے بعد اس کی تفصیلات دی گئی ہیں۔ خلاصہ بحث یہ ہے کہ اصل حکمت نبوی وہ نور نبوت اور الہامی معرفت

ہے جس کو اللہ تعالیٰ نے محمد رسول اللہ ﷺ کے قلب و دماغ میں ودیعت کیا تھا چونکہ آپ کے سنن و اقوال آپ کی اس ودیعت شدہ حکمت نبوی کی پیداوار اور آثار و نتائج ہیں اسی لئے ان پر بھی حکمت کا اطلاق جائز ہے۔ (۱)

امام ابن قیم حکمت کی وضاحت کرتے ہوئے لکھتے ہیں :

اللہ تعالیٰ نے اپنے رسول ﷺ پر دو قسم کی وحی نازل کی اور دونوں پر ایمان لانا اور جو کچھ ان دونوں میں ہے اس پر عمل کرنا واجب قرار دیا ہے اور وہ دونوں قرآن و حکمت ہیں..... کتاب تو قرآن ہے اور حکمت سے باجماع سلف سنت مراد ہے رسول اللہ نے اللہ تعالیٰ سے حاصل کر کے جو خبر دی اور اللہ تعالیٰ نے رسول کی زبان سے جو خبر دی دونوں واجب التصدیق ہونے میں یکساں ہیں۔ یہ اہل اسلام کا بیادوی اور اتفاقی مسئلہ ہے۔ اس کا انکار وہی کرے گا جو ان میں سے نہیں ہے۔ خود نبی کریم نے فرمایا ہے کہ مجھے کتاب دی گئی ہے اور اس کے ساتھ اسی کے محل ایک اور چیز بھی دی گئی ہے یعنی سنت (۲)

حکمت کے اس لغوی مفہوم کے بعد اگر ہم ان آیات پر غور کریں جن میں کتاب کے ساتھ حکمت کو بیان کیا گیا ہے تو اس سے حقیقت دین مراد لی جاسکتی ہے۔ دوسرے لفظوں میں اسے حکمت کتاب بھی کہا جاسکتا ہے، یعنی کتاب (قرآن) میں جو امر و نواہی، احکامات و ارشادات، دروس و عبر اور پند و نصائح مذکور ہیں ان کی ماہیت کا صحیح علم اور ان پر صحیح عمل۔ یہ صحیح علم و عمل اللہ تعالیٰ کی طرف سے ہر رسول کو کتاب کیساتھ عطا فرمایا جاتا ہے۔ اسی طرح رحمت عالم ﷺ کو بھی اپنی کتاب کا علم و عمل اللہ تعالیٰ ہی نے مرحمت فرمایا اور حضور ﷺ یہی علم و عمل ہے جس کی تعبیر سنت سے کی جاتی ہے۔ قرآن پر عمل کرنے کے لئے حضور کے اقوال و اعمال پر عمل کرنا پڑے گا۔ ان آیات سے یہ بھی ثابت ہوتا ہے کہ حکمت یا سنت اللہ ہی کی طرف سے نازل ہوئی، قرین قیاس بھی یہی ہے کہ حکمت، یعنی سنت منزل من اللہ ہو، کیونکہ اگر کتاب اللہ کے احکام کے مصداق و مدلول کا تعین عقل انسانی کے سپرد کر دیا جائے تو احکام الہی اہل خرد کی مویشگافیوں کی بھیٹ چڑھ جائیں گے اور امت کی وحدت و یکجہتی جو اس کی زندگی کی کفیل اور بقاء کی ضامن ہے، کسی ٹھوس اور مضبوط نظام حیات کی غیر موجودگی سے تشتت و افتراق کی نذر ہو جائے گی (۳)

۱۔ سیرۃ النبی، ۱۳/ ۱۵۶-۱۵۸

۲۔ کتاب الروح، ۹۲

۳۔ صحیح بخاری، ۱۵/ ۲۰۱، ۲۰۲ سے مزین، متنوع و منفرد موضوعات پر مشتمل مفت آن لائن مکتبہ

تعلیم کتاب و حکمت ہی کی بنیاد پر نبی کی حیثیت شارح کتاب اللہ تعالیٰ کی ہوگی۔ چنانچہ قرآن پاک نے رسول اللہ ﷺ کو کتاب اللہ کے شارح کی حیثیت سے پیش کیا ہے کہ وہ کتاب اللہ کے اجمال کی تفصیل و تفسیر، اس کے اطلاق کی تحدید بیان فرمائیں۔ ظاہر بات ہے کہ یہ توضیح و تشریح صرف کتاب اللہ کے الفاظ پڑھ کر سنادینے سے نہیں ہوتی اس کے قول و عمل کی تفسیر ضروری ہے۔ رسول اکرم ﷺ کی ذمہ داری ہے کہ اپنے عملی مظاہرہ سے صاحب کتاب کا مشاء و مقصود عیاں کریں۔ نبی کریم ﷺ کی پوری زندگی کتاب اللہ کی مقصدیات کی عملی تشریح و تعبیر تھی۔ قرآن پاک نے رسول اکرم ﷺ کی اس حیثیت کو اس طرح بیان کیا۔

وانزلنا إليك الذكر لتبين للناس ما نزل اليهم (۱)

اے نبی یہ ذکر ہم نے تمہاری طرف اس لئے نازل کیا کہ تم لوگوں کے لئے واضح کرو اس تعلیم کو جو ان کی طرف اتاری گئی۔

مندرجہ بالا تفصیل سے یہ اندازہ کرنا مشکل نہیں کہ نبی کریم کے ارشادات و اعمال کے بغیر کتاب اللہ اور مشاء الہی کو سمجھنا ممکن نہیں۔

رسول بحیثیت نمونہ تقلید

قرآن پاک حضور کو ایک رہبر و رہنما کی حیثیت سے پیش کرتا ہے، ان کی پیروی کا حکم دیتا ہے اور ان کی زندگی کو نمونہ تقلید قرار دیتا ہے۔ اس کے ساتھ یہ اعلان بھی کرتا ہے۔ کہ خدا کی محبت، ان کی اطاعت کے بغیر ممکن نہیں جو شخص انہیں نمونہ تقلید نہیں سمجھتا وہ خدا تک نہیں پہنچ سکتا۔ اس کے ساتھ یہ بھی بیان کیا کہ ان کی قیادت سے انکار کفر ہے۔ آنحضرت کی ذات گرامی کو اسوہ حسنہ قرار دیا گیا تاکہ آپ کی ذات کو انسانی عظمت و شرافت اور حیات اسلامی کی مکمل ہیئت کا معیار بنایا جاسکے قرآن پاک کی ان آیات پر غور کرنے سے واضح ہوتا ہے کہ آپ کی ذات کو انسانیت کے لئے نمونہ قرار دیا گیا ہے۔

لقد كان لكم في رسول الله اسوة حسنة لمن كان يرجو الله واليوم الآخر (۲)
تمہارے لئے اللہ کے رسول میں ایک نمونہ تقلید ہے ہر اس شخص کے لئے جو اللہ اور یوم آخر کا امیدوار ہو۔

قل ان كنتم تحبون الله فاتبعوني يحببكم الله (۳)

۱۔ المخل / ۴۴

۲۔ الاحزاب / ۲۱

محکم دلائل و بیانیں سے مزین، متنوع و منفرد موضوعات پر مشتمل مفت آن لائن مکتبہ

۳۔ آل عمران / ۳۱

اے نبی آپ فرمائیں کہ اگر تم اللہ سے محبت رکھتے ہو تو میری پیروی کرو اللہ تم سے محبت کرے گا۔

قل اطيعوا الله والرسول فان تولوا فان الله لا يحب الكافرين (۱)
 فرمادیں کہ اطاعت کرو اللہ اور رسول کی پھر اگر وہ منہ موٹتے ہیں تو اللہ کافروں کو پسند نہیں کرتا۔

رسول محیثت شارع

آنحضرت ﷺ کی شخصیت کا اہم ترین پہلو یہ ہے کہ اللہ نے آپ کو شارع قرار دیا ہے قرآن کریم میں نہایت صریح الفاظ میں بیان کیا گیا ہے کہ اللہ تعالیٰ نے آپ ﷺ کو تشریحی اختیارات (Legislative powers) عطا کئے ہیں۔ اللہ کی طرف سے امر و نہی اور تحلیل و تحریم صرف یہی نہیں جو قرآن میں بیان ہوئی ہیں بلکہ وہ سب ہیں جنہیں آنحضرت ﷺ نے حرام یا حلال قرار دیا۔ حضور ﷺ نے جو بھی حکم دیا جس سے بھی منع فرمایا وہ سب اللہ کے دیئے ہوئے اختیارات ہی سے ہے۔ اس لئے وہ قانون خداوندی کا ایک حصہ ہے۔ اس امر کے ثبوت میں قرآن مجید کی درج ذیل آیات پیش کی جاسکتی ہیں :

يا مروه بالمعروف وينها هم عن المنكر ويحل لهم الطيبات ويحرم عليهم
 الخبائث ويضع عنهم اصرهم والا غلال التي كانت عليهم (۲)

وہ ان کو معروف کا حکم دیتا ہے اور منکر سے ان کو روکتا ہے اور ان کے لئے پاک چیزیں حلال کرتا ہے اور ان پر ناپاک چیزوں کو حرام کرتا ہے اور ان پر سے وہ بوجھ اور بندھن اتار دیتا ہے جو ان پر چڑھے ہوئے تھے۔

وما آتاكم الرسول فخذوه وما نهاكم عنه فانتهوا واتقوا الله ان الله شديد العقاب (۳)
 جو کچھ رسول تم کو دے وہ لے لو اور جس چیز سے تم کو روک دے تم رک جاؤ اور اللہ سے ڈرو بے شک اللہ تعالیٰ سخت سزا دینے والا ہے۔

ان دونوں آیتوں میں کسی کی یہ تاویل نہیں کی جاسکتی کہ ان میں اللہ کے امر اور اس کی تحریم و تحلیل کا ذکر ہے۔ یہ تاویل نہیں بلکہ اللہ کے کلام میں ترمیم ہوگی۔ اللہ نے تو یہاں

۱۔ ال عمران / ۳۲

۲۔ الاعراف / ۱۵۷

۳۔ الحج / ۱۱۱

امرو نہی اور تحلیل و تحریم کو رسول کا فعل قرار دیا ہے نہ کہ قرآن کا۔ پھر کیا کوئی شخص اللہ تعالیٰ سے یہ کہنا چاہتا ہے کہ آپ سے میان میں غلطی ہو گئی۔ آپ بھولے سے قرآن کی بجائے رسول کا نام لے گئے۔ آپ کی پوری زندگی کو قرآن تک محدود کر دینا بھی قرآن سے ناواقفیت کی دلیل ہے کیونکہ قرآن پاک نے منزل من اللہ کی اصطلاح صرف قرآن کیلئے نہیں استعمال فرمائی بلکہ کچھ اور چیزیں بھی ہیں۔ اس طرح وہ تمام اقدامات جو قرآن کی تشریح و تفسیر یا قرآن سے زائد تشریح کیلئے کئے گئے ہیں ان کی حیثیت منزل من اللہ کی ہے۔ قرآن کی مندرجہ ذیل آیات اس کی تائید کرتی ہیں :

وانزل الله عليك الكتاب والحكمة و علمك ما لم تكن تعلم (۱)

اللہ تعالیٰ آپ پر کتاب اور حکمت نازل کی اور آپ کو وہ کچھ سکھایا یا جو آپ نہیں جانتے تھے۔

البله الذي انزل الكتاب بالحق والميزان (۲)

اللہ ہی ہے جس نے حق کے ساتھ کتاب اور میزان نازل کی۔

قد جاءكم من الله نور و كتاب مبين بهدى به الله من اتبع رضوانه سبيل السلام (۳)

تمہارے پاس آ گیا ہے اللہ کی طرف سے نور اور کتاب مبین جس کے ذریعہ سے اللہ تعالیٰ ہر اس شخص کو جو اس کی مرضی کی پیروی کرنے والا ہے سلامتی کی راہیں دکھاتا ہے۔

ان آیات سے واضح ہوتا ہے کہ قرآن جب ہمیں دوسری سب چیزوں کو چھوڑ کر صرف ”ما نزل اللہ“ (۴) کی پیروی کا حکم دیتا ہے تو اس سے محض قرآن ہی کی پیروی نہیں ہوتی بلکہ اس حکمت اور اس نور اور اس میزان کی بھی ہوتی ہے جو قرآن کے ساتھ نبی پر نازل کی گئی تھی اور جس کا ظہور لامحالہ حضور کی سیرت و کردار اور حضور کے اقوال و افعال ہی میں ہو سکتا ہے (۵)۔

۱۔ النساء / ۱۱۳

۲۔ الشوریٰ / ۱۷۱؛ سورہ الحدید میں انبیاء پرینات اور میزان کے نزول کا ذکر ہے۔ (الحدید / ۲۵)

۳۔ المائدہ / ۱۵-۱۶

۴۔ ما نزل اللہ کے ساتھ جہاں کتاب، ذکر یا فرمان وغیرہ کی تصریح کی گئی ہے صرف اسی جگہ ما نزل اللہ سے مراد قرآن ہے

۵۔ ترجمان القرآن، منصب رسالت نمبر ۱۱۵، ۱۱۷

حکمت کی توضیح کی تفصیل گزر چکی ہے البتہ میزان اور نور کی وضاحت ضروری ہے۔ جہاں تک میزان کا تعلق ہے تو ظاہر ہے کہ اس سے مراد وہ ترازو نہیں جو ہر دکان پر رکھی نظر آتی ہے بلکہ اس سے مراد کوئی ایسی چیز ہے جو اللہ کی ہدایات کے مطابق انسانی زندگی میں توازن پیدا کرتی اس کے بگاڑ کو درست کرتی اور افراط و تفریط کو دور کر کے انسانی اخلاق و معاملات کو عدل پر لاتی ہے۔ کتاب کے ساتھ اس چیز کو انبیاء پر نازل کرنے کے صاف معنی یہ ہیں کہ انبیاء کو اللہ تعالیٰ نے بطور قاضی اپنے پاس سے جو رہنمائی کی صلاحیت عطا فرمائی تھی جس سے انہوں نے کتاب اللہ کے منشاء کے مطابق افراد اور معاشرے اور ریاست میں نظام عدل قائم کیا۔ یہ کام ان کی ذاتی قوت اجتهاد اور رائے پر منحصر نہ تھا بلکہ اللہ کی نازل کردہ میزان سے تول کر وہ فیصلہ کرتے تھے کہ حیات انسانی کے مرکب میں کس چیز کا کیا وزن ہونا چاہئے (۱)۔

مذکورہ بالا آیت میں صاف طور پر بتایا گیا ہے کہ کتاب کے ساتھ نور بھی اللہ تعالیٰ کی طرف سے نازل کیا گیا تھا۔ ظاہر ہے کہ اس سے مراد وہ علم و دانش و فراست ہی ہو سکتی ہے جو اللہ تعالیٰ نے حضور کو عطا فرمائی تھی جس سے آپ نے زندگی کی راہوں میں صحیح و غلط کا فرق واضح فرمایا جس کی مدد سے عملی زندگی کے مسائل حل کئے اور جس کی روشنی میں کام کر کے آپ نے اخلاق و روحانیت، تہذیب و تمدن، معیشت و معاشرت اور قانون و سیاست کی دنیا میں انقلاب عظیم برپا کر دیا تھا۔ یہ کسی پرائیویٹ آدمی کا کام نہ تھا جس نے بس خدا کی کتاب پڑھ پڑھ کر اپنی سمجھ کے مطابق جدوجہد کر ڈالی ہو بلکہ یہ خدا کے اس نمائندے کا کام تھا جس نے کتاب کے ساتھ براہ راست خدا ہی سے علم و بصیرت کی روشنی پائی (۲)۔

ان تصریحات سے ظاہر ہوتا ہے کہ آنحضرت کو تشریحی اختیارات حاصل تھے اور آپ کے تشریحی عمل کی بنیاد ”ما نزل اللہ“ تھی آپ کو نور حکمت اور میزان کی صورت میں عطا ہوا تھا، آپ اپنے تشریحی اختیارات کی بنیاد پر قانون سازی فرماتے تھے جس کی مثالیں کتب حدیث و فقہ میں دیکھی جاسکتی ہیں۔

رسول بحیثیت قاضی

رسول اللہ صلی اللہ علیہ وسلم کو مسلمانوں نے نہیں بلکہ اللہ تعالیٰ نے منصف اور قاضی بنایا ہے۔ آپ کی یہ حیثیت رسالت ہی کا ایک حصہ ہے۔ کوئی مسلمان بھی حضور صلی اللہ علیہ وسلم

کے صادر کردہ فیصلوں سے سر تابی نہیں کر سکتا کہ ایسا کرنا کفر ہے، بلکہ دل میں تنگی تک محسوس کرنا اللہ کے ہاں ناپسندیدہ ہے۔ اللہ تعالیٰ نے رسول کریم صلی اللہ علیہ وسلم کو فیصلہ صادر کرنے میں مستقل حیثیت عطا کی ہے۔ نزاع کی صورت میں جو مراجع انصاف بیان کئے گئے ہیں ان میں اللہ تعالیٰ کے ساتھ خاتم الرسل ﷺ کا ذکر بھی موجود ہے۔ ان دونوں مراجع سے منہ موڑنا منافقت ہے اور جو شخص حضور ﷺ کو بطور حج تسلیم نہیں کرتا یا آپ کے فیصلے سے ملال محسوس کرتا ہے اس کا ایمان ختم ہو جاتا ہے۔ قرآن پاک میں اللہ تعالیٰ نے آپ کو مخاطب کر کے فرمایا ہے :

انا انزلنا اليك الكتاب بالحق لتحكم بين الناس بما اراك الله (۱)

بے شک ہم نے آپ کے پاس یہ نوشتہ بھیجا ہے واقعہ کے مطابق تاکہ آپ ان لوگوں کے درمیان اس کے موافق فیصلہ کریں جو کہ اللہ نے آپ کو بتلایا ہے۔

وقل آمنت بما انزل الله من كتاب وأمرت لأعدل بينكم (۲)

اور آپ کہہ دیجئے کہ اللہ نے جتنی کتابیں نازل فرمائیں ہیں سب پر ایمان لاتا ہوں اور مجھ کو یہ (بھی) حکم ہوا ہے کہ (اپنے اور) تمہارے درمیان عدل رکھوں۔

انما كان قول المؤمنين اذا دعوا الى الله ورسوله ليحكم بينهم ان يقولوا سمعنا واطعنا (۳)

مسلمانوں کا قول، تو جبکہ (کسی مقدمہ میں) اللہ کی اور اس کے رسول کی طرف بلایا جاتا ہے تاکہ ان کے درمیان میں فیصلہ کر دیں یہ ہے کہ وہ کہتے ہیں کہ ہم نے سن لیا اور مان لیا۔

وإذا قيل لهم تعالوا الى ما أنزل الله والى الرسول رأيت المنافقين يصدون عنك صدودا (۴)

اور جب ان سے کہا جاتا ہے کہ آؤ اس حکم کی طرف جو اللہ تعالیٰ نے نازل فرمایا ہے اور رسول کی طرف تو آپ منافقین کی یہ حالت دیکھیں گے کہ آپ سے پہلو تہی

۱۔ النساء / ۱۰۷

۲۔ الشوری / ۱۵

۳۔ النور / ۵۱

کرتے ہیں۔

فلا وربك لا يؤمنون حتى يحكموك فيما شجر بينهم ثم لا يجدوا في انفسهم
حرجاً مما قضيت ويسلموا تسليماً (۱)

پس قسم ہے آپ کے رب کی کہ یہ لوگ ایماندار نہ ہوں گے جب تک یہ بات نہ ہو
کہ ان کے آپس میں جو جھگڑا واقع ہو اس میں یہ لوگ آپ سے تصفیہ کرا دیں۔ پھر
آپ کے اس تصفیہ سے اپنے دلوں میں تنگی نہ پائیں اور پورا پورا تسلیم کر لیں۔
ان آیات سے واضح ہوتا ہے کہ آپ اللہ تعالیٰ کے مقرر کردہ جج ہیں اس لئے آپ کے فیصلے
کو قبول کرنا ایمان کا تقاضا ہے اور اس سے صرف نظر کرنا ایمان کو ضائع کرنے کے مترادف
ہے۔ قرآن صریحاً کہتا ہے کہ آنحضرتؐ کے فیصلے پر تنگی محسوس کرنا ایمان کے منافی ہے چونکہ
آپ کے فیصلوں کی حیثیت ایک عام دنیوی جج کے فیصلوں کی نہیں ہے کہ انہیں قبول یا رد
کرنے کا اختیار ہو اس لئے ان کو قبول نہ کرنا اور ان پر تنگی محسوس کرنا خلاف ایمان قرار پایا۔

رسول محیثیت فرمانروا

قرآن مجید کی متعدد آیات یہ بتاتی ہیں کہ نبی اللہ کی طرف سے مقرر کردہ حاکم ہیں۔ یہ
منصب آپ کو حیثیت رسول عطا ہوا ہے۔ ایسا نہیں کہ آپ خود ریاست قائم کر کے حاکم بن بیٹھے
ہوں یا لوگوں نے آپ کو منتخب کر کے فرمانروا بنا دیا ہو۔ رسالت سے علیحدہ آپ کی فرمانروائی
کوئی شے نہیں۔ آپ کا رسول ہونا ہی آپ کے حاکم و مطاع ہونے کی دلیل ہے، بطور حاکم آپ
کی اطاعت عین اللہ کی اطاعت ہے آپ کی بیعت اطاعت سے منحرف ہونے والا دراصل اللہ
کی حاکمیت کا انکار ہی ہے۔ اس سلسلے میں یہ بھی ملحوظ خاطر رہے کہ اولین اطاعت اللہ کی ہے
اس کے بعد رسول اللہ کی پھر ان اطاعتوں کے تحت غیر نبی اولی الامر کی۔ اولو الامر کی
اطاعت ان دو اطاعتوں سے مشروط ہے۔ اگر اولی الامر کسی ایسے امر کا حکم دے جو اللہ اور اس
کے رسول سے انحراف پر مبنی ہو تو پھر کوئی اطاعت نہیں۔ قرآن پاک کی ان آیات میں آپ کی
شان فرمانروائی کا تذکرہ موجود ہے۔

وما ارسلنا من رسول الا ليطاع باذن الله (۲)

اور ہم نے تمام پیغمبروں کو خاص اسی واسطے مبعوث فرمایا ہے کہ بہ حکم خداوندی
ان کی اطاعت کی جائے۔

من يطع الرسول فقد أطاع الله (۱)
 جس شخص نے رسول کی اطاعت کی اس نے اللہ کی اطاعت کی۔

إن الذين يبايعونك إنما يبايعون الله (۲)
 جو لوگ آپ سے بیعت کر رہے ہیں وہ تو (واقع میں) اللہ سے بیعت کر رہے ہیں۔

يا أيها الذين آمنوا أطيعوا الله وأطيعوا الرسول ولا تبطلوا أعمالكم (۳)
 اے ایمان والو! اللہ کی اطاعت کرو اور رسول کی اطاعت کرو اور (کفار کی طرح اللہ اور رسول کی مخالفت کر کے) اپنے اعمال کو برباد مت کرو۔

ما كان المؤمن من ولا مؤمنة إذا قضى الله ورسوله أمرا أن يكون لهم الخيرة من أمرهم ومن يعص الله ورسوله فقد ضلّ ضلالاً مبيناً (۴)

کسی ایمان دار مرد اور کسی ایمان دار عورت کو گنجائش نہیں ہے کہ جب اللہ اور اس کا رسول کسی کام کا حکم دے دیں تو (پھر) ان (مومنین) کو ان کے اس کام میں کوئی اختیار باقی رہے اور جو شخص اللہ اور اس کے رسول کا کہنا نہ مانے گا وہ صریح گمراہی میں پڑا۔

يا أيها الذين آمنوا أطيعوا الله وأطيعوا الرسول وأولى الأمر منكم فان تنازعتم في شئ فردوه إلى الله والرسول ان كنتم تؤمنون بالله واليوم الآخر (۵)
 اے ایمان والو! تم اللہ اور اس کے رسول کی اطاعت کرو۔ اور تم میں جو لوگ اہل حکومت ہیں ان کا کہنا مانو۔ پھر اگر کسی امر میں تم باہم اختلاف کرنے لگو تو اس امر کو اللہ اور رسول کے حوالہ کر لیا کرو اگر تم اللہ پر اور یوم قیامت پر ایمان رکھتے ہو۔

قرآن پاک کے ان تمام ارشادات سے نبی ﷺ کی شخصی عظمت کا پتہ چلتا ہے۔ قرآن پاک کی میان کردہ یہی حیثیات ہیں جن کے پیش نظر صحابہ کرامؓ نے آپ کی زندگی کا ایک ایک گوشہ محفوظ کرنا شروع کر دیا۔ قرآن پاک نے حضور ﷺ کی ذات گرامی کو مآخذ قانون

۱۔ النساء / ۸۰

۲۔ الحج / ۱۰

۳۔ محمد / ۳۳

۴۔ الاحزاب / ۳۶

۵۔ النساء / ۵۹

کی حیثیت سے پیش کر کے یہ ثابت کیا کہ حضور ﷺ کے تمام مناصب رسالت کے اجزائے لاینک ہیں۔ یہی وجہ ہے کہ امت مسلمہ اس امر پر متفق ہے کہ حضور ﷺ کی ذات قرآن کے بعد دوسرا قانونی ماخذ ہے آپ کے تابعین کو آپ کے ساتھ جو بے پناہ محبت تھی اس نے آپ کی زندگی کے تمام گوشوں کا احاطہ کر لیا اور وہ آپ کے اعمال و ارشادات کو سنت کہتے اور عقیدہ و عمل میں اسے ماخذ تسلیم کرتے۔ سنت کی اصطلاح حضور ﷺ کے عہد ہی میں عام ہو گئی تھی اور مسلمان اس کے مفہوم سے پوری طرح آگاہ تھے وہ جانتے تھے کہ سنت کی ضد بدعت ہے (۱)۔ جب سنت کا لفظ اللہ کی طرف مضاف کر کے سنت اللہ کہا جاتا تو وہ اس کا مفہوم بھی سمجھتے تھے۔ مثلاً قرآن پاک میں ہے:

سنة الله في الذين خلوا من قبل (۲)

یہ اللہ کا طریقہ ہے ان لوگوں کے بارے میں جو گزر چکے۔

بھول ڈاکٹر مصلحی صاحب جب عربوں نے آنحضرت ﷺ کی زبان مبارک سے عظیم بستنی (۳) کے الفاظ سنے تو فوراً سمجھ گئے کہ اس سے نبی کریم کے انفرادی و اجتماعی زندگی کے اطوار و آداب مراد ہیں مدینہ دیگر بلاد عرب کی نسبت سنت نبوی کا سب سے زیادہ شائق تھا۔ یہی وجہ ہے کہ اسے دار السنۃ کے نام سے موسوم کیا جاتا ہے۔ اطراف مدینہ میں سنت کے مفہوم نے سیاسی و اجتماعی شکل و صورت کی بجائے دینی و اساسی رنگ و روپ اختیار کر لیا تھا چنانچہ سرور کائنات ﷺ نے فرمایا:

من أحدث فیہا فعلیہ لعنة الله والملائكة والناس أجمعین (۴)

جس نے مدینہ میں کسی بدعت کو جنم دیا اس پر اللہ تعالیٰ فرشتوں اور سب لوگوں کی لعنت ہو۔

اس حدیث میں اس بات کی جانب اشارہ کیا گیا ہے کہ جو شخص جماعت کے شیرازہ کو منتشر کر دے، امیر کی اطاعت سے ہاتھ کھینچ لے اور بدعت کو سنت کے مقابلے میں ترجیح دے تو

۱۔ کتاب الاغانی، ۷/ ۱۱۳-۱۱۹

۲۔ الاحزاب/ ۶۲

۳۔ ابن ماجہ، مقدمہ، ۱/ ۱۶

۴۔ بخاری، کتاب الاعتصام بالکتاب والسنۃ، باب اثم من کوی محرماً، ۸/ ۱۳۸؛ مسلم، کتاب الحج، باب فضل المدینۃ،

اللہ اور رسول اس سے بیزار ہیں۔ یہاں حدیث کے لفظ کو بدعت کے معنی میں استعمال کیا گیا ہے۔ بایں طور حدیث و بدعت کے الفاظ باہم مترادف اور سنت کے تقیض ہیں۔ بہت جلد مسلمانوں نے حدیث و بدعت کو محدود معنوں سے نکال کر اس سے ایک جامع اور وسیع تر مفہوم مراد لینا شروع کر دیا۔ صرف مدینہ کے دارالسنہ ہی میں نہیں، بلکہ جہاں بھی دعوت اسلام پہنچی مسلمان بدعات کی ترویج سے ہر کہیں احتراز کرتے، کیوں کہ حضور ﷺ اپنے ارشادات سے بدعت کی حیثیت واضح فرما چکے تھے:

شر الأمور محدثا تھا (۱)

بدترین امور بدعات ہیں

من أحدث فی أمرنا هذا ما لیس فیہ فہورد (۲)

جس نے ہمارے اس امر (دین اسلام) میں کوئی نئی بات ایجاد کی تو مردود ہے۔

نبی کریم ﷺ کے انہی ارشادات کا نتیجہ تھا کہ مسلمانوں میں حفاظت حدیث و سنت کی تحریریں و تشویق پیدا ہوئی۔ جس مسلمان کا دل و دماغ آنحضور ﷺ کی ذات گرامی سے وابستہ ہو لیکن خود کو اسوہ رسول کے سانچے میں نہ ڈھالے وہ نہ تو صادق الایمان ہو سکتا ہے اور نہ مقرب بارگاہ ایزدی بن سکتا ہے (۳)۔ سنت کی محبت اور بدعت کے خوف نے حضور ﷺ کے عہد ہی میں حفاظت حدیث کے مواقع پیدا کر دیئے تھے اور لوگ حضور کے ارشادات کو حافظے میں محفوظ کرنے کے ساتھ ساتھ لکھ بھی لیتے تھے۔ نبی کریم کی دینی حیثیت اور آپ کے ارشادات و اعمال کی ناگزیر رہنمائی ہی وہ اسباب تھے جن کی بنا پر صحابہ کرام نے آپ کی حیات طیبہ کے جملہ گوشوں کو محفوظ کر لیا تھا۔ نبی کریم ﷺ نے سنت کی اہمیت کا احساس ان الفاظ میں دلایا:

توکت فیکم أمرین لن تضلوا ماتمسکتکم بہما: کتاب اللہ و سنتی (۴)

میں تم میں دو چیزیں چھوڑ چلا ہوں جب تک تم انہیں تھامے رہو گے ہرگز گمراہ نہ ہو گے: اللہ کی کتاب اور میری سنت۔

۱۔ لکن ماجہ، مقدمہ، ۱۷/۱

۲۔ ابو داؤد، کتاب السنۃ، باب فی لزوم السنۃ، ۵/۱۲؛ حاری، کتاب الصلح، باب اذا صلحوا علی صلح جور،

۳/۱۶۷؛ کتاب السنۃ، باب اذا جمعتما، ۸/۱۵۶؛ مسلم، کتاب الاقصیۃ، باب تقض الاحکام،.....

۵۰/۱۳۲؛ لکن ماجہ، مقدمہ، ۱/۱

۳۔ علوم الحدیث و معطلہ، ۸

۴۔ جامع میان العلم، ۱۸۰/۲

امت مسلمہ نے آنحضرتؐ اور آپ کے صحابہ کے حوالے سے بیان کردہ اقوال و افعال کو حجت مانا ہے اور قانون و اخلاق کے ماخذ کے طور پر تسلیم کیا ہے۔ علماء حدیث نے وضاحت کی ہے کہ آنحضرتؐ کی تشریحی اور تشریحی حیثیت کے باعث سنت کی تین اقسام بنتی ہیں :

۱۔ وہ احادیث جو احکام قرآن کی موید ہیں اور اس سے موافقت رکھتی ہیں جیسے وہ احادیث جن میں صلوٰۃ، زکوٰۃ، حج اور صوم وغیرہ کے وجوب کا ذکر ہے جیسے حدیث :

بنی الاسلام علی خمس : شهادة ان لا اله الا الله و ان محمد ارسول الله، و اقام الصلوٰۃ و ايتاء الزکوٰۃ و صوم رمضان ، و حج البيت من استطاع اليه سبيلا (۱)
یہ حدیث مندرجہ ذیل آیات کے موافق ہے

واقیموا الصلوٰۃ و آتوا الزکوٰۃ و اراکعوا مع الراکعین (۲)

نماز قائم کرو اور زکوٰۃ دیا کرو اور رکوع کرنے والوں کے ساتھ رکوع کرو

یا ایہا الذین آمنوا اکتب علیکم الصیام کما کتب علی الذین من قبلکم لعلکم تتقون (۳)

اے ایمان والو! تم پر روزے فرض کئے گئے ہیں جس طرح تم سے پہلے لوگوں پر فرض کئے گئے تھے تاکہ تم پر ہیز گار ہو۔

ولله علی الناس حج البيت من استطاع اليه سبيلا (۴)

اور لوگوں پر اللہ کا حق ہے کہ اس گھر تک جانے کا مقدور رکھے وہ اس کا حج کرے اسی طرح حدیث :

لا یحل مال امرئ مسلم الا بطیب من نفسه

قرآن پاک کی اس آیت کے موافق ہے :

یا ایہا الذین آمنوا اتوا کلوا مما لکم بینکم بالباطل الا ان تكون تجارة عن تراض منکم (۵)

۱۔ حاری، کتاب الایمان باب نبی الاسلام علی خمس، ۸/۱، مسلم، کتاب الایمان، باب ارکان الاسلام

دو عائمہ، ۱۸۶/۱-۱۸۷

۲۔ البقرہ/۳۳

۳۔ البقرہ/۱۸۳

۴۔ آل عمران/۹۷

۵۔ مکتبہ المدینہ، متنوع و منفرد موضوعات پر مشتمل مفت آن لائن مکتبہ

مومنو! ایک دوسرے کا مال ناحق نہ کھاؤ ہاں اگر آپس کی رضامندی سے تجارت کا لین

دین ہو۔

دوسری قسم وہ ہے جو احکام قرآنی وضاحت کرتی ہے جیسے مطلق کو مقید کرنا، مجمل کی تفصیل مہیا کرنا اور عام کی تخصیص کرنا۔ اس کی مثال وہ احادیث ہیں جن میں صلوٰۃ، صوم، زکوٰۃ، حج، بیع و شراء معاملات وغیرہ کے متعلق احکام آئے ہیں۔ احادیث کی بڑی تعداد اسی قسم سے متعلق ہے۔ تیسری قسم وہ ہے جو ان احکام و امور سے متعلق ہے جن کے بارے میں قرآن خاموش ہے جیسے وہ احادیث جن میں جمع بین المرأة و عمتها و خالتها، رجم الزانی المحصن، تغریب الزانی البکر اور ارث الجده شفعہ وغیرہ کے احکام آئے ہیں جہاں تک پہلی دو قسموں کا تعلق ہے تو ان کے بارے میں علماء کے یہاں کوئی اختلاف نہیں۔ البتہ تیسری قسم کے بارے میں اختلاف ہے کہ اس سے احکام کا اثبات کیسے ہوتا ہے؟ کیا یہ نئے احکامات ہو گئے یا کسی نص قرآنی کے حوالے سے استنباط ہوگا؟

امام شاطبیؒ کی رائے میں دوسرا طریقہ راجح ہے جبکہ جمہور علماء پہلے طریقہ کے حق میں

ہیں (۱)

امام شافعیؒ نے سنت کی ان اقسام پر بحث کی ہے۔ وہ اس کے آغاز میں لکھتے ہیں:

فلم اعلم من اهل العلم مخالفاً في أن سنن النبي من ثلاثة وجوه، فاجتمعوا

منها على وجهين (۲)

میں نہیں جانتا کہ سنت کی تین اقسام کے بارے میں اہل علم کے ہاں کوئی اختلاف

ہے ان میں سے دو کے بارے میں ان کا اتفاق ہے۔

البتہ تیسری قسم کے بارے میں مختلف اقوال نقل کئے ہیں (۳)

حاصل کلام یہ ہے کہ حدیث و سنت کی حیثیت و حجیت کا دار و مدار مقام مصطفیٰ کے ادراک

سے ہے یہ ان کا مقام و مرتبہ ہے جو ان کے اقوال و افعال کو نمونہ کے اقوال و افعال قرار دیتا

ہے اور اسی کے باعث حدیث و سنت کی دینی حیثیت مسلم ہے۔

۱۔ السنہ و مکانتہا فی العصر لیل الا سلامی، ۳۸۰: ڈاکٹر مصطفیٰ سباعی نے دونوں کے دلائل پر مفصل بحث کی ہے۔

حفاظت حدیث

(عمد نبوی)

حفاظت حدیث کے ضمن میں بالعموم تین قسم کے سوالات اٹھائے جاتے ہیں اور ان کا اظہار بار بار کیا جاتا ہے :

۱۔ احادیث کی جمع وترتیب کا کام عمد رسالت کے دو تین سو سال بعد شروع ہوا اور محدثین نے لوگوں سے سنی سنائی باتیں بغیر تحقیق ہی اپنی کتابوں میں جمع کر کے انہیں دین بنا دیا۔ اس سے پہلے صحابہؓ اور تابعین کے زمانے میں احادیث کی طرف کوئی توجہ نہیں دی گئی۔ اس عرصہ میں لوگوں نے بے شمار جھوٹی حدیثیں اپنی طرف سے حضور ﷺ کی طرف منسوب کر دیں۔ جو چیز اتنی مدت کے بعد مدون کی گئی ہو اس پر ہم کس طرح اعتماد کر سکتے ہیں۔

۲۔ اگر نبی ﷺ کا یہ مقصد ہوتا کہ احادیث پر بھی قیامت تک عمل کیا جائے تو احادیث کی حفاظت کے لئے بھی وہی انتظامات کئے جاتے جو قرآن کو محفوظ رکھنے کے لئے کئے گئے تاکہ احادیث بھی تغیر و تبدل سے محفوظ رہیں۔ حضور ﷺ کا احادیث کی طرف التفات نہ فرمانا اس بات کی دلیل ہے کہ آنحضرت کا یہ خیال نہیں تھا کہ احادیث پر بھی قیامت تک عمل کیا جائے (۱)

۳۔ حضور ﷺ نے کلمات حدیث سے منع فرمایا تھا۔

ان تینوں سوالات کا مختص یہ ہے کہ رسول کریم صلی اللہ علیہ وسلم اور صحابہ کرامؓ نے حفاظت حدیث کا اہتمام نہیں کیا یہ خیال بعد کے لوگوں کے ذہنوں میں پیدا ہوا اور انہوں نے یکایک احادیث کو مدون کرنا شروع کر دیا۔ آئندہ سطور میں ہم ان سوالات کا تجزیہ کر کے شواہد سے ثابت کریں گے کہ حفاظت حدیث کا بہت اہتمام کیا گیا تھا۔

یہ کہنا بالکل غلط ہے کہ عمد نبوی میں حفاظت حدیث کے لئے سرے سے کوئی کام ہی

نہیں کیا گیا، بلکہ سنت کی اہمیت کے پیش نظر حفاظت حدیث کا اہتمام عمد نبوی ہی میں شروع ہو چکا تھا۔ سابقہ اوراق میں ہم اختصار سے وہ شواہد پیش کر چکے ہیں جن کی وجہ سے رسول اللہ ﷺ کی زبان سے نکلے ہوئے الفاظ اور آپ کی ذات سے صادر شدہ احکام و افعال کو محفوظ کرنا دینی فریضہ بن گیا تھا۔ صحابہ کرام کی جماعت آپ کے ان ارشادات کی امین تھی۔ جہاں تک حفاظت حدیث کا تعلق ہے اس کے لئے دو طریقے اختیار کئے گئے :

(۱) حفظ اور (۲) کتبت

حفاظت حدیث میں ان دونوں طریقوں کو خاص اہمیت حاصل ہے اور عمد رسالت مآب میں ان میں سے کسی کو بھی نظر انداز نہیں کیا گیا: ایسے بے شمار شواہد موجود ہیں جن سے ثابت ہوتا ہے کہ حفظ و کتبت دونوں یکساں متداول رہے۔

حفاظت حدیث بذریعہ حفظ

قدرت نے انسان کو جن بے شمار صلاحیتوں سے نوازا ہے ان میں اہم ترین قوت حافظہ ہے۔ اللہ کی اس ودیعت فرمودہ خاص نعمت سے انسان حالات و واقعات اور مشاہدات و تجربات کو ذہن میں محفوظ رکھتا اور حسب ضرورت انہیں کام میں لاتا ہے۔ انسان کا بھرائی طریق حفاظت حفظ ہی تھا۔ آہستہ آہستہ وہ کتبت سے آشنا ہوتا گیا۔ دنیا کے مختلف گوشوں میں تہذیبوں کے اجاگر ہونے اور تمدنوں کے پروان چڑھنے سے کتبت کو فروغ حاصل ہوا لیکن حافظہ ہر دور میں ایک اہم حیثیت کا مالک رہا ہے۔ مختلف اقوام میں ایسے بے شمار افراد پائے جاتے رہے ہیں جن کے حافظوں کو بطور نظیر پیش کیا جاتا رہا ہے۔ مسلمان علماء میں یہ جملہ مشہور رہا ہے ”العلم فی الصدور لافی الکتب“ (فی الحقیقت علم وہی ہے جو انسان کو متحضر ہو۔) اس اختصار کے لئے حافظے کے سوا اور کوئی شے نہیں۔

برصغیر پاک و ہند میں سید انور شاہ کاشمیری بے نظیر حافظے کے مالک تھے عرب بے پناہ قوت حافظہ کے مالک تھے۔ ان کے شعراء، خطباء اور رواۃ ہزاروں اشعار، ضرب الامثال اور واقعات کے حافظ ہوتے تھے۔ شجرہ ہائے نسب کو محفوظ رکھنا ان کا معمول تھا، بلکہ وہ تو اپنے گھوڑوں کے نسب نامے بھی یاد رکھتے تھے۔ ان صلاحیتوں کی موجودگی میں جب ان عربوں کو قرآن پاک اور رسول اکرم ﷺ سے بے حد محبت و عقیدت ہوئی تو انہوں نے قرآن و احادیث کو حفظ کرنا شروع کیا۔ حضرت انسؓ فرماتے ہیں :

کناکون عند النبی ﷺ فنسمع منه الحديث فاذا اقمنا ثنا كراه فيما بيننا حتى نحفظه (۱)
انس بن مالک کہتے ہیں ہم لوگ نبی کے پاس ہوتے اور حدیث سنتے جب ہم اٹھتے
تو ایک دوسرے سے دہراتے حتیٰ کہ ہم اس کو یاد کر لیتے۔
ان ہی کا قول ہے :

کنا قعوداً مع نبی اللہ فعیسیٰ ان یکون قال ستین رجلاً فیحدثنا الحديث ثم
یدخل لحاجته فتراجعه بیننا هذا ثم هذا فنقوم کما نما زرع فی قلوبنا (۲)
ہم لوگ رسول اللہ سے حدیثیں سنتے اور جب آپ مجلس سے تشریف لے جاتے تو
ہم آپس میں حدیثوں کا دورہ کرتے یکے بعد دیگرے ہم میں سے ہر شخص ساری
حدیثیں بیان کرتا۔ اکثر مجلس میں بیٹھنے والوں کی تعداد ساٹھ تک ہوتی اور وہ سب
باری باری بیان کرتے پھر جب ہم اٹھتے تو حدیثیں یوں یاد ہوتیں گویا وہ ہمارے
دلوں پر نقش ہو گئی ہیں۔

آنحضور ﷺ نے جب دعوت کا آغاز کیا اس وقت عرب میں لکھنے پڑھنے کا رواج کم تھا اور
ایسے لوگوں کی تعداد انگلیوں پر گنی جاسکتی ہے جو لکھنا پڑھنا جانتے تھے۔ ابن سعد نے طبقات
میں نو آدمیوں کا ذکر کیا ہے۔ مکہ میں بعثت نبوی کے وقت سولہ سترہ سے زیادہ آدمی لکھنا
پڑھنا نہیں جانتے تھے (۳) اس کی وجہ یہ ہے کہ عرب لکھنے پڑھنے کو پسند نہیں کرتے تھے۔
صحرائی قبائل لکھنے پڑھنے کو حقارت کی نظر سے دیکھتے تھے اور لکھنے پڑھنے کے خلاف حقارت کا
یہ جذبہ آج تک صحرائی قبائل میں بدستور باقی ہے۔ ذوالرمہ، آخری مخضرمی شاعر اس بات کو
چھپاتا رہا کہ وہ فن کلمات سے آشنا ہے، اس خیال سے کہ کہیں لوگ اسے ناپسند نہ کرنے
لگیں (۴) کلمات کی طرف عدم رجحان اور حافظے پر اعتماد کی وجہ سے لوگ یاد کر لیتے۔
محدثین اور علمائے حدیث میں حفظ کو خصوصی اہمیت حاصل رہی ہے۔

۱۔ الجامع لاخلاق الراوی، ۱/۲۳۶

۲۔ مجمع الزوائد، ۱/۶۱

۳۔ فتوح البلدان، ۱/۳۷۱-۳۷۲

۴۔ کتاب الاغانی، ۱۶/۱۳۱: اگرچہ یہ بات مسلم ہے کہ عرب قبل از اسلام کلمات جانتے تھے اور اہم تاریخی
واقعات کو پتھروں پر لکھا کرتے تھے۔ دلائل سے ثابت ہوتا ہے کہ کلمات کے آثار تیسری صدی عیسوی
سے شروع ہو جاتے ہیں اور اکثر آثار جزیرہ عرب کے شمالی اطراف میں پائے جاتے ہیں (مصادر الشعر

الجاهلی وشمس الترمذی، ۲۳-۳۲)

حافظ پر اعتمادہ کا نتیجہ تھا کہ بڑی مدت تک علماء حفظ ہی کرتے رہے، انہوں نے لکھنے کو پسند نہیں کیا۔ امام اوزاعی کا قول ہے :

كان هذا العلم شيئاً شريفاً إذا كان من أفواه الرجال يتلاقونه ويتذاكرونه فلما صار في الكتب ذهب نوره وصار إلى غير أهله (۱)

حدیث کا علم قیمتی اور شریف اس وقت تھا جب لوگوں کے منہ سے حاصل کیا جاتا تھا۔ لوگ باہم ملتے جلتے رہتے تھے اور آپس میں اس کا ذکر کرتے رہتے تھے لیکن جب سے حدیثیں کتابوں میں ہوئیں اس کا نور اور اس کی رونق جاتی رہی اور یہ علم ایسے لوگوں میں پہنچ گیا جو اس کے اہل نہیں۔

صحابہ کرام میں ایسے لوگوں کی وافر تعداد موجود تھی جو حدیثیں یاد کرتے تھے اور نبی کریمؐ کو اس بات کا علم تھا۔ لوگ حضورؐ سے سن کر یاد کرتے اور دوبارہ پوچھتے۔ بقول سید منت اللہ رحمانی (۲) ”کتابوں کے مطالعہ سے معلوم ہوتا ہے کہ صحابہ کرامؓ میں احادیث کے یاد کرنے کا رواج عام تھا اور جنہیں کوشش کے باوجود حدیثیں یاد نہ رہتیں وہ رسول اللہؐ سے آکر شکایت کرتے: ایسے لوگوں کے لئے بعض دفعہ آپ دعا فرمایا کرتے اور بعض دفعہ لکھنے حکم دیتے جیسا کہ ابھی ذکر کیا گیا ہے بعض صحابہ کرامؓ جنہیں محنت و مشقت کے باوجود احادیث محفوظ نہ رہتیں وہ جب دربار رسالت میں حاضر ہو کر شکایت کرتے تو بعض دفعہ آپ ان کا معجزانہ علاج فرماتے۔ اس سلسلہ میں حضرت ابو ہریرہؓ کا واقعہ بہت مشہور ہے ان کی زندگی طالب علمانہ تھی۔ برابر دربار رسالت میں حاضر رہتے تھے، چنانچہ بعد میں جب لوگ ان سے ان کی کثرت روایت کے متعلق پوچھتے تو اس کی وجہ یہی بیان کرتے کہ میں غریب شخص تھا، کسی کاروبار یا روزگار سے مجھے سروکار نہ تھا، رات دن آستانہ نبوت میں گزارتا تھا، دوسرے صحابہ کرامؓ اپنے اپنے کاموں اور روزگار میں مصروف رہتے، فرصت نکال کر رسول اللہؐ کی خدمت میں حاضر ہوتے، اس لئے مجھے دوسرے صحابہ کے مقابلے میں احادیث کے سننے کا زیادہ موقع ملا (۳) لیکن لگاتار حاضری دینے اور احادیث کو یاد کرنے کی کوشش کے باوجود آپ کو حدیثیں یاد نہ رہتیں۔ ایک دفعہ آپ نے رسول اللہؐ سے بڑی حسرت کے ساتھ اپنی داستان کہی اور یاد

۱۔ جامع بیان العلم ۱/۶۸

۲۔ کلمات حدیث ۳۱-۳۲

نہ رہنے کی شکایت کی تو آپ نے معجزانہ طریقے پر سوء حفظ کا علاج فرمایا۔ آپ نے حضرت ابو ہریرہ سے فرمایا اپنی چادر پھیلاؤ۔ انہوں نے حکم کی تعمیل کی پھر آپ نے اپنے دونوں خالی ہاتھوں کا لپ ان کی چادر میں ڈال کر فرمایا کہ چادر سمیٹ لو۔ حضرت ابو ہریرہ کا بیان ہے کہ اس واقعہ کے بعد میرا حافظہ اس قدر قوی ہو گیا کہ کسی بات کو ایک دفعہ سن لینے کے بعد میں کبھی نہ بھولا (۱)

اس ایک واقعہ سے اندازہ ہو سکتا ہے کہ حافظہ کو کتنی اہمیت حاصل تھی اور اس دور کے لوگ اس سے کام لینے کا کتنا اہتمام کرتے تھے۔ لہذا یہ بات درست نہیں کہ حافظہ ذریعہ حفاظت نہیں۔

ذخیرہ حدیث پر جو اعتراضات کئے جاتے ہیں ان میں بہت نمایاں اعتراض یہ ہے کہ حدیث کا سارا سلسلہ زبانی تھا اس لئے قابل اعتماد نہیں۔ اس موضوع پر سید ابوالاعلیٰ مودودیؒ نے نہایت عمدہ بحث کی ہے، فرماتے ہیں:

”اس سلسلے میں پہلی بات تو یہ سمجھ لینی چاہئے کہ قرآن حکیم کو جس وجہ سے لکھوایا گیا وہ یہ تھی کہ اس کے الفاظ و معانی دونوں من جانب اللہ تھے۔ اس کے الفاظ کی ترتیب ہی نہیں اس کی آیتوں کی ترتیب اور سورتوں کی ترتیب بھی خدا کی طرف سے تھی۔ اس کے الفاظ کو دوسرے الفاظ کے ساتھ بدلنا بھی جائز نہ تھا اور وہ اس لئے نازل ہوا تھا کہ لوگ انہی الفاظ میں اسی ترتیب کے ساتھ اس کی تلاوت کریں۔ اس کے مقابلے میں سنت کی نوعیت بالکل مختلف تھی۔ وہ محض لفظی نہ تھی، بلکہ عملی بھی تھی اور جو لفظی تھی اس کے الفاظ قرآن کے الفاظ کی طرح بذریعہ وحی نازل نہیں ہوئے تھے بلکہ حضورؐ نے اس کو اپنی زبان میں ادا کیا تھا۔ پھر اس کا ایک بہت بڑا حصہ ایسا تھا جسے حضورؐ کے ہمعصروں نے اپنے الفاظ میں بیان کیا تھا، مثلاً یہ کہ حضورؐ کے اخلاق ایسے تھے، حضورؐ کی زندگی ایسی تھی اور فلاں موقعہ پر حضورؐ نے یوں عمل کیا۔ حضورؐ کے اقوال اور تقریریں نقل کرنے کے بارے میں یہ پابندی نہ تھی کہ سننے والے انہیں لفظ بہ لفظ نقل کریں، بلکہ اہل زبان سامعین کے لئے جائز تھا، اور وہ اس پر قادر بھی تھے، کہ آپ سے ایک بات سن کر معنی و مفہوم بدلے بغیر اسے اپنے الفاظ میں بیان کر دیں۔ حضورؐ کے الفاظ کی تلاوت مقصود نہ تھی، بلکہ اس تعلیم کی پیروی مقصود تھی جو آپ نے دی

ہو۔ احادیث میں قرآن کی آیتوں اور سورتوں کی طرح بہ ترتیب محفوظ کرنا بھی ضروری نہ تھا کہ فلاں حدیث پہلے ہو اور فلاں اس کے بعد اس بنا پر احادیث کے معاملہ میں یہ بالکل کافی تھا کہ لوگ انہیں یاد رکھیں اور دیانت کے ساتھ انہیں لوگوں تک پہنچائیں۔ ان کے معاملے میں کلمت کی وہ اہمیت نہ تھی جو قرآن کے معاملے میں تھی۔

دوسری بات جسے خوب سمجھ لینا چاہئے کہ کسی چیز کے سند اور حجت ہونے کے لئے اس کا لکھا ہوا ہونا قطعاً ضروری نہیں۔ اعتقاد کی اصل بنیاد اس شخص یا ان اشخاص کا بھروسے کے قابل ہونا ہے جس کے یا جن کے ذریعے سے کوئی بات دوسروں تک پہنچے، خواہ وہ مکتوب ہو یا غیر مکتوب، خود قرآن کو اللہ تعالیٰ نے آسمان سے لکھوا کر نہیں بھیجا، بلکہ نبی کی زبان سے اس کو بندوں تک پہنچایا۔ اللہ نے پورا انحصار اس بات پر رکھا کہ جو لوگ نبی کریم کو سچا مانیں گے وہ نبی کے اعتماد پر قرآن کو بھی ہمارا کلام مانیں گے نبی نے بھی قرآن کی جتنی تبلیغ و اشاعت کی زبانی ہی کی۔ آپ کے جو صحابہ مختلف علاقوں میں جا کر تبلیغ کرتے تھے وہ بھی قرآن کی سورتیں لکھی ہوئی نہ لے جاتے تھے۔ لکھی ہوئی آیات اور سورتیں تو اس تھیلے میں پڑی رہتی تھیں جس کے اندر آپ انہیں کا تباہ و جی سے لکھوا کر ڈال دیا کرتے: باقی ساری تبلیغ و اشاعت زبان سے ہوتی تھی اور ایمان لانے والے اس ایک صحابی کے اعتماد پر یہ بات تسلیم کرتے تھے کہ جو کچھ وہ سنا رہا ہے وہ خدا کا کلام ہے یا رسول اللہ کا، جو حکم وہ پہنچا رہا ہے وہ حضور ہی کا حکم ہے۔

تیسرا اہم نکتہ اس سلسلے میں یہ ہے کہ لکھی ہوئی چیز جائے خود کبھی قابل اعتماد نہیں ہوتی جب تک کہ زندہ اور قابل اعتماد انسانوں کی شہادت اس کی توثیق نہ کرے۔ محض لکھی ہوئی کوئی چیز اگر ہمیں ملے اور ہم اصل لکھنے والے کا خط نہ پہنچانتے ہوں یا لکھنے والا خود نہ بتائے کہ یہ اس کی تحریر ہے، یا ایسے شاہد موجود نہ ہوں جو اس امر کی تصدیق کریں کہ یہ تحریر اس شخص کی ہے جس کی طرف منسوب کی گئی ہے تو ہمارے لئے محض وہ تحریر یقینی کیا معنی ظنی حجت بھی نہیں رکھتی یہ ایک ایسی اصولی حقیقت ہے جسے موجودہ زمانے کا قانون شہادت بھی تسلیم کرتا ہے۔

اب سوال یہ ہے کہ قرآن مجید کے محفوظ ہونے پر جو یقین ہم رکھتے ہیں کیا اس کی بنیاد یہی ہے کہ وہ لکھا گیا تھا؟ کا تبین و جی کے ہاتھ کے لکھے ہوئے صحیفے جو حضور نے املاء کرائے تھے آج دنیا میں کہیں موجود نہیں ہیں۔ اگر موجود ہوتے بھی تو آج کون یہ تصدیق کرتا کہ یہ وہی صحیفے ہیں جو حضور نے لکھوائے تھے؟ خود یہ بات بھی اس کے بخیر و خیر قرآن کو نہ زائل لاجی مکتبہ ساتھ

ہی لکھوایا کرتے تھے زبانی روایات ہی سے معلوم ہوتی ہے ورنہ اس کے جانے کا دوسرا کوئی ذریعہ نہ تھا، پس قرآن کے محفوظ ہونے پر ہمارے یقین کی اصل وجہ اس کا لکھا ہوا ہونا نہیں، بلکہ یہ ہے کہ زندہ انسان زندہ انسانوں سے مسلسل اس کو سنتے اور آگے زندہ انسانوں تک اسے پہنچاتے چلے آ رہے ہیں۔ لہذا یہ غلط خیال ذہن سے نکال دینا چاہئے کہ کسی چیز کے محفوظ ہونے کی واحد سبیل بس اس کا لکھا ہوا ہونا ہے“ (۱)

ہم نے یہ طویل اقتباس اس لئے نقل کیا کہ زبانی و تحریری شہادت پر اس سے بہتر تبصرہ نہیں ہو سکتا۔ حافظہ بالذات علوم کو محفوظ کرنے کا زبردست ذریعہ ہے مسلمانوں نے اس سے کام لیا۔ ہم اس سے انکار نہیں کرتے کہ احادیث کی زبانی روایت بھی ہوتی تھی اور ایسا ہونے میں کوئی قباحت نہیں، کیوں کہ اصل چیز تو انسانوں کا اعتماد ہے۔ زبانی روایت ایک قابل اعتماد ذریعہ ہے جسے انسانی تاریخ میں مسلم حیثیت رہی ہے۔ احادیث کی زبانی روایت مسلمانوں کی علمی سرگرمی کا شاندار نمونہ ہے۔ روایت کے اس طریقے نے مسلمانوں کو تقویٰ، دیانت اور ثقافت کی قدروں کو محفوظ رکھنے کیلئے مصروف کار رکھا۔ حفظ آج بھی ان کے ہاں ایک اہم علمی قدر (Institution) کے طور پر قائم رہے۔ قرآن مجید کے ضمن میں حفظ کا ادارہ مسلمانوں کی خصوصیت ہے جو غالباً کسی قوم میں موجود نہ ہوگی۔

حدیث کے طلبہ میں حفظ کی بے حد اہمیت رہی ہے۔ محدثین کے ہاں حفظ کی قوت اور اس کا ضعف خصوصی دلچسپی کا باعث رہا ہے کتب رجال میں رواد اور اصحاب حدیث کے حفظ کا تذکرہ موجود ہے جن لوگوں کو اپنے حفظ پر فخر تھا ان میں مکحول، زہری، اعمش شعبی، طیالسی، سعید بن ابی عروبہ اور عبدالرحمن بن ممدی کے نام نمایاں ہیں (۲) کچھ معروف لوگ ایسے تھے جو حافظے کی شہرت رکھنے کے باعث ہمیشہ دباؤ کا شکار رہتے تاکہ وہ اپنے حافظے کا ثبوت پیش کریں۔ بعض اوقات انہیں امتحان کا بھی سامنا کرنا پڑتا۔ مثلاً مروان بن حکم نے ابو ہریرہ کے حافظے کا امتحان لیا (۳) سعید بن مسیب نے قتادہ کے حافظے کا جائزہ لیا (۴) ہشام بن عبدالملک کے دربار میں زہری کے حافظے کا امتحان لیا گیا (۵) ابن معین اور ابن حنبل نے

۱۔ منصب رسالت نمبر ۳۳۶-۳۳۸

۲۔ کتاب المعرفہ، ۱/۱۳۳، ۶۲۵، ملحدت الفاصل، ۵۶۶، تاریخ بغداد، ۱۰/۱۶۵-۱۶۶، ۱۲/۲۹۹

سیر اعلام النبلاء، ۹/۳۸۱، ابن عساکر، ۷/۱۳۹

۳۔ مستدرک، ۳/۵۱۰

۴۔ علیہ، ۲/۳۳۳

۵۔ کتاب المعرفہ، ۱/۱۳۳، متنوع و منفرد موضوعات پر مشتمل مفت آن لائن مکتبہ

فضل بن دین کا امتحان لیا (۱)

اسی طرح محدثین کمزور حافظہ کے انکشاف سے گریز نہیں کرتے تھے چنانچہ جرح و تعدیل میں راوی کے حفظ کی نشاندہی کی جاتی تھی (۲) حفظ کے بارے میں اس اہتمام کی بنیادی وجہ حدیث کی روایت ہے۔ زبانی روایت حفظ کے بغیر ممکن نہیں۔ محدثین نے احادیث کو حفظ کرنے اور انہیں آگے پہنچانے کا ہمیشہ خصوصی اہتمام کیا۔ آنحضرتؐ نے زبانی روایت کی حوصلہ افزائی فرمائی۔

زبانی روایت کرنے کی حوصلہ افزائی

بھول سید ابو الاعلیٰ مودودی اہل عرب ہزاروں برس سے اپنے کام کھاتے کی بجائے حفظ و روایت اور زبانی کلام سے لانے کے عادی تھے اور یہی عادت ان کو اسلام کے ابتدائی دور میں بھی برسوں تک زبانی روایت پر کاربند کئے رہی۔ ان حالات میں زبانی نقل و روایت کی محض کھلی اجازت ہی نہ تھی بلکہ بکثرت احادیث سے یہ بات ثابت ہو سکتی ہے کہ نبی کریمؐ نے لوگوں کو بار بار اور بکثرت اس کی تاکید فرمائی تھی۔ مثال کے طور پر چند احادیث پیش خدمت ہیں (۳)۔ عبد اللہ بن مسعودؓ کہتے ہیں رسول اللہؐ نے فرمایا:

نصر اللہ امرأ سمع منا حديثاً فبلغه كما سمعه فرب مبلغ أوعى من سامع (۴)
اللہ اس بندے کو تروتازہ رکھے جس نے مجھ سے حدیث کو سنا اور جس طرح اس نے مجھ سے سنا تھا اسی طرح دوسروں کو پہنچایا۔ بسا اوقات مجھ سے سننے والوں کی نسبت حدیث کی زیادہ حفاظت وہ کرتے ہیں جو ان سے سنتے ہیں۔

زید بن ثابت کہتے ہیں:

سمعت رسول اللہ ﷺ يقول رحم الله امرء سمع مني حديثاً فحفظه حتى يبلغه
غیره فرب حامل فقه إلى من هو أفقه منه (۵)

کہ میں نے حضورؐ کو یہ کہتے سنا خدا اس بندے پر رحم فرمائے جس نے میری حدیث سنی اور یاد رکھی اور دوسروں تک اس کو پہنچا دیا بہت سے صاحبان فقہ

۱- تاریخ بغداد، ۱۲/۳۵۳-۳۵۴

۲- تاریخ بغداد، ۱۲/۳۲۰، میزان الاعتدال، ۱۱/۱؛ کتاب الجرح و تعین، ۳۲/۱

۳- منصب رسالت، نمبر ۲۳۲

۴- مندرجہ، ۹۶/۶

۵- ابوداؤد کتاب العلم باب فضل نشر العلم، ۶۸/۴-۶۹

حدیث کو ان حضرات تک پہنچاتے ہیں جو ان سے زیادہ فقیہ ہیں۔

عن أبي بكره قال : قال رسول الله " ألا فليبلغ الشاهد الغائب فلعلم بعض من

يبلغه ان يكون او عى له من بعض من سمعه (۱)

ابو بکرہ روایت کرتے ہیں کہ آپ نے فرمایا: جو حاضر ہے وہ ان لوگوں تک پہنچا دے جو حاضر نہیں ہیں، ہو سکتا ہے کہ وہ کسی ایسے آدمی تک پہنچا دے جو اس سے زیادہ سائی رکھتا ہو۔

عن ابى شريح العدوى قال لعمر و ابن سعيد وهو يبعث البعوث الى مكة: ائذن لى أياها الأ مير أ حدثك قولاً قال به رسول الله الغد من يوم الفتح ، سمعته من اذناى ووعاه قلبى و ابصرته عينى حين تكلم به . انه حمد الله واثنى ثم قال ان

مكة حرمها الله ولم يحرمها الناس وليبلغ الشاهد الغائب (۲)

ابو شریح نے عمرو بن سعید کو، جب وہ فوجیں مکہ بھیج رہا تھا، کہا: اے امیر مجھے اجازت دی جائے تو میں آپ کو حضور کی ایک بات بتاتا ہوں جو فتح مکہ کے دوسرے دن کہی وہ میں نے اپنے کانوں سے سنی میرے دل نے یاد رکھی اور وہ موقع میری آنکھوں میں سما یا ہوا ہے پھر خطبے میں آپ نے اللہ کی حمد و ثناء کی پھر فرمایا مکہ حرم ہے اور لوگ اسے حرم نہیں سمجھتے۔ جو موجود ہے اسے غیر موجود تک پہنچا دینا چاہئے۔

ابو سعید خدری آپ ﷺ سے روایت کرتے ہیں:

انه قال فى حجة الوداع بنصر الله امرء سمع مقالتي فوعاها (۳)

حضور نے حجۃ الوداع پر فرمایا اللہ تعالیٰ خوش رکھے اس بندے کو جس نے میری

بات سنی اور اس کو یاد رکھا۔

عن أبى حمرة قال كنت أترجم بين ابن عباس و بين الناس فقال : ان وفد

عبدالمقيس أتوا النبي فقال من الوفد أو من القوم؟ قال ربيعة فقال مرحباً بالقوم

أوبالوفد غير خزايا ولا ندامى! قالوا انا نأتيك من شقة بعيدة و بيننا وبينك هذا

۱۔ ابن ماجہ، مقدمہ، ۱/۸۵؛ بخاری، کتاب المغازی، باب حجۃ الوداع، ۵/۱۳۸؛ مسلم، کتاب القسامہ،

باب تغلیظ تحريم الدماء، ۵/۱۰۸

۲۔ بخاری، کتاب المغازی، باب منزل النبی یوم الفتح، ۵/۹۳

۳۔ ترمذی، کتاب العلم، باب ماجاء فی الحدیث علی تبلیغ السماع، ۵/۳۳؛ ابوداؤد، کتاب العلم، باب فضل نشر محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ العلم، ۲/۶۸-۶۹

الحی من کفار مضر ولا نستطيع أن نأتیک إلا فی شهر حرام ، فمرنا بأمر نخیر به من وراءنا ندخل به الجنة . فأمرهم بأربع ونهاهم عن أربع . أمرهم بالإیمان عزوجل وحده . قال أتدرون ما الإیمان باللہ وحده قالوا اللہ ورسولہ اعلم . قال شهادة أن لا اله إلا اللہ وان محمدا رسول اللہ واقام الصلوة وابتداء الزکوة وصوم رمضان وتعطوا الخمس من الغنم . ونهاهم عن الدباء والحنتم و المزفت . قال شعبة ربما قال النفیر وربما قال المقیر . قال احفظوه واخبروه من وراءکم (۱)

ابو جمرہ کہتے ہیں کہ (ایک دن) ابن عباسؓ (حدیث) بیان کر رہے تھے اور میں ان کے درمیان مترجم تھا۔ ابن عباسؓ نے کہا کہ عبدالقیس کے قاصد نبی صلی اللہ علیہ وسلم کے پاس آئے، آپؐ نے پوچھا کون قاصد ہیں یا کون لوگ ہیں۔ انہوں نے کہا کہ ہم قبیلہ ربیعہ سے ہیں۔ آپؐ نے فرمایا کہ مرحبا بالقوم یا مرحبا بالوفد غیر خزایا و لا ندامی۔ ان لوگوں نے عرض کیا کہ ہم ایک دور جگہ سے آپؐ کے پاس آرہے ہیں اور ہمارے اور آپؐ کے درمیان کفار مضر کا قبیلہ ہے اور ہم جز ماہ حرام کے آپؐ کے پاس نہیں آسکتے۔ لہذا ہم کو ایسے اعمال بتا دیجئے کہ ہم اپنے پیچھے والوں کو اسے مطلع کر دیں اور اس کے سبب ہم جنت میں داخل ہو جائیں۔ آپؐ نے ان کو چار باتوں کا حکم دیا۔ انہیں صرف ایک اللہ پر ایمان رکھنے کا حکم دیا۔ آپؐ نے فرمایا کہ تم جانتے ہو کہ ایک اللہ پر ایمان کا مطلب کیا ہے؟ انہوں نے عرض کیا کہ اللہ اور اس کا رسولؐ ہم سے زیادہ جانتے ہیں۔ آپؐ نے فرمایا کہ اس بات کی شہادت دینا کہ اللہ کے سوا کوئی معبود نہیں اور محمدؐ اللہ کے رسول ہیں اور ان کو حکم دیا نماز پڑھنے کا، زکوٰۃ دینے کا اور رمضان کے روزے رکھنے کا اور مال غنیمت کا پانچواں حصہ اللہ کی راہ میں دینے کا اور انہیں منع فرمایا دباء اور حنتم اور مزفت کے استعمال سے۔ شعبة کہتے ہیں کہ ابو جمرہ اکثر نقیر بھی کہا کرتے اور کبھی مقیر۔ پھر آپؐ نے فرمایا ان باتوں کو یاد کر لو اور بعد والوں کو مطلع کر دو۔

مولانا سید امین الحق نے حضور کے دعائیہ ارشادات کا ذکر کرتے ہوئے اچھی بات کہی ہے: ”حضور رسالت مآب نے ان مذکورہ ارشادات میں ان حضرات صحابہؓ کے لئے دعا فرمائی جو حضورؐ کی حدیث کی حفاظت کرتے اور ضبط میں رکھتے اور پوری صحت اور اتقان کے ساتھ

ان کو دوسرے تک پہنچا دیتے۔ حفاظت حدیث اور مبلغین حدیث کے لئے حضورؐ کی مذکور
دعا ثابت کرتی ہے کہ حفظ حدیث اور اس کی تبلیغ حضورؐ کی رضا اور منشاء قلبی ہے آپ جانتے
ہیں کہ حضورؐ کی رضا اور خوشنودی حیات صحابہؓ کا عظیم اور اہم سرمایہ تھا۔ صحابہؓ خوب جانتے
تھے کہ اللہ کے رسولؐ کو راضی رکھنا ایمان والوں کے حفظ ایمان کے لئے نہایت ضروری
ہے (۱)

قرآن مجید نے اس خوشنودی کے حصول کو ایمان کا تقاضا قرار دیا ہے۔ ارشاد ہوتا ہے:
والله ورسوله أحق أن يرضوه ان كانوا مؤمنين (۲)
اور اللہ اور اس کے رسولؐ کو راضی رکھنا بہت ضروری ہے اگر وہ ایمان رکھتے ہیں۔

حفاظت حدیث بذریعہ کتابت

باوجودیکہ حافظہ ایک زبردست ذریعہ تحفظ ہے اور بالخصوص عرب اس میدان میں بہت
آگے تھے، یہ کہنا صریح زیادتی ہے کہ حضورؐ کے عہد میں کتابت حدیث کا انتظام نہیں ہوا،
عہد رسالت میں کتابت حدیث کا انتظام تھا۔

احادیث و سیر کا یہ نظر غائر مطالعہ کیا جائے تو یہ بات ثابت ہو جاتی ہے کہ احادیث رسول
ﷺ کو صرف حافظہ پر نہیں چھوڑا گیا تھا، بلکہ ان کے لکھنے کا بھی اہتمام کیا گیا تھا۔ حضورؐ کے
عہد کا مکتوب ذخیرہ محفوظ ہے اور عقل عام رکھنے والا آدمی اندازہ کر سکتا ہے کہ کتابت حدیث
کے متعلق آپؐ کا رویہ کیا تھا؟ عربوں میں کتابت سے جو توحش تھا نبی کریمؐ اس سے بہت دور
تھے۔ نبی کریمؐ نے کتابت کو فروغ دینے کیلئے خصوصی توجہ دی۔ اس کا سبب یہ تھا کہ قرآن
مجید نے لکھنے پڑھنے کی اہمیت کا ذکر کیا، مثلاً حضورؐ پر جو پہلی وحی نازل ہوئی اس میں لکھنے
پڑھنے ہی کی ترغیب دی گئی:

اقرأ باسم ربك الذي خلق . خلق الانسان من علق . اقرأ وربك الاكرم الذي
علم بالقلم علم الانسان ما لم يعلم (۳)

پڑھ اپنے رب کے نام کے ساتھ جس نے تخلیق کی جس نے انسان کو جمے ہوئے
خون سے پیدا کیا پڑھ کہ تیرا بزرگ و برتر وہ ہے جس نے قلم کے ذریعے سے

۱- بصائر السنة، ۱/۲۳۸

۲- التوبة، ۲۲

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

۳- العلق، ۱-۵

تعلیم دی اور انسان کو وہ کچھ سکھایا جو وہ نہیں جانتا تھا۔

اسی طرح مالی لین دین کے سلسلے میں بھی یہ ہدایت دی گئی کہ معاملہ کو لکھ لیا جائے مزید وضاحت کرتے ہوئے یہ بھی کہا گیا کہ لین دین معمولی ہو یا بڑا اسے ضبط تحریر میں لایا جائے ارشاد ربانی ہے :

يَا أَيُّهَا الَّذِينَ آمَنُوا إِذَا تَدَايَنْتُمْ بِدِينٍ إِلَىٰ أَجَلٍ مُّسَمًّى فَاكْتُبُوهُ وَلَا تَسْمُوا أَنْ تَكْتُبُوهُ صَغِيرًا أَوْ كَبِيرًا إِلَىٰ أَجَلِهِ ذَلِكُمْ أَقْسَطُ عِنْدَ اللَّهِ وَأَقْوَمُ لِلشَّهَادَةِ وَأَدْنَىٰ أَلَّا تَرْتَابُوا (۱)

اے ایمان والوں جب تم کسی مدت معینہ کے لئے ایک دوسرے کو قرض دو تو اسے لکھ لیا کرو۔ اور قرض چھوٹا ہو یا بڑا اسے ضبط تحریر میں لانے سے نہ آکتاؤ۔ یہ اللہ کے نزدیک زیادہ انصاف کی بات ہے اور گواہی کے لئے زیادہ سچی اور اس بات سے زیادہ قریب ہے کہ تم شک میں پڑو۔

انہی آیات قرآنی کا اثر تھا کہ مسلمانوں کو کتابت سے شغف پیدا ہوا۔ تاریخ و سیرت کی کتابوں سے پتہ چلتا ہے کہ حضور نے مسلمانوں میں فن کتابت کو عام کرنے کے لئے خصوصی اہتمام فرمایا تھا۔ ذیل کی چند مثالیں ہماری بات کو ثابت کرنے کے لئے کافی ہوں گی۔

۱۔ عبداللہ بن سعید بن العاص کو حضور نے حکم دیا تھا کہ وہ مسلمانوں کو لکھنا سکھائیں۔ وہ بڑے خوشنویس تھے اور زمانہ جاہلیت میں بھی کاتب کی حیثیت سے مشہور تھے (۲)

۲۔ عبادہ بن الصامت سے منقول ہے کہ رسول اللہ نے انہیں صفہ میں لوگوں کو لکھنا سکھانے اور قرآن پڑھانے پر مامور فرمایا (۳)

۳۔ مدینہ منورہ آنے کے بعد نبی کریم نے پہلا کام جو کیا وہ مسجد نبوی کی تعمیر تھی (۴) اس عمارت کے ایک حصے میں سابقان اور چبوترہ بنایا گیا (۵) یہ سب سے پہلی درسگاہ تھی۔ آپ نے اساتذہ مقرر کئے جو طلبہ کو اس درسگاہ میں لکھنا پڑھنا سکھاتے اور مسائل دین کی تعلیم دیتے تھے۔

۱۔ البقرہ/۲۸۲

۲۔ اسد الغابہ ۳/ ۱۷۵

۳۔ الکافی ۱/ ۳۸

۴۔ سیرت ابن ہشام ۲/ ۱۴۱

۵۔ مسند ابن جنبل ۱/ ۲۴۷: شبلی نعمانی، سیرۃ النبی، ۱/ ۳۳۲

۴۔ جنگ بدر میں جو قیدی آئے ان کے بارے میں یہ فیصلہ ہوا تھا کہ وہ فدیہ دیں اور رہائی حاصل کریں آپ کا اعلان تھا کہ جو شخص فدیہ ادا نہیں کر سکتا اور فن کتامت سے آشنا ہے وہ دس مسلمان بچوں کو فن کتامت سکھا کر رہائی پاسکتا ہے (۱)
نبی کریمؐ کی انہی ترغیبات کا نتیجہ تھا کہ صحابہؓ میں سے کئی لوگ کتامت سے واقف ہو گئے، جن میں حضرت علیؓ، عبداللہ بن عمرو بن العاص اور عبداللہ بن عباس وغیرہ کے نام لئے جاتے ہیں۔ نبی کریمؐ کو تعلیم و تدریس سے کتنا شغف اور تعلیم کو عام کرنے کا کتنا احساس تھا اس کا اندازہ آپ کے اس ارشاد سے ہوتا ہے:

إنما بعثت معلماً (۲)

میں تو معلم بنا کر بھیجا گیا ہوں۔

مردوں کے ساتھ ساتھ عورتوں کو بھی آپ پڑھنا لکھنا سیکھنے کی تلقین فرماتے تھے اور ان کے لئے ایک دن مخصوص کر رکھا تھا۔

عن أبي سعيد الخدري قال قال النساء للنبي ﷺ غلبنا عليك الرجال فاجعل لنا يوماً من نفسك فوعدهن يوماً القيهن فيه فوعهن وأمرهن (۳)

ابو سعید خدریؓ کہتے ہیں کہ عورتوں نے آنحضرتؐ سے کہا کہ مردوں نے آپ سے ہماری نسبت زیادہ حصہ لیا ہے۔ آپ ہمارے لئے ایک دن مخصوص رکھیں۔ آپ نے ایک دن کا وعدہ فرمایا اس میں آپ ان سے ملے، انہیں نصیحت کی اور صدقہ کا حکم دیا۔

آپ نے شفاء بنت عبداللہ کو ارشاد فرمایا کہ وہ ام المومنین صفیہ کو لکھنا سکھائیں۔ اس کی تائید درج ذیل حدیث سے ہوتی ہے:

عن شفاء بنت عبد الله انها قالت دخل علي رسول الله وأنا عند حفصة فقال لي ألا تعلمين هذه رقيه النملة كما علمتها الكتابه (۴)

شفاء بنت عبد اللہ سے روایت ہے کہ رسول اللہؐ تشریف لائے اور میں اس وقت

۱۔ طبقات ابن سعد، ۲/۲۲؛روض الانف، ۲/۹۲

۲۔ ابن ماجہ، مقدمہ، ۱/۸۳؛ طویل حدیث کا حصہ ہے

۳۔ بخاری، کتاب العلم، باب حل محل للشاء یوما علی حدۃ فی العلم، ۱/۳۴

۴۔ ابوداؤد، کتاب الطب، باب ما یجوز فی حق النساء، ۱/۵۱۵؛ مفرد موضوعات پر مشتمل مفت آن لائن مکتبہ

حصہ کے پاس تھی تو آپ نے مجھ سے فرمایا کہ تو یہ نملہ کا منتر حصہ کو کیوں نہیں سکھاتی جیسا کہ تو نے اس کو لکھنا سکھایا۔

وعن انس قال : رخص رسول الله في الرقيه من العين والحمه والنملة (۱)

انس کہتے ہیں کہ رسول اللہ نے نظر، بخار اور چیونٹی کے منتر کی اجازت دی ان شواہد سے یہ اندازہ کرنا مشکل نہیں کہ آنحضرت کو عام کرنے کے لئے کس قدر اہتمام فرماتے تھے۔ اب اس کے ساتھ ہی اگر اس سوال کا جائزہ بھی لے لیا جائے کہ حضور نے کتات حدیث سے منع فرمایا تھا، تو بہتر ہو گا۔ بالعموم یہ کہا جاتا ہے کہ حضور نے صحابہ کرام کو کتات حدیث سے روک دیا تھا اس سے ثابت ہوتا ہے کہ آپ حدیث کو محفوظ کرنے کا ارادہ نہیں رکھتے تھے۔ آپ کا ارشاد ابو سعید خدری سے مروی ہے :

قال رسول الله ﷺ لا تكتبوا عني الا القرآن فمن كتب عني شيئا فليمححه (۲)

رسول اللہ نے فرمایا مجھ سے قرآن کے سوا کچھ نہ لکھو جس نے مجھ سے قرآن کے سوا کچھ لکھا ہے اسے مٹا دے۔

صحیح مسلم کی کتاب الزہد میں یہ جملہ بھی ہے کہ قرآن کے سوا حدیث کو مجھ سے زبانی بیان کرو (۳) مجمع الزوائد میں ابو سعید خدری کا یہ بیان زیادہ تفصیل کے ساتھ موجود ہے۔ بعض اور مقامات بھی حضرت ابو سعید کا بیان اسی طرح کے الفاظ میں موجود ہے :

عن ابى سعيد الخدرى قال كنا قعوداً نكتب ما نسمع من النبى ﷺ فخرج علينا فقال ما هذا تكتبون ؟ فقال ما نسمع منك فقال اكتب مع كتاب الله ؟ امحضوا

كتاب الله واخلصوه فقال فجمعنا ما كتبناه فى صعيد واحد ثم احرقناه (۴)

حضرت ابو سعید خدری فرماتے ہیں کہ جو کچھ بھی ہم نے رسول اللہ سے سنا تھا اسے بیٹھ کر لکھ رہے تھے کہ رسول اللہ تشریف لائے اور فرمایا یہ کیا لکھ رہے ہو؟ ہم

۱۔ مسلم، کتاب السلام باب استحباب الرقيه، ۷/ ۱۶

۲۔ جامع بیان العلم، ۱/ ۶۳؛ تہذیب، ۲۵

۳۔ مسلم، کتاب الزہد باب العجب فی الحدیث، ۸/ ۲۲۹

۴۔ مجمع الزوائد، ۱/ ۱۵۲

نے عرض کیا وہی جو کچھ آپ سے سنتے ہیں آپ نے فرمایا کیا اللہ تعالیٰ کی کتاب کے ساتھ ساتھ ایک اور کتاب بھی لکھی جا رہی ہے اللہ کی کتاب کو علیحدہ کرو، اسے خالص رکھو۔ پس ہم نے جو کچھ لکھا اسے ایک جگہ اکٹھا کیا اور جلا دیا۔

ابو سعید کہتے ہیں :

جهدنا بالنبی ان اذن لنا فی الكتاب فابی (۱)

کہ ہم نے آنحضرتؐ سے بڑی کوشش کی کہ وہ ہمیں لکھنے کی اجازت دے دیں مگر انہوں نے انکار کر دیا
ایک اور روایت ہے :

استأذنا النبی فی الكتابة فلم یأذن لنا (۲)

کہ ہم نے آنحضرتؐ سے لکھنے کی اجازت طلب کی تو آپ نے اجازت نہ دی۔
اسی طرح کی ایک روایت حضرت ابو ہریرہؓ سے بھی مروی ہے :

عن ابی ہریرۃ انه قال خرج علينا رسول الله ونحن نكتب الأحادیث . فقال ما هذا الذی تکتبون ؟ قلنا احادیث نسمعها منك قال کتاب غیر کتاب اللہ

أندرون ما ضل الأمم قبلکم إلا بما اکتبوا من الکتب مع کتاب اللہ (۳)

حضرت ابو ہریرہؓ کہتے ہیں کہ ایک دن رسول اللہؐ ہمارے پاس تشریف لائے اور ہم احادیث لکھ رہے تھے۔ آپؐ نے فرمایا یہ تم کیا لکھ رہے ہو ہم نے کہا وہ احادیث جو ہم نے آپؐ سے سنی ہیں۔ آپؐ نے فرمایا اللہ کی کتاب کے علاوہ کوئی کتاب ہے۔ کیا تم جانتے ہو کہ پہلی قومیں گمراہ نہیں ہوئیں مگر اس وجہ سے کہ انہوں نے اللہ کی کتاب کے ساتھ ملا کر کتب لکھیں۔

ہم نے اس حدیث کے مختلف طریق نقل کر دیئے ہیں تاکہ قاری کا ذہن صاف رہے۔ یہ وہی حدیث ہے جسے بنیاد بنا کر کہا گیا ہے کہ کتابت حدیث بعد میں شروع ہوئی اور حضورؐ کے

۱۔ الحدیث القاصی، ۳۷۹

۲۔ تھیید العلم، ۳۲، ۳۳

۳۔ الضأ، ۳۲

عمد میں اس کا نام و نشان نہیں تھا۔ حدیث پر اعتماد نہ کرنے والے احباب کی یہ خوبی ہے کہ وہ اس حدیث کو بڑے شد و مد کے ساتھ پیش کرتے ہیں جس سے ان کا مقصد پورا ہوتا ہو لیکن کلمات حدیث کے حق میں جانے والی صحیح ترین حدیث ان کے نزدیک قابل استناد نہیں ہوتی۔ اس حدیث کی صحت کو تسلیم کرتے ہوئے علماء کرام نے اس کی مختلف توجیہات پیش کی ہیں :

۱۔ صاحب توجیہ النظر نے ابن قتیبہ سے یہ توجیہ نقل کی ہے کہ، ”حضورؐ کے اکثر صحابہؓ علم رسم الخط سے پوری طرح واقفیت نہیں رکھتے تھے اور ان کی تحریر کردہ باتوں میں غلط اور شبہ کا احتمال غالب تھا اور استفادہ بھی نہیں ہو سکتا تھا اس لئے حضورؐ نے کلمات حدیث کی ممانعت فرما دی البتہ عبد اللہ بن عمروؓ کو جو سریانی و عبرانی رسم الخط میں مکمل مہارت رکھتے تھے، آپؐ نے لکھنے کی اجازت دے دی تھی لہذا ممانعت کی بنا یہ (۱) نہیں تھی کہ حضورؐ بجز قرآن کے کسی دوسری چیز کا باقی رکھنا ناپسند فرماتے تھے، بلکہ رسم الخط کے جاننے اور نہ جاننے پر اجازت و ممانعت کا دار و مدار تھا۔

۲۔ ابن جبان اس حدیث کی شرح یہ کرتے ہیں کہ قرآن کے سوا حدیث کے لکھنے سے آپؐ نے اس لئے منع کیا تھا کہ حفظ حدیث پر زور دینا مقصود تھا۔ حدیث کی کلمات اور ترک حفظ حضورؐ کو ناپسند تھا۔ اگر حدیث کی کلمات ہی کو روکنا مقصود ہوتا تو ابو شاہ اور عبد اللہ بن عمرو کو کلمات حدیث کی اجازت نہ ہوتی۔

۳۔ حدیث کے تمام الفاظ پر غور کیا تھا؟ حدیث کے الفاظ یہ ہیں :

لا تکتبوا عنی ، و من کتب عنی غیر القرآن فلیمحه ، و حدثوا عنی و لا حرج و من کذب علی متعمداً فلیتبعوا مقعدہ من النار (۲)

مجھ سے مت لکھو اور جس نے قرآن کے سوا اور چیز لکھی ہو وہ مٹا دے میری حدیثیں لوگوں تک پہنچا دو جس نے دانستہ مجھ پر جھوٹ باندھا وہ اپنا ٹھکانہ دوزخ میں بنالے۔

مولانا مناظر احسن گیلانی اس حدیث پر بحث کرتے ہوئے لکھتے ہیں ”میں تو سمجھتا ہوں کہ

۱۔ توجیہ النظر، ۹، ۱۰۔

۲۔ مسلم کتاب الزہد باب التعمت فی الحدیث، ۸، ۲۲۹/

صحیح مسلم کی حدیث.....

یہ حکم یکا یک نہیں دیا گیا بلکہ اس حال سے واقف ہونے کے بعد کہ آپ سے سنی ہوئی ہر بات لکھی جا رہی ہے۔ اس کی خبر جب آنحضرتؐ کو ہوئی تو اس کے رد عمل کے لئے ضروری خیال کیا گیا کہ عام طور پر حدیثوں کے لکھنے سے روک دیا جائے بلکہ مسند احمد اور دیگر مصادر میں مذکور ہے :

کانکتب مانسمع من النبی فخرج علینا فقال ما هذا تکتبون ، فقلنا مانسمع فقل
لأ کتاب مع کتاب اللہ ؟ امحضوا کتاب اللہ واخلصوه قال فجمعنا ماکتبناہ
فی صعید واحد ثم أحرقناہ (۱)

ہم لوگ رسول اللہؐ سے جو کچھ سنا کرتے تھے اسے لکھ لیا کرتے تھے تب ایک دن رسول اللہؐ ہم لوگوں کے پاس تشریف لائے اور فرمایا یہ کیا لکھتے ہو؟ ہم نے عرض کیا ہم حضورؐ سے جو کچھ سنتے ہیں اس کو لکھ لیا کرتے ہیں۔ تب آپ نے فرمایا اللہ کی کتاب کے ساتھ دوسری کتاب! ستھری کرو اللہ کی کتاب کو، ہر قسم کی اشیا سے اس کو پاک رکھو۔ صحابی کہتے ہیں تب ہم نے سارا لکھا ہوا جمع کیا اور اسے جلا دیا۔

اس روایت سے معلوم ہوتا ہے کہ ان لوگوں نے آنحضرتؐ کے منع فرمانے کے بعد اللہ کی کتاب کے ساتھ جو کچھ لکھا تھا اس سب کو ایک جگہ جمع کر کے نذر تشریف کر دیا۔ ان مکتوب احادیث کے ساتھ جو کچھ آئندہ زمانے میں چل کر ہونے والا تھا ان الفاظ سے اسی طرف اشارہ کیا گیا ہے اگر عمد نبوت ہی میں ان مکتوب احادیث کے اس کثرت سے مجموعے تیار ہو جائیں گے تو ان سے بتدریج پیدا ہونے والے احکام و نتائج اور قرآنی آیات سے پیدا ہونے والے احکام و نتائج میں کوئی فرق باقی نہیں رہے گا (۲) کتبات حدیث سے منع کرنے کے متعلق مولانا مناظر احسن کا نقطہ نظر یہ ہے کہ اس سے مقصود قرآن و حدیث کے مرتبے میں فرق قائم کرنا تھا۔ ان کے قول کے مطابق اسلامی دین کے ان دونوں سرچشموں میں اور ان سے پیدا ہونے والے نتائج و احکام کے مطالبہ کی قوت و ضعف کا جو فرق آج سارے جہاں کے مسلمانوں کا مانا ہوا مسلمہ مسئلہ ہے اس فرق کو باقی رکھنے کی کوشش میں یہ پہلا تاریخی اقدام تھا جو نبوت ہی

۱۔ تہذیب العلم، ۳۴: مسند احمد، ۲/۱۲-۱۳: مجمع الزوائد، ۱۵۰-۱۵۱ دونوں میں الفاظ کی تھوڑی سی کمی پیش

کے ساتھ روایت کی گئی ہے

۲۔ محکمہ دلائل و براہین، ۳۵: مزین، متنوع و منفرد موضوعات پر مشتمل مفت آن لائن مکتبہ

کے عہد میں خود بارگاہ رسالت کی طرف سے اختیار کیا گیا (۱) سید ابو بکر غزنوی نے حافظ ابن حجر کی پیش کردہ توجیہات کا ذکر کرتے ہوئے اسی توجیہ کو ترجیح دی ہے جس میں قرآن و حدیث کے امتیاز کو بنیاد بنایا گیا ہے وہ حضرت ابو سعید خدری کی پوری حدیث نقل کرنے کے بعد فرماتے ہیں: ”آپ نے غور کیا کہ جب صحابہؓ سے رسول اللہؐ نے پوچھا آپ کیا لکھ رہے ہیں تو صحابہؓ نے عرض کیا جو کچھ آپ سے سنتے ہیں، یعنی وہ قرآن و حدیث میں کوئی امتیاز نہیں کر رہے تھے۔ ظاہر ہے کہ قرآن و حدیث کو یوں خلط ملط کر دینا کہ دونوں میں حد فاصل کھینچنا مشکل ہو، دینی مقاصد کے لئے سخت نقصان دہ تھا۔ آپ نے روکا اس بات سے تھا کہ اللہ کی کتاب کے ساتھ دوسری کتاب یوں مت لکھو کہ دونوں میں امتیاز باقی نہ رہے آپ نے تو یہ کہا کہ امحضو کتاب اللہ و اخلصوا۔ (اللہ کی کتاب کو علیحدہ کرو اور اسے خالص و بے آمیز کرو۔) اس حدیث سے یہ ثابت نہیں ہوتا کہ رسول اللہؐ نے حدیث کی کتابت مطلقاً منع فرما دی تھی اور صحابہؓ کو احادیث قلمبند کرنے ہی سے منع کر دیا تھا۔ اس بیان کی تائید حضرت ابو بردہ کے اس بیان سے بھی ہوتی ہے۔

عن أبي بردة بن أبي موسى قال كتبت عن أبي كتاباً فقال لولا أن فيه كتاب الله لأحرقته (۲)

ابو بردہ کہتے ہیں میں نے اپنے والد سے ایک کتاب نقل کی تو انہوں نے فرمایا اگر اس میں اللہ کی کتاب نہ ہوتی تو میں اسے جلا دیتا۔

اس روایت سے بھی پتہ چلتا ہے کہ ابتداء میں بعض صحابہؓ کلام الہی اور احادیث و روایات کو ایک ہی کاغذ پر لکھ لیتے اور اس طرح خلط ملط کر دیتے تھے کہ قرآن و حدیث میں امتیاز باقی نہیں رہتا تھا۔ پھر جب قرآن و حدیث کا فرق صحابہ کرام پر واضح ہو گیا اور وہ مسودے ضائع کر دیئے گئے جن میں قرآن و حدیث کو خلط ملط کیا گیا تھا، اور آپ کو یقین ہو گیا کہ صحابہؓ قرآن و حدیث کو ایک ہی مسودے میں خلط ملط نہیں کرتے ہیں اور اس سے یکسر احتراز کرنے لگے ہیں تو آپ نے ان کو کتابت حدیث کی اجازت دے دی اور صحابہ کرامؓ نے احادیث کو قلمبند کیا (۳)

۱۔ ایضاً

۲۔ مجمع الزوائد، ۱/۱۵۱

۳۔ صحیح بخاری، ج ۱، ص ۲۲۲ متنوع و منفرد موضوعات پر مشتمل مفت آن لائن مکتبہ

۳۔ ایک توجیہ یہ بھی پیش کی گئی ہے کہ نزول قرآن کے وقت کاتبوں کی کمی تھی اس لئے حضورؐ نے منع فرمادیا کہ قرآن پاک لکھنے والے لوگ کتابت حدیث میں منہمک نہ ہو جائیں۔ مگر ڈاکٹر صحیحی صالح اس بات کو تسلیم نہیں کرتے کہ عمد رسالت میں کتابت حدیث کی کمی کا سبب وسائل کتابت کا فقدان تھا، کیونکہ ایک طرح کی اضافی قلت تھی جو قلت تدوین کے من جملہ اسباب میں سے ایک سبب تو قرار پاسکتی ہے مگر اس کو عدم تدوین کا سبب وحید نہیں کہا جاسکتا (۱) ڈاکٹر صحیحی صالح کے نزدیک عمد نبوی میں لکھنے پڑھنے والے لوگوں کی زیادہ کمی نہیں تھی۔ گو عربوں کے ہاں پڑھے لکھے لوگوں کی تعداد کم تھی لیکن نبی کریمؐ نے اس قلت کو دور کرنے کا انتظام کر دیا تھا مثلاً آپ نے بدر کے قیدیوں کو یہ ذمہ داری دی کہ وہ مدینہ کے چوٹوں کو اگر لکھنا پڑھنا سکھا دیں تو انہیں رہا کر دیا جائے گا (۲) اس طرح مدینہ میں کاتبین کی تعداد چالیس تک پہنچ گئی تھی (۳) نبی کریمؐ نے مدینہ کی مسجدوں کو مدرسوں میں تبدیل کر دیا اور اشاعت تعلیم کے سلسلے میں ظن غالب یہ ہے کہ عمد رسالت میں مدینہ کی نو مساجد کو مدرسہ کی حیثیت حاصل ہو گئی تھی (۴) آنحضرتؐ نے ہجرت کے پہلے سال حکم دیا تھا کہ مردم شماری کر کے مدینہ کے مسلمان مردوں، عورتوں اور بچوں کو شمار کیا جائے۔ صحیح بخاری کی روایت ”باب کتابۃ الامام للناس“ اس ضمن میں ثبوت ہے کہ مردم شماری کا ریکارڈ رکھا گیا تھا۔ چنانچہ آنحضرتؐ نے فرمایا:

اكتبوا لی من تلفظ بالاسلام من الناس فکتبتنا له الفأ و خمس مائة رجل (۵)

لوگوں میں سے اپنی زبان سے جو شخص اسلام لانے کے الفاظ ادا کرتا ہے اس کا نام لکھ لو۔ تعمیل ارشاد میں ہم نے پندرہ سو آدمیوں کے نام لکھے۔

ان حقائق کی بنیاد پر یہ کہنا درست نہیں کہ اسباب کتابت کی قلت تھی جس کے باعث آنحضرتؐ نے منع فرمایا۔ سید ابوالاعلیٰ مودودیؒ نے بھی کتابت حدیث سے منع کرنے کی وجوہ بیان

۱۔ علوم الحدیث و مصطلحہ، ۱۸

۲۔ ابن سعد، ۲/۲۲

۳۔ مباحث فی علوم القرآن، ۴

۴۔ صحیفہ ہمام بن منبہ، ۶، حاشیہ ۵

۵۔ بخاری، کتاب الجہاد باب کتابۃ الامام للناس، ۴/۳۴۳؛ مسلم، کتاب الایمان باب جواز الاستمرار، ۱/۹۱
محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

کرتے ہوئے لکھنے پڑھنے کے کم رواج اور کاتبان وحی کے احادیثِ قلبند کرنے کو خصوصیت سے ذکر کیا ہے لیکن ان کا بھی یہی خیال ہے کہ کیفیت زیادہ دیر تک نہیں رہی (۱)

۵۔ ڈاکٹر صحیحی صالح کار جحان یہ ہے کہ کتبِ حدیث سے منع کرنا اور پھر حکم دینا آنحضرتؐ کی حکمتِ عملی کا حصہ ہیں۔ آنحضرتؐ تربیت دینا چاہتے تھے اور یہ تربیت تدریجی اور اسلامی معاشرے کے حوادث و احوال سے بالکل ہم آہنگ تھی۔ یہ تربیت جامد نہ تھی کہ ایک ہی شکل و صورت پر قانع رہتی بلکہ اس میں اشخاص و ازمناہ کے احوال و مقامات کا لحاظ رکھا جاتا تھا۔ اس کی واضح مثال یہ ہے کہ نبی کریمؐ نے آغاز وحی میں حدیثیں قلبند کرنے سے منع فرمادیا تھا کہ مباد آپ کے اقوال و تشریحات اور سیرتِ قرآن سے مل جائے اور فرق و امتیاز کا امکان باقی نہ رہے خصوصاً جب کہ قرآنی آیات و احادیث کو ایک ہی رسالہ یا ورق میں لکھا جائے۔ مشہور محدث امام خطابیؒ فرماتے ہیں:

وقد قيل : انه إنما نهى أن يكتب الحديث مع القرآن في صحيفة واحدة ، لئلا يختلط به ، وبشبهه على القارىء فاما أن يكون نفس الكتاب محظوراً ، وتقييد العلم بالخط منهياً عنه فلا (۲)

آپ نے قرآن و حدیث کو یکجا لکھنے سے منع فرمایا تاکہ ان میں آمیزش ہو کر قاری پر ملتبس نہ ہو جائیں۔ البتہ نفسِ کتبات اور علم کو محفوظ کر لینا ہرگز ممنوع نہیں۔ حضور اکرمؐ کے ارشاد کا مکمل متن درج ذیل ہے۔ اس سے پوری صورت حال واضح ہو جاتی ہے۔

لا تكتبوا عني ، ومن كتب عني غير القرآن فليمحاه وحدثوا عني ولا حرج ، ومن كذب علي متعمداً فليتبوأ مقعده من النار (۳)

جس نے دانستہ مجھ پر جھوٹ باندھا وہ اپنا ٹھکانا دوزخ میں بنا لے۔

جب قرآن کا اکثر حصہ نازل ہو گیا، بہت سے صحابہؓ نے اسے حفظ کر لیا اور التباس کا خطرہ باقی نہ رہا تو آپ نے حدیث نویسی کی حکم کھلا اجازت دے دی۔ محدث رامر مزی اور خطیب بغدادیؒ

۱۔ منصب رسالت نمبر ۳۳۰

۲۔ معالم السنن ۴/ ۱۸۳

نے ابو سعید خدریؓ کی روایت پر تبصرہ کرتے ہوئے لکھا ہے: ”میرا خیال ہے آپؐ نے آغاز ہجرت میں یہ بات اس وقت فرمائی جب قرآن وحدیث کے مل جانے کا خطرہ تھا (۱) ورنہ حضور ﷺ وہ الفاظ نہ استعمال کرتے جنہیں انس بن مالکؓ نے اس طرح نقل کیا ہے۔

قال رسول الله قیدو العلم بالکتابہ (۲)

علم کو قلمبند کر کے محفوظ کر لو

ڈاکٹر صبحی نے کتبات حدیث پر بحث کرتے ہوئے ایک اور نکتے کی طرف بھی اشارہ فرمایا ہے کہ ممانعت واجازت عموم و خصوص کی نسبت پر مبنی تھی آپؐ نے عوام کو منع کیا اور چند مخصوص لوگوں کو اجازت دی۔ بظاہر ان میں کوئی تضاد نہیں (۳) انہوں نے اپنی بات ابن صلاح کے قول پر ختم کی ہے

ثم انه زال ذلك الخلاف، وأجمع المسلمون على تسويغ ذلك وإباحته ولولا تدوينه في الكتب لدرس في الأ عصر الأخره (۴)

پھر یہ اختلاف جاتا رہا اور پوری امت کتبات حدیث کے جواز پر یک زبان ہو گئی اگر احادیث نبویہ کو کتب میں مدون نہ کیا جاتا تو پچھلے ادوار میں ان کا نام نشان باقی نہ رہتا۔

مولانا مناظر احسنؒ اس توجیہ سے متفق نہیں ہیں، چنانچہ وہ اس توجیہ پر تبصرہ کرتے ہوئے فرماتے ہیں: ”باقی یہ کہنا جیسا کہ بعضوں نے حدیثوں کی کتبات کی ممانعت کی توجیہ کرتے ہوئے لکھا ہے کہ قرآن میں اور حدیثوں میں خلط ملط ہو جانے کا اندیشہ تھا اس لئے رسول اللہؐ نے حدیثوں کے لکھنے کی ممانعت کر دی مگر میری سمجھ میں نہیں آتا ہے کہ ہر لکھی ہوئی چیز کو صحابہؓ یا ان کے بعد کے مسلمان قرآن کیوں سمجھ لیتے ہیں! آخر جس وقت قرآن نازل ہو ہو کر لکھا جا رہا تھا اسی زمانے میں تو توریت وانجیل کے پیسیدوں نے عرب ہی میں موجود تھے، ان سے اختلاط کا شبہ کیوں نہ ہو؟ نہ صرف توریت وانجیل بلکہ عرض کر چکا ہوں کہ عرب ہی

۱۔ الحدیث الفاصل، ۳۸۶: تنقیح العلم، ۵۸۔

۲۔ جامع بیان العلم، ۱، ۷۲: تنقیح العلم، ۷۰۔

۳۔ علوم الحدیث ومصطلحہ، ۲۳۔

۴۔ ابن الصلاح، ۱۸۳۔

میں لقمان کا مجلہ بھی مکتوبہ شکل میں پایا جاتا تھا۔ خود رسول اللہ نے بیسیوں خط لکھوائے اور لکھواتے رہتے تھے۔ پس یہ سمجھ لینا کہ محض مکتوب ہو جانے کی وجہ سے لوگ غیر قرآنی چیزوں کو قرآن سمجھ لیتے، کم از کم میری سمجھ میں یہ بات کسی طرح نہیں آئی“ (۱)

السنۃ قبل التدوین کے مصنف نے اس حدیث پر بحث کرتے ہوئے بعض اقوال نقل کئے ہیں جو یہ ہیں :

- ۱۔ ابو سعیدؓ کی حدیث موقوف ہے: اس سے استدلال ٹھیک نہیں۔ امام بخاری اور بعض دوسرے محدثین نے اسی رائے کا اظہار کیا ہے (۲)
- ۲۔ ابتداء میں کتابت حدیث سے منع کیا گیا تھا لیکن بعد میں یہ حکم منسوخ ہو گیا۔ استاذ احمد محمد شاہ کی یہی رائے ہے (۳)
- ۳۔ نبی ان کے لئے تھی جو حفظ پر اعتماد کر سکتے تھے اور اجازت ان کے لئے جو ایسا نہیں کر سکتے تھے (۴)

۴۔ ممکن ہے کہ ممانعت عام ہو اور لکھنے کی اجازت مخصوص ہو۔ مصنف چاروں اقوال کے نقل کر کے پہلے قول کو تسلیم نہیں کرتے، کیوں کہ اس حدیث کی تخریج و تصحیح امام مسلم نے کی ہے باقی تینوں وجوہ ان کے نزدیک قابل قبول ہو سکتی ہیں (۵)

احمد محمد شاہ بھی کہتے ہیں کہ یہ استدلال نہیں کیونکہ حدیث صحیح ہے (۶)

خطیب بغدادی کتابت حدیث پر گفتگو کرتے ہوئے لکھتے ہیں :

ان كراهة الكتابة فى الصدر الأول إنما هى النلا يضاہى بكتاب اللہ غیرہ أو يشتغل عن القرآن بسواہ ونهى عن الكتب القديمة أن تتخذ لأنه لا يعرف حقها من باطلها وصحيحها من فاسدها مع أن القرآن كفى منها وصار مهيمناً عليها ونهى عن كتب العلم فى صدر الاسلام و جدته لقللة الفقهاء فى ذلك الوقت

۱۔ تاریخ تدوین حدیث، ۲۵۱

۲۔ فتح الباری ۱/۲۰۸؛ توضیح الآثار ۲/۳۵۳؛ تدریب الراوی ۲۸۲

۳۔ الباعث الخیث، ۱۱۲؛ تاویل مختلف الحدیث، ۳۶۵

۴۔ ایضاً، ۱۱۲

۵۔ السنۃ قبل التدوین، ۳۰۸، ۳۰۹

۶۔ الباعث الخیث، ۱۱۱؛ فتح الباری، ۱/۲۰۸

والمميزين بين الوحي وغيره لأن أكثر الاعراب لم يكونوا فقهوا في الدين ولا جالسوا العلماء العارفين فلم يؤمن أن يلحقوا ما يجدون من الصحف بالقرآن ويعتقدوا أن ما اشتملت عليه كلام الرحمن (۱)

قرن اول میں کتابت کو ناپسند کرنے کی وجہ یہ تھی کہ کہیں کتاب اللہ سے مشابہت نہ ہو یا قرآن کے سوا کسی اور شے میں انہماک نہ پیدا ہو اور پرانی کتابوں پر اعتماد کرنے سے اس لئے منع کیا کہ ان کے حق کو باطل سے اور صحیح کو غیر صحیح سے تمیز نہیں کیا جاسکتا اس کے ساتھ یہ وجہ بھی کہ قرآن ان کے سلسلے میں کافی اور ان کے لئے سمجھن ہے ابتدائے اسلام میں علم کو تحریر میں لانے سے اس لئے منع کیا کہ اس وقت اس بارے میں گہری بصیرت کی کمی تھی اور وحی وغیر وحی میں امتیاز کرنے میں شبہ ہو سکتا تھا کیونکہ اکثر دیہاتیوں کو دینی بصیرت حاصل نہ تھی اور نہ وہ صحارف علماء کے پاس بیٹھے تھے۔ اس کا اندیشہ تھا کہ اپنے صحیفوں کو قرآن سے ملحق کر دیتے اور یہ سمجھنے لگ جاتے کہ جو کچھ ان میں ہے وہ اللہ کا کلام ہے۔

ان تمام وجوہ کا تجزیہ کرنے سے ظاہر ہوتا ہے کہ حضور ﷺ کا اس سے یہ منشا ہرگز نہ تھا کہ حدیثوں کو محفوظ نہ کیا جائے یا انہیں قابل استناد ہی نہ سمجھا جائے بلکہ اس سے تو یہ ثابت ہوتا ہے کہ آنحضرتؐ اس امر میں سخت محتاط تھے کہ کہیں کلام الہی اور کلام رسولؐ کو اس طرح یکجانہ کر دیا جائے کہ آئندہ نسلیں ان دونوں میں تمیز ہی نہ کر سکیں اور غلو کر کے دونوں کو ہم مرتبہ سمجھنے لگیں۔ آپ کلام الہی اور کلام رسولؐ میں الفاظ کے لحاظ سے بھی اور مرتبہ کے اعتبار سے بھی ایک فرق قائم رکھنا ضروری خیال فرماتے تھے۔ چنانچہ یہ فرق آج بھی قرآن کے بہت بلند مرتبہ اور حدیث کے دوسرے ماخذ قانون ہونے پر بنی شہادت ہے۔ جو لوگ عدم کتابت کی روایت کو حدیث کی عدم صحت و حجیت پر دلیل بناتے ہیں وہ عقل و منطق اور آثار صحابہؓ کی رو سے ناقابل اعتبار ہے۔ پھر استدلال کا یہ طریقہ کے حضور ﷺ نے چونکہ کتابت سے منع فرمایا تھا اس لئے حفاظت حدیث کا کوئی انتظام نہ ہو سکا اور بعد کے لوگوں نے اپنے اندازے سے سلسلہ ہائے سند مرتب کئے ہیں، بڑا سطحی اور نہایت بے وزن معلوم ہوتا ہے کیونکہ حفاظت کا ذریعہ صرف تحریر ہی نہیں حافظہ بھی تھا۔ پھر اس ایک حدیث کی بناء پر جس کی مناسب توجیہ بھی کی جاسکتی ہے، ہم حضورؐ کے ان ارشادات و مساعی کو نظر انداز نہیں کر سکتے

جو فن کلمات اور کلمات حدیث کے سلسلے میں آپ نے انجام دیئے۔ مثلاً کلمات کی اجازت میں مندرجہ ذیل احادیث قابل غور ہیں۔ حضرت ابو سعیدؓ کی روایت کے ساتھ ان روایات کو سامنے رکھ کر تطبیق کی صورتیں نکالی جاسکتی ہیں :

عن رافع بن خدیج انه قال قلنا يا رسول الله إنا نستمع منك أشياء أفنكتبها قال أكتبوا ولا حرج (۱)

رافع بن خدیج سے روایت ہے انہوں نے کہا اے اللہ کے رسول ﷺ، ہم آپ سے بعض چیزیں سنتے ہیں کیا ہم ان کو لکھ لیا کریں آپ نے فرمایا لکھ لیا کرو کوئی حرج نہیں۔

عن عمرو بن سفیان انه سمع عمر بن الخطاب يقول قیدوا العلم بالکتابہ (۲)
عمرو بن سفیان بیان فرماتے ہیں کہ انہوں نے عمر بن خطابؓ کو یہ فرماتے ہوئے سنا علم کو لکھ کر محفوظ کر لیا کرو۔

عن عبد اللہ بن مسعود قال ما کنا نکتب فی عهد رسول اللہ الا الاستخارة والتشہد (۳)

عبد اللہ بن مسعود فرماتے ہیں کہ ہم رسول اللہ کے عہد میں استخارہ اور تشہد کے ماسوا کچھ نہیں لکھا کرتے تھے۔

عن علی انه کان یقول من یشتری منی علماً بدرہم (۴)
علیؓ فرمایا کرتے تھے مجھ سے ایک درہم میں علم کون خرید کرے گا۔

قال أبو حیثمۃ کان علی یقول من یشتری صحیفہ بدرہم یکتب فیہا العلم (۵)
ابو حیثمہ کہتے کہ علیؓ فرمایا کرتے تھے کہ میرا صحیفہ جس میں علم لکھا ہوا ہے ایک درہم میں کون خریدے گا۔

ان کے صحیفے کے متعلق مشہور ہے کہ تلوار میں معلق رہتا (۶)

۱- تقييد العلم، ۲۲-۴۳

۲- تقييد العلم، ۸۸؛ جامع بيان العلم، ۱/۴۲

۳- مصنف ابن ابی شیبہ، کتاب الصلاة باب من کان یعلم بالتشہد، ۱/۲۹۴

۴- تقييد العلم، ۹۰

۵- ایضاً، ۸۸-۹۹؛ جامع بيان العلم، ۱/۵۱

عن الشفاء بنت عبد الله أنها قالت دخل على رسول الله وأنا عند حفصة فقال لي
ألا تعلمين هذه رقية النملة كما علمتها الكتابة (۱)

شفاء بنت عبد اللہ سے روایت ہے کہ رسول اللہ صلی اللہ علیہ وآلہ وسلم میرے پاس تشریف لائے اور میں اس وقت حصّہ کے پاس تھی تو آپ نے مجھ سے فرمایا کہ تو یہ تملہ کا منتر حصّہ کو کیوں نہیں سکھاتی جیسا کہ تو نے اس کو لکھنا سکھایا۔

عمد نبوی میں کتات حدیث

منع کتات کے بعد دوسرا ہم سوال یہ ہے کہ حضور ﷺ کے عمد میں کتات حدیث کا کیا انتظام تھا؟ کہیں ایسا تو نہیں کہ آنحضور کے عمد میں کچھ بھی نہ لکھا گیا ہو اور جو کچھ موجود ہے وہ بعد کے لوگوں کی اپنی کوششوں کا نتیجہ ہو۔ اس سلسلے میں ہمارا موقف یہ ہے کہ حضور کے عمد مبارک میں کتات حدیث کا کام ہوا ہے اور بہت کچھ ہوا ہے اس کے ایسے شواہد موجود ہیں جن سے انکار ممکن نہیں۔ بقول سید منت اللہ رحمانی، عمد نبوی میں کتات حدیث تین طریقوں پر ہوئی:

- ۱۔ احادیث کا وہ ذخیرہ جو خود حضرت رسالت مآب ﷺ کے حکم سے قلمبند کیا گیا۔
- ۲۔ وہ ذخیرہ جو صحابہ کرام نے قلمبند کیا اور پھر دربار رسالت میں بغرض تصحیح پیش کیا اور آپ نے سننے کے بعد اس کی تصدیق کی اور توثیق فرمائی۔
- ۳۔ وہ ذخیرہ جو صحابہ کرام نے خود زبان مبارک سے سن کر یا صحابہ سے پوچھ کر رسول اللہ کی حیات میں یا آپ کے بعد قلمبند کیا۔

اسی بات کو سید ابو بکر غزّو نو نے ان لفاظ میں بیان کیا:

- ۱۔ وہ احادیث جو خود رسول اللہ کے حکم سے لکھ گئیں۔
- ۲۔ وہ احادیث جنہیں صحابہ نے حضور کی اجازت سے آپ کی مجلس میں بیٹھ کر لکھا۔
- ۳۔ وہ احادیث جنہیں صحابہ کرام نے مجلس نبوی میں سنا اور مجلس برخواست ہونے کے

بعد قلمبند کیا (۲)

احادیث و سیر کی کتابوں کا یہ نظر غائر مطالعہ کیا جائے تو یہ بات ثابت ہو جاتی ہے کہ احادیث رسول کو صرف حافظہ ہی پر نہیں چھوڑا گیا تھا بلکہ ان کے لکھنے کا بھی اہتمام کیا گیا تھا۔ حضور

۱۔ ابوداؤد کتاب الطب، باب ماجاء فی الرقی، ۳/۲۱۵

۲۔ کتات حدیث، ۱۶؛ کتات حدیث عمد نبوی میں، ۵، محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

کے عہد کا مکتوب ذخیرہ محفوظ ہے جس سے اندازہ ہو سکتا ہے کہ حضور مکتبات حدیث کے متعلق کیا رویہ رکھتے تھے۔ سب سے پہلے ہم ابتدائی دو امور کے متعلق بحث کرتے ہیں۔
حضور کے حکم سے لکھی ہوئی احادیث

نبی کریمؐ نے زکوٰۃ، صدقات اور خون بہا کے احکام پوری وضاحت کے ساتھ عمرو بن حزم کو لکھوادئیے تھے (۱) یہ تحریر عمرو بن حزمؓ کے خاندان میں موجود تھی (۲) اور حضرت عمر بن عبدالعزیزؓ کے عہد میں عمرو بن حزم کے خاندان کا وہ مجموعہ احکام مل گیا (۳)۔ حافظ ابن قیمؒ نے اپنی کتاب زاد المعاد میں لکھا ہے:

فمنها كتابه في الصدقات الذي كان عند أبي بكر و كتبه أبو بكر لأنس بن مالك لما وجهه إلى البحرين و عليه عمل الجمهور. و منها كتابه إلى اهل اليمن وهو الكتاب الذي رواه أبو بكر بن عمرو بن حزم عن أبيه عن جده وهو كتاب عظيم فيه أنواع كثيرة من الفقه في الزكاة والديات والأحكام و ذكر الكبائر والطلاق و العتاق و أحكام الصلاة في الثوب الواحد و الاحتباء فيه و مس المصحف و غير ذلك. قال الامام احمد: لاشك أن رسول الله ﷺ كتبه واحتج الفقهاء كلهم بما فيه من مقادير الديات و منها كتابه الذي كان عند عمر بن الخطاب في الزكاة و غيرها (۴)

ان گرامی ناموں میں سے ایک گرامی نامہ جو زکوٰۃ کے متعلق تھا حضرت ابو بکرؓ کے پاس محفوظ تھا اس کو حضورؐ کے حکم سے حضرت ابو بکر نے حضرت انس بن مالک کے لئے لکھا تھا جب انہیں بحرین روانہ کیا۔ آج جمہور علماء کا عمل اس خط کے مطابق ہے اور ایک گرامی نامہ اہل یمن کی طرف ارسال کیا، یہ وہ خط ہے جسے ابو بکر (تابعی) نے اپنے والد عمرو سے اور انہوں نے اپنے والد حزم سے روایت کیا ہے اور یہ بہت ہی عظیم الشان خط ہے۔ اس میں فقہ کے کثیر التعداد مسائل درج ہیں، زکوٰۃ، دیت اور احکام کے علاوہ کبیرہ گناہوں، طلاق، غلاموں کی آزادی، ایک ہی

۱۔ دار قطنی، کتاب الزکاۃ، باب زکاۃ الابل، ۲/ ۱۰۱-۱۰۲

۲۔ دار قطنی، کتاب الزکاۃ، باب زکاۃ الابل، ۲/ ۱۰۱، ۱۰۲

۳۔ ایضاً: کتاب الاموال، ۳۶۷

۴۔ زاد المعاد، فصل فی کتبہ اهل الاسلام، ۱/ ۳۱

کپڑا اوڑھنے اور مصحف کو چھونے وغیرہ کے مسائل مذکور ہیں۔ امام احمد فرماتے ہیں: کہ اس میں ذرہ بھر شک نہیں کہ یہ حضور نے لکھوایا ہے اور تمام فقہاء اس اخط میں درج شدہ دیتوں کی مقدار پر عمل پیرا ہیں ایک وہ خط ہے جو بنی زبیر کو بھیجا گیا اور ایک وہ خط ہے جو خلیفہ ثانی حضرت فاروق کے پاس تھا۔ اس میں زکوٰۃ کے نصاب اور دوسرے امور کے متعلق احکام تھے۔

ڈاکٹر حمید اللہ صاحب نے صحیفہ ہمام بن منبہ کے دیباچے میں لکھا ہے:

”عمر بن حزم نے اس قیمتی دستاویز کو نہ صرف محفوظ رکھا بلکہ اکیس دیگر فرامین بھی فراہم کئے جو بنی عادی اور بنی عریض کے یہودیوں، تمیم داری، قبائل جہینہ، حزام، طلی اور ثقیف وغیرہ کے نام موسوم تھے اور ان سب کی ایک کتاب تالیف کی جو عمد نبوی کی سیاسی دستاویزوں یا سرکاری پروانوں کا اولین مجموعہ خیال کیا جاتا ہے۔ اس کی جو روایت تیسری صدی ہجری میں دیہیل کے مشہور محدث ابو جعفر الدیلمی نے کی ہے اور جن کے حالات انساب سمعانی میں دیہیلی اور معجم البلدان یا قوت میں دیہیل کے تحت ملتے ہیں، محفوظ ہے اوہم تک پہنچی ہے، چنانچہ اعلام السالکین عن کتب سید المرسلین کے نام سے ابن طولون نے جو کتاب تالیف کی اور جس کا نسخہ بخط مولف کتاب خانہ الجمع العلمی دمشق میں محفوظ ہے، اور نیز جو چھپ گئی ہے اس میں حضرت عمر بن حزم کی یہ تالیف بطور ضمیمہ شامل اور محفوظ کر دی گئی ہے (۱)“

صحف نبوی

نبی کریمؐ نے بعض لوگوں کو بعض مخصوص حالات میں جو چیزیں لکھوائی تھیں وہ سب کی سب ان حضرات کے پاس محفوظ تھیں۔ کتب حدیث میں یہ تحریریں انہی بزرگوں کے نام سے مشہور ہیں انہیں صحیفوں کا نام بھی دیا جاتا ہے ہم نے اس نام کے تحت وہ تمام تحریریں ذکر کی ہیں:

۱۔ جہینہ کے نام

عن عبد الله بن عكيم قال اتانا كتاب رسول ﷺ أن لاتنتفعوا من الميته باهاب

۱۔ صحیفہ ہمام بن منبہ، ۲۹،

۲۔ ترمذی، کتاب التباہ و التباہ، ج ۱، ص ۲۶۰، ملاحظہ فرمائیے۔

ولا عصب (۱)

عبداللہ بن عکیم کی روایت ہے کہ رسول اللہ کی ایک تحریر ہمارے قبیلہ جمہینہ کو پہنچی جس میں مختلف احادیث تھیں اور یہ حدیث بھی تھی کہ مردار جانوروں کی کھال اور پٹھے بغیر پکائے ہوئے کام میں نہ لاؤ

۲۔ صحیفہ وائل بن حجر

اسی طرح حضرت وائل بن حجر کے پاس ایک صحیفہ تھا جس میں نماز، روزہ، شراب اور سود وغیرہ کے احکام تھے۔ یہ صحیفہ انہیں رسول اللہ ﷺ نے مدینہ کی حاضری کے وقت دیا تھا (۱)

۳۔ صحیفہ اہل یمن

دارمی نے لکھا ہے کہ رسول اللہ ﷺ نے اہل یمن کو ایک صحیفہ لکھوا کر بھیجا تھا، دارمی کے الفاظ ہیں :

أن رسول الله ﷺ كتب إلى أهل اليمن أن لا يمس القرآن إلا طاهر ولا طلاق قبل ملاك ولا عتاق حتى يبتاع (۲)

نبی کریم نے یمن والوں کی طرف لکھ بھیجا کہ قرآن مجید صرف پاک آدمی چھو سکتا ہے نکاح سے پہلے طلاق نہیں اور غلام خریدنے سے پہلے اس کی آزادی نہیں۔

۴۔ کتاب الصدقہ

حضرت عبداللہ بن عمر کا بیان ہے کہ رسول اللہ نے اپنی زندگی کے آخری ایام میں عاملوں کو بھیجنے کے لئے کتاب الصدقہ لکھوائی لیکن اسے بھیجنے سے پہلے رحلت فرما گئے اور آپ کے بعد حضرت ابو بکرؓ نے وہ کتاب عاملوں کے پاس بھیجی۔ کتاب الصدقہ میں جانوروں کی زکوٰۃ کے متعلق مسائل تھے (۳)

۵۔ صحیفہ علیؓ

اسی طرح حضرت علیؓ کے پاس بھی ایک صحیفہ تھا جسے رسول اللہ نے لکھوایا تھا۔

۱۔ طبرانی صغیر، ۲/ ۱۳۴

۲۔ دارمی، کتاب الطلاق، باب لا طلاق قبل نکاح، ۲/ ۱۶۱

۳۔ ترمذی، کتاب الزکوٰۃ، باب ماجاء فی زکوٰۃ الابل، ۳/ ۱۷؛ ابو داؤد، کتاب الزکوٰۃ، باب فی زکوٰۃ السائمة،

عن أبي جحيفة قال قلت لعلي هل عندكم كتاب؟ قال لا إلا كتاب الله أو فهم اعطيه رجل مسلم أو ما في هذه الصحيفة. قال قلت وما في هذه الصحيفة قال؟ العقل وفكاك الأسير ولا يقتل مسلم بكافر (۱)

ابو جحیفہ کہتے ہیں کہ میں نے حضرت علیؑ سے پوچھا آپ کے پاس کوئی کتاب ہے فرمایا نہیں مگر اللہ کی کتاب یا وہ سمجھ جو ہر مسلمان کو دی گئی ہے یا جو کچھ اس صحیفے میں ہے میں نے کہا اس صحیفے میں کیا ہے؟ فرمایا حریت اور قیدیوں کے آزاد کرنے کے احکام اور یہ کہ مسلمان کو کافر کے بدلے میں قتل نہ کیا جائے۔

ابراہیم تیمی نے اپنے والد سے روایت کیا کہ حضرت علیؑ نے ایک دن ہمیں خطبہ دیا اور فرمایا:

ما عندنا كتاب نقرئه إلا كتاب الله وما في هذه الصحيفة فقال فيها الجراحات وأسنان الابل والمدينة حرم ما بين عيرالي كذا فمن احدث فيها حدثاً أو آوى فيها محدثاً فعليه لعنة الله والملائكة والناس أجمعين. لا يقبل منه صرف ولا عدل و من تولى غير مواليه فعليه مثل ذلك و ذمة المسلمين واحدة فمن اخفر مسلماً فعليه مثل ذلك (۲)

ہمارے پاس کوئی کتاب نہیں ہے جس کو ہم پڑھتے ہیں مگر اللہ کی کتاب اور اس صحیفے میں کیا ہے فرمایا اس صحیفے میں جراحات اور دیت کے احکام اور اونٹوں کی زکوٰۃ کا بیان ہے اور یہ کہ مدینہ عائر سے ٹور تک حرم ہے جس نے اس میں کوئی بدعت پیدا کی یا کسی بدعتی کو پناہ دی تو اس پر اللہ تعالیٰ کی فرشتوں کی اور تمام لوگوں کی لعنت ہے اور ایسے شخص سے فرائض و نوافل قبول نہیں کئے جائیں گے اور اس صحیفہ میں یہ بھی تھا کہ جو شخص اپنے موالی کے سوا اپنے آپ کو کسی اور کی طرف منسوب کرے گا تو اس پر بھی اسی طرح لعنت ہے اور یہ کہ مسلمانوں کا عہد ایک ہے اور جو کسی مسلمان کا عہد توڑے گا اس پر بھی اسی طرح لعنت ہے۔

۱۔ بخاری کتاب العلم باب کتاب العلم، ۱/۳۶؛ ترمذی، کتاب الدیات؛ باب ماجاء لا یقتل مسلم بکافر،

۲۴-۲۵/۳

۲۔ بخاری، کتاب الجهاد، باب ذمۃ المسلمین وجوارہم، ۴/۶۷؛ کتاب الحج، باب حرم المدینۃ، ۳/۲۲۱؛

مسلم، کتاب الحج، باب فضل المدینۃ، ۱/۱۵۵؛ تقدیر العلم، ۸۸، ۸۹؛ محکم دلائل و جرائیہ سے مزین، متنوع و منفرد موضوعات پر مشتمل مفت آن لائن مکتبہ

ابو حسان فرماتے ہیں کہ حضرت علیؓ حکم دیتے تھے اور اس کی تعمیل کی جاتی تھی۔ آپ سے کہا جاتا کہ ہم نے ایسا کیا تو آپ فرماتے اللہ اور اس کے رسولؐ نے سچ فرمایا ہے۔ اشتر نے کہا کہ جب حضرت علیؓ کی یہ بات عام ہو گئی کہ آپ کے پاس رسول اللہؐ کا کوئی فرمان ہے تو آپ ایک صحیفہ نکال کر لائے جس میں مذکورہ بالا باتوں کے علاوہ یہ بات بھی تھی۔

ان ابراہیم حرم مکة و ابنى احرم المدينة. حرم مابین حریتها و حماها کله لایختلی خلاها ولا ینفر صیدها ولا تلتقط لقطتها إلا لمن اشار بها ولا تقطع منها شجره إلا ان یعلف رجل بعیره ولا یحمل فیها السلاح لقتال قال و إذا فیها المؤمنون تتکافأ دماءهم یسعی بذمتهم أدناهم وهم یدعلی من سواهم. ألا لایقتل مؤمن بکافر ولا ذو عهد فی عهده (۱)

ابراہیم نے مکہ کو حرم بنایا تھا اور میں مدینہ کو حرم بناتا ہوں۔ مدینہ حرم ہے اس کا سبزہ کاٹنا نہ جائے اور اس کا شکار ڈرایا نہ جائے اور اس کا لقطہ اٹھایا نہ جائے مگر جس کو اس کا اشارہ کرے اور اس سے درخت کاٹنا نہ جائے اور یہ کہ ایک آدمی اپنے اونٹ کو چرائے اور اس میں قتال کے لئے ہتھیار نہ اٹھایا جائے اور یہ کہ تمام مسلمانوں کا خون ایک ہے اور اس میں غریب او امیر کا فرق نہیں او مسلمانوں کا ذمہ ایک ہے اور فی مسلمان تک ہر شخص اس کو پورا کرنے کی سعی کرے اس میں شریف اور وضع کا فرق نہیں اور مسلمان ایک قوت ہیں ان کا مقابلہ میں جو ان کے سوا ہیں۔ یاد رکھو کہ کافر کے بدلہ میں مسلمان نہ مارا جائے گا اور جس کے ساتھ عہد کیا گیا وہ تا اختتام عہد نہیں مارا جائے گا۔

ابو طفیل کہتے ہیں کہ جب حضرت علیؓ سے یہ دریافت کیا گیا کہ آپ کو رسول اللہ ﷺ نے خاص طور پر کیا عطا کیا؟ تو آپ نے صحیفہ کا خصوصی ذکر کیا۔ پھر آپ نے وہ صحیفہ نکالا جس میں لکھا تھا:

لعن الله من ذبح لغیر الله ولعن الله من سرق منار الأرض ولعن الله من لعن والده ولعن الله من آویء محدثاً (۲)

۱۔ مسند ش، ۲/ ۱۹۹: حدیث کا کچھ حصہ بخاری اور مسلم اور ابوداؤد میں بھی ہے مسلم، کتاب الحج، باب فضل المدینة، ۳/ ۱۱۲-۱۱۳: بخاری، کتاب الحج، باب حرم المدینة، ۳/ ۲۲۰-۲۲۱: ابوداؤد، کتاب السنن، باب فی تحریم المدینة، ۲/ ۵۳۰

۲۔ مسند ش، ۲/ ۱۹۹: مسند ابن ماجہ، متنوع و منفرد موضوعات پر مشتمل مفت آن لائن مکتبہ

اللہ نے اس پر لعنت کی جس نے غیر اللہ کے لئے ذبح کیا ہے اور اللہ نے اس پر لعنت کی جس نے حدیث کو توڑا اور اس پر لعنت کی جس نے اپنے والد پر لعنت کی اور اللہ نے اس پر بھی لعنت کی جس نے کسی بدعتی کو پناہ دی۔

یہ صحیفہ رسول اللہؐ نے از خود عطا فرمایا تھا، چنانچہ ابن شہاب کہتے ہیں کہ میں نے حضرت علیؑ کو منبر پر یہ فرماتے سنا تھا:

والله ما عندنا كتاب نقرؤه عليكم إلا كتاب الله تعالى وهذه الصحيفة اعطانيها رسول الله فيها فرائض الصدقة (۱)

واللہ ہمارے پاس پڑھنے کی کوئی کتاب نہیں ہے سوائے اللہ کی کتاب اور اس صحیفہ کے۔ مجھے یہ صحیفہ حضور نے عطا فرمایا اور اس میں احکام زکاۃ ہیں۔

خطوط و وثائق

ان صحف کے علاوہ رسول اللہؐ کے وہ خطوط و وثائق ہیں جو آپ نے مختلف اوقات میں بادشاہوں، قبیلوں کے سرداروں اور دوسرے لوگوں کے نام لکھوائے اور خود ان پر مر تصدیق ثبت کی۔ ان خطوط میں مقوقس شاہ مصر، نجاشی اور منذر بن ساویٰ کے نام لکھے جانے والوں کی نقلیں بھی محفوظ ہیں (۲) اسی سے اندازہ ہوتا ہے کہ رسول اللہؐ نے یہ چیزیں خود اہتمام سے لکھوائی ہیں۔ اگر آپ کتابت حدیث کے مخالف ہوتے تو ایسی دستاویزات نہ لکھواتے۔ ان دستاویزات سے انصوّر کے رجحانات کا تین ثبوت ملتا ہے اور اس سلسلے میں اہم کڑی وہ دستاویز ہے جو رسول اللہؐ نے مدینہ تشریف لانے کے بعد اہل مدینہ کے ساتھ معاہدہ کی صورت میں لکھوائی۔ حضورؐ جب مدینہ تشریف لائے تو وہاں سخت انتشار تھا عرب اور یہود مدینے کے شہری تھے لیکن عرب اوس و خزرج کے بارہ قبیلوں میں اور یہود، بنو قریظہ وغیرہ دس قبیلوں میں منقسم تھے۔ ان سب قبائل میں باہمی چپقلش نے کئی بار جنگ و جدل کی صورت اختیار کی تھی۔ ان میں کوئی متفق شہری اصول نہیں تھے۔ ہر قبیلہ اپنے اصول و قواعد کے مطابق امور طے کرتا تھا اور کوئی اجتماعی قاعدہ نہ تھا۔ نبی کریمؐ نے ہجرت کے بعد مدینہ میں پہلی اجتماعیت کی جیاد رکھی۔ میثاق مدینہ کی دفعات بتاتی ہیں کہ رسول اللہؐ نے کتنے تدبیر

۱- تھیڈالعلم، ۸۹؛ مسندش، ۲/۲۰۰

۲- کتاب الاموال، ۲۰۲ و بعد؛ الہدایہ، ۳/۲۲۵

سے امن کو برقرار رکھنے کا اہتمام کیا۔ آپ نے اس معاہدے کو محض قلب و دماغ ہی تک محدود نہ رکھا بلکہ اسے لکھوایا اور تحریر میں پانچ مرتبہ اہل ہذا صحیفہ کے الفاظ دہرائے۔ احادیث و سیر کی کتابوں میں اس معاہدہ کی تفصیل دیکھی جاسکتی ہیں (۱) ان کے علاوہ ایسی احادیث بھی ملتی ہیں جن سے واضح ہوتا ہے کہ آپ نے لکھنے کا حکم دیا ہے۔ کیا ان سب احادیث کے بعد بھی اس رائے کی کوئی گنجائش باقی رہ جاتی ہے کہ آپ کتابت حدیث کے مخالف تھے؟

وہ احادیث جو آپ کی اجازت سے یا آپ کی مجلس میں لکھی گئیں

ان احکام اور وصایا کے علاوہ جو آپ نے لکھوائے آپ کے ایسے ارشادات بھی موجود ہیں جو صحابہ کرام نے آپ کی اجازت سے قلب بند کئے مثلاً حضورؐ کچھ ارشاد فرما رہے ہوتے، حاضرین میں سے کوئی صاحب ان ارشادات کو ٹھٹھو کرنے کی اجازت چاہتے تو آپ اسے لکھنے کی اجازت دے دیتے یا اسے لکھو دیتے تھے۔ اس سلسلے میں نہایت عمدہ مثال ابو شاہ کی ہے آنحضرتؐ جب حجۃ الوداع سے فارغ ہوئے تو ابو شاہ یمنیؓ نے لکھنے کی اجازت چاہی، آپ نے فرمایا:

اكتبوا لأبي شاه (۲)

ابو شاہ کے لئے لکھ دو

ایسی ہی اور بھی کئی مثالیں ملتی ہیں جن سے ثابت ہوتا ہے کہ حضورؐ نے کسی کی درخواست پر اسے لکھو دیا ہو جہاں تک حاضرین کے لکھنے کا تعلق ہے اس کے لئے حضرت عبداللہ بن عمرو بن العاص کے یہ الفاظ کافی ہیں:

بينما نحن حول رسول الله ﷺ نكتب

جب ہم رسول اللہؐ کے پاس بیٹھ لکھ رہے تھے۔

بقول سید ابو بکر غزونی، ”اس سے تو یہ معلوم ہوتا ہے کہ رسول اللہ کے زمانے میں کتابت حدیث کا انداز یہ ہوتا تھا کہ آپ درمیان میں تشریف فرما ہیں صحابہؓ کی جماعت آپ کے گرد حلقہ بنا کر بیٹھی ہے اور جو کچھ آپ ارشاد فرماتے ہیں صحابہؓ لکھتے جاتے ہیں یہ تو بالکل املا کی شکل ہوئی۔“ ساتھ ہی حضرت انسؓ کی اس روایت کو بھی پیش نظر رکھئے کہ رسول اللہؐ ہر بات کو دو

۱۔ ڈاکٹر حمید اللہ نے الوائتق السیاسیہ کے نام سے آپ کے تمام خطوط اور معاہدے شائع کر دیئے ہیں

۲۔ بخاری، کتاب الحج، باب تحریم معتہ..... ۱۱۰/۴؛ ترمذی، کتاب العلم، باب ماجاء فی الرخصۃ فیہ،

تین مرتبہ دہراتے تاکہ لوگوں کو سمجھنے میں سہولت ہو۔ روایت کے الفاظ درج ذیل ہیں۔
عن انس عن النبی صلی اللہ علیہ وسلم: کان اذا تکلم بکلمة اعادھا ثلاثا حتی تفہم عنہ (۱)۔ اس سے پتہ چلتا ہے کہ صحابہ کرامؓ کو صحت تعین کے ساتھ احادیث قلب بند کرنے میں کوئی دقت نہیں ہوتی تھی (۲)

ڈاکٹر صحیحی صالح کے الفاظ میں ”بہر کیف یہ مسلمہ حقیقت ہے کہ بعض صحابہؓ نے آنحضرتؐ کی زندگی میں حدیثیں لکھیں۔ بعض نے عام نبی کے باوجود آنحضرتؐ کی خصوصی اجازت سے احادیث رقم کیں جیسا کہ ہم قبل ازیں بیان کر چکے ہیں۔ البتہ یہ درست ہے کہ کتابت حدیث کا زیادہ کام آنحضورؐ کی زندگی کے آخری برسوں میں اس وقت ہوا جب آپ نے اس کی کھلی اجازت مرحمت فرمائی۔ عمد رسالت میں احادیث نبویہ پر مشتمل جو صحیفے لکھے گئے ہمارے پاس ان کا تاریخی ثبوت موجود ہے البتہ ان کی اسانید صحیح بھی ہیں اور ضعیف بھی اور بعض کی اسانید تو بہت ہی قوی ہیں یہ بھی درست ہے کہ آج وہ صحیفے ہمارے ہاتھوں میں موجود نہیں تاہم ہمیں پورا یقین ہے کہ ایسے صحیفے عمد رسالت میں لکھے گئے تھے اور آپ کی وفات کے بعد کافی عرصہ تک لوگوں میں مقبول و متداول رہے (۳) صحابہ کرام کی ایسی واضح تعداد کا پتہ چلتا ہے جو حدیثیں لکھ کر محفوظ کرتے اور انہیں لوگوں کو سکھاتے تھے۔ جو لوگ آنحضورؐ کی اجازت سے حدیثیں لکھا کرتے تھے ان میں چند ایک قابل ذکر اصحاب کے نام یہ ہیں:

سعد بن عبادہ (۴)، عبداللہ بن ابی اوفی (۵)، سمرۃ بن جندب (۶)، جابر بن عبداللہ، عبداللہ بن عباسؓ، عبداللہ بن عمروؓ، انس بن مالکؓ، ان تمام صحابہ کے صحیفوں کے متعلق بہت کچھ مواد ملتا ہے ہم ان اصحاب کے بارے میں باختصار ذکر کرتے ہیں:

سعد بن عبادہ

سعد بن عبادہ کے صاحبزادے سے منقول ہے کہ انہوں نے اپنے والد کا مکتوب ذخیرہ

۱۔ بخاری، کتاب العلم باب من اعاد الحدیث ثلاثا.....، ۱/۳۲

۲۔ کلمات حدیث عمد نبوی میں، ۱۰؛ کلمات حدیث، ۳۴

۳۔ علوم الحدیث و مصطلحہ، ۲۴

۴۔ التاريخ الكبير، ۴/۴۴؛ اسد الغابہ، ۲/۳۵۶؛ شذرات، ۱/۲۸؛ العبر، ۱/۱۹

۵۔ الجرح، ۵/۱۲۰؛ تہذیب، ۵/۱۵۱؛ شذرت، ۱/۹۶

۶۔ التاريخ الكبير، ۴/۱۲۶؛ تہذیب، ۴/۲۳۶؛ شذرت، ۱/۶۵؛ الجمع بین رجال الصحیحین، ۱/۲۰۲

احادیث دیکھا (۱)۔

حافظ ابن حجر کہتے ہیں کہ سعد بن عبادہ دور جاہلیت کے کاتبوں میں سے تھے (۲) اس لئے بہت ممکن ہے کہ سعد بن عبادہ نے آنحضرتؐ کے بیشتر ارشادات کو قلمبند کرنے کا بہت اچھا انتظام کیا ہو سعد بن عبادہ کا فرزند اسی صحیفہ سے حدیثیں روایت کرتا تھا (۳)

عبداللہ بن ابی اوفی

امام بخاری روایت کرتے ہیں کہ انہوں نے عبداللہ بن ابی اوفی کے ہاتھ سے لکھے ہوئے صحیفہ سے حدیث پڑھی (۴) وہ ہاتھ سے حدیثیں لکھا کرتے تھے اور لوگ ان کی جمع کردہ احادیث پڑھا کرتے تھے امام بخاری کی روایت کردہ مفصل حدیث سے اس کی تائید ہوتی ہے۔
عن موسیٰ بن عقیة عن سالم ابی النضر مولیٰ عمر بن عبید اللہ ، کنت کاتباً لہ ، قال کتب الیہ عبداللہ بن ابی اوفیٰ حین خرج الی الحروریة فقرأته فاذا فیہ أن رسول اللہ ﷺ فی بعض آیامہ التی لقی فیہا العدو وانتظر حتی مالت الشمس ثم قام فی الناس فقال: ”یا ایہا الناس لاتتمنوا لقاء العدو وسلوا اللہ العافیة فاذا لقیتموہم فاصبروا. واعلموا أن الجنة تحت ظلال السیوف ثم قال اللهم منزل

الکتاب ، معجری السحاب ، وهازم الأ حزاب اهزمہم وانصرنا علیہم (۵)

موسیٰ بن عقیة ابو النضرؒ سالم مولیٰ عمر بن عبید اللہ سے روایت کرتے ہیں اور وہ (سالم) ان (عمر بن عبید اللہ) کے کاتب تھے کہ عبداللہ بن ابی اوفی نے ایک خط لکھا جو میں نے عمر بن عبید اللہ کو پڑھ کر سنایا۔ ایک روایت میں یوں ہے کہ عمر بن عبید اللہ جب خوارج کی جانب گئے تو عبداللہ بن ابی اوفی نے انہیں لکھا اور میں نے پڑھ کر سنایا کہ نبی کریمؐ ایک لڑائی میں منتظر رہے۔ یہاں تک کہ آفتاب ڈھل گیا۔ پھر آپ نے کھڑے ہو کر خطبہ دیا۔ اس میں فرمایا: اے لوگو دشمن سے لڑنے کی آرزو مت کیا کرو اور خدا سے عافیت مانگو۔ جب دشمن سے مٹھ بھید ہو جائے تو صبر سے کام لو اور جان لو جنت تلواروں کے سائے تلے ہے۔ پھر فرمایا: اے اللہ قرآن کریم کے نازل کرنے والے، بادلوں کو چلانے والے اور لشکر اعداء کو بھگادینے والے دشمن کو شکست دے اور ہمیں فتح تیاہ کر۔

۱۔ ترمذی کتاب الاحکام باب السنن مع الشاہد ۳ / ۶۲۷ : صحیفہ ہمام بن منبہ ، صفحہ ۱۶

۲۔ ترمذی التہذیب ، ۳ / ۴۷۵

۳۔ تاریخ تدوین حدیث ، ۷۲

۴۔ بخاری کتاب الجہاد ، باب صبر عند القتال ، ۳ / ۲۱۲

۵۔ بخاری ، کتاب الجہاد ، باب لا تمنوا لقاء العدو ، ۳ / ۲۳ ، ۲۴ : باب الصبر عند القتال ، ۳ / ۲۱۲
محکم دلائل و براہین سے مزین ، متنوع و منفرد موضوعات پر مشتمل مفت آن لائن مکتبہ

صحیفہ سمرۃ بن جندبؓ

حضرت سمرۃ بن جندبؓ (م ۶۰ھ) نے بھی ایک صحیفہ میں حدیثیں جمع کی تھیں ان کے بعد یہ صحیفہ ان کے بیٹے سلیمان کو ملا اور وہ اس کی روایتیں بیان کرتے (۱) غالباً یہ وہی صحیفہ ہے جو سمرہ نے صورت مکتوب اپنے بیٹوں کو روانہ کیا، اسی کے بارے میں ابن سیرین فرماتے ہیں:

فی رسالة سمرۃ إلى بنیہ علم کثیر (۲)

سمرہ نے جو مکتوب اپنے بیٹوں کے نام (روانہ کیا) اس میں بہت سا علم موجود ہے۔

صحیفہ جابرؓ

حضرت جابر بن عبد اللہ (م ۷۱ھ) نے بھی ایک صحیفہ رقم کیا تھا (۳): امام مسلمؒ فرماتے ہیں کہ یہ صحیفہ مناسک حج سے متعلق تھا (۴) ممکن ہے حضرت جابرؓ کے صحیفہ میں آنحضورؐ کے آخری حج کا بھی ذکر ہو جس میں آپ نے ایک جامع خطبہ ارشاد فرمایا تھا۔ اس احتمال کی تائید اس امر سے بھی ہوتی ہے کہ مشہور تاجی قوادہ بن دعامہ السدوسی (م ۱۱۸ھ) اس صحیفہ کی بڑی تعریف کی کیا کرتے اور کہا کرتے تھے:

لا بصحيفة جابر احفظ منى من سورة البقرة (۵)

جابرؓ کا صحیفہ تو مجھے سورہ بقرہ سے بھی زیادہ ازبر ہے

ممکن ہے حضرت جابر کے شاگرد سلیمان بن قیس الیشکری نے جو احادیث روایت کی ہوں وہ اسی صحیفہ سے ماخوذ ہوں۔ سلیمان کا حدیثیں لکھنا ایک مسلم امر ہے جیسا کہ ابو سفیان نے ابو بکر کے جواب میں یہ کہا ہے کہ سلیمان حدیثیں لکھ لیا کرتے تھے اور میں نہیں لکھا کرتا تھا (۶)۔ اسی طرح وہب بن منبہ کی وہ روایت جس میں حضرت جابرؓ کے متعلق یہ بیان کیا گیا ہے کہ وہ جب حلقہ باندھ کر مسجد نبویؐ میں اپنے تلامذہ کو حدیثیں لکھوایا کرتے تھے تو وہب وہ

۱۔ تہذیب التہذیب، ۴/ ۲۳۶

۲۔ ایضاً، ۴/ ۲۳۶-۲۳۷

۳۔ تذکرۃ الحفاظ، ۱/ ۴۳

۴۔ صحیفہ ہمام بن منبہ، ۱۴

۵۔ التاریخ الکبیر، ۴/ ۱۸۲، تہذیب: ۳۵۳/۸؛ طبقات، ۷/ ۲۲۹

۶۔ تفسیر العلم، ۱۰۸

حدیثیں لکھ لیتے تھے (۱) ممکن ہے یہ حدیثیں حضرت جابرؓ کے صحیفے سے منقول ہوں اس سے کم از کم یہ نتیجہ تو اخذ کیا جاسکتا ہے کہ یہ صحیفہ لوگوں میں عام طور سے مشہور تھا۔ ہو سکتا ہے کہ حضرت جابرؓ کے بھض تلامذہ نے یہ صحیفہ نقل کر لیا ہو لیکن اس کا واضح ثبوت موجود نہیں ہے۔ محمد بن الحنفیہؒ (متوفی ۸۰ھ جو کبار تابعین میں سے ہیں) محمد بن علی ابو جعفر الباقریؒ (م ۱۱۴ھ) اور عبد اللہ بن محمد بن عقیلؒ، تینوں آپ کے شاگرد تھے۔ یہ تینوں اکابر حضرت جابرؓ کی خدمت میں حاضر ہو کر احادیث نبویہ اور آنحضرت ﷺ کی نماز کے بارے میں دریافت کرتے اور لکھا کرتے تھے (۲) انہی جابرؓ کے متعلق ابن عبد البر نے ایک دلچسپ واقعہ لکھا ہے جس سے اندازہ ہو سکتا ہے کہ ان حضرات کو حدیث سے کتنا شغف تھا، فرماتے ہیں:

بلغنی حدیث عن رجل من اصحاب النبی ﷺ فابتعت بعیرا فشدت علیہ رحلی ثم سرت إلیہ شهرا حتی قدمت الشام فاذا عبد اللہ بن أنیس الأنصاری فأتیت منزله وأرسلت إلیہ أن جابرا علی الباب فرجع إلی الرسول فقال جابر بن عبد اللہ؟ فقلت نعم فخرج إلی فاعتنقته واعتنقنی قال قلت حدیث بلغنی عنک انک سمعته من رسول اللہ ﷺ فی المظالم لم أسمعہ أنا منه قال سمعت رسول اللہ ﷺ یقول: الحدیث (۳)

آنحضرتؐ کے صحابیوں میں ایک صاحب کے واسطے سے مجھے حضور کی ایک حدیث پہنچی میں نے اسی وقت ایک اونٹ خرید اور اس پر اپنا کجاوا کس کر ایک ماہ تک چلتا رہا یہاں تک کہ شام پہنچا اور عبد اللہ بن انیس انصاری کے گھر پہنچا اندر آدمی بھیجا کہ دروازہ پر جابر کھڑے ہیں۔ آدمی نے واپس آکر پوچھا جابر بن عبد اللہ ہیں؟ میں نے کہا ہاں! عبد اللہ بن انیس باہر نکلے دونوں ایک دوسرے کے گلے سے لپٹ گئے۔ پھر میں نے پوچھا کہ مجھے آپ کے ذریعے ایک حدیث پہنچی ہے جو آپ نے آنحضرتؐ سے مظالم کے متعلق سنی اور میں نہیں سن سکا۔ عبد اللہ بن انیس نے جواب دیا کہ میں نے رسول اللہؐ سے سنا آپ فرماتے تھے اور پوری حدیث سنائی۔

۱- تہذیب التہذیب، ۱۱/ ۶۶ او بعد

۲- تہذیب العلم، ۱۰۴، طبقات ابن سعد، ۵/ ۳۴۴

۳- مجالع بیان العلم، ۱/ ۹۳

حضرت جابرؓ کے متعلق ابن جوزی نے تلمیح میں لکھا ہے کہ ان کی احادیث کی تعداد ایک ہزار پانچ سو چھ ہے (۱) حضرت جابرؓ کے متعلق ہشام ابن عروہ کا قول ہے :

كان لجابر بن عبد الله حلقة في المسجد النبوي يؤخذ عنه العلم (۲)

مسجد نبوی میں حضرت جابر بن عبد اللہ کا ایک حلقہ درس تھا جس میں لوگ ان سے علم حاصل کرتے تھے۔

عبداللہ بن عمروؓ

حضرت عبداللہ بن عمرو (م ۶۵ھ) مہاجر صحابہ میں سے ہیں تحصیل علم کا بڑا شوق تھا۔ تورات و انجیل کے بھی عالم تھے۔ ان کا ہندو تقویٰ اور ان کی عبادت و ریاضت عمد رسالت ہی میں مسلم تھی۔ تذکرہ نگاروں نے انہیں ”عالم ربانی“ کے لقب سے یاد کیا ہے (۳)۔ حضرت عبداللہ بن عمروؓ نے کئی احادیث کے لئے حضورؐ کی اجازت کا خود ذکر کیا ہے۔ فرماتے ہیں :

عن عبد الله بن عمرو انه أتى رسول الله ﷺ فقال يا رسول الله إني أريد أن أروى من حديثك فأردت أن أستعين بكتاب يدي مع قلبي. إن رأيت ذلك فقال رسول الله إن كان حديثي ثم استعين بكتابك مع قلبك (۴)

حضرت عبداللہ بن عمروؓ کہتے ہیں کہ میں رسول اللہؐ کی خدمت میں حاضر ہوا اور عرض کیا میں چاہتا ہوں کہ آپ کی حدیثیں روایت کروں میرا ارادہ ہے کہ میں دل کے ساتھ ہاتھ سے لکھنے کی مدد بھی لوں اگر آپ پسند فرمائیں؟ تو رسول اللہؐ نے فرمایا اگر میری حدیث ہو تو اپنے دل کے ساتھ اپنے ہاتھ سے بھی مدد لو۔ حضورؐ کی اجازت کے بعد جب انہوں نے انہماک سے حدیثیں لکھنا شروع کیں تو بعض حضرات نے انہیں کئی حدیث سے منع کیا۔ حضرت عبداللہؓ نے آنحضرتؐ سے اس کا ذکر کیا اور حضورؐ نے اس اجازت کو بحال رکھا۔ اس واقعہ کو وہ خود بیان کرتے ہیں :

عن عبد الله بن عمرو قال كنت أكتب كل شئ أسمع من رسول الله ﷺ أريد حفظه فممنعتني قريش فقالوا إنك تكتب كل شئ تسمعه من رسول الله ، و

۱۔ تاریخ تدوین حدیث، ۸۶

۲۔ الاصابہ، ۱/۲۱۳

۳۔ تذکرۃ الحفاظ، ۱/۳۱

۴۔ دارمی، مقدمہ، باب من خص فی کتابہ العلم، ۱/۲۵۱-۲۶۱ متنوع و منفرد موضوعات پر مشتمل مفت آن لائن مکتبہ

رسول اللہ بشر يتكلم في الغضب فأمسكت عن الكتابة فذكرت ذلك لرسول
الله ﷺ فقال أكتب والذي نفسى بيده ماخرج منى إلا الحق (۱)

عبداللہ بن عمر کہتے ہیں کہ میں رسول اللہ کی زبان مبارک سے جو لفظ سنتا تھا اسے
لکھ لیا کرتا تھا اس ارادہ سے کہ اسے یاد کر لوں گا لیکن قریش نے مجھے منع کیا اور کہا
کہ تم رسول اللہ سے جو سنتے ہو وہ لکھ لیتے ہو اور رسول اللہ تو بشر ہیں وہ غصہ میں
بھی کچھ فرمادیتے ہیں (ان کی اس بات سے متاثر ہو کر) میں نے لکھنا ترک کر دیا۔
پھر میں نے اس کا ذکر بارگاہ رسالت میں کیا تو سرور عالم نے فرمایا: جو مجھ سے سنا
کر ضرور لکھا کرو اس ذات پاک کی قسم جس کے دست قدرت میں میری جان
ہے میری زبان سے حق کے علاوہ کچھ نہیں نکلتا۔

الصحيفة الصادقة

انہی حضرت عبداللہ نے حضور کی احادیث پر مشتمل ایک صحیفہ مرتب کیا جسے ”الصحيفة
الصادقة“ کے نام سے یاد کیا جاتا ہے۔ بقول ڈاکٹر صبحی صالح (۲) اگرچہ یہ صحیفہ اصالتاً ہم تک
نہیں پہنچا مگر یہ سند احمد میں جو ان کا توں محفوظ ہے (۳)۔ بقول ابن الاثیر اس میں ایک ہزار
احادیث تھیں (۴) حضرت عبداللہ بن عمرو نے اس امر کی تصریح کی ہے کہ انہوں نے بذات
خود یہ صحیفہ رقم کیا، فرماتے ہیں:

الصادقة صحيفة كتبها من رسول الله وقال هي الصادقة فيها ما سمعته من
رسول الله ﷺ وليس بيني وبينه أحد (۵)

صادقہ ایک صحیفہ ہے جو میں نے نبی کریم سے سن کر لکھا ہے۔ میں نے اسے
رسول اللہ سے سنا اور میرے اور ان کے درمیان کوئی واسطہ نہیں۔

وہ اسے بڑی اہمیت دیتے تھے، فرمایا کرتے:

۱- تقييد العلم، ۴۳-۸۲؛ جامع بيان العلم / ۱ / ۷۱؛ ابو داؤد، کتاب العلم، باب فی کتابہ العلم، ۴ / ۶۰؛

الحديث الفاصل، ۳۶۴، ۳۶۵

۲- علوم الحديث ومصطلحه، ۲۷

۳- سند احمد، ۲ / ۱۸۵، ۲۲۶

۴- اسد الغابہ ترجمہ عبداللہ بن عمرو، ۳ / ۲۳۳

۵- تقييد العلم، ۸۲؛ اسد الغابہ، ۳ / ۲۳۳

ماير غبني في الحيوۃ الاخصلتان الصادقة والوهطه فاما الصادقة فصحيفة كتبها
عن رسول الله واما الوهطه فأرض تصدق بها عمرو بن العاص كان يقوم
عليها (۱)

دو چیزوں کی وجہ سے مجھے زندگی عزیز ہے ایک تو صحیفہ صادقہ کی وجہ سے دوسرے
الوهطہ نامی زمین کی بناء پر جو مجھے میرے والد نے عطا کی ہے۔
حضرت عبد اللہ اس صحیفہ کی کتابت کے متعلق خود بیان کرتے ہیں کہ میں نے رسول اللہ
سے کتابت کے متعلق دریافت کیا۔

أأكتب كل ما أسمع؟ قال نعم! قلت في الرضى والغضب قال نعم! فاني لا أقول
في ذلك إلا حقاً (۲)

میں جو کچھ آپ سے سنوں لکھ لیا کروں؟ آپ نے فرمایا ہاں! انہوں نے عرض کی
آپ راضی ہوں یا غصے میں، آپ نے فرمایا ہاں! کیونکہ میں ہر حال میں حق بات کتا
ہوں۔

ڈاکٹر صحیحی صالح نے اس پر اچھا تبصرہ کیا ہے: وہ لکھتے ہیں ”جب ہم دیکھتے ہیں کہ اس صحیفہ
میں وہ فتاویٰ موجود ہیں جو حضرت عبد اللہ کے سوالات کے جواب میں آنحضرت ارشاد فرمایا
کرتے تھے تو اس صحیفہ پر ہمارا اعتماد بڑھ جاتا ہے (۳)“ آگے چل کر لکھتے ہیں: ”ہمارا خیال ہے
کہ نبیؐ کے واضح ارشادات کے بعد حضرت عبد اللہؓ نے حدیثیں لکھنا شروع کی ہوں گی“ (۴)
حضرت عبد اللہ کے پوتے عمرو بن شعیب (م ۱۲۰ھ) اس صحیفہ سے حدیثیں روایت کرتے
تھے (۵) ڈاکٹر صحیحی صالح اس واقعہ کو ظن غالب کے الفاظ سے بیان کرتے ہیں (۶) جلیل
القدر تابعی مجاہد متوفی ۱۰۲ھ نے یہ صحیفہ عبد اللہ بن عمرو کے پاس دیکھا تھا (۷) حضرت

۱- جامع بیان العلم، ۱/۲۲؛ تقييد العلم، ۸۳-۸۵؛ دارمی، مقدمہ باب من رخص فی کتابہ العلم، ۱/۱۲۷

۲- جامع بیان العلم، ۱/۷۱؛ مستدرک، ۲/۲۰۷؛ تقييد العلم، ۷۷

۳- علوم الحدیث و مصطلحہ، ۲۷

۴- ایضاً

۵- تہذیب التہذیب، ۸/۳۹، صحیفہ ہمام بن حنیہ، ۲

۶- علوم الحدیث و مصطلحہ، ۲۹

۷- تہذیب التہذیب، ۸/۵۳

عبداللہ کو کلمات حدیث کا کتنا شغف تھا؟ اور آپ کس درجہ انہماک سے یہ کام سرانجام دیتے تھے؟ اس کا پتہ صحابہ کرامؓ کے بیانات سے چلتا ہے۔ مثلاً حضرت ابو ہریرہؓ مثنیٰ صحابہ میں سے ہیں۔ حافظ ابن حجرؒ ابو محمد بن حزم کے حوالے سے لکھتے ہیں کہ یحییٰ بن مخلد کی مسند میں پانچ ہزار تین سو سے زیادہ اور سو سے کچھ کم حدیثیں جناب ابو ہریرہؓ کی منقول ہیں (۱)۔ لیکن انہیں احساس ہے کہ عبداللہؐ کے پاس ان سے زیادہ احادیث ہیں۔ ان کا قول ہے:

مامن أصحاب رسول اللہ أحد أكثر حدیثا عنه منی إلا ما كان من عبد اللہ بن عمرو فانہ كان یکتب ولا أکتب (۲)

صحابہؓ میں مجھ سے زیادہ کثیر الروایات اور کوئی نہ تھا۔ البتہ حضرت عبداللہ بن عمرو بن العاص کا معاملہ جداگانہ نوعیت کا تھا اس کی وجہ یہ تھی کہ وہ حدیثیں لکھ لیا کرتے تھے اور میں لکھتا نہیں تھا۔

مجمع الزوائد میں حضرت ابو ہریرہؓ کی بات اور طرح بیان کی گئی ہے۔

فانہ كان یکتب بیدہ وبعیہ بقلبہ وکنت اعیہ بقلبی ولا أکتب بیدی واستأذن رسول اللہ فی الكتابة عنه فاذن له (۳)

اس لئے کہ وہ ہاتھ سے لکھتے اور دل میں محفوظ رکھتے تھے مگر میں دل میں یاد تو رکھتا تھا مگر ہاتھ سے نہیں لکھتا تھا۔ انہوں نے آپؐ سے لکھنے کی اجازت طلب کی اور آپؐ نے مرحمت فرمادی۔

حضرت ابو ہریرہؓ کے بیان سے اندازہ لگایا جاسکتا ہے کہ صحیفہ صادقہ میں کتنی احادیث ہوں گی اور حضرت عبداللہؓ حدیثیں لکھنے میں کتنا اہتمام کرتے ہوں گے۔

حضرت انسؓ کا مجموعہ احادیث

حضرت انس بن مالکؓ رسول اللہؐ کے جاں نثار خادم تھے۔ حضورؐ جب ہجرت کر کے مدینہ تشریف لائے تو ان کے والدین نے آنجناب کے ساتھ والہانہ عقیدت کی بناء پر انہیں آپؐ کی خدمت کے لئے وقف کر دیا تھا اور کہا تھا:

۱- الاصابہ ۴/ ۲۰۲؛ توجیہ النظر، ۱۱

۲- تھیذ العلم، ۷۰؛ دارمی، مقدمہ، باب من رخص..... ۱۲۵/۱

۳- مجمع الزوائد، ۱۵۱/۱

یا رسول اللہ! هذا ابني وهو غلام كاتب (۱)

یہ میرا بیٹا ہے یہ ابھی چڑھے مگر فن کتبات جانتا ہے۔

حضرت انسؓ کا شمار بھی معترین صحابہ میں ہوتا ہے۔ حقیقت یہ ہے کہ حضرت انسؓ خادم خاص تھے اس لئے ان سے زیادہ اور کے قرب حاصل ہو سکتا تھا۔ ان کا معترین صحابہ میں شامل ہونا ایک بدیہی بات ہے۔ حضرت انسؓ کے متعلق مندرجہ ذیل روایت سے پتہ چلتا ہے کہ ان کے پاس تحریر موجود تھی :

”سعید بن ہلال بیان کرتے ہیں کہ انسؓ بن مالک سے جب زیادہ اصرار سے کہتے تو وہ ہمارے لئے ایک چونگا نکال لاتے اور کہتے یہ وہ حدیثیں ہیں جو میں نے نبی کریم ﷺ سے سنی ہیں اور لکھ کر دربار رسالت میں پیش کیں“ (۲)

سید ابو بکر غزنوی اس روایت کو نقل کر کے لکھتے ہیں :

”حضرت انسؓ کا یہ بیان کتبات حدیث کے سلسلے میں بڑی اہمیت کا حامل ہے اس سے معلوم ہوا کہ انسؓ احادیثِ قلبند ہی نہیں کرتے تھے بلکہ اصلاح و تصحیح کی غرض سے حضورؐ کی خدمت میں بھی پیش کرتے تھے۔ اس بیان کی روشنی میں ہم کہہ سکتے ہیں کہ حضرت انسؓ کی جو روایات ہیں انہیں آنحضرتؐ کی تصدیق و توثیق حاصل ہے اور وہ زمانہ نبوت ہی میں قلبند ہو کر حضورؐ کے سامنے پیش کی جا چکی ہیں (۳)“ بقول سید منت اللہ رحمانی واقعات بتاتے ہیں کہ حضرت انسؓ کی مرویات آپؐ ہی کے عہد میں مختلف لوگوں کے ہاتھوں قلبند ہو چکی تھیں۔ بان تابعی کے متعلق آتا ہے :

عن سلم العلوی قال رأیت ابان یکتب عند انس فی سبورة (۴)

سلم علوی کہتے ہیں کہ ابان حضرت انسؓ کے پاس بیٹھ کر کاپی میں حدیثیں لکھتے تھے۔

۱۔ اسد الغابہ، ۱/ ۱۲۸

۲۔ المستدرک مکتب معرۃ الصحابہ، ۳/ ۵۷۳-۵۷۴ : اس روایت کو منت اللہ رحمانی نے معبد بن ہلال کے ذریعے بیان کیا ہے۔ ڈاکٹر حمید اللہ نے سعید بن ہلال کا ذکر کیا ہے۔ اس کا حوالہ رحمانی صاحب نے دیا ہے اور نہ ڈاکٹر صاحب نے، البتہ عجاج نے راوی کا ذکر کئے بغیر اسے تنقید العلم کے حوالے سے نقل کیا ہے۔ دارمی میں یہ روایت کسی اور انداز سے منقول ہے دارمی نے سبورة کا ذکر کیا ہے (دارمی، مقدمہ، باب من رخص فی کتابہ العلم، ۱/ ۱۲۷ : تنقید، ۹۵، ۹۶)

۳۔ کتبات حدیث عہد نبوی میں، ۱۹

۱۔ دارمی، مقدمہ، باب من رخص فی کتابہ العلم، ۱/ ۱۲۷
محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

ظاہر ہے کہ حضرت ابان کے لکھے ہوئے نسخے میں وہ حدیثیں ضرور ہوں گی جن کو حضرت انسؓ نے لکھ کر حضورؐ کے سامنے پیش کیا تھا (۱) موجودہ کتب حدیث میں آپ کی مرویات کی تعداد دو ہزار دو سو چھیاسی ہے۔

حضرت عبداللہ بن عباسؓ

حضرت عبداللہ بن عباس (م ۶۹ھ) جلیل القدر صحابی ہیں۔ حضور ﷺ نے ان کے متعلق دعا فرمائی تھی کہ :

اللهم فقهه في الدين (۲)

اے اللہ اسے دینی بصیرت عطا کر۔

اللهم الهمة الحکمة و علمه التأویل (۳)

اے اللہ اسے حکمت الہام کر اور تعبیر کا علم دے۔

آپ نے آنحضورؐ کی حدیث و سیرت کے متعلق بہت سی تختیوں پر بڑے اہتمام کے ساتھ تحریر کیا تھا (۴) حضرت عبداللہؓ کے شاگرد سعید بن جبیر متوفی ۹۶ھ ان سے حدیثیں لکھا کرتے تھے۔ حضرت ابن عباس املاء کرتے اور وہ لکھتے جاتے تھے۔ جب کاغذ ختم ہو جاتا تو کپڑوں، جو تلوں اور بعض اوقات اپنی ہتھیلی پر لکھ لیتے : جب گھر پہنچتے تو اپنے صحیفے میں درج کر لیتے (۵) بلاشبہ یہ صحف مدت مدید تک متداول رہے (۶) اور حضرت ابن عباسؓ کی وفات کے بعد ان کے بیٹے علی کے ورثے میں آئے (۷)

دوسرے لوگوں کے علاوہ علی ابن عبداللہ خود بھی ان سے استفادہ کرتے۔ مشہور ہے کہ علی جب شرعی احکام پر مشتمل کوئی تحریر دیکھنا چاہتے تو کرب کو پیغام بھجواتے کہ فلاں صحیفہ

۱- کتب حدیث، ۲۵

۲- تذکرۃ الحفاظ، ۱/۳۰؛ تقييد العلم، ۹۱-۹۲

۳- الاصابہ، ۲/۳۲۲

۴- طبقات ابن سعد، ۲/۳۰

۵- دارمی، مقدمہ، باب من رخص فی کتابہ العلم، ۱/۱۳۸؛ ابن سعد، ۶/۱۷۹: روایت کا کچھ حصہ تقييد،

۱۰۲ پر بھی ہے

۶- علوم الحدیث و مصطلحہ، ۳۱

الحديث ثم يدخل لحاجته فنراجعه بيننا هذا ثم هذا فنقوم كما نما زرع في قلوبنا (۱)

حضرت انس فرماتے ہیں ہم جب رسالت مآب سے درس حدیث لینے بیٹھتے تھے تو اکثر درس میں بیٹھنے والوں کی تعداد ساٹھ آدمیوں کے لگ بھگ ہوتی تھی۔ اور جب حضورؐ مجلس سے تشریف لے جاتے تو ہم شرکاء باری باری حدیث کو دہراتے تھے اور جب ہم اٹھتے تھے تو ہم کو حدیثیں اس طرح یاد ہوتی تھیں گویا ہمارے دلوں میں ان کو بو دیا گیا ہے۔

عن أبي سعيد الخدري: قال كنا قعوداً نكتب ما نسمع من النبي (۲)
ابو سعید خدری کہتے ہیں کہ ہم حضورؐ کے گرد بیٹھے ہوئے حدیث سنتے اور لکھتے تھے۔

وعن عبد الله بن عمرو قال كان عند رسول الله ناس من أصحابه وأنا معهم وأنا أصغر القوم فقال النبي ﷺ من كذب على متعمداً فليتبوأ مقعده من النار. فلما خرج القوم قلت كيف تحدثون عن رسول الله؟ وقد سمعتم ما قال وانتم تنهكمون في الحديث عن رسول الله فضحكوا فقالوا يا ابن أخي ان كل ما سمعنا منه عندنا في كتاب (۳)

عبداللہ بن عمرو کہتے ہیں کہ حضورؐ کی حدیث میں صحابہ کی ایک جماعت حاضر تھی اور میں بھی ان میں تھا۔ حضورؐ نے ارشاد فرمایا جو مجھ پر قصداً جھوٹ باندھتا ہے وہ اپنا ٹھکانا جہنم بنا لے۔ جب مجلس برخواست ہوئی تو میں نے صحابہ سے کہا کہ آپ نے حضورؐ کے ارشاد کو سنا؟ پھر آپ لوگوں کو حدیث بیان کرنے کی کیسے جرات ہوئی ہے؟ تو ان صحابہ نے ہنستے ہوئے یہ جواب دیا اے بھتیجے ہم نے رسول اللہؐ سے جو کچھ سنا ہے وہ ہمارے پاس لکھا ہوا ہے۔

عن رافع بن خديج انه قال قلنا يا رسول الله إنا نسمع منك أشياء أفنكتبها؟ قال:

۱۔ مجمع الزوائد، ۱/۱۶۱

۲۔ ایضاً

۳۔ ایضاً، ۱/۱۵۱: مجمع الزوائد کی روایتوں میں یزید رقاشی کو ضعیف اور اسحاق بن یحییٰ کو متروک قرار دیا گیا ہے۔ لیکن حقیقت یہ ہے کہ یزید ایک عابد آدمی تھا، بخاری نے ادب المفرد میں اس سے روایت کی ہے ابو داؤد اور ترمذی نے بھی (تقریب التہذیب ۳۶۱/۳)۔ اسحاق بن یحییٰ سے ترمذی اور ابن ماجہ نے بھی روایت کی ہے۔ (ترمذی کتاب العلم باب من يطلب الدنيا لعلہ، ۵/۳۲)

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

اكتبوا ولا حرج

حضرت رافع بن خدیج کہتے ہیں کہ ہم لوگوں نے دربار رسالت میں عرض کیا یہ رسول اللہؐ ہم لوگ آپ کی زبان مبارک سے بہت سی باتیں سنتے ہیں اور انہیں لکھ لیتے ہیں آپ کا اس بارے میں کیا ارشاد ہے؟ رسول اللہؐ نے فرمایا لکھ لیا کرو کوئی مضائقہ نہیں۔

عن رافع بن خديج، قال خرج علينا رسول الله فقال: تحدثوا ومن كذب علي فليتبوا مقعده من جهنم. قلت يا رسول الله: إنا نسمع منك أشياء أفنكتبها؟ قال اكتبوا ولا حرج (۱)

رافع بن خدیج کہتے ہیں کہ ایک دن رسول اکرمؐ ہمارے ہاں تشریف لائے اور فرمانے لگے تم حدیثیں بیان کرو جس نے مجھ پر جھوٹی بات کہی اسے چاہئے کہ اپنا ٹھکانہ جہنم ہالے میں نے عرض کیا ہم آپ سے سنتے ہیں کیا ہم لکھ لیں؟ آپ نے فرمایا لکھ لو کوئی مضائقہ نہیں۔

آپ کے آزاد کردہ غلام اور خادم ابو رافع نے بھی آپ سے احادیث لکھنے کی اجازت مانگی تھی اور آپ نے انہیں اجازت دے دی تھی (۲) یہ بزرگ اصل میں مصری تھے۔ پہلے حضرت عباس کے غلام تھے۔ آپ نے انہیں رسول اکرم ﷺ کی خدمت میں بطور تحفہ پیش کیا تو آنحضرت ﷺ نے انہیں فوراً آزاد کر دیا (۳)

ان تمام احادیث سے پتہ چلتا ہے کہ صحابہ حضور کے درس میں بیٹھے اور علم حاصل کرتے تھے۔ کبھی زبانی یاد کر لیتے اور کبھی لکھ لیتے۔

مذاکرہ علم

روایات سے معلوم ہوتا ہے کہ آپ کی مجلس میں مسائل بھی پیش ہوتے تھے اور مذاکرہ بھی ہوتا تھا معاویہؓ کی روایت سے اس کی وضاحت ہوتی ہے:

قال و كنت مع النبي صلى الله عليه وسلم يوما فدخل المسجد فاذا هو بقوم في

۱- کنز العمال، ۵/ ۲۲۳؛ تقييد العلم، ۳۳-۳۴؛ مجمع الزوائد، ۱/ ۶۰

۲- الكفاية، ۳۳۰-۳۳۱؛ بھول خطیب ابو رافع کے پاس مکتوب احادیث کا ذخیرہ موجود تھا؛ صحیفہ ہمام بن منبہ،

۳- ذاکتر حمد اللہ کے بھول ابو رافع کے مجموعہ احادیث کے بارے میں تفصیلات مہیا نہیں

۳- روضۃ الانفس، ۲/ ۴۸ سے مزین، متنوع و منفرد موضوعات پر مشتمل مفت آن لائن مکتبہ

المسجد قعود. فقال النبي صلى الله عليه وآله وسلم مايقعدكم؟ قالوا صلينا الصلوة المكتوبة ثم قعدنا نتذاكر كتاب الله وسنة نبيه ﷺ فقال رسول الله ان الله اذا ذكر شيئاً تعاضم ذكره (۱)

حضرت معاویہؓ بیان کرتے ہیں کہ ایک دن میں آنحضرت صلی اللہ علیہ وسلم کے ہمراہ تھا، آپ مسجد میں داخل ہوئے آپ نے مسجد میں ایک جماعت بیٹھی ہوئی پائی تو فرمایا تم کس لئے بیٹھے ہو؟ انہوں نے کہا کہ ہم نے فرض نماز پڑھی پھر ہم بیٹھ گئے۔ ہم اللہ کی کتاب اور سنت رسول کا مذاکرہ کر رہے ہیں آپ نے فرمایا اللہ تعالیٰ جس چیز کا ذکر کرتے ہیں اس کا ذکر بڑھ جاتا ہے۔

حضرت علیؓ، حضرت ابو سعید خدریؓ، حضرت انسؓ، حضرت عبداللہ بن عباسؓ، حضرت عبدالرحمن بن ابی لیلیٰؓ، علقمہؓ اور ان کے علاوہ دوسرے اکابرین صحابہ و تابعین حدیث کے مذاکروں کی اپنے ساتھیوں اور شاگردوں کو تاکید کرتے تھے (۲) حضرت علیؓ کہتے ہیں:

تذاکرو الحدیث و تزاو روا فانکم ان لم تفعلوا یدرس (۳)

حضرت علیؓ نے فرمایا کہ علم کا تذکرہ کیا کرو اور ایک دوسرے سے ملتے رہو۔ اگر ایسا نہ کرو گے تو علم ضائع ہو جائے گا۔

بقول سید منت اللہ رحمانی: ”صحابہ کرام میں دو چیزوں کا چرچا تھا: کلام اللہ اور احادیث رسول اللہؐ وہ اپنے وقت کو انہیں دو کاموں میں صرف کرتے اور انہی دو چیزوں کو خود پڑھتے، دوسروں کو پڑھاتے یا ان سے سنتے رہتے تھے اپنے ساتھیوں اور شاگردوں کو انہی چیزوں کے مذاکرہ اور حفظ کی تاکید کرتے رہتے، تو پھر جنہوں نے حدیث کو اپنا مشغلہ بنا لیا وہ انہیں حدیثیں یاد نہ رہیں تو اور کس کو رہیں“ (۴)

کتابت حدیث کی حوصلہ افزائی

حفاظت حدیث کے دو پہلوؤں کا ذکر اوپر گزر چکا ہے، ان سے صاف ثابت ہے کہ حضور

۱۔ مستدرک، کتاب العلم باب ان اللہ..... ۱/۹۳

۲۔ الحدیث الفاصل، ۵۳۶؛ الجامع لأخلاق الراوی، ۱/۲۳۶-۲۳۷؛ جامع بیان العلم، ۱/۱۰۱؛ شرف اصحاب الحدیث، ۹۷

۳۔ دارمی، مقدمہ، باب مذاکرۃ العلم، ۱/۱۵۰؛ ایک اور روایت میں تذاو رواو تذاکروا ہذا الحدیث ان لا تفعلوا یدرس کے الفاظ ہیں (الحدیث الفاصل، ۵۳۵؛ جامع بیان العلم، ۱/۱۰۸)

۴۔ کتابت حدیث، ۳۲ سے مزین، متنوع و منفرد موضوعات پر مشتمل مفت آن لائن مکتبہ

اکرمؑ نے حفاظت حدیث کا اہتمام فرمایا، لیکن یہ کہنا کہ حضور اکرمؑ نے حفاظت حدیث کا اہتمام نہیں فرمایا اسی طرح دروغ اور کذب ہے جس طرح یہ کہنا کہ عمد رسالت میں کتابت حدیث نہیں ہوئی یا حضورؑ نے کتابت حدیث سے مطلقاً منع فرمایا تھا۔ احادیث و آثار سے ثابت ہے کہ آپ نے حدیث لکھنے کی اجازت بھی دی ہے اور ترغیب بھی۔

ایسی بہت سی روایات میں سے چند ایک کو نقل کیا جاتا ہے۔ ایک غیر جانبدار طالب علم کیلئے یہ اندازہ کرنا مشکل نہیں ہوگا کہ کتابت حدیث کے بارے میں انصوریہ کا رویہ کیا تھا۔

روی عن ابی ہریرہ أن رجلاً من الأنصار كان يشهد حديث رسول الله فلا يحفظه فيسأل أبا هريرة فيحدثه ثم شكاقلة حفظه إلى رسول الله فقال له النبي

ﷺ استعن علي حفظك بيمينك (۱) وفي رواية وأوما بيده إلى الخط (۲)

ابو ہریرہؓ سے مروی ہے کہ انصار میں ایک شخص حضورؐ کی حدیثیں سنتا مگر یاد نہ کر

سکتا تھا۔ وہ ابو ہریرہؓ سے پوچھتا تو وہ بتاتے پھر اس نے آنحضرتؐ سے اپنے حافظے کی

کمی شکایت کی تو آپ نے فرمایا اپنے دائیں ہاتھ سے حفظ کی مدد کرو اور ایک روایت

میں ہے کہ آپ نے اپنے ہاتھ سے خط کی طرف اشارہ کیا

عن عبد الله بن عمرو بن العاص قال : قال رسول الله ﷺ : اقيد العلم قلت :

وما تقيده؟ قال : الكتاب (۳)

حضرت عبداللہ بن عمروؓ کہتے ہیں کہ آپ نے فرمایا : علم کو مقید کر لو۔ حضرت

عبداللہؓ نے عرض کیا مقید کرنے سے آپ کی مراد کیا ہے؟ فرمایا : لکھنا

وغنه قال : قال رسول الله ﷺ : قيد العلم قلت : وما تقيده؟ قال الكتابة (۴)

انہی سے مروی ہے کہ حضورؐ نے فرمایا علم کو قید کر لو میں نے عرض کیا اس سے کیا

مراد ہے؟ آپ نے فرمایا : کتابت۔

۱۔ تقييد العلم، ۶۵-۶۶؛ توضیح الافکار، ۲/۳۵۳

۲۔ ترمذی، کتاب العلم، باب ما جاء في رخصة فيه، ۵/۳۹

۳۔ متدرک، کتاب العلم، باب قيد العلم.....، ۱/۱۰۶ ایساں الکتاب کے جائے کتابت ہے؛ جامع بیان

العلم، باب ذکر الرخصة في کتاب العلم، ۱/۷۳؛ تقييد العلم، باب قيد العلم بالكتابة، ۶۸

۴۔ الضأ: ان میں اسماعیل بن سفيان ضعيف ہے۔ محکم دلائل و براہین سے مزین متنوع و منفرد موضوعات پر مشتمل مفت آن لائن مکتبہ

عن أنس قال: شكار جل إلى النبي سوء الحفظ فقال استعن بيمينك (۱)
حضرت انسؓ کا بیان ہے کہ رسول اللہؐ سے ایک شخص نے شکایت کی کہ اسے
حدیثیں یاد نہیں رہتی ارشاد ہوا اپنے ہاتھ سے مدد لو یعنی لکھ لیا کرو۔

جھوٹی احادیث پر وعید

حفاظت حدیث ہی کی ایک اہم کوشش حضورؐ کی وہ تنبیہات ہیں جو آپؐ نے روایت
حدیث کے سلسلے میں فرمائی ہیں۔ آپؐ نے صاف طور پر فرمادیا کہ جھوٹی روایت کرنے والا
قطعی جہنمی ہوگا۔ یہ اس عمد کی بات ہے جب تعلیم و تربیت سے لوگ جنت و دوزخ کو ایک
حقیقت مانتے اور آخرت کے عذاب کو سب سے بڑی مصیبت گردانتے تھے۔ آج کا ذہن اپنی
بے باکی کے باعث شاید اسے اتنی اہمیت نہ دے لیکن اس وقت کسی مسلمان کو دوزخ کی وعید
سنانا ایک بہت بڑی بات تھی اور اس سے چھٹا اس دور کے انسان کے لئے لازمی تصور ہوتا تھا۔
اسلام پر یقین رکھنا اور دوزخ میں جانے سے نہ ڈرنا دو متضاد باتیں تھیں۔ یہی وجہ ہے کہ نبی
کریمؐ نے حکمت پیغمبرانہ کے تحت حدیث کی نشر و اشاعت کی تلقین اور ان میں جھوٹ کی
آمیزش سے احتراز کی سخت تاکید فرمائی۔

ابو ہریرہ کی روایت کے مطابق حضور صلی اللہ علیہ وسلم نے فرمایا:

من كذب على متعمداً فليتبوأ مقعده من النار (۲)۔

جو شخص میرا نام لے کر قصداً جھوٹی بات میری طرف منسوب کرے وہ اپنا ٹھکانہ
جہنم میں بنا لے۔

اس حدیث کو عبد اللہ ابن عمرؓ، عبد اللہ ابن عباسؓ اور حضرت انسؓ وغیرہ نے بھی روایت
کیا ہے (۳)۔ اسی طرح کا مضمون دوسرے صحابہ سے بھی مروی ہے مثلاً

عن ابی سعید الخدری قال: قال رسول اللہ: حدثوا عني ولا حرج ومن كذب
على متعمداً فليتبوأ مقعده من النار (۴)

۱۔ تہذیب العلم، باب سوء النطق، لصحیحین، الجزء ۶۵؛ ترمذی، کتاب العلم، ماجاء فی الرخصۃ فیہ، ۵/ ۳۹

۲۔ بخاری، کتاب العلم، باب اثم من كذب على النبي، ۱/ ۳۶؛ ترمذی، کتاب العلم، باب ماجاء فی.....

۵/ ۳۵؛ ابو داؤد، کتاب العلم، باب التعدید فی الکذب، ۳/ ۶۳

۳۔ ترمذی، کتاب العلم، باب ماجاء فی تعظیم..... ۵/ ۳۵؛ مسلم مقدمہ، باب فی التحدیر..... ۷/ ۷

۴۔ مسلم، کتاب الزہد، باب التبت فی الحدیث..... ۸/ ۲۲۹

ابو سعید خدریؓ کہتے ہیں حضورؐ نے فرمایا میری باتیں روایت کرو، اس میں کوئی حرج نہیں مگر میری طرف جو جان بوجھ کر جھوٹی بات منسوب کرے گا وہ اپنا ٹھکانہ جہنم میں بنائے گا۔

عن جابر قال : قال رسول الله : اتقوا الحديث عنى إلا ما علمتم فمن كذب على متعمداً فليتبوأ مقعده من النار (۱)

جابر بن عبد اللہؓ کہتے ہیں حضورؐ نے فرمایا میری طرف سے کوئی بات بیان نہ کرو جب تک تمہیں یہ علم نہ ہو کہ میں نے وہ کہی ہے کیونکہ جو کوئی میری طرف جھوٹی بات منسوب کرے گا وہ اپنا ٹھکانہ جہنم میں بنائے گا۔
اس حدیث کو ابن عباسؓ اور ابن مسعودؓ نے بھی روایت کیا ہے۔
ربیع بن خراش کہتے ہیں کہ میں نے حضرت علیؓ کو کہتے سنا :

قال النبی : لا تکذبوا علی فانہ من کذب علی فلیج النار (۲)

حضورؐ نے فرمایا میرا نام لے کر جھوٹ نہ بولو کیونکہ جو شخص میرا نام لے کر جھوٹ بولے گا وہ آگ میں داخل ہوگا۔

وعن سلمة قال : سمعت النبی یقول : من قال علی مالہ أقل فلیتبوأ مقعده من النار (۳)

حضرت سلمہؓ کہتے ہیں میں نے حضورؐ کو یہ فرماتے ہوئے سنا کہ جو شخص میرا نام لے کر وہ بات کہے جو میں نے نہیں کہی وہ اپنا ٹھکانہ جہنم میں بنالے۔

عن أبی ہریرہ قال : قال رسول الله ﷺ : كفى بالمرء كذباً أن يحدث بكل ما سمع (۴)

حضرت ابو ہریرہؓ کہتے ہیں رسول اللہؐ نے فرمایا کہ آدمی کے جھوٹا ہونے کی یہی دلیل کافی ہے کہ جو سنے بلا تحقیق بیان کر دے۔

۱۔ ترمذی، کتاب العلم، باب ماجاء فی تعظیم الکذب علی رسول اللہ، ۵، ۳۵؛ ابن ماجہ، مقدمہ،/۱۳

۲۔ بخاری، کتاب العلم، باب اثم من کذب علی النبی صلی اللہ علیہ وسلم، ۱، ۳۵

۳۔ ایضاً، ۱، ۳۵

۴۔ مسلم، مقدمہ، باب فی الخذیر من الکتاب،/۸

حضرت عثمانؓ کہتے ہیں :

انى سمعته يقول: من قال على مالم أقل فقد تبوأ مقعده من النار (۱)
میں نے آنحضرتؐ کو فرماتے ہوئے سنا کہ جس کسی نے مجھ سے وہ بات منسوب کی
جو میں نے نہیں کہی تو وہ اپنا ٹھکانہ جہنم میں بنا لے۔
حضرت علیؓ نے فرمایا :

اذا حدثتكم عن رسول الله حديثاً فلان آخر من السماء أحب إلي من أن اكذب
عليه (۲)

جب میں تم کو رسول اللہ کی کوئی حدیث سناؤں تو مجھے یہ بات زیادہ پسند ہے کہ
آسمان سے گر جاؤں اس سے کہ آنحضرتؐ پر جھوٹ باندھوں۔

کتابت حدیث کا اتنا اہتمام، روایت حدیث کے لئے اتنی حوصلہ افزائی اور جھوٹ کی
آمیزش سے حفاظت کی ایسی تدابیر کیا یہ سب کچھ اس امر کا ثبوت نہیں کہ رسول اللہؐ اپنی
سنت کو اس طرح محفوظ کرنا چاہتے تھے کہ آنے والی نسلیں اس سے استفادہ کر سکیں؟ کوئی ذی
ہوش انسان اس سے انکار نہیں کر سکتا کہ حفاظت کے یہی طریقے ہیں جنہیں رسول اللہؐ نے
اختیار فرمایا۔ زبانی روایت کی اجازت، کتابت کی اجازت، روایت و کتابت کی حوصلہ افزائی اور
جھوٹی روایتوں پر سخت و عید یہ تمام وہ طریقے ہیں جن سے سنت کو محفوظ کیا جا سکتا تھا۔ ہم
اپنی اس گفتگو کو مولانا سید ابوالاعلیٰ مودودی کے بیان پر ختم کرتے ہیں۔ فرماتے ہیں :

”کیا بار بار کی سخت و عید یہی ظاہر کرتی ہے کہ حضورؐ کے ارشادات کی دنیا میں کوئی اہمیت نہ
تھی؟ اگر آپ کی سنت کی کوئی قانونی حیثیت دین میں نہ ہوتی اور اس سے احکام دنیا کے متاثر
ہونے کا خطرہ نہ ہوتا تو کیا ضرورت پڑی تھی کہ جہنم کی وعید سنا کر لوگوں کو جھوٹی حدیث
کی روایت سے روکا جاتا؟ بادشاہوں، جرنیلوں اور حاکموں کی طرف کتب تاریخ میں بہت سی
غلط باتیں منسوب ہو جاتی ہیں ان سے آخر دنیا پر کیا اثر پڑتا ہے؟ اگر حضورؐ کی سنت کی بھی یہی
حیثیت ہے تو آپ کی تاریخ کو مسخ کر دینے کی یہ سزا کیوں ہو کہ آدمی کو واصل جہنم کر دیا
جائے (۳)

۱۔ ابن ماجہ، مقدمہ، ۱/۱۳؛ ترمذی، کتاب العلم، ۵/۳۵

۲۔ ابوداؤد، کتاب السنۃ، باب فی قال الخوارج، ۵/۱۲۳؛ مسند احمد، ۲/۴۵

۳۔ منصف رسالت، نمبر، ۳۳۴

عمد صحابہؓ

عمد نبوی میں حفاظت حدیث کو بیان کرنے کے بعد ہم ان کوششوں کا تذکرہ کرتے ہیں جو حفاظت حدیث کے لئے عمد صحابہؓ میں ہوئیں۔ آنحضرتؐ نے اپنے ایک ارشاد کے ذریعے عمد صحابہؓ، عمد تابعین اور عمد تبع تابعین کی فضیلت کی جانب اشارہ فرمایا ہے:

عمران بن حصینؓ کہتے ہیں:

قال رسول الله: خير امتي قرني ثم الذين يلونهم ثم الذين يلونهم (۱)

رسول اللہؐ نے فرمایا سب سے افضل میرا زمانہ ہے پھر میرے بعد آنے والوں کا اور پھر ان لوگوں کا جو ان کے بعد متصل آئیں۔

عمران بن حصینؓ کہتے ہیں مجھے یہ بات ٹھیک طرح یاد نہیں کہ آپؐ نے دو قرن کئے یا تین۔ (۲) یہ تین ادوار امت کے ہاں قابل تکریم سمجھے جاتے ہیں کیونکہ ان میں وہ لوگ موجود تھے جنہوں نے آنحضرتؐ کو دیکھا تھا یا صحابہؓ کو یا صحابہؓ سے استفادہ کرنے والوں کو دیکھا تھا۔ آنحضرتؐ سے زمانی قرب کی بنا پر ان لوگوں کی روحانی پاکیزگی اور دینی بصیرت بھی زیادہ قابل اعتماد ہے۔ عمد نبوی میں تربیت پانے والے لوگوں اور ان تربیت یافتہ افراد سے فیض حاصل کرنے والوں نے علوم نبویہ کی تبلیغ و اشاعت میں کیا طرز عمل اختیار کیا؟ آئندہ۔ بطور میں ہم اس طرز عمل کا مطالعہ کریں گے اور صحابہ کرامؓ اور تابعین عظامؓ نے حفاظت حدیث کے لئے جو مساعی جمیلہ کی ہیں ان سے ان حضرات کے شغف کا اندازہ ہو سکے گا۔

صحابی کی تعریف

لغوی اعتبار سے صحابی صحبہ سے مشتق ہے۔ جس کے معنی ساتھ رہنے کے ہیں۔ اس کے معنوں میں کوئی ایسی شرط نہیں پائی جاتی جس سے قلت و کثرت کا پتہ چلے، چنانچہ کہا جاتا

۱۔ بخاری، کتاب بدء الخلق، باب فضائل اصحاب النبی، ۴، ۱۸۹: مسلم، کتاب فضائل الصحابہ، ۷، ۱۸۳

صحاب فلانا حولاً ودهراً وسنة وشهراً ويوماً وساعة

وہ شخص فلاں کے ساتھ ایک برس، ایک زمانہ، ایک سال، ایک ماہ، ایک دن اور ایک ساعت رہا۔

مصاحبت قلیل وکثیر دونوں کی حامل ہے (۱) اصطلاحاً صحابی اس شخص کو کہتے ہیں جو حالت ایمان میں آنحضرتؐ سے ملا ہو اور اسلام ہی پر اس کی موت واقع ہوئی ہو۔ صحابی کے لئے ملاقات شرط ٹھہری (۲) قرآن پاک میں حضرت ابو بکرؓ کے لئے صاحب کی اصطلاح استعمال ہوئی ہے غالباً یہی لفظ صحابی کے لئے بجا دینا ہے ارشاد ربانی ہے :

اذيقول لصاحبه لاتحزن إن الله معنا (۳)

جب (آنحضرتؐ) اپنے ساتھی سے کہتے تھے غم نہ کر اللہ ہمارے ساتھ ہے۔

صحابی کی اصطلاح تعریف میں بزرگوں نے اپنے اپنے خیال کے مطابق اظہار کیا ہے۔ معمولی سے لفظی اختلاف کے ساتھ اسے قریب المعنی یا ہم معنی سمجھنا چاہیے۔ ان بزرگوں نے صحابی کے مفہوم کو متعین کرنے کی مخلصانہ کوشش کی ہے۔ ابن انصاری نے بڑی عمومی بات فرمائی ہے۔ کہتے ہیں :

كل مسلم رأى رسول الله (۴)

ہر مسلمان جس نے رسول اللہؐ کو دیکھا۔

صحابی کی تعریف کے ضمن میں مندرجہ ذیل اقوال منقول ہیں :

قال البخاری : من صحب النبی أو رآه من المسلمین فهو من أصحابه (۵)

امام بخاریؒ کہتے ہیں جس شخص نے حضورؐ سے رفاقت کا شرف حاصل کیا یا اسلام کی حالت میں آپؐ کو دیکھا ہو وہ صحابی ہے۔
بالغ ہونے کی قید شاذ ہے۔

أفضل الناس بعد هو لاء أصحاب رسول الله القرن الذي بعث فيهم كل من

۱- الکفایہ، ۵۱؛ فتح المغیث، ۳/ ۷۷-۷۸؛ لسان العرب، ۱/ ۵۱۹

۲- الکفایہ، ۵۱؛ الاصابہ، ۱/ ۵۳

۳- التوبہ، ۳۰

۴- ابن صلیح، ۲۹۳؛ الباعث الخفیث، ۱۵۳؛ تدریب الراوی، ۲/ ۱۸۶

۵- ابن صلیح، ۲۹۳؛ فتح المغیث، ۳/ ۷۷

صحبه سنة أو شهراً أو يوماً أو ساعة أو آه من أصحابه له من الصحبة على قدر ما صحبه وكانت سابقته معه وسمع منه و نظر إليه (۱)

رسول اللہ کے ان صحابہ کے بعد اس دور کے سب سے افضل وہ لوگ ہیں جنہیں حضور کی رفاقت ایک برس، ایک ماہ، ایک دن یا ایک گھنٹی نصیب ہوئی، اس کے بعد وہ لوگ جنہوں نے صحابہ کو دیکھا، وہ جسے ایک اندازے کے مطابق مصابحت نصیب ہو، وہ آپ کے ساتھ رہا ہو، آپ سے سنا ہو یا آپ کو دیکھا ہو۔

ان الصلاح کہتے ہیں :

بلغنا عن أبي المظفر السمعاني المروزي أنه قال اصحاب الحديث يطلقون اسم الصحابة على كل من روى عنه حديثاً أو كلمة، ويتوسعون حتى يعدون من آه رؤية من الصحابة وهذا الشرف منزلة للنبي اعطوا كل من آه حكم الصحابة (۲)

(یہ قول) ہم تک ابو مظفر السمعانی المروزی کے ذریعے پہنچا۔ انہوں نے کہا کہ اصحاب حدیث ہر اس شخص پر صحابی کے نام کا اطلاق کرتے ہیں جس نے نبی اکرم سے کوئی حدیث یا کلمہ روایت کیا ہو۔ وہ اسے وسعت دیتے ہیں حتیٰ کہ اس شخص کو بھی صحابی شمار کرتے ہیں جس نے حضور کو ایک مرتبہ دیکھا ہو یہ شرف حضور کی منزلت کی وجہ سے ہے، وہ حضور کے دیکھنے والے کو صحابی کا درجہ دیتے ہیں۔

بعض حضرات کا کہنا ہے :

لابد في اطلاق الصحبة مع الروية أن يروى حديثاً أو حديثين (۳)

صحابی کی اصطلاح کے لئے ضروری ہے کہ زیارت کے ساتھ ایک یا دو حدیثیں بھی روایت کی ہوں۔

واقدمی کا قول ہے :

ورأيت أهل العلم يقولون كل من رأى رسول الله وقد أدرك الحلم فأسلم و عقل

۱۔ الخفایہ، ۵۱

۲۔ ابن صلاح، ۲۹۳؛ فتح المغیث، ۳/ ۸۵

۳۔ الباعث الحثیث، ۱۵۷؛ فتح المغیث، ۳/ ۹۹

أمر الدين ورضيه فهو عندنا ممن صحبه النبي ولو ساعة من النهار (۱)
میں نے اہل علم کو کہتے دیکھا ہے کہ جس نے رسول اللہ کو سن شعور میں دیکھا پھر
اسلام قبول کیا اور امور دینیہ کو سمجھا اور انہیں پسند کیا اور اختیار کیا وہ ہمارے
نزدیک اصحاب نبی میں شامل ہے خواہ اسے یہ شرف دن کی ایک ساعت ہی نصیب
ہو ہو۔

لیکن عراقی نے اس تعریف پر تبصرہ کرتے ہوئے کہا ہے :

والتقييد بالبلوغ شاذ (۲)

بالغ ہونے کی قید شاذ ہے۔

غالباً عراقی کے پیش نظر یہ ہے کہ اگر واقفی کی اس قید کو تسلیم کر لیا جائے تو اس طرح
عبداللہ بن عباسؓ، حسینؓ اور ابن زبیرؓ وغیرہ صحابیت سے خارج ہو جاتے ہیں۔

قال سعيد بن المسيب : الصحابة لانعدهم إلامن أقام مع رسول الله سنة
أوستنين وغزامة عذوة أو غزوتين (۳)

سعيد ابن مسيب کہتے ہیں کہ ہم صحابی اسے شمار کرتے ہیں جو حضورؐ کے ساتھ ایک

سال یا دو سال رہا ہو اور آپ کے ساتھ مل کر ایک یا دو جنگیں لڑا ہو۔

ابن الصلاح کہتے ہیں کہ اس تعریف سے جریر بن عبداللہ الحنظلیؓ وغیرہ خارج ہو جاتے

ہیں (۴) عراقی کے بقول سعيد ابن مسيبؓ کی طرف یہ نسبت صحیح نہیں (۵)

ابن حجر کا قول ہے :

أصح ما وقفت عليه من ذلك أن الصحابي من لقي النبي مو منأ به ومات على
الاسلام ، فیدخل فيمن لقيه من طالت مجالسته او قصرت و من روى عنه اولم
يرو و من غزامة أولم يغزو و من لم يجالسه و من لم يره لعارض كالعمى و هو

رأى الجمهور (۶)

۱- الکتاب، ۵۰، فتح المغیث، ۳/ ۸۳

۲- فتح المغیث، ۳/ ۸۳

۳- ایضاً، ۳/ ۸۶؛ ابن الصلاح، ۲۹۳

۴- ایضاً، ۳/ ۸۶؛ ایضاً، ۲۹۳، ۲۹۴

۵- ایضاً، ۳/ ۸۶

ان حجر نے فرمایا: میرے علم کے مطابق صحیح ترین یہ ہے کہ صحابی اسے کہتے ہیں جو نبی اکرمؐ سے مؤمن کی حیثیت سے ملا اور اس کی موت اسلام کی حالت پر ہوئی تو جو بھی آپؐ سے ملا خواہ اس کی ملاقات طویل ہو یا مختصر، اس نے آپؐ سے روایت کی ہو یا نہ کی ہو، اس نے آپؐ کی معیت میں جنگ لڑی ہو یا نہ، وہ شخص صحابی ہے جس نے آپؐ کو دیکھا ہو لیکن آپؐ کی مجلس میں نہیں بیٹھایا آپؐ کو کسی عذر کے باعث نہ دیکھ پایا جیسے ناپینا ہونا اور جمہور کی یہی رائے ہے۔

روی شعبہ عن موسی السبلانی وأثنی علیہ خیراً قال : قلت لأنس بن مالک هل بقى من أصحاب رسول الله أحد غيرك؟ قال ناس من الأعراب رأوه ، فاما من صحبه فلا . اسنادہ جيد ، حدث به مسلم بحضرة ابی زرعہ (۱)

شعبہ نے موسی سبلانی سے روایت کی اور ان کے بارے میں کلمات خیر کہتے ہوئے کہا کہ انہوں نے انس بن مالکؓ سے کہا کہ کیا رسول اللہ کے صحابہؓ میں آپ کے سوا کوئی باقی رہ گیا ہے؟ کہنے لگے بدویوں میں سے کچھ لوگ ہیں جنہوں نے آپؐ کو دیکھا ہے مگر وہ ایسے لوگ نہیں جنہیں شرف صحبت حاصل ہو۔ اس کی سند جید ہے۔ مسلم نے ابو زرہ کی موجودگی میں اسے بیان کیا۔

محمد عجاج الخطیب یہ تمام اقوال نقل کر کے لکھتے ہیں :

والی رأی الجمہور أمیل وبہ اقول ، لأنہ فی الحقیقة لم یرو صحابی عن رسول اللہ حدیثاً إلا قد ثبت عدالته عند جہابذة العلم بتطبیق قواعد النقد العلمی الصحیحة التي طبقوها فی علم الحدیث علی سائر الرواۃ (۲)

میرا میلان جمہور کی رائے کی طرف ہے اور میری یہی رائے ہے کیونکہ حقیقت میں کسی صحابی نے رسول اکرمؐ سے کوئی روایت نہیں کی الا یہ کہ اس کی عدالت اہل علم نقادوں کے ہاں ثابت ہو ان صحیح علمی تنقیدی قواعد کے تطبیق سے جنہیں انہوں نے علم حدیث میں تمام راویوں پر چسپاں کیا ہے۔

کتب علوم الحدیث میں صحابی کی تعریف میں مختلف اقوال پائے جاتے ہیں ان کے مطابق کسی شخص میں مندرجہ ذیل امور میں سے کوئی بات پائی جائے تو اسے صحابی کہتے ہیں۔ ان میں

۱۔ ابن الصلاح، ۲۹۳؛ الباعث الخلیف، ۱۵۲-۱۵۳

۲۔ السنن للعلامة ابن ماجہ، ۳۹۲ سے مزین، متنوع و منفرد موضوعات پر مشتمل مفت آن لائن مکتبہ

سے اہم امور یہ ہیں :

۱۔ جس شخص کے بارے میں تو اتر سے معلوم ہو کہ وہ صحابی ہو، کہ وہ صحابی ہے، جیسے

حضرات عشرہ مبشرہؓ کا صحابی ہونا جن کے اسمائے گرامی یہ ہیں :

ابو بکرؓ، عمرؓ، عثمانؓ، علیؓ، سعد بن ابی وقاصؓ، سعید بن زیدؓ، طلحہ بن عبد اللہؓ، زبیر بن

عوامؓ، عبد الرحمن بن عوفؓ، ابو عبیدہ عامر بن الجراحؓ،

۲۔ جس شخص کا صحابی ہونا مشہور ہو اگرچہ تو اتر کے درجہ تک نہ پہنچا ہو مثلاً ضمام بن ثعلبہؓ

وعکاشہ بن معصنؓ۔

۳۔ کوئی مشہور صحابی کسی شخص کے صحابی ہونے کی شہادت دے، جیسے ابو موسیٰ اشعریؓ

نے کہا تھا کہ حمہ بن ابی حمہ دوسی صحابی ہے۔ (۱)

۴۔ کوئی امانت و دیانت میں معروف شخص اسے زمانے تک صحابی ہونے کا دعویٰ دار ہو

جب کہ اس کے صحابی ہونے کا امکان بھی ہو۔

علماء نے یہ زمانہ ۱۱۰ھ تک متعین کیا ہے۔ اس کے بعد کوئی شخص صحابی ہونے کا دعویٰ

نہیں کر سکتا۔ اس ضمن میں علماء کرام صحیح مسلم و ترمذی کی اس حدیث سے استدلال کرتے

ہیں۔

قال رسول الله : ما من نفس منقوضة اليوم تأتي عليها مائة سنة وهي حية يومئذ (۲)

نبی کریمؐ نے فرمایا کوئی ذی روح ایسا نہیں کہ آج سے سو سال گزر جانے کے بعد بھی زندہ

ہو۔

۵۔ تابعین میں سے کوئی بزرگ کسی شخص کی پاکیزگی کی بنا پر اسے صحابی قرار دے (۳)

بلاشبہ صحابی کا اطلاق ہر اس شخص پر ہوتا ہے جس نے حضورؐ سے کوئی حدیث روایت کی

ہو اور سے اتنی وسعت دی گئی کہ صرف روایت کو کافی سمجھا گیا۔ لیکن یہ بھی مسلمہ امر ہے

کہ صحابہؓ کے طبقات و درجات ہیں۔ ان میں سابقون الاولون اور ایسے لوگ بھی ہیں جنہوں

نے جان و مال کی بے پناہ قربانیاں دیں اور ایسے بھی جو یدخلون فی دین اللہ أفواجا (۴)

۱۔ الباعث الحثيث، ۱۶۱

۲۔ مسلم، کتاب فضائل الصحابہ، ۷ / ۱۸۷؛ ترمذی، کتاب القن، ۳ / ۵۲۰

۳۔ ابن الصلاح، ۲۹۱، وبعد؛ تدریب، ۲ / ۱۸۷؛ اختصار علوم الحدیث، ۵۱، او بعد

۴۔ النصر، ۳

کے تحت آئے۔ لہذا امت کا اس پر اجماع ہے کہ صحابہ کے طبقات ہیں، البتہ طبقات کے تعیین میں قدرے اختلاف ہے۔ ابن سعد نے پانچ طبقات بیان کئے ہیں، حاکم نے بارہ اور بعض نے اس سے بھی زائد طبقات بیان کئے ہیں (۱) امام حاکم کے نزدیک صحابہ کے طبقات یہ ہیں۔

۱۔ وہ لوگ جو مکہ میں اولین اسلام لائے جیسے خلفاء اربعہ۔

۲۔ مکہ کے رہنے والے وہ صحابہ جو مشاورۃ دار الندوہ سے پہلے ایمان لائے۔

۳۔ مہاجرین حبشہ

۴۔ اصحاب عقبہ اولیٰ

۵۔ اصحاب عقبہ ثانیہ اور ان کی اکثریت انصار پر مشتمل ہے۔

۶۔ وہ مہاجرین جو مدینے میں نبی کریم کے تشریف لانے پر قبائے میں ملے۔

۷۔ اہل بدر

۸۔ وہ جنہوں نے بدر و حدیبیہ کے درمیان ہجرت کی۔

۹۔ حدیبیہ کی بیعت الرضوان کے شرکاء

۱۰۔ وہ جنہوں نے حدیبیہ اور فتح مکہ کے درمیان ہجرت کی جیسے خالد بن ولید، عمرو بن

العاص اور ابو ہریرہ (۳) وغیرہ۔

۱۱۔ وہ لوگ جو فتح مکہ کے موقع پر ایمان لائے۔

۱۲۔ وہ بچے اور لڑکے جنہوں نے فتح مکہ اور حجۃ الوداع وغیرہ کے مواقع پر رسول اللہ کو دیکھا

اہل سنت کا اس پر اجماع ہے کہ افضل الصحابہ ابو بکرؓ ہیں پھر عمرؓ، عثمانؓ اور علیؓ۔ ان کے

بعد عشرہ مبشرہ پھر اہل بدر و واحد اور ان کے بعد بیعت الرضوان اور بیعت عقبات

والے اور سابقون الاولون وغیرہ۔ قرآن و سنت نے صحابہ کرام کو اس انداز سے پیش کیا

کہ وہ انسانی شرف کا بہترین نمونہ ہیں۔ ان کا کردار، انداز اور گفتار قابل اعتماد اور لائق

تقلید ہے۔ ارشادِ ربانی ہے :

للفقراء المهاجرین الذین آخر جوا من دیار ہم وأموالهم یتتبعون فضلا من اللہ

ورضوانا وینصرون اللہ ورسولہ أو لنک ہم الصادقون والذین تبوء الدار والایمان

۱۔ فتح المغیث، ۳/ ۸۰، وبعده؛ الباعث الخلیف، ۱۵۶؛ معرۃ علوم الحدیث، ۲۲-۲۳

۲۔ محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ
معرۃ علوم الحدیث، ۲۲-۲۳

من قبلهم يحون من هاجر اليهم (۱)

(مال غنیمت میں) ان محتاج مہاجرین کا بھی حق ہوتا ہے جو اپنے وطن سے نکالے گئے اور اپنی جائیداد و دولت سے محروم کر دیئے گئے اور خدا کے فضل اور اس کی رضامندی کے متلاشی ہیں اور اس کے رسول کی مدد کرتے ہیں۔ یہ ہیں راست باز لوگ اور ان لوگوں کے لئے بھی جو مہاجرین سے پہلے (ہجرت کے) گھر یعنی (مدینہ) میں مقیم ہیں اور جو لوگ ہجرت کر کے ان کے پاس آتے ہیں ان سے محبت کرتے ہیں۔

و السابقون الاولون من المهاجرين و الانصار و الذين اتبعوهم باحسان
رضى الله عنهم و رضوا عنه و اعد لهم جنت تجري تحتها الانهار
خالدين فيها ابدًا ذلك الفوز العظيم (۲)

اور مہاجرین و انصار میں سے جن لوگوں نے اسلام میں سبقت کی اور وہ لوگ جنہوں نے خلوص قلب سے ان کا اتباع کیا، خدا ان سے راضی ہے اور وہ لوگ خدا سے راضی ہیں اور ان کے لئے ایسے باغ تیار کرائے گئے ہیں جن کے اندر نہریں جاری ہیں۔ ان میں وہ ہمیشہ ہمیشہ رہیں گے۔ یہ بڑی کامیابی ہے۔

الذين آمنوا و هاجروا و جاهدوا فى سبيل الله باموالهم و انفسهم اعظم
درجة عند الله و اولئك هم الفانزون. يبشرهم ربهم برحمة منه و رضوان
و جنات لهم فيها نعيم مقيم خالدين فيها ابدًا (۳)

وہ لوگ جو ایمان لائے اور ہجرت کی اور جان و مال سے اللہ کے راستے میں جہاد کیا یہ لوگ اللہ کے نزدیک بہت بلند مرتبہ ہیں۔ اور یہی لوگ کامیاب ہونے والے ہیں۔ ان کا رب ان کو اپنی خوشنودی اور رحمت اور ایسے باغوں کی خوشخبری دیتا ہے جن میں ان کو دائمی آسائش ہے اور یہ لوگ ان میں ہمیشہ ہمیشہ رہیں گے۔

لقد تاب الله على النبي و المهاجرين و الانصار الذين اتبعوه فى ساعة

۱- الحشر / ۸-۹

۲- التوبة / ۱۰۰

۳- التوبة / ۲۰-۲۱

العسرة (۱)

اللہ تعالیٰ نے نبی اور ان مہاجرین و انصارؓ پر اپنا فضل و کرم کیا جنہوں نے عسرت کی گھڑیوں میں نبیؐ کا ساتھ دیا

والذین آمنوا وهاجروا وجاهدوا فى سبيل الله والذین آووا و نصرؤا اولئک هم المؤمنون حقالهم مغفرة و رزق کریم (۲)

اور وہ لوگ جو ایمان لائے اور انہوں نے ہجرت کی اور خدا کے راستے میں جہاد کیا اور جن لوگوں نے ان کو جگہ دی اور ان کی مدد کی یہی لوگ مکے ایمان والے ہیں اور ان کے لئے مغفرت اور عزت کی روزی ہے۔

لقد رضى الله عن المؤمنین إذ يبایعونک تحت الشجرة فعلم ما فى قلوبهم فانزل السکينة عليهم (۳)

اے پیغمبر جب مومن تم سے درخت کے نیچے بیعت کر رہے تھے تو خدا ان سے خوش ہوا اور جو (صدق و خلوص) ان کے دلوں میں تھا وہ اس نے معلوم کر لیا تو ان پر تسلی نازل فرمائی۔

فان آمنوا بمثل ما آمنتم به فقد اهدوا وان تولوا فانما هم فى شقاق (۴)

تو اگر یہ لوگ بھی اسی طرح ایمان لے آئیں جس طرح تم ایمان لائے ہو تو ہدایت یاب ہو جائیں اور اگر منہ پھیر لیں (اور نہ مانیں) تو وہ مخالف ہیں۔

اس آخری آیت میں صحابہ کرامؓ کو معیار اور ان کے کردار کو اتقویٰ کی مثال قرار دیا گیا ہے۔ حضور اکرمؐ نے اپنے رفقاء کی پاکیزہ سیرت اور اعلیٰ کردار کو رہنمائی قرار دیا کیونکہ یہ لوگ فیض نبوت سے فیض یاب ہوئے تھے۔ اس سلسلے میں آنحضرتؐ کے چند ارشادات پیش خدمت ہیں :

۱۔ التوبہ / ۱۱

۲۔ الانفال / ۷۳

۳۔ الفتح / ۱۸

عن أبي سعيد الخدري قال قال النبي ﷺ لا تسبوا اصحابي فلو أن أحدكم أنفق مثل أحد ذهباً ما بلغ مد أحدهم ولا نصيفه (۱)

ابو سعید خدریؓ کہتے ہیں کہ نبیؐ نے فرمایا میرے رفقاء کو برا نہ کہو، کیونکہ تم میں سے ایک آدمی احد جتنا سونا خرچ کرے تو بھی ان جیسا یا ان سے آدھا درجہ نہیں پاسکے گا۔

عن عمران بن حصين قال قال رسول الله ﷺ خير أمتي قرني ثم الذين يلونهم ثم الذين يلونهم (۲)

عمران بن حصینؓ کہتے ہیں کہ رسول اللہؐ نے فرمایا کہ میری امت کا بہترین زمانہ میرا ہے پھر ان کے بعد آنے والوں کا اور پھر بعد آنے والے لوگوں کا۔

قال رسول الله ﷺ كالجحوم فبأبيهم اقتديتم (۳)
رسول اللہؐ نے فرمایا میرے صحابہؓ ستاروں کی مانند ہیں تم جس کی اقتدا کرو گے ہدایت پاؤ گے۔

خلفاء راشدین اور حفاظت حدیث

کتب حدیث میں صحابہؓ کے مختلف طبقات کے بارے میں واضح ارشادات موجود ہیں، مثلاً خلفاء راشدینؓ، مہاجرین و انصارؓ وغیرہم۔ صحابہؓ کو قرآن حکیم اور سنت رسول کریمؐ بہترین انسان، اعلیٰ مسلمان اور مخلص مومن کی حیثیت سے پیش کرتے ہیں، اس لئے یہ گروہ انسانیت کے لئے ایک مثال اور نمونہ ہے۔

صحابی کی تعریف اور صحابہ کے طبقات کے بعد ہم یہ بیان کریں گے کہ عمد صحابہؓ میں حفاظت حدیث کا کیا اہتمام تھا؟ صحابہ کرامؓ میں سب سے زیادہ اہمیت خلفاء راشدینؓ کو ہے، کیونکہ وہ آنحضرتؐ کے قریب ترین رفیق تھے اور عشرہ مبشرہ میں ہونے کے علاوہ آپ کے

۱۔ ترمذی، کتاب المناقب، ۵/ ۶۹۶؛ ابو داؤد، کتاب السنۃ، باب فی النہی عن سب اصحاب رسول اللہ،

۵/ ۲۵؛ مسلم، کتاب فضائل الصحابہ، باب تحریم سب الصحابہ، ۷/ ۱۸۸

۲۔ مسلم، کتاب فضائل الصحابہ، باب فضل الصحابہ، ۷/ ۱۸۳؛ ترمذی، کتاب القنن، باب ماجاء فی القرن

الثالث، ۳/ ۵۰۰؛ ابو داؤد، کتاب السنۃ، باب فی فضل اصحاب رسول اللہ، ۵/ ۳۳

۳۔ مشکوٰۃ المصابیح، کتاب المناقب، باب مناقب الصحابہ، ۳/ ۲۱۹

ایسے جانشین تھے جنہوں نے سیاسی، معاشی اور معاشرتی استحکام کے لئے کام کیا۔ خلفاء راشدینؓ نے حفاظت حدیث میں جو اہتمام کیا اس کو بیان کرنے کے بعد ہم دوسرے صحابہ کرام کا ذکر کریں گے کہ انہوں نے حفاظت حدیث کے سلسلے میں کیا انتظام و انصرام کیا۔

ابو بکر صدیق

حضرت صدیق اکبرؓ رسول کریمؐ کے رفیق عزیز تھے جتنا قرب اور رفاقت آپ کو میسر ہوئی وہ کسی اور کو نہیں ہوئی۔ حضورؐ کے احوال و کیفیات اور ارشادات و فرمودات سے جس قدر آپ مستفید ہو سکتے تھے اور کوئی نہیں۔ اگرچہ لوگ احادیث لکھتے تھے لیکن کتابت کے ساتھ حافظے پر بھی خاصا اعتماد کیا جاتا تھا۔ یہ ناممکن ہے کہ آنحضرتؐ کے ساتھ اتنا قرب اور اتنا والمانہ لگاؤ رکھنے کے باوجود انہوں نے علوم مصطفویٰ سے بہرہ وافر نہ پایا ہو اور آپ کے ارشادات و اعمال کو محفوظ نہ کیا ہو، حضرت ابو بکرؓ کے بارے میں اگرچہ یہ بات محقق نہیں ہے کہ آپ عمد رسالت میں احادیث لکھا کرتے تھے، البتہ آپ کے طرز عمل سے یہ پتہ چلتا ہے کہ آپ کو احادیث سے گہرا شغف تھا۔ اس کی ایک مثال ”کتاب الصدقہ“ ہے۔ حضرت عبداللہ بن عمرؓ کا بیان ہے کہ رسول اللہؐ نے عمال کو دینے کے لئے زکاۃ کی کتاب لکھوائی اور یہ کتاب ابھی عمال کو دینے بھی نہیں پائے تھے کہ ابو بکرؓ تشریف لائے اور آپ نے اس کتاب کو اپنے پاس رکھ لیا۔ آپ کے بعد حضرت عمرؓ نے (۱) اسے اپنے پاس رکھا۔ بخاری میں حضرت انسؓ سے ایک طویل حدیث مروی ہے جس میں حضرت ابو بکرؓ کا وہ خط مذکور ہے جو انہیں عیثیت حاکم بصرین بھیجا گیا (۲) اس خط میں زکاۃ کا پورا انصاب مذکور ہے۔ آنحضرتؐ کے عہد میں سب لوگ آپؐ کی ذات میں محو تھے۔ آپؐ کے دنیا سے رحلت فرمانے کے بعد مسلمانوں کو نئی مشکلات کا سامنا کرنا پڑا، بالخصوص حضرت ابو بکر صدیقؓ پر تو ذمہ داریوں کا سارا بوجھ آن پڑا۔ یہی وہ مشکل حالات ہیں جن میں آپؐ کی شخصیت بہت نمایاں ہو کر ہمارے سامنے آتی ہے۔

آپ کا طرز عمل بطور خلیفہ

۱۔ ترمذی، کتاب الزکاۃ، باب ماجاء فی زکاۃ الابل، ۳/ ۱۷۱؛ دارمی، کتاب الزکاۃ، باب زکاۃ الابل، ۱/ ۳۸۲

۲۔ بخاری، کتاب الزکاۃ، باب من بلغت عنده..... ۲/ ۱۳۳
محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

بار خلافت اٹھانے کے بعد آپ کا سب سے بڑا مسئلہ حالات کو پرسکون اور اطمینان بخش بنانا تھا اور محمد اللہ آپ اس میں کامیاب ہوئے۔ بیرونی خطرات سے قدرے مطمئن ہونے کے بعد آپ نے اندرونی استحکام کی طرف توجہ فرمائی۔ ان تمام مراحل پر حضرت ابو بکرؓ کا طرز عمل شاہد ہے کہ آپ کو احادیث رسول یاد تھیں اور وقتاً فوقتاً وہ ان سے استدلال کرتے۔ آپ آنحضرتؐ کی سنت کو فیصلہ کی بنیاد قرار دیتے رہے اور مسلم معاشرہ اسے تسلیم کرتا رہا اگر اسے یوں کہا جائے تو بے جا نہ ہو گا کہ حضرت ابو بکرؓ نے سنت رسولؐ کی تشریحی اور دینی حیثیت کو نافذ کیا۔ آپ حضرت رسول کریمؐ کے فیصلوں کے بارے میں ایسا نقطہ نظر رکھتے تھے جس میں مصلحت اور دنیوی مٹوخلات کو دخل نہ تھا۔ حضورؐ کی وفات کے بعد آپ نے جیش اسامہ اور مانعین زکاة (۱) کے سلسلے میں جو اقدام کیا وہ سنت رسولؐ کی حجت اور اس کی اہمیت کے لئے کافی ہے۔ پھر آپ نے پیش آمدہ مختلف مسائل میں سنت رسولؐ کو ماخذ قرار دیا آپ کے عہد میں دو تین واقعات بڑی اہمیت رکھتے ہیں :

۱۔ فدک کا مسئلہ ہماری تاریخ کا بڑا اہم مسئلہ ہے۔ آنحضرتؐ کی میراث کے ضمن میں جب آپ نے سرور انبیاءؑ کا یہ قول پیش کیا تو پھر کسی کو مجال انکار نہ ہوئی۔ آپ نے فرمایا :

قال رسول الله : انا معشر الأنبياء لا نورث ولا نورث ماتر كنا صدقة (۲)

ہم گروہ انبیاء نہ وارث ہوتے ہیں اور نہ کوئی ہمارا وارث ہوتا ہے ہم جو کچھ چھوڑتے ہیں وہ صدقہ ہوتا ہے۔

۲۔ حضرت ابو بکرؓ کی خدمت میں ایک خاتون آئی اور اس نے اپنے پوتے کی وراثت چاہی۔ آپ نے صحابہ کرامؓ سے دریافت کیا تو حضرت مغیرہؓ بن شعبہ نے کہا کہ حضورؐ نے چھٹا حصہ دلویا تھا۔ محمد بن مسلمہؓ نے اس کی تصدیق کی۔ حضرت ابو بکرؓ نے حضورؐ کے اس فیصلے کو بنیاد بنا کر وہ حصہ دلوا دیا (۳)

حضرت ابو بکرؓ نے خلیفہ منتخب ہونے کے بعد جو پہلا خطبہ دیا وہ آپ کے نقطہ نظر کی بہترین ترجمانی کرتا ہے، فرمایا :

۱۔ طبری، ۲/ ۳۷۳-۵۰۳

۲۔ بخاری، کتاب الجہاد، باب فرض الخمس، ۳/ ۳۲؛ ابو داؤد، کتاب الخراج، باب فی صفایا رسول اللہ، ۳/ ۳۶۶؛ ترمذی، کتاب السیر، باب ماجاء فی ترجمہ رسول اللہ، ۳/ ۱۵۸

۳۔ تذکرۃ الخلفاء، ۱/ ۲

أطيعوني ما أطعت الله ورسوله فإن عصيت الله ورسوله فلا طاعة لي عليكم (۱)
تم میری اطاعت کرو جب تک میں اللہ اور اس کے رسول کی اطاعت کروں جب
میں اللہ اور رسول کی نافرمانی کروں تو پھر تم پر میری کوئی اطاعت نہیں۔

اسی طرح کے اور واقعات بھی ملتے ہیں جن سے پتہ چلتا ہے کہ حضرت ابو بکر صدیقؓ
حدیث میں خصوصی شغف رکھتے تھے۔ اس سلسلے میں صدیق اکبرؓ کے مجموعہ حدیث کو بھی
پیش کیا جا سکتا ہے۔ ابن سیرین کہتے ہیں کہ حضرت ابو بکرؓ کے سامنے جب حضورؐ کے قول و
فعل کا کوئی نمونہ نہ ہوتا تب اجتہاد فرماتے (۲) حافظ ابن قیم لکھتے ہیں :

لا يحفظ للصدیق خلاف نص واحد أبداً (۳)

ابو بکرؓ کی زندگی میں نص کی خلاف ورزی کی ایک مثال بھی نہیں ملتی۔

ابو بکر صدیقؓ کا عہد اگرچہ مختصر اور ہنگامہ خیز رہا، مختلف فتنوں نے سر اٹھایا اور آپ کی پوری
توجہ ملت کی شیرازہ بندی پر مرکوز رہی، تاہم ان سنگین حالات کے باوجود آپ کے بعض
اقدامات خصوصی طرز عمل کی نشاندہی کرتے ہیں :

مجموعہ حدیث

صدیق اکبرؓ کو آنحضرتؐ کی ذات گرامی سے جو والمانہ لگاؤ تھا وہ انلمن الشمس ہے۔ حضورؐ
کی رحلت پر اگرچہ آپ نے تحمل، صبر و ثبات اور استقلال و استقامت کا اظہار فرمایا لیکن
آنحضرتؐ کی فرقت نے آپ کو ہلا کر رکھ دیا تھا۔ خلافت کی مختصر سی زندگی میں درد و سوز کے
بیشمار واقعات دیکھنے میں آتے ہیں۔ ابن اثیر وغیرہ نے عبد اللہ بن عمرؓ اور زیاد بن حنظلہؓ کے
حوالے سے نقل کیا ہے کہ حضرت صدیقؓ کو آپؐ کی فرقت کا بے حد احساس تھا۔

كان سبب موت أبي بكر الكمد على رسول الله (۴)

ابو بکرؓ کی موت کا سبب وہ اندرونی سوز و غم تھا جو رسول اللہؐ کی وفات سے ان میں
پیدا ہو گیا تھا۔

۱۔ طبری، ۲/۳۵۰

۲۔ اعلام الموقعین، ۱/۸۹

۳۔ ایضاً

۴۔ مسکن ماجلہ، ۲/۲۲۲ سے مزین، متنوع و منفرد موضوعات پر مشتمل مفت آن لائن مکتبہ

ہر لمحہ اضطراب اور ہر دم سوز و غم آپ کی خصوصیت بن گئی شاید آپ نے اس سوزش غم کی تسکین کے لئے یہ تدبیر سوچی ہو کہ آنحضرتؐ کے متعلق جو معلومات آپ کے حافظے میں محفوظ تھیں ان کو قلبند کر کے خاطر جمعی کا انتظام کریں اس طرح مصروفیت کی ایک صورت بھی بنتی تھی اور ذکر حبیب بھی ہوتا۔ ام المومنین حضرت عائشہؓ فرماتی ہیں :

جمع ابی الحدیث عن رسول اللہ و کانت خمسمائة حدیث (۱)

میرے والد محترم نے نبیؐ کی احادیث جمع کی تھیں اور پانچ سو (۵۰۰) تھیں۔

جو لوگ یہ کہتے ہیں کہ ابتدائے اسلام میں احادیث قلبند نہ ہونے کی وجہ یہ تھی کہ اس زمانے میں کاغذ دستیاب نہ تھا، لکھنے والے میسر نہ تھے یا جہاد وغیرہ کے مشاغل کی وجہ سے اس قسم کے عملی کام کے مواقع نہیں تھے، حضرت ابو بکرؓ کا عمل ان سارے احتمالات کا رد ہے۔ ذہبی ہی کی روایت سے معلوم ہوتا ہے کہ یہ مجموعہ حضرت عائشہؓ کے پاس تھا۔ اندازہ ہے کہ سیدنا صدیقؓ نے لکھنے کے بعد عام اشاعت کے لئے اسے حضرت عائشہؓ کو دے دیا ہو۔ بقول مولانا مناظر احسن گیلانی ”چند لمحوں کے لئے ایک مسلمان یہ خوشی محسوس کرتا ہے کہ ابتدائے اسلام میں حکومت کی طرف سے نبی کریمؐ کے بعد خود انہی کے خلیفہ نے حدیثوں کا مجموعہ تیار کیا۔ گویا حدیثوں کے متعلق دل میں جو شکوک و شبہات پیدا ہوتے ہیں ان کا ہمیشہ کے لئے اسناد ہو گیا، لیکن جس شخص نے خود اس بڑے کام کو سرانجام دیا وہ یہ سوچ کر کہ ایسا کیوں ہو گیا کروٹوں پر کروٹیں بدل رہا ہے اور اس کی آنکھوں سے نیند اڑ گئی ہے (۲)

مجموعہ حدیث کو جلانا

حضرت صدیق اکبرؓ نے اپنے لکھے ہوئے مجموعے کو جلا دیا۔ اس واقعہ کی تفصیلات حضرت عائشہؓ کی زبان سے سنیں : وہ فرماتی ہیں کہ میں نے والد محترم کو بے چین و مضطرب دیکھا :

فبات لیلۃ یتقلب کثیرا (۳)

پھر ایک شب حضرت صدیقؓ نے زیادہ کروٹیں بدلتے بسر کی۔

حضرت عائشہؓ سے والد کی یہ کیفیت نہ دیکھی گئی وہ اٹھ کر سرہانے تشریف لائیں اور

۱۔ تذکرہ الخلفاء، ۱/۵

۲۔ تاریخ تدوین، ۲۸۶

۳۔ اسد الغامہ، ۳/۲۲۵

عرض کیا :

أنتقلب لشكوى أو بشنى بلغك (۱)

کیا آپ یہ کروٹیں کسی جسمانی تکلیف کی وجہ سے بدل رہے ہیں یا کوئی خبر آپ تک پہنچی ہے؟

حضرت ابو بکر صدیقؓ نے اس کا کوئی جواب نہیں دیا غالباً وہ جس فیصلہ پر پہنچ چکے تھے اس پر کسی مشورے کے لئے بھی تیار نہ تھے۔ عائشہؓ بھی اس بات کا صحیح اندازہ نہ کر سکیں انہیں دوسرے دن معلوم ہوا :

فلما أصبح قال أى بنىة هلمى الأحاديث التى عندك (۲)

جب صبح ہوئی تو سیدنا ابو بکرؓ نے فرمایا بیٹی ان احادیث کو لاؤ جو تمہارے پاس ہیں۔ ام المومنینؓ نے وہ مجموعہ پیش کر دیا لیکن وہ اس محنت و کاوش سے تیار شدہ مجموعے کے بارے میں مترد و ضرور تھیں۔

فدعا بنار فحرقها (۳)

پھر آپ نے آگ منگوائی اور اسے جلادیا۔

اب حضرت صدیقہؓ کو پتہ چلا کہ صدیق اکبرؓ کی پریشانی ان کے رات بھر کروٹیں بدلنے اور سونہ سکنے کا سبب یہ مجموعہ تھا۔ عائشہ صدیقہؓ کے ذہن میں یہ سوال ابھر رہا تھا، چنانچہ آپ نے حضرت صدیقؓ سے جلانے کا سبب پوچھا تو حضرت صدیقؓ نے فرمایا :

خشيت أن أموت وهى عندى فيكون فيها أحاديث عن رجل قد ائتمنته ووثقته

ولم يكن كما حدثنى فأكون نقلت ذلك فهذا لا يصح (۴)

مجھے ڈر ہے کہ میں مر جاؤں گا اور وہ نسخہ میرے پاس ہو گا اور اس میں ایسے آدمی سے احادیث مروی ہوں گی جسے میں نے معتبر اور ثقہ سمجھا لیکن ممکن ہے وہ ایسا نہ ہو جس طرح اس نے مجھ سے بیان کیا اور میں نے اسے نقل کیا ہو، اس لئے یہ

۱۔ تذکرہ الخلفاء، ۱/۵

۲۔ ایضاً، ۱/۵

۳۔ ایضاً، ۱/۵

۴۔ ایضاً، ۱/۵

درست نہیں۔

مجموعہ احادیث کو جلانے کا واقعہ بہت اہم ہے، لیکن کیا اس سے یہ نتیجہ نکلتا ہے کہ آپ روایت حدیث اور حفاظت حدیث کو پسند نہ کرتے تھے؟ یا اس واقعہ سے کوئی اور چیز مستحب ہوتی ہے؟

ہمارا خیال ہے کہ اس واقعہ سے یہ نتیجہ نہیں نکلتا کہ آپ روایت حدیث کو پسند نہیں کرتے تھے۔ اس روایت میں اس چیز کا احتمال نہیں ہے کہ آپ نے ان احادیث کو شبہ کی وجہ سے ناقابل قبول قرار دیا ہو اگر ان کا یہ مسلک ہوتا تو شروع ہی سے ان احادیث کو جمع کرنے کا ارادہ نہ فرماتے۔ غیر معصوم انسانوں کی خبر کے بارے میں شبہ کا احتمال رہتا ہے۔ لیکن آنحضرتؐ کی حدیث کے سلسلے میں تو خصوصی وعید آچکی تھی، اس لئے قرن خیر کے فیض یافتہ نبوت افراد سے اس کی توقع نہیں کی جاسکتی کہ وہ آپؐ کی طرف جھوٹی بات منسوب کرتے۔ مولانا مناظر احسن گیلانی اس واقعہ کو تسلیم کرتے ہوئے اس کی توجیہ کرتے ہیں:

”خلاصہ یہ ہے کہ حدیثوں کے کتابی ذخیرے کی تحریق یا نذر آتش کرنے کا پہلا واقعہ عہد نبوت میں اس لئے پیش آیا تھا کہ کتاب کی کیت اور کثرت تعداد سے خطرہ پیدا ہو چلا تھا کہ عمومیت کارنگ پیدا کر کے آئندہ مسلمانوں کی زندگی میں ضیق اور تنگی کی وجہ سے یہی احادیث نہ بن جائیں۔ دین کے دونوں حصوں میں مراتب کے فرق کو باقی رکھنے کے لئے خود پیغمبر خدا کے زمانے میں احادیث کے اس ذخیرے کو جلا کر ختم کر دیا گیا تھا اور ابو بکر صدیقؓ کی خلافت کے زمانے میں اگرچہ کتاب تو ایک ہی تھی لیکن جس نے مرتب کی تھی اس کی ذاتی خصوصیات کا نفسیاتی اثر بھی اس فرق کو ختم کرنے کے لئے کافی تھا جسے بالارادہ دین کے دونوں حصوں میں باقی رکھنا مقصود تھا، اس لئے ابو بکر صدیقؓ نے بھی نبی کریمؐ کی پیروی کی اور اس کتاب کو جلا کر خطرے کا انسداد فرمایا، گویا یوں سمجھنا چاہئے کہ جیسے عہد نبوت میں اسی فرق کو باقی رکھنے کے لئے پیغمبر ﷺ نے جو طرز عمل اختیار کیا تھا اسی طرز عمل کی تجدید و احیاء کا قدرتی موقعہ حضرت ابو بکرؓ کو بھی مل گیا (۱)

مولانا کی اس توجیہ سے یہ واضح ہوتا ہے کہ صدیق اکبرؓ کے پیش نظر احتیاط تھی کہ آنحضرتؐ کی طرف جھوٹی بات منسوب نہ ہو جائے۔ حقیقت یہ ہے کہ اگر حضرت ابو بکرؓ کا مسلک یہی ہوتا کہ احادیث کی روایت میں غلطی کا امکان ہے لہذا مسلمان اپنی زندگی میں اس

سے قطعاً استفادہ نہ کریں تو آپ کبھی کسی روایت پر بھر دسہ نہ کرتے، مگر ہم دیکھتے ہیں کہ پیش آنے والے واقعات پر روایت کے مطابق صرف فیصلہ ہی نہیں بلکہ ضرورت کے وقت لوگوں سے اس قسم کی احادیث کی جستجو کرتے اور یہ ان کا دستور العمل تھا، اور جب کوئی مثال نہ ملتی تو اپنی رائے کا استعمال کرتے۔ ابن سعد لکھتے ہیں :

ان ابا بکر إذا نزلت به قضية لم يجده في كتاب الله اصلا ولا في السنة اثرأ ، فقال أجتهد برأي فان يكن صواباً فمن الله وإن يكن خطأ فمني وأستغفر الله (۱)
حضرت ابو بکرؓ کا قاعدہ تھا کہ جب کوئی صورت حال پیش آتی جس کے متعلق کتاب اللہ میں کوئی اصل اور رسول کریمؐ کی سنت میں کوئی اثر نہ ملتا تو فرماتے اب میں اپنی رائے سے اجتہاد کرتا ہوں، اگر صحیح ہوا تو اللہ کی طرف سے اور غلط ہوا تو میری طرف سے اور اس پر اللہ تعالیٰ سے معافی چاہتا ہوں۔

یہ بیان کسی معمولی آدمی کا نہیں بلکہ ابن سیرینؒ جیسے محقق صادق کا ہے جس کا حاصل اس کے سوا کیا ہو سکتا ہے کہ حضرت ابو بکرؓ کے سامنے جب کوئی نیا مقدمہ پیش ہوتا تو قرآن مجید سے تلاش کرتے اگر نہ ملتا تو سنت سے اور جب ان دونوں سے کوئی فیصلہ نہ ملتا تو اجتہاد کرتے (۲) اس واقعہ کی توجیہ میں جو کچھ کہا گیا ہے وہ اس اصول پر ہے کہ یہ واقعہ درست ہو سکتا ہے لیکن ایک رائے یہ بھی ہے کہ مجموعہ حدیث جلاسنے کا واقعہ درست نہیں (۳) کیونکہ اس قول کے سلسلہ سند میں علی بن صالح، مفضل بن غسان اور موسیٰ بن عبد اللہ نامعلوم اور غیر معتبر ہیں۔ اس لئے یہ واقعہ سرے سے پیش ہی نہیں آیا۔

ابو بکرؓ کی محتاط روش

حضرت ابو بکرؓ حدیث کو ماخذ جانتے ہوئے بھی، اسے بطور استشہاد پیش کرتے ہوئے محتاط روش کے علمبردار تھے چونکہ انہوں نے رسول اللہؐ کو احتیاط کرتے دیکھا تھا اس لئے حدیث بیان کرنے کے سلسلے میں غیر مشروط اجازت کو پسند نہیں کرتے تھے۔ یہی وجہ ہے کہ ایک مرتبہ آپؓ نے احادیث بیان کرنے سے منع کر دیا تھا۔ ذہبی نے ابن ابی ملیحہ کے حوالے سے

۱۔ طبقات ابن سعد، ۳/ ۱۳۶

۲۔ تاریخ تدوین حدیث، ۲۹۲

۳۔ تذکرہ تاج العارفین، ۵/ ۱۱۱

منع کرنے کا سارا واقعہ لکھا ہے، کہتے ہیں :

إن الصديق جمع الناس بعد وفات النبي ﷺ فقال : انكم تحدثون عن رسول الله الأحاديث تختلفون فيها والناس بعدكم أشد اختلافاً. فلا تحدثوا عن رسول الله شيئاً. فمن سألکم فقولوا بیننا وبينکم کتاب الله فاستحلوا حلاله وحرّموا حرامه (۱)

حضرت صدیقؓ نے رسول اللہ کے وصال کے بعد لوگوں کو جمع کیا اور کہا تم رسول اللہ کی ایسی احادیث بیان کرتے ہو جن میں تمہارا اختلاف ہے اور تمہارے بعد کے لوگ اختلاف میں زیادہ سخت ہو جائیں گے پس تم رسول اللہ کی طرف منسوب کر کے کوئی بات نہ کیا کرو اگر کوئی تم سے پوچھے تو کہو ہمارے اور تمہارے درمیان خدا کی کتاب ہے۔ اس نے جن چیزوں کو حلال کیا انہیں حلال جانو اور جن چیزوں کو حرام کیا انہیں حرام جانو۔

بظاہر اس روایت سے یہی مطلب نکلتا ہے کہ حضرت ابو بکرؓ نے روایت حدیث سے روکنا چاہا تھا، جیسا کہ جملہ ”فلا تحدثوا عن رسول اللہ“ (۲) ظاہر کرتا ہے لیکن اس روایت کو اس کے ظاہر پر محمول کر کے گزر جانا آسان نہیں کیونکہ تمام صحابہؓ روایت حدیث پر عمل کرتے رہے ہیں، خود ابو بکرؓ بھی روایت حدیث کے طریق پر عمل پیرا تھے۔ اصل میں آپ کے پیش نظر دو چیزیں تھیں : ایک بلا تحقیق روایات کی کثرت اور دوسرے اختلاف۔ آپ چاہتے تھے کہ دونوں چیزیں نہ پیدا ہوں اس لئے آپ نے احتیاط کی روش اختیار کی۔

بلا تحقیق روایت کا سبب

سیدنا ابو بکرؓ نے بلا تحقیق روایت کی کثرت کو روکنے اور روایت حدیث میں احتیاط کی روش کو فروغ دینے کے لئے روایت حدیث میں اصول شہادت کو بنیاد قرار دیا۔ روایت حدیث مستحکم کرنے کے لئے آپ نے اصول شہادت کو لازم کیا۔ مسئلہ درپیش ہوتا تو صحابہؓ سے پوچھتے اور پھر مزید اطمینان حاصل کر لیتے جیسا کہ جدہ کی میراث والے مسئلہ میں آپ نے کیا (۳) یہ

۱۔ تذکرہ الحفاظ، ۱/ ۲-۳

۲۔ ایضاً ۳/۱

۳۔ تذکرہ الحفاظ، ۱/ ۳

شہادت قانونی شہادت کے لئے مطلوبہ نصاب نہیں ہوتی تھی، کیونکہ ایسی بے شمار روایات ہیں جن کا راوی صرف ایک ہے ممکن ہے حضورؐ نے کسی معاملے میں ایک سے زیادہ کسی آدمی سے بات نہ کی ہو۔ بقول امام شافعیؒ یہی دستور تھا کہ آنحضرتؐ ذمہ داریوں کے لئے عموماً ایک ہی آدمی کو روانہ فرمایا کرتے تھے۔ لیکن یہ کبھی نہیں سنا گیا کہ آنحضرتؐ کے بھجے ہوئے آدمی پر لوگوں نے اعتراض کیا ہو اور کہا ہو :

أنت واحد وليس لك أن تأخذ منا ما لم نسمع رسول الله يذکر انه علينا (۱)
تم تنہا آدمی ہو اس لئے تمہیں اس کا حق نہیں کہ ہم سے کچھ اس وقت تک وصول کرو جب تک رسول اللہؐ سے ہم یہ نہ سن لیں کہ آپؐ نے تمہیں ہماری طرف بھیجا ہے۔

حضرت ابو بکرؓ کی اپنی متعدد مرویات ہیں جن کے تنہا وہی راوی ہیں، اس لئے یہ کوئی قانونی ضابطہ نہ تھا، بلکہ احتیاطی تدبیر تھی جسے بعد کے لوگوں نے اپنایا، مثلاً حضرت علیؓ مزید اطمینان کے لئے قسم لیتے تھے۔ حضرت عمرؓ بعض صحابیوں کی روایات پر مزید تائید کا مطالبہ کرتے۔ حضرت ابو موسیٰؓ (۲) کو اپنی تائید میں کسی کو پیش کرنے کا اہتمام کرنا پڑا اور ابو سعید خدریؓ کو بطور گواہ پیش کیا۔ الغرض تدوین حدیث کی تاریخ میں ”شواہد و متابعات کا جو ایوان رفیع بعد کو قائم ہوا سچ پوچھئے تو اسی صدیقی بنیاد پر اس کی تعمیر کھڑی کی گئی (۳) علامہ ذہبی حضرت ابو موسیٰ اشعریؓ کے واقعہ کو نقل کر کے لکھتے ہیں :

وفي ذلك حضض علي تكثير طرق الحديث (۴)

اس ضمن میں حضرت عمرؓ کے طرز عمل نے لوگوں کو کثرت طرق پر آمادہ کیا۔ گویا حضرت صدیق اکبرؓ شواہد کے ذریعے احتیاط کی روش کو قوی کرنا چاہتے تھے اور وہ قوی ہو گئی۔

رفع اختلاف

حضرت ابو بکرؓ کے پیش نظر دوسری بات یہ تھی کہ روایات کی عمومی اجازت سے مسلک

۱۔ الرسالة، ۲۱۷

۲۔ تذکرۃ الحفاظ، ۱/۶

۳۔ تاریخ تدوین حدیث، ۳۰۱

۴۔ محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ
۳۔ تذکرۃ الحفاظ، ۱/۶

دینی میں اختلاف نہ راہ پا جائے اور مسلم معاشرے کو متحد کرنے والے اصول اختلاف و انتشار کی نذر نہ ہو جائیں۔ اسی لئے آپ نے مذکورہ بالا ارشاد سے تمام لوگوں کو متنبہ کیا۔ مولانا مناظر احسن گیلانی نے اس مسئلہ پر طویل گفتگو کی ہے جس کا ماحصل یہ ہے کہ حضرت صدیق اکبرؓ کا یہ اعلان دراصل اختلاف کے اس فتنے کو روکنے کے لئے تھا جو آتش فشاں پہاڑ کی صورت اختیار کر سکتا تھا، کیونکہ ہر شخص آخضورؐ کے حوالے سے اپنی بات کرتا اور اختلاف بڑھ جاتا۔ ان کا خیال ہے کہ حضرت ابو بکرؓ نے یہ تقریر صحابہؓ کے مجمع میں کی اور انہیں اختلاف کی ہولناکیوں سے ڈرایا۔ یہی وجہ ہے کہ اخبار احاد کی معلومات کی بنا پر جو اختلافات پیدا ہوئے انہیں اسلام اور غیر اسلام کا نام نہیں دیا گیا۔ اگر حضرت ابو بکرؓ کی یہ احتیاط نہ ہوتی تو ملت کا شیرازہ بکھر جاتا۔ شاہ ولی اللہؒ اس اختلاف پر اظہار خیال کرتے ہوئے فرماتے ہیں :

والحق أن أكثر صور الخلاف بين الفقهاء لاسيما في المسائل التي ظهر فيها أقوال الصحابة في الجانبيين كتكبير ات العيدين ونكاح المحرم وتشهد ابن عباس و ابن مسعود والاختفاء والجهر بالبسملة والتأمين والانتفاع والاختيار في الإقامة ونحو ذلك إنما هو ترجيح أحد القولين . وكان السلف لا يختلفون في أصل المشروعية وإنما كان خلافهم في أولى الأمرين (۱)

ایسے اختلافی مسائل جن میں صحابہؓ کے اقوال ہر پہلو کی تائید میں ملتے ہیں مثلاً عیدین و تشریق کی تکبیریں محرم کا (محالت احرام) نکاح کرنے کا حکم یا تشہد کے کلمات جو ابن مسعود اور ابن عباسؓ کی طرف منسوب ہیں یا بسم اللہ کو آہستہ یا زور سے پڑھنا یا نماز کی اقامت میں بجائے دو دفعہ کے ایک دفعہ کلمات اقامت ادا کرنا اور اس قسم کی ساری باتوں میں اختلاف کا مطلب یہ نہیں ہے کہ ان میں سے کوئی صورت شریعت کے مطابق اور اس کی مخالف شکل میں غیر شرعی ہے بلکہ اگر سلف کا اختلاف تھا بھی تو اس میں تھا کہ ان دونوں صورتوں میں اولیٰ اور بہتر کیا ہے۔ ورنہ دونوں شکلوں کو شرعی قرار دینے میں سب متفق تھے۔

حضرت ابو بکرؓ کے رویہ نے اختلاف میں اعتدال کی راہ کے لئے بنیاد کا کام کیا۔ ہم اس بحث کو مولانا مناظر احسن گیلانی ہی کے بیان پر ختم کرتے ہیں۔ وہ فرماتے ہیں :

”اس میں شک نہیں کہ ایک مختصر بات کے لئے غیر معمولی طور پر مجھے طول کلام سے کام لینا پڑا لیکن سچ پوچھے تو دیکھنے کی حد تک حضرت ابو بکرؓ کے مذکورہ بالا الفاظ مختصر نظر آتے ہیں مگر سمجھنے والے سمجھ سکتے ہیں کہ تدوین حدیث کی تاریخ میں حضرت ابو بکرؓ کی یہ خدمت ایک مستقل باب کی حیثیت رکھتی ہے۔ عمد صدیقی سے پہلے آنحضرتؐ کی حدیثوں کے متعلق صرف دو مسئلے اہمیت رکھتے تھے: یعنی ایک تو یہ کہ رسول اللہؐ کی طرف کوئی غلط بات منسوب نہ ہو جائے۔ یہ تو تھی پہلی خدمت جس کی نگرانی ہر مسلمان کے فرائض میں شامل تھی، اس کے ساتھ دوسری اہم خدمت جیسا کہ بہ تفصیل بیان کر چکا ہوں، یہ تھی کہ ان حدیثوں کی اشاعت میں عمومیت کا ایسا رنگ پیدا نہ ہونے پائے جس کے بعد نرمی اور مسامحت کی وہ کیفیت اس میں باقی نہ رہے جسے آنحضرتؐ ان حدیثوں کے مطالبہ اور گرفت میں بہر حال باقی رکھنا چاہتے تھے۔ ہر شخص تک ان حدیثوں کا نہ پہنچانا، مکتوبہ مجموعے جو آپ کے زمانے میں لکھے جا چکے تھے ان کا ضائع کروا دینا، عمومی طور پر آئندہ ان حدیثوں کے لکھنے سے لوگوں کو منع کر دینا، ابو بکرؓ کا اپنے ہاتھ سے جمع کی ہوئی احادیث کا نذر آتش کر دینا، یہ اور اس کے سوا اس سلسلے میں جن دوسرے واقعات کا ذکر کیا گیا ہے، بتا چکا ہوں، کہ غرض و غایت سب کی یہی تھی اور عمد صدیقی سے انہی احادیث کے متعلق مسلمانوں کے ذمے یہ تیسری خدمت سپرد ہوئی کہ مسلمانوں کو لڑانے بھرانے، ان کی ایک ٹولی کو دوسری ٹولی سے جدا کرنے کا ذریعہ ان احادیث کو نہ بنایا جائے۔ بالفاظ دیگر یہ سمجھنا چاہئے کہ حضرت صدیق اکبرؓ نے مسلمانوں کو اس کا ذمہ دار بنایا کہ خبر احادیث میں انفرادی معلومات کے لحاظ سے قدرتا جو اختلافات رہ گئے ہیں ان کو ارادی و اختیاری مخالفتوں کی آگ بھڑکانے کا ایندھن اگر کوئی بنانا چاہے تو رسول اللہؐ کی احادیث کے اس غلط استعمال سے روکا جائے۔ اس میں شک نہیں کہ عملی طور پر تدوین حدیث کی تاریخ میں حضرت ابو بکرؓ کی اس خدمت اور اس کی قدر و قیمت کا لوگوں نے بہت کم تذکرہ کیا ہے۔ بلکہ جہاں تک میں سمجھتا ہوں حضرت ابو بکر صدیقؓ کی طرف مذکورہ بالا روایت جو منسوب کی گئی ہے گزرنے کی حد تک تو تاریخ حدیث پڑھنے والوں کو، دوسری روایتوں کے ساتھ، یہ بھی روایت ہی معلوم ہوتی ہوگی لیکن اس کا واقعی مطلب کیا ہے؟ ٹھہر کر سوچنے کی ضرورت ہے، اور یہ بات شاید کسی نے محسوس کی ہو! لیکن میں کہہ سکتا ہوں کہ عملاً ابو بکر صدیقؓ کی عائد کی ہوئی اس ذمہ داری کو صحابہؓ نے قبول کیا اور بعد میں بھی تقریباً ہر محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

زمانے کے مسلمانوں کو اس باب میں ہم صحابہ کرامؓ کے اس طریق کار پر کاربند پاتے ہیں۔ اسی کا نتیجہ تھا کہ صحابہؓ کو جو مختلف معلومات ان احادیث کے متعلق تھیں ان میں سے ہر ایک اسی پر عامل تھا جو وہ جانتا تھا، لیکن عملی اختلافات کے باوجود آج تک کوئی ایسا واقعہ منقول نہیں کہ ان اختلافات کی بنا پر کسی نے دوسرے صحابی کے پیچھے نماز پڑھنے سے انکار کیا ہو، یا ان اختلافات کی بنا پر کسی صحابی کو اپنے دین سے الگ قرار دیا ہو، بلکہ جہاں تک میں جانتا ہوں شاید ہی کسی صحابی نے اپنی دینی زندگی کو دوسرے صحابی کی دینی زندگی سے افضل و برتر خیال کیا ہو۔ مجھ تک کم از کم ایسی کوئی روایت بھی نہیں پہنچی کہ صحابہ کا طرز عمل بھی یہی تھا جیسے ان کے فیض یافتہ تابعین نے دیکھا تھا حضرت قاسم بن محمد کا واقعہ جو میں نے نقل کیا ہے (۱) کہ سائل نے قراءۃ خلف الامام کے متعلق آنحضرتؐ سے سوال کیا، اس پر آپ نے جو کچھ فرمایا اسے اسامہ ابن زیدؓ کی زبانی سنئے :

سألت قاسم بن محمد عن القراءة خلف الامام فيما لم يجهر فيه فقال : إن قرأت فلك في رجال من أصحاب رسول الله أسوة وإذا لم تقرأ فلك في رجال من أصحاب رسول الله أسوة (۲)

میں نے قاسم بن محمد سے قراءۃ خلف الامام کے متعلق پوچھا ان فرض نمازوں میں جن میں زور سے قراءۃ نہیں کی جاتی۔ تو آپ نے فرمایا اگر تم پڑھو تو رسول اللہ کے بعض صحابیوں میں تمہارے لئے نمونہ ہے اور اگر نہ پڑھو تو بھی رسول اللہ کے بعض اصحاب میں تمہارے لئے نمونہ ہے۔

اس طویل اقتباس سے فقط یہ بتانا مقصود تھا کہ حضرت صدیق کا یہ طرز عمل محض احتیاط کا تھا۔ وہ حفاظت حدیث میں اس احتیاط کو ضروری خیال کرتے تھے ورنہ کسی سطح پر بھی وہ حدیث کے مخالف نہیں رہے۔ شاہ ولی اللہ رحمہ اللہ نے حضرت ابو بکرؓ کی مرویات کا بھی ذکر کیا ہے۔ فرماتے ہیں :

۱۔ تاریخ تدوین حدیث، ۳۲۰-۳۲۱

۲۔ جامع میان العلم، ۲/۸۰

یکصد و پنجاہ حدیث از مرویات او در دست محدثین باقی ماندہ است (۱)
تقریباً ایک سو پچاس حدیثیں حضرت ابو بکرؓ کی روایت کردہ محدثین کے ہاتھوں
میں پہنچی ہیں۔

ابن جوزی نے بقی بن مغلد کی مسند کے حوالے سے ایک سو بیالیس (۱۳۲) حدیثوں کا ذکر
کیا ہے (۲) مسند ابی بکر صدیقؓ شائع ہو گئی ہے جس میں آپ کی ۱۳۲ مرویات ہیں۔ یہ ابو بکر
احمد بن علی بن سعید الاموی المرزومی (۲۰۲-۲۹۲ھ) کی تصنیف ہے اور اس کی تحقیق و تعلق
اور احادیث کی تخریج کا کام شعیب ارناووط نے کیا ہے۔

فاروق اعظمؓ

ہمارے ہاں ایک مخصوص طرز فکر کے لوگ حدیث کے متعلق بدگمانیوں کو مختلف
طریقوں سے ہوا دے رہے ہیں۔ انہوں نے قرآن مجید کی عظمت کے خوشنما الفاظ کے
پردے میں حدیث پاک کی بساط کو لپیٹنے کی کوشش کی، اختلاف روایت کو بہانہ بنا کر حدیث
نبویؐ کو ناقابل اعتبار قرار دیا۔ جھوٹی حدیثوں کا بہانہ بنا کر حدیث کے خلاف زہر اگلا اور تدوین
حدیث کے طریق کار کو محل نظر قرار دے کر ذخیرہ حدیث کو عجمی سازش کا نام دیا۔ لیکن ان
سب سے زیادہ کامیاب حربہ اور کارگر تدبیر یہ سوچی گئی کہ اکابرین امت کو منکرین حدیث
ثابت کیا جائے چنانچہ نظر انتخاب دو محتاط بزرگوں پر پڑی: ایک حضرت عمر فاروقؓ اور
دوسرے امام ابو حنیفہؒ (۳) یہ دونوں بزرگ امت میں اپنا خاص مقام رکھتے ہیں لیکن چونکہ
حضرت عمرؓ اپنے مقام و مرتبہ کے اعتبار سے بھی اور رسالت مآب سے تعلق و نسبت کی وجہ
سے بھی، مقدم ہیں اس لئے اس وقت ہم اس سے بحث کریں گے کہ آیا حضرت عمرؓ روایت
حدیث کے مخالف تھے؟ کیا اشاعت حدیث میں ان کا انداز معاندانہ تھا؟ اس سے قبل کہ ہم
اس کا علمی تجزیہ، تحقیقی اصولوں کے مطابق کریں اور ان کی جانچ پڑتال کر لینے کے بعد کسی

۱۔ ازالۃ الجلاء، ۲/۲۳

۲۔ تلخیص فہوم اصل الاثر، ۱۸۳، طبع ہند، احمد محمد شاکر کہتے ہیں کہ بقی بن مغلد کی مسند سنت کے اہم مصادر میں سے ہے
وہ اسے "جمع الکتب" قرار دیتے ہیں۔ لیکن یہ کتاب ان کے بقول معدوم ہے۔ (الباعث الخلیف، ۱۵۸)

۳۔ امام ابو حنیفہؒ کے رویہ حدیث پر مولانا محمد علی کاندھلوی کی مفصل کتاب "امام اعظم اور علم حدیث" کی
محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ
طرفدار، ج ۶، کما جائے۔

نتیجہ تک پہنچیں، یہ ضروری سمجھتے ہیں کہ وہ تمام اقوال اور امور مجتمع کریں جن سے یہ ثابت کرنے کی کوشش کی جاتی ہے کہ حضرت عمر روایت حدیث کے مخالف تھے: اور وہ دلائل بھی سامنے رکھیں جن سے آپ کا مسلک انکار حدیث مترشح ہوتا ہے۔ سب سے پہلے ہم علامہ ذہبی کا وہ بیان لکھتے ہیں جو انہوں نے تذکرۃ الخلفاء میں حضرت عمرؓ کے حالات میں لکھا ہے:

عن قرظہ بن کعب قال لما سیرنا عمر إلى العراق مشى معنا عمر وقال: أتدرون لم شیعتکم؟ قالوا نعم! مکرمة لنا، قال ومع ذلك فانکم تأتون علی أهل قریہ لهم دوی کدوی النحل فلا تصدوهم بالأحادیث فنتشغلوهم. جودوا القرآن واقبلوا الروایة عن رسول الله وأنا لشر یککم فلما قدم قرظة قالوا حدثنا! قال نهانا عمر (۱)

قرظہ بن کعب سے مروی ہے کہ جب حضرت عمرؓ نے ہمیں عراق روانہ کیا تو خود مشایعت کو نکلے اور فرمایا: کیا تم کو معلوم ہے کہ میں کیوں تمہارے ساتھ ساتھ آتا ہوں؟ لوگوں نے کہا ہماری عزت افزائی کو فرمایا: ہاں! لیکن اس کے ساتھ یہ غرض بھی ہے کہ تم ایسے مقام میں جاتے ہو جہاں لوگوں کی آواز شد کی کبھی کی طرح قرآن مجید پڑھنے میں گونجی رہتی ہے۔ قرآن کو تجوید سے پڑھو۔ تم ان کو حدیثوں میں نہ روک لینا کہ تم ان کو مشغول رکھو۔ قرآن میں آمیزش نہ کرو اور حضور سے روایت کم کرو اور میں تمہارا شریک ہوں جب قرظہ وہاں پہنچے تو لوگوں نے کہا میان کیجئے انہوں نے کہا ہمیں حضرت عمرؓ نے حدیث بیان کرنے سے منع کر دیا ہے۔

ایک اور روایت ہے:

عن أبی سلمة عن ابی هريرة: قلت له أکنت تحدث فی زمان عمر هکذا؟ فقال: لو کنت أحدث فی زمان عمر مثل ما أحدثکم لضربنی بمخفقتہ (۲)

ابو سلمہ کہتے ہیں کہ میں نے حضرت ابو ہریرہؓ سے پوچھا کہ آپ حضرت عمرؓ کے زمانے میں بھی اس طرح احادیث بیان کرتے تھے تو انہوں نے کہا: اگر میں ایسا کرتا تو عمرؓ مجھ کو درے مارتے۔

۱۔ طبقات ابن سعد، ۶/۷۷؛ تذکرۃ الخلفاء، ۱/۷۷

ایک روایت یہ بھی ہے :

ان عمر حبس ابن مسعود و ابا الدرداء و ابا مسعود الأنصاری فقال : قد أكثرتم
الحدیث عن رسول الله (۱)

حضرت عمرؓ نے عبداللہ ابن مسعودؓ، ابو الدرداء اور ابو مسعود انصاری کو مجبوس کیا
اور کہا تم نے آنحضرتؐ سے بہت زیادہ روایتیں کرنا شروع کر دی ہیں۔

اس سے ملتی جلتی باتیں علامہ ابن عبدالبر نے ”جامع بیان العلم“ میں بیان کی ہیں۔ اسی
کتاب میں مشہور محدث سفیان بن عیینہ کے حالات میں لکھا ہے کہ لوگ جب حلقہ حدیث
میں آتے تو ان کی طرف مخاطب ہو کر فرماتے :

لو أدرکنا و یا کم عمر لأوجعنا ضرباً (۲)

اگر ہمیں اور تمہیں عمرؓ پالیتے تو مار کی تکلیف پہنچاتے۔

تقریباً یہی باتیں اول بدل کر پیش کی جاتی ہیں اور انہی پر منطقی استدلال کا تانا بانا کر
لوگوں کو غلط فہمی میں مبتلا کرنے کی کوشش کی جاتی ہے۔

مولوی عبداللہ چکڑالوی سے لے کر برق اور پرویز صاحب تک سب لوگ حضرت عمرؓ کو
انکار حدیث میں اپنا امام قرار دیتے چلے آ رہے ہیں۔ یہ مسئلہ کوئی ایسا دقیق نہیں جس کے لئے
گہرے فکر اور عمیق نظر کی ضرورت ہو۔ سرسری مطالعہ عبارات اور سیاق و سباق کو سامنے
رکھتے ہوئے یہ بات خود بخود واضح ہو جاتی ہے، تاہم مسئلہ کی اہمیت کے پیش نظر اسے نظر
انداز نہیں کیا جاسکتا۔

ہمارے علماء کرام نے اس مسئلہ پر قلم اٹھایا ہے اور انہوں نے ایک طالب علم کے لئے
تسلی بخش اشارات و توضیحات اکٹھی کر دی ہیں۔

عملاً تو ایسے تمام اقوال سے فقط یہی ثابت ہوتا ہے کہ حضرت عمرؓ کثرت روایت سے منع
فرماتے تھے لیکن سہولت تجزیہ کے لئے ہم اسے دو حصوں میں تقسیم کر دیتے ہیں۔

(الف) قرظہ بن کعبؓ، ابو ہریرہؓ اور سفیان بن عیینہ کے منع روایت سے متعلق اقوال

(ب) جس صحابہ کرامؓ

منع کرنے کی روایات

سب سے پہلے ہم ان تین اقوال سے بحث کرتے ہیں :
میں نے ان اقوال کو بار بار پڑھا اور ان سے گہرا مطلب اخذ کرنے کی کوشش کی، لیکن مجھے ان تینوں اقوال میں سے ایسے کسی انکار حدیث کا کوئی سراغ ملانہ کسی قول سے مخالفت حدیث کی یو آئی، زیادہ سے زیادہ جو کچھ میرا ذہن اخذ کر سکا یہ ہے کہ حضرت عمرؓ نے یہ سب احتیاط اس لئے کی کہ کہیں قرآن و حدیث میں اختلاط نہ ہو جائے۔

قرظہ بن کعب والی حدیث پر مولانا در لیس کا ندھلوی فرماتے ہیں :

”معاذ اللہ یہ مطلب نہیں تھا کہ حدیث نبوی حجت نہیں ہے اور روایت حدیث گناہ ہے، ورنہ اگر یہ معنی ہوں تو مطلب یہ ہو گا کہ زیادہ روایت کر کے زیادہ گناہ مت کرنا تھوڑا گناہ کھانے میں میں تمہارا شریک ہوں“ (۱)

اسے حضرت عمرؓ کا محتاط رویہ تو کہا جاسکتا ہے لیکن انکار حدیث کا طرز عمل قرار نہیں دیا جاسکتا۔ یہ رائے قائم کرنے میں میں اکیلا نہیں، تمام اکابر امت اور علمائے ملت بھی یہی رائے رکھتے ہیں۔ خود علامہ ذہبیؒ نے بھی جن کے حوالے سے تینوں اقوال نقل کئے گئے ہیں تمہیداً جو کچھ فرمایا ہے وہ مثبت ہے اور اسے عام طور پر نظر انداز کر دیا جاتا ہے، وہ فرماتے ہیں :

وقد كان عمرؓ من وجله ان يخطيء الصاحب على رسول الله يامرهم ان يقلوا الرواية عن نبهم ولئلا يتشاغل بالاً حاديت عن حفظ القرآن (۲)
حضرت عمرؓ اس ڈر سے کہ صحابہؓ حضورؐ سے روایت کرنے میں غلطی نہ کریں ان کو حکم دیتے تھے کہ رسول اللہؐ سے روایت کم کریں تاکہ لوگ حدیث میں مشغول ہو کر حفظ قرآن سے غافل نہ ہو جائیں۔

مورخ بلاذری نے ”انساب الاشراف“ میں روایت نقل کی ہے کہ لوگوں نے جب حضرت عمرؓ سے یہ مسئلہ پوچھا تو آپ نے فرمایا :

لولا اني اكره ان ازيد في الحديث أو انقص فحدثتكم به (۳)

اگر مجھے یہ ڈر نہ ہوتا کہ روایت حدیث میں مجھ سے کمی بیشی ہو جائے گی تو میں تم

۱- حجت حدیث، ۱۴۱

۲- تذکرہ حفاظ، ۱/۶-۷

۳- طبقات ابن سعد، ۳/۲۹۲ سے مزین، متنوع و منفرد موضوعات پر مشتمل مفت آن لائن مکتبہ

سے حدیث بیان کرتا۔

شاہ ولی اللہ محدث دہلویؒ نے ”ازالۃ الخفاء“ میں حضرت عمرؓ کے قول کی تاویل کی ہے کہ اس سے مراد شمائل و عادات کی احادیث ہیں (۱)

دارمی نے اپنی مسند میں قرظہ بن کعبؓ کی حدیث نقل کر کے لکھا ہے کہ اس سے مراد غزوات کی خبریں ہیں (۲)

لیکن بقول علامہ شبلیؒ یہ دور از کار تاویلات ہیں (۳)

حضرت عمرؓ کا یہ طرز عمل جس احتیاط پسندانہ حکمت عملی پر مبنی تھا اس کا نتیجہ ہے کہ امت کے اندر قرآن و حدیث کے درمیان فرق نمایاں ہے۔ نیز قرآن کی حفاظت اور احادیث کی تنقیح و تعدیل بھی بیجادی طور پر حضرت عمرؓ کے طرز عمل کا نتیجہ تھا۔ بلکہ سچ تو یہ ہے کہ حضرت عمرؓ کا طرز عمل دراصل ہادی کو نین کے عمل کا اتباع تھا، کیونکہ خود حضورؐ حفاظت قرآن کے لئے بڑی کوشش کرتے تھے۔ حضرت عمرؓ تو متن حدیث کو فقہانہ اور محدثانہ نظر سے جانچا بھی کرتے تھے۔ حقیقت یہ ہے کہ حضرت عمرؓ کا امت مسلمہ پر یہ احسان ہے کہ انہوں نے کھرے اور کھوٹے، صحیح اور غلط کے درمیان تمیز کرنے کا قرینہ سکھایا، لیکن ان حضرات نے انہیں بھی منکر حدیث قرار دیا۔

ہمارے اس خیال کی تائید علامہ ابن عبد البرؒ کے اس بیان سے بھی ہوتی ہے، فرماتے ہیں :

”جن لوگوں کو واقعات کا صحیح علم نہ تھا اور بدعات کے پیدا کرنے کا جن میں زیادہ شوق پایا جاتا تھا، سنت سے جن قلوب میں گرائیاں تھیں انہوں نے مذکورہ بالا روایتوں سے جو حضرت عمرؓ کی طرف منسوب ہیں یہ نتیجہ پیدا کرنا چاہا کہ حضرت عمرؓ مسلمانوں کے ذہن سے حدیثوں کو بالکل خارج کر دینا چاہتے تھے“ (۴)

علامہ ابن عبد البرؒ نے اس پر بڑی مفصل بحث کی ہے۔ انہوں نے دلائل سے ثابت کیا کہ

۱۔ ازالۃ الخفاء، ۲/ ۱۴۱

۲۔ دارمی، مقدمہ باب التیاجیۃ علیہ السرا، ۱/ ۸۵

۳۔ الفاروق، ۳۳۶

۴۔ جامع بیان العلم، ۲/ ۱۴۱

حضرت عمرؓ اکثر روایت سے مصلحہ روکتے تھے کہ جھوٹ اور سچ کی آمیزش نہ ہو جائے نیز قرآن و حدیث کی تمیز برقرار رہے۔ علامہ ابن عبدالبرؒ کے الفاظ یہ ہیں:

هذا يدل على أن نهيه عن الاكثار وأمره بالاقلال من الرواية عن رسول الله إنما

كان خوف الكذب على رسول الله وخوفاً أن يكونوا مع الاكثار (۱)

یہ اس بات پر دلالت کرتا ہے کہ آپؐ کا کثرت روایت سے منع کرنا اور کم روایت کا حکم دینا یہ صرف آنحضرتؐ پر جھوٹ گھڑے جانے کا خوف تھا اور اس خطرے کے پیش نظر کہ کثرت روایت میں اس کے امکانات ہیں۔

آگے چل کر فرماتے ہیں:

ولو كره الرواية ورد منه النهي عن الاقلال منها أو الاكثار (۲)

اگر آپؐ روایت ہی کو ناپسند کرتے تو قلت و کثرت دونوں کے متعلق نہی وارد ہوتی۔

صاحب جامع میان العلم نے اس لطیف بحث میں عمدہ نکتہ بیان فرمایا ہے وہ کہتے ہیں کہ کثرت روایت کی مخالفت اور قلت روایت کا حکم حضرت عمرؓ نے اس لئے دیا تھا کہ کثرت کی صورت میں آنحضرت ﷺ کی طرف غلط بات منسوب ہو جانے کا اندیشہ تھا اور یہ خوف بھی تھا کہ جو حدیثیں لوگوں کے پاس اچھی طرح محفوظ نہ ہوں اور حافظے پر بھی بھروسہ نہ ہو تو لوگ محض قول بیان کرنے میں جری ہو جائیں گے۔ انہوں نے استدلال میں یہ بات فرمائی:

إن ضبط من قلت روايته أكثر من ضبط المستكثر وهو الأبعد من السهو الغلط

الذي لا يوب من الاكثار (۳)

بے شک اس آدمی کا ضبط جس کی روایتیں کم ہیں اس آدمی سے زیادہ ہے جس کی روایتیں زیادہ ہیں اور کم روایت والا آدمی اس بھول اور غلطی سے بہت دور ہے جس سے کثرت روایت میں محفوظ نہیں رہا جاسکتا۔

روایت حدیث میں احتیاط کا سبب

حضرت عمرؓ کا یہ طرز عمل ان کا اپنا اختیار کردہ نہیں بلکہ اس کے پس منظر میں وہ خاص

۱۔ ایضاً، ۲/۱۲۲

۲۔ ایضاً

۳۔ جامع میان العلم، ۲/۱۲۲

ترتیب کام کر رہی تھی جو نبی کریمؐ نے اپنے رفقاء کی فرمائی تھیں۔ اس کا اثر تقریباً ہر فیض یافتہ صحابی پر تھا۔ حضرت عمرؓ چونکہ منتظم تھے اور باقی لوگوں سے نسبتاً زیادہ ذمہ دار تھے اس لئے آپ کی تدابیر زیادہ نمایاں ہو گئیں، ورنہ روایت حدیث کے بارے میں اس طرح کی احتیاط ہمیں اور بزرگوں میں بھی ملتی ہے۔ مثلاً ابو ہریرہؓ جو مشرین صحابہ میں سے ہیں حضرت عمرؓ کو جو جواب دیتے ہیں وہ ان الفاظ میں منقول ہے :

روی أن عمر قال لأبي هريرة حين بدأ يكسر من الحديث أكنت معنا حين كان في مكان كذا؟ قال: نعم! سمعت رسول الله يقول: من كذب على متعمداً فليتبوأ مقعده من النار فقال له عمر إذا ذكرت ذلك فاذهب فحدث (۱)

روایت ہے جب حضرت ابو ہریرہؓ نے زیادہ حدیثیں بیان کرنا شروع کیں تو حضرت عمرؓ نے فرمایا کیا تم فلاں جگہ ہمارے ساتھ تھے؟ تو حضرت ابو ہریرہؓ نے کہا ہاں! میں نے رسول کریمؐ کو یہ کہتے ہوئے سنا کہ جو شخص مجھ پر جھوٹ گھڑے گا اسے اپنا ٹھکانہ جنم میں بنا لینا چاہئے۔ تو حضرت عمرؓ نے کہا اگر تمہیں یہ یاد ہے تو جاؤ حدیثیں بیان کرو

اسی طرح حضرت انسؓ اور حضرت زبیرؓ کے متعلق آتا ہے حضرت انسؓ کہتے ہیں :
انه يمنعني أن أحد تكلم حديثاً كثيراً ان النبي قال من تعمد على كذباً فليتبوأ مقعده من النار (۲)

مجھے یہ بات زیادہ حدیثیں بیان کرنے سے روکتی ہے کہ نبی کریمؐ نے فرمایا جو کوئی مجھ پر عمداً جھوٹ گھڑے گا اسے اپنا ٹھکانہ جنم میں بنانا چاہئے۔
ان زبیرؓ کہتے ہیں :

قلت لزبير اني لا أسمعك تحدث كفلان وفلان قال اما اني لم افارقه ولكن سمعته يقول من كذب على فليتبوأ مقعده من النار (۳)

انہوں نے حضرت زبیرؓ سے پوچھا کہ میں آپ کو فلاں فلاں شخص کی طرح حدیثیں بیان کرتا ہوا نہیں سنتا؟ تو انہوں نے کہا جہاں تک میرا تعلق ہے میں

۱۔ مسلم، مقدمہ، ۸/۱

۲۔ بخاری، کتاب العلم، باب اثم من كذب، ۳۵/۱؛ مسلم، مقدمہ، ۷/۱

۳۔ بخاری، کتاب العلم، ۳۵/۱ سے مزین، متنوع و منفرد موضوعات پر مشتمل مفت آن لائن مکتبہ

حضورؐ سے کبھی جدا نہیں ہوا لیکن میں نے ان سے یہ سنا ہے جو شخص مجھ پر جھوٹ گھڑنے گا وہ اپنا ٹھکانہ جہنم میں بنا لے۔

بخاری کی کتاب العلم، اور مسلم کے ”باب الکذب علی رسول اللہ“ میں اس طرح کی احادیث بھرت ہیں۔ مجھے اس موقع پر صرف یہ بتانا ہے کہ صحابہ کرام کو جہاں ارشادات نبوی پھیلانے اور اپنے محبوب رہنما کے اقوال و افعال کے تذکرے کا اشتیاق تھا، وہاں یہ احتیاط بھی ان کے پیش نظر تھی کہ جھوٹی بات منسوب کرنے سے ایمان و آخرت دونوں ضائع ہو جائیں گے یہ ہے وہ پس منظر جس میں حضرت عمرؓ ہی نہیں، ہر صحابی محتاط تھا اور محتاط رویہ اختیار کرنے پر مجبور تھا۔ اس بات کا قوی امکان تھا کہ لوگ جھوٹ اور سچ ملا کر حضور ﷺ کی طرف منسوب کرتے جیسا کہ بعد میں ہوا۔ لیکن حضرت عمرؓ کی اس پالیسی کا کم از کم یہ اثر ضرور ہوا کہ کوئی شخص بغیر احتیاط کے حدیث بیان نہ کرتا تھا۔ علامہ ذہبی نے ”تذکرہ الحفاظ“ میں حضرت امیر معاویہؓ کا یہ قول نقل کیا ہے کہ :

”علیکم من الحدیث بما کان فی عہد عمر فانہ کان قد أخاف الناس فی الحدیث عن رسول اللہ“ (۱)

حضرت عمرؓ کے عہد مبارک میں جو حدیثیں رائج تھیں ان کو لازم پکڑو کیونکہ حضرت عمرؓ نے لوگوں کو حضورؐ سے حدیث کی روایت سے ڈرا دیا تھا۔
مسلم میں حضرت ابن عباسؓ کا یہ قول منقول ہے۔

”شیطان ایک مرد کی صورت میں جماعت کے پاس آئے گا اور ان سے جھوٹی احادیث بیان کرے گا جس کی وجہ سے لوگ متفرق ہو جائیں گے، ان سے ایک شخص کے گناہ میں نے یہ حدیث ایسے شخص سے سنی ہے جس کا چہرہ میں جانتا ہوں مگر اس کو نہیں جانتا“ (۲)

بشیر الحدادی نے ایک موقع پر روایات بیان کرنا شروع کیں تو لکن عباس نے فرمایا :

”ایک زمانہ تھا کہ جب کوئی شخص ہمارے سامنے کہتا ”قال رسول اللہ“ تو ہماری نگاہیں فوراً اٹھ جاتی تھیں اور ہم پوری توجہ سے اس کی روایت سنتے تھے، مگر اب لوگوں نے سچ اور

۱۔ تذکرہ الحفاظ، ۱/۷

۲۔ مسلم، مقدمہ، ۱/۹

جھوٹ، ثقہ اور غیر ثقہ غلط ملط کر دیا ہے“ (۱) یہ احساس اس دور کے ہر صاحب علم کو تھا کہ عقیدہ کا غلو لوگوں میں جھوٹی حکایات نشر نہ کرادے اس لئے سبھی محتاط تھے ورنہ حضرت عمرؓ اس احتیاط سے زیادہ نظر یہ نہ رکھتے تھے۔

جلس صحابہؓ

اب رہی جس صحابہ کرامؓ والی روایت جسے منکرین حدیث بہت زیادہ اچھا ل رہے ہیں تو یہ سب کے نزدیک موضوع ہے۔ علامہ ابن حزم ظاہریؒ جو روایت بالحدیث اور تمسک بالحدیث میں منفرد حیثیت رکھتے ہیں، اپنی کتاب میں اس روایت کا تجزیہ کرتے ہیں اور اس کی سند کو ناقابل اعتبار قرار دیتے ہیں: ان کا آخری جملہ قابل غور ہے فرماتے ہیں:

ان الخبر في نفسه ظاهر الكذب والتوليد (۲)

یہ روایت مضہ کذب و افتراء کا نمونہ ہے۔

اس لئے کہ اس سے ایک طرف کبار صحابہ کرامؓ پر اہتمام ثابت ہوتا ہے اور دوسری طرف تبلیغ کے بارے میں روکنا اور دین کے احکام کا انخفاء لازم آتا ہے اور یہ کسی عام مسلمان کے شایان شان نہیں، چہ جائیکہ حضرت عمرؓ جیسا شخص اس کا ارتکاب کرے۔

ڈاکٹر مصطفیٰ سباعی اس روایت پر بحث کرتے ہوئے فرماتے ہیں: ”میں نے کوشش کی ہے کہ کسی حقیر کتاب میں مجھے یہ روایت مل جائے لیکن میں ناکام رہا ہوں اس روایت کا موضوع ہونا واضح ہے“ ”لکن مسعودؓ ایک جلیل القدر صحابی اور سب سے پہلے اسلام لانے والوں میں سے ہیں۔ حضرت عمرؓ کے دل میں ان کی بڑی عزت تھی حتیٰ کہ جب ابن مسعودؓ کو انہوں نے باہر بھیجا تو فرمایا کہ میں انہیں اپنے پاس رکھنے کی بجائے تمہارے پاس کھینچنے میں بڑے ایثار سے کام لے رہا ہوں جہاں تک حضرت ابو الدرداءؓ کا تعلق ہے ان سے اتنی احادیث مروی بھی نہیں ہیں کہ انہیں معثرین میں شمار کیا جائے علاوہ ازیں ابو الدرداءؓ بھی ابن مسعودؓ کی طرح شام میں مسلمانوں کے معلم تھے (۳)

عقلاً یہ بات بڑی تعجب انگیز معلوم ہوتی ہے کہ ایک طرف معثرین صحابہ ابو ہریرہؓ،

۱۔ ایضاً، ۱۰/۱

۲۔ کتاب الاحکام لابن حزم، ۳/۱۲۰

۳۔ الصحیحین و غیرہ میں سے عربی، ۱۲۵۔ ۱۲۶

عبداللہ بن عمرؓ اور عبداللہ بن عباسؓ کو کچھ نہ کہا جائے اور دوسری طرف تھوڑی روایت کرنے والوں کو دھر لیا جائے۔ ایک طرف انہیں معلم المسلمین بنا کر بھیجا جاتا ہے اور دوسری طرف انہیں قید و بند کی صعوبتوں میں مبتلا کیا جاتا ہے۔ عقل عام پر بھی یہ بات بڑی گراں گزرتی ہے۔ خلاصہ یہ کہ حضرت عمرؓ کا مقصد قطعاً یہ نہ تھا کہ لوگوں کو حدیث سے کلیہً روک دیا جائے بلکہ وہ یہ چاہتے تھے کہ انہی حدیثوں تک لوگ اپنے بیان کو محدود رکھیں جن کے متعلق انہیں پورا اطمینان ہو۔ آپ نے غالباً ایک موقع پر فرمایا تھا:

من وعاما وعقلها وحفظها فليحدث بها (۱)

جس نے اسے محفوظ رکھا اور اسے سمجھا اور اسے یاد رکھا اسے چاہئے کہ اسے بیان کرے۔

حضرت عمرؓ کا مثبت رویہ

حضرت عمرؓ کے متعلق سنی پروپیگنڈہ کا تجزیہ کرنے کے بعد ہم حضرت عمر رضی اللہ عنہ کا مثبت رویہ پیش کرتے ہیں اور اس میں گفتگو دو طرح ہو سکتی ہے:

(الف) اشاعت حدیث میں حضرت عمرؓ کے احکام

(ب) کیا حضرت عمرؓ نے خود بھی روایت حدیث کی؟

(الف) احکام عمرؓ

حضرت عمر رضی اللہ عنہ نے اشاعت حدیث میں کافی دلچسپی لی ہے۔ انہوں نے مختلف علاقوں میں جلیل القدر صحابہ کرامؓ بھیج کر وہاں کے باشندوں کو طریق تعلیم کے سلسلے میں ہدایت دیں اگر ہم صرف ان کے خطبات و ہدایات ہی کو دیکھیں تو اندازہ ہو جائے گا کہ حضرت عمرؓ کو حدیث سے کتنی دلچسپی تھی۔ لیکن عبدالبرؓ اور امام جلال الدین سیوطیؒ نے حضرت عمرؓ کا جو قول نقل کیا ہے اس سے ان کی محبت حدیث کا پتہ چلتا ہے۔ فرماتے ہیں:

يا أيها الناس! ان الرأي إنما كان من رسول الله مصيباً لأن الله كان ير به وإما هو منا الظن والتكلف (۲)

لوگوں کو جہاں تک حضورؐ کی رائے کا تعلق ہے سو وہ درست ہے کیونکہ اللہ ان کو سمجھاتا تھا لیکن ہماری رائے تو گمان اور تکلف ہے۔

علامہ ابن عبدالبرؒ نے حدیث قرظہؒ پر بحث کرتے ہوئے بڑے پتے کی بات کی ہے، کہتے ہیں:

فكيف يأمرهم بالحدیث عن رسول الله وینهاهم عنه هذا لا یستقیم . بل كيف ینهاهم عن الحدیث عن نفسه؟ بقوله من حفظ مقالتي ووعاها فلیحدث بها

حتى تنتهی به راحلته ثم قال ومن خشی أن لا یعیها فلا یکذب علی (۱)

یہ کیسے ہو سکتا ہے کہ حضرت عمرؓ حضورؐ سے حدیث بیان کرنے کا حکم بھی دیں اور منع بھی کریں؟ یہ بات درست نہیں بلکہ یہ کیسے ہو سکتا ہے کہ آپ مطلق روایت کرنے سے روک دیں جب کہ آپ کی یہ بات موجود ہے کہ جس شخص نے میری بات کو یاد کیا اور محفوظ کیا تو اسے بیان کر دے حتیٰ کہ اس کا زور راہ بھی ختم ہو جائے پھر فرمایا کہ جسے یہ ڈر ہو کہ وہ غلط نہ رکھ سکے گا تو اسے مجھ پر جھوٹ نہیں گھڑنا چاہئے۔

حضرت فاروقؓ کے زمانے میں صحابہ کرامؓ کتبات حدیث کی ضرورت و اہمیت پر متفق ہو چکے تھے۔ حضرت عروہؓ کہتے ہیں:

ان عمر بن الخطاب اراد ان یکتب السنن فاستفتی اصحاب رسول الله ﷺ فی ذلك فاشاروا علیه ان یکتبها (۲)

حضرت عمرؓ نے چاہا کہ حدیثیں لکھ دی جائیں آپ نے اصحاب رسولؐ سے مشورہ کیا تو انہوں نے لکھنے کی رائے دی۔

حضرت عمر فاروقؓ کا اپنا بھی یہی خیال ہو رہا تھا کہ احادیث و سنن کتالی شکل میں جمع کر دی جائیں لیکن آپ نے اس خیال سے کہ کہیں اس کی وجہ سے قرآن حکیم کی جانب سے عدم التفات نہ ہو جائے، اس پر عمل نہ کیا (۳) لیکن بعد میں یہ شبہ جاتا رہا اور اس کی اہمیت واضح ہو

۱۔ ایضاً، ۲/۱۲۳

۲۔ جامع بیان العلم، ۱/۶۳

۳۔ ایضاً، ۱/۶۳ و براین سے مزین، متنوع و منفرد موضوعات پر مشتمل مفت آن لائن مکتبہ

گئی، تو آپ نے حکم دے دیا کہ ”قید و العلم بالکتاب“ (۱) علم کو احاطہ تحریر میں لے آؤ۔ امام شافعی نے موافقات میں حضرت عمرؓ کے وہ مکتوب نقل کئے ہیں جو انہوں نے قاضی شریحؓ کے نام بھیجے تھے۔ ان میں سے دو اقتباس ہم پیش کر رہے ہیں جن سے حضرت عمرؓ کے رویہ حدیث پر روشنی پڑتی ہے۔

اذا أتاك أمرا فاقض بما في كتاب الله فان أتاك ماليس في كتاب فاقض بما سن فيه رسول الله (۲) انظر ماتبين لك في كتاب الله فلا تستل فيه احداً و ما لم تبين لك في كتاب الله فاتبع في سنة رسول الله (۳)

جب تمہارے پاس کوئی آدمی آئے تو تم جو کچھ کتاب اللہ میں ہے اس کے مطابق فیصلہ دو اگر تمہارے پاس کوئی ایسی چیز آئے جو کتاب اللہ میں نہیں تو تم اس طریق پر فیصلہ کرو جو رسول کریمؐ کا اس میں تھا۔ تم دیکھو جو چیز تمہارے لئے کتاب اللہ میں واضح ہے اس بارے میں کسی سے مت سوال کرو اور جو چیز کتاب اللہ میں واضح نہیں ہے اس میں سنت رسولؐ کا اتباع کرو۔

پھر حضرت عمرؓ نے حج کے موقع پر جو خطبات ارشاد فرمائے ہیں ان میں بھی واضح اشارات ملتے ہیں۔

ايها الناس ! لم اعمل عمالا ليضربوا أبناءكم ولا لياخذوا أموالكم وأنما ارسلتهم إليكم ليلعلموكم دينكم وسنة نبيكم (۴)

لوگوں میں اس لئے والی نہیں بناتا کہ وہ تمہارے بیٹوں کو ماریں اور نہ اس لئے کہ تمہارے مال چھین لیں میں نے ان کو صرف اس لئے بھیجا ہے کہ تمہیں دین اور تمہارے نبیؐ کی سنت سکھائیں۔

حضرت عمرؓ نے ابو موسیٰؓ کو والی بصرہ بنایا تو ابو موسیٰؓ نے مجمع عام میں تقریر کی جس میں خلافت کے انداز حکمرانی کو واضح کیا اس تقریر میں ان کا یہ جملہ قابل غور ہے:

۱۔ ایضاً، ۱/۲

۲۔ موافقات للعاطبی، ۳/۷

۳۔ موافقات للعاطبی، ۳/۷

۴۔ طبقات ابن سعد، ۳/۲۸۱

یعنی عمر لا علمکم کتاب ربکم وسنة نبیکم (۱)
مجھے عمرؓ نے بھیجا ہے کہ میں تمہیں تمہارے رب کی کتاب اور تمہارے نبیؐ کی سنت
سکھاؤں۔

اسی طرح اور بھی واقعات ہیں جن سے حضرت عمرؓ کا رویہ حدیث متعین ہوتا ہے:

روایت حدیث میں حضرت عمرؓ کا مقام

اب دوسرے امر کا جائزہ لیں کہ کیا حضرت عمرؓ نے خود بھی احادیث بیان کی ہیں؟ اگر ان کی روایت بھی ثابت ہو جائیں تو پھر اس امر میں کوئی گنجائش نہیں رہتی کہ حضرت عمرؓ منکر حدیث نہ تھے۔ علامہ ابن حزمؒ نے ”جوامع السیرہ“ میں ترتیب وار ان صحابہ کرامؓ کی فہرست دی ہے جنہوں نے مختلف تعداد میں احادیث کی روایت کی ہے۔ ابن حزم کے بیان کے مطابق حضرت عمرؓ کی روایات پانسو ہیں۔ علامہ شبلی نے ”الفاروق“ میں حضرت عمرؓ کی خدمات حدیث سے بحث کرتے ہوئے فرمایا کہ اگر ان کی مرویات کی کانٹ چھانٹ بھی کر دی جائے تو بھی کم از کم ستر مرفوع احادیث باقی رہ جاتی ہیں۔ اس سے اندازہ ہو سکتا ہے کہ حضرت عمرؓ کا حدیث کے متعلق کیا رویہ تھا۔ علامہ شبلی کی حدیث والی حدیث کو غلط فہمی قرار دیتے ہوئے فرماتے ہیں کہ عام غلط فہمی یہ ہے کہ حضرت عمرؓ کی روایات کی تعداد زیادہ نہیں ہے۔ انہوں نے اس موقع پر شاہ ولی اللہ محدث دہلوی کا حوالہ بھی دیا کہ شاہ صاحب ”ازالۃ الخفاء“ میں بیان فرماتے ہیں کہ حضرت عمرؓ کی روایات ستر ہیں۔ شاہ صاحب کی بحث کا خلاصہ یہ ہے کہ حضرت عمرؓ نے قرآن پاک کی تعبیر و تشریح اور احکام و مسائل کی توضیح و تبیین میں حضور ﷺ کے طرز عمل سے استدلال کیا ہے اور ایسے استدلال کی تعداد بہت زیادہ ہے۔ نیز یہ عام فقہانہ دور اندیشی اور محدثانہ جرح و تعدیل کے سانچوں سے نکلے ہوئے اقوال ہیں۔ اس مختصر سے تجزیے سے یہ بات از خود ثابت ہوتی ہے کہ حضرت عمرؓ دراصل محتاط و روش کے بزرگ تھے، ورنہ روایت حدیث سے مطلقاً منع نہ کرتے تھے۔ روایت حدیث سے منع کرنا آپ کی شان سے بعید ہے۔

عثمان غنیؓ

حضرت عثمانؓ، داماد رسول تھے اور شرافت و تقویٰ کے اعتبار سے حضورؐ کے ممتاز صحابہؓ

میں سے تھے (۱) آنحضور ﷺ سے اکتساب علم اور فیضِ تہدیت حاصل کرنے میں دیگر خلفاء راشدین کی طرح انہیں بھی خصوصیت حاصل تھی۔ حدیث کی روایت میں آپ نے دوسرے صحابہ کرامؓ کی بہ نسبت زیادہ احتیاط برتی ہے آپ کی جملہ مرویات کی تعداد ایک سو چھیالیس ہے جن میں تین متفق علیہ ہیں۔ آٹھ صرف بخاری میں اور پانچ صرف مسلم میں ہیں۔ قلت روایت احتیاط کا نتیجہ ہے ورنہ آپ سنت کو دین میں حجت مانتے تھے اور خود احادیث بیان فرماتے تھے۔ آپ نے اپنے پہلے خطبے میں فرمایا: خبر درار ہو میں پیروی کرنے والا ہوں، نئی راہ نکالنے والا نہیں۔ مجھ پر کتاب اللہ اور سنت نبوی کی پیروی کے بعد تمہارے تین حق ہیں: ایک یہ کہ میرے پیش رو خلفاء کے زمانے میں تمہارے اتفاق و اجماع سے جو فیصلے اور طریقے طے ہو چکے ہیں ان کی پیروی کروں گا۔ دوسرا یہ کہ جو امور اہل خیر کے اجماع و اتفاق سے طے ہوں گے ان پر عمل درآمد کروں گا۔ تیسرا یہ کہ تم پر دست درازی کرنے سے باز رہوں گا تا وقتیکہ تم از روئے قانون مواخذہ کے مستوجب نہ ہو جاؤ۔ (۲)

اس سے پتہ چلتا ہے کہ حضرت عثمانؓ سنت رسول کو دین میں حجت تسلیم کرتے تھے لیکن تمام صحابہؓ کی طرح ان پر بھی احتیاط کا پہلو غالب تھا۔ عبدالرحمانؓ بن حاطب کہتے ہیں کہ میں نے کسی صحابی کو حضرت عثمانؓ سے زیادہ پوری بات کرنے والا نہیں دیکھا، لیکن وہ حدیث بیان کرتے ہوئے ڈرتے تھے (۳)۔ اس کے باوجود آپ نے حدیث کی روایت کی ان سے استدلال کیا اور مسائل کا استنباط کیا۔ خصوصاً حج کے مسائل میں انہیں بڑا درک حاصل تھا۔ شیخینؒ کے عہد میں بھی ان سے فتوے پوچھے جاتے اور پیچیدہ مسائل میں ان کی رائے دریافت کی جاتی تھی۔ ظاہر بات ہے کہ یہ تھک و اجتہاد قرآن و سنت کے گہرے شغف کے بغیر نہیں ہو سکتا۔ یہ بھی ثابت ہے کہ استخراج مسائل میں سنت ایک ماخذ تھی آپ کی احتیاط کا مقصود انکار حدیث نہ تھا، بلکہ ان کے پیش نظر ایہ بجز و عمرؓ کی طرح یہ بات تھی کہ کہیں کوئی سہونہ ہو جائے۔ الفاظ و معانی کی ادائیگی میں معمولی سا تسامح بھی ان کے نزدیک بجا جرم تھا۔ مسند احمد کی ایک روایت سے ان کی احتیاط کا اندازہ ہوتا ہے۔

ما یمنعنی أن أحدث عن رسول الله أن لا أكون أوعى أصحابه عنه ولكنی أشهد

۱۔ بخاری، کتاب بدء الخلق باب مناقب عثمان میں حضرت عثمان کے فضائل مذکور ہیں، ۳/ ۲۰۲

۲۔ طبری، ۳/ ۳۲۶

۳۔ ابن سعد، ۳/ ۳۹

لسمعته يقول من قال على مالم اقل فليتبوء مقعده النار (۱)

رسول اللہ کی حدیثوں کے بیان کرنے میں مجھے یہ چیز نہیں روکتی کہ دوسرے صحابہ سے حدیثوں کے یاد رکھنے میں کچھ کم ہوں مگر بات یہ ہے کہ میں نے رسول اللہ سے سنا ہے کہ جس نے میری طرف کوئی ایسی بات منسوب کی جسے میں نے نہ کہا ہو تو اسے اپنا ٹھکانہ جہنم میں بنا لینا چاہئے۔

اس سے معلوم ہوتا ہے کہ حضرت عثمانؓ کو کافی احادیث یاد تھیں لیکن ان کی عمومی اشاعت سے پرہیز کرتے تھے۔ اس سے یہ نتیجہ بھی نکلتا ہے کہ آپ حضورؐ کی طرف غلط بات منسوب ہونے کے اندیشے سے محتاط تھے۔ حضرت عثمانؓ کی جو حیثیت تھی اگر اس کی بنا پر وہ احادیث بیان کرتے تو لوگ ان سے سنی ہوئی بات حضورؐ کی طرف منسوب کر دیتے، اس خطرے کے پیش نظر آپ محتاط تھے۔ اس کی تائید ابو صالح مولیٰ عثمانؓ کے بیان سے ہوتی ہے:

قال سمعت عثمان يقول: ايها الناس! اني كنتكم حديثاً سمعته عن رسول الله كراهية تفرقكم عني ثم بدالي أن أحد ثكموه ليختار امرء لنفسه ما بداله . سمعت رسول الله يقول رباط يوم في سبيل الله خير من ألف يوم فيما سواه من المنازل (۲)

وہ کہتے ہیں کہ میں نے حضرت کو یہ فرماتے سنا کہ لوگو ایک حدیث جسے میں نے رسول اللہ سے سنا ہے اسے تم سے اب تک اس لئے چھپاتا رہا کہ تم کو یہ حدیث مجھ سے جدا کر دے گی۔ مگر مجھے یہ محسوس ہوا کہ میں اس حدیث کو تم سے بیان کر ہی دوں پھر اس حدیث کے سننے کے بعد انسان اپنے لئے جس پہلو کو چاہے اختیار کر لے۔ میں نے رسول اللہ سے سنا ہے کہ اللہ کی راہ میں ایک دن کا رباط (قیام جہاد) دوسری جگہوں میں ہزار دن گزارنے سے بہتر ہے۔

آپ نے احادیث بیان کرنے پر ہی اکتفاء نہیں کی بلکہ محض ایک صحابی کے کہنے پر اپنی رائے اور اجتہاد کو بھی ترک کر دیا۔ مسند احمد ہی میں یہ واقعہ مذکور ہے کہ حضرت عثمانؓ حالت احرام میں تھے کہ آپ کے سامنے شکار کا گوشت لایا گیا۔ آپ اسے کھانے کو تیار ہی تھے کہ

۱۔ مسند احمد، ۱/۴۷۰: ترمذی، کتاب العلم باب ما جاء في تعظيم..... ۵، ۳۵/

۲۔ مسند احمد، ۱/۴۴۳

حضرت علیؑ نے بتایا کہ محرم کو شکار کا گوشت نہیں کھانا چاہیے۔ حضرت عثمانؓ نے استدلال کیا تو جناب علیؑ نے حضورؐ کا ایک واقعہ سنایا جس میں آپؐ نے گور خر کی ران کا تھنہ فقط اس لیے رد کر دیا تھا کہ آپؐ محرم تھے۔ یہ سن کر حضرت عثمانؓ دسترخوان سے اٹھ گئے اور وہ کھانا گاؤں والوں نے کھالیا (۱) حضرت عثمانؓ نے اپنے تھنہ و اجتہاد کو خبر واحد کی بنیاد پر ترک کر دیا۔ آپؐ کے اس تقویٰ و احتیاط کے باوجود آپؐ کی مرویات کی تعداد اچھی خاصی ہے۔ امام احمدؒ نے مسند میں ان تمام روایات کو جمع کر دیا ہے (۲)

علی مرتضیٰؑ

حضرت علیؑ آنحضرت ﷺ پر سب سے پہلے ایمان لانے والوں میں سے ہیں۔ آپؐ رسول اکرمؐ کے پچازاد اور داماد ہیں۔ آپؐ نے حضور کریمؐ کے اخلاق سے بہرہ وافر پایا۔ حدیث میں حضرت علیؑ کا طریق جد اگانہ تھا۔ آپؐ کا یہ معمول تھا کہ جب کوئی آپؐ کے سامنے رسول کریم ﷺ کی طرف منسوب کر کے بات کرتا تو اس سے قسم لیتے تھے (۳) شاید اس کی وجہ عہد عثمان میں برپا ہونے والے فتنے اور فساد بھی ہوں۔ یوں بھی اسلام کا دائرہ بہت وسیع ہو چکا تھا مختلف اقوام و طبقات کے لوگ مسلمان ہو ہو کر اسلامی جماعت میں جوق در جوق شریک ہو رہے تھے اور ان سب کے ایمان و اسلام کی حالت وہی نہ تھی جو صحابہ کرامؓ کی تھی۔ غالباً یہی وجوہات تھیں جن کی بناء پر حضرت علیؑ اس حدیث کا اعلان عموماً منبر سے فرماتے:

قال رسول الله : لا تكذبوا علي فانه من كذب علي فليلج النار (۴)

رسول کریمؐ نے فرمایا میری طرف جھوٹ بات منسوب نہ کیا کرو جو میری طرف جھوٹ منسوب کرے گا آگ میں جھونکا جائے گا۔

وہ آنحضرت ﷺ کی طرف جھوٹی بات منسوب کرنے سے لوگوں ہی کو نہیں ڈراتے تھے اس سے خود بھی ڈرتے تھے۔ انہوں نے ان کلمات کو مختلف مواقع پر دہرایا ہے کہ:

لأن آخر من السماء أحب إلي من أن أكذب علي رسول الله (۵)

۱۔ ایضاً، ۱/ ۸۲

۲۔ ایضاً

۳۔ ابو داؤد، کتاب السنۃ، باب فی قتال الخوارج، ۵/ ۱۲۶

۴۔ بخاری، کتاب العلم، باب اثم من كذب.....، ۱/ ۳۰؛ ترمذی، کتاب العلم، باب فی تعظیم الکتاب علی رسول اللہ، ۵/ ۳۵

۵۔ ابو داؤد، کتاب السنۃ، باب فی قتال الخوارج، ۵/ ۱۲۳

آسمان سے گرنا مجھے اس سے زیادہ پسندیدہ ہے کہ میں حضورؐ کی طرف غلط بات منسوب کروں۔

جس طرح وہ حضور ﷺ کی حدیث بیان کرنے والے سے قسم لیتے تھے اسی طرح جب کوئی پوچھنے والا آپ سے کسی حدیث سے متعلق پوچھتا کہ آپ نے رسول کریم ﷺ سے یہ حدیث سنی ہے تو جواب میں خود بھی قسم کھاتے اور فرماتے:

ای۔ ورب الكعبة (۱)

ہاں رب کعبہ کی قسم (آنحضرت صلی اللہ علیہ وسلم نے فرمایا ہے) حضرت علیؑ کے عہد خلافت تک زمانہ نبوت کافی دور ہو چکا تھا، تاہم نبی کریم ﷺ کی جو باتیں احاد کی شکل میں حضرت علیؑ تک پہنچی تھیں وہ آپ کے پاس محفوظ تھیں اس کے علاوہ ایک نوشتہ بھی آپ کے پاس موجود تھا جو آپ نے اپنی تلوار کی نیام میں رکھا ہوا تھا لیکن اس کی اشاعت عہد صدیقی، عہد قاروتی اور عہد عثمانی میں نہیں ہوئی تھی۔ ان کے اپنے عہد خلافت میں بھی جب لوگوں نے آپ سے بہت اصرار کیا تو بھی آپ انکار ہی کرتے رہے جس سے بعض لوگوں کو یہ گمان ہونے لگا کہ شاید نبی کریم ﷺ نے حضرت علیؑ کو بعض باتوں کی وصیت کی ہو ایسے لوگوں کو جنہوں نے حضرت عثمانؓ کے عہد میں فتنہ پھا کر رکھا تھا اس قسم کے گمان ہتھیار کا کام دیتے اس لئے آپ نے اس شبہ کا ازالہ کر دیا، فرمایا:

ما عهد إلی رسول اللہ شیئاً خاصة دون الناس إلا شیئاً سمعته منه فهو فی صحیفة فی قراب سیفی (۲)

حضور نے عام لوگوں سے الگ مجھ سے کوئی بات بطور عہد نہیں کی بجز اس کے کہ میں نے آپ سے چند باتیں سنیں، وہ اس صحیفہ میں لکھی ہوئی ہیں جو میری تلوار کی نیام میں رکھا ہے۔

راوی اکتاہے:

فلم یزالوا به حتی أخرج الصحیفة (۳)

لوگ (اس صحیفہ کو دیکھنے پر) مصر رہے حتیٰ کہ آپ نے اسے نکالا۔

آپ کا خیال تھا کہ عموماً کارنگ پیدا نہ ہو اور جب یہ خدشہ ہوا کہ نہ جانے لوگ کیا

۱۔ ابوداؤد، کتاب السنۃ باب فی قتال الخوارج، ۵/ ۱۲۱

۲۔ ایضاً، ۵/ ۱۱۹

۳۔ ایضاً، ۵/ ۱۱۹

سمجھیں گے؟ تو لوگوں کو بتادیا کہ اس میں معمولی دینی مسائل ہیں۔ اس صحیفے کے عام نہ ہونے کی وجہ اس کے سوا اور کیا ہو سکتی ہے کہ جس طرح آپؐ کے پیش رو خلفاء راشدینؓ کا یہ خیال تھا کہ ان کے زمانے میں عمومیت کا رنگ اختیار کر کے یہ چیزیں جب آئندہ نسلوں تک پہنچیں گی تو ان میں شریعت کے ان عناصر اور اجزاء کی وہی کیفیت پیدا ہو جائے گی جیسی کہ شارع علیہ السلام نے صرف الہیات کی حد تک محدود رکھی تھی۔ معلوم ہوتا ہے کہ حضرت علیؓ کے سامنے بھی اپنے عہد خلافت تک یہی خیال رہا تھا جہاں تک اس کی حفاظت و نگرانی کا تعلق ہے اس میں بھی آپ نے کوئی کمی نہیں فرمائی (۱)

اتبیبات تو صاف بظاہر ہے کہ حضرت عمرؓ کا زمانہ چونکہ عہد نبوی کے قریب تھا اس لیے اس زمانے کے امور کے متعلق عہد نبوی کے قریب تھا اس لیے اس زمانے کے امور کے متعلق مسلمانوں کے قلوب میں تقدس و احترام کے جذبات زیادہ تھے، مگر جوں جوں دن گزرتے گئے احترام و تقدس کی کیفیت میں اضمحلال پیدا ہونا ایک قدرتی بات تھی ہو سکتا ہے کہ اختلاف کی ایک وجہ یہ بھی ہو کہ حضرت علیؓ نے مدینہ منورہ کی بجائے کوفہ کو اپنا مرکز خلافت بنا لیا تھا جو ایک چھاؤنی تھی، جہاں اس دینی مہجیار کی توقع نہیں کی جاسکتی تھی جو مدینہ الرسول میں پائی جاتی تھی، اگرچہ کوفہ میں بھی جلیل القدر لوگ آگئے تھے۔ ابن سعد کہتے ہیں:

هبط الكوفة ثلاثمائة اصحاب الشجرة و سبعون من اهل بدر (۲)

کوفہ کو وطن بنا کر آنے والوں میں تین سو اصحاب ایسے تھے جنہوں نے درخت کے نیچے آنحضرتؐ سے بیعت کی تھی اور ستر اصحاب بدر شامل تھے۔ سفیان بن عیینہ کہتے ہیں کہ کسی شخص نے حسن سے کوفہ اور بصرہ کی حیثیت بارے میں سوال کیا تو انہوں نے کہا کہ عمرؓ کوفہ کو بصرہ پر ترجیح دیتے تھے اور کہتے تھے:

بها بيوتات العرب (۳)

وہاں عربوں کے مسکن ہیں۔

اس کے باوجود کوفہ کو وہ مقام حاصل نہیں ہو سکتا تھا جو مدینہ اور حوالی مدینہ کو نصیب ہے سائر العرب من بنی بکر بن وائل و عبدالقیس و سائر ربیعة و غیر ہم فلم

۱۔ تاریخ تدوین حدیث، ۳۱۸۔

۲۔ طبقات ابن سعد، ۶/۹۔

۳۔ ایضاً، ۶/۱۱۔

يكونون امن تلك الصحبة بمكاف إلا قليلا منهم (۱)

تمام عرب قبائل کے لوگ آکر آباد ہو گئے تھے، بحر بن وائل عبدالقیس اور قبیلہ ریجہ کی تمام شاخوں کے لوگوں میں آپ سے استفادہ کرنے والے بہت کم تھے۔

اس کا مطلب یہ ہے کہ ان میں کثیر تعداد ان لوگوں کی تھی جنہیں رسول کریم ﷺ پر ایمان لانے کی دولت تو نصیب ہو گئی تھی لیکن جمال جہاں آرائے محمدی سے اپنی مشتاق آنکھوں کو روشن کرنے کی سعادت میسر نہیں ہوئی تھی۔ حضرت عمرؓ نے قرظہ بن کعب الانصاریؓ کو رخصت کرتے ہوئے فرمایا تھا کہ :

اذا راو کم مدوا إليکم أعناقهم وقالوا أصحاب محمد (۲)

جب وہ تمہیں دیکھیں گے تو تمہاری طرف اپنی گردنیں دراز کر کے کہیں گے دیکھو یہ لوگ حضرت محمدؐ کے اصحاب ہیں۔

مقامات کے اس اختلاف اور لوگوں کے اس تفاوت مزاج کو حضرت عمرؓ نے اپنی خداداد بصیرت سے بھانپ لیا تھا، اس لئے آپ نے احتیاط کے رویہ کو ملحوظ خاطر رکھا، آپ کا خیال تھا کہ صحبت نبوت سے محروم رہ جانے والے مسلمانوں کے قلوب میں حضور کی باتوں کے جاننے کا جو ولولہ اور شوق بھڑک رہا ہے وہ حضور کے صحابیوں کو دیکھیں گے تو اپنے پیغمبر ﷺ کے حالات جاننے کے لئے وہ کس طرح بیتابانہ دوڑ پڑیں گے۔

حضرت عمرؓ کی یہ پیش گوئی کتنی سچی نکلی؟ اس کا اندازہ اس سے کیجئے کہ ابھی زیادہ دن نہیں گزرے تھے کہ صحابہؓ ہی نہیں صحابہ کرامؓ سے لکھنے والوں کے ساتھ انہی چھاؤنیوں میں رہنے والے مسلمانوں کے تعلقات کی نوعیت یہ ہو گئی تھی کہ حضرت انسؓ کے مشہور شاگرد ثابت البنانی ان لوگوں سے جو ان سے حدیث سننے کے لئے آیا کرتے کہنے لگے :

لولا تصنعوا بی ما صنعتم بالحسن لحدثکم أحادیث موثقة (۳)

اگر مجھے یہ اندیشہ نہ ہوتا کہ تم میرے ساتھ بھی حسن بصری والی سلوک کرو گے تو میں تمہیں بہت اچھی اچھی حدیثیں سناتا۔

پھر حسن بصریؓ کے متعلق اپنی چشم دید شہادت بیان کرتے ہیں کہ :

۱- طبقات ابن سعد، ۲/۱۲۸

۲- مجمع الزوائد، ۱/۲۵

۳- شفا محکم لطلاب و برآیین سے مزین، متنوع و منفرد موضوعات پر مشتمل مفت آن لائن مکتبہ

منعوه القائلة ومنعوه للنوم (۱)

وہ انہیں نہ دن کو لیٹنے کا موقع دیتے اور نہ رات کو سونے کا۔

اپنے نبیؐ کے حالات دریافت کرنے والوں نے تابعین کا یہ حال کر دیا تھا کہ ان کا رستے میں چلنا دشوار ہو گیا تھا اور انہوں نے پوچھنے والوں کے ڈر سے گھر سے نکلنا چھوڑ دیا تھا۔ (۲)

خیال فرمائیں کہ جب حسن بصریؒ جو تابعی تھے اور تبع تابعین کی یہ حالت ہو کہ آنحضرت ﷺ کی باتیں سننے کے شوق میں مسلمانوں کا ان کے پاس اس قدر اثر دام رہتا تھا کہ وہ نہ راہ چل سکتے نہ قیلوہ کر سکتے اور نہ سو ہی سکتے تھے تو جن خوش نصیبوں نے اپنی آنکھوں سے حضور نبی کریمؐ کی زیارت کی اور ان کو آپ کی حاضری کا شرف بھی ملا ہو، ان کو دیکھ کر مسلمانوں کا کیا حال ہو گا؟ جن لوگوں نے آنحضرت کی فقط باتیں ہی سنیں اور انہیں اپنی آنکھوں سے دیکھنے کا شرف نصیب نہ ہو اور گا ان کی یتیمیاں شدید ترین ہوں گی۔ ممکن ہے کہ وہ تشریف آوری کے وقت حضرت علیؓ کو اس قسم کے حالات سے سابقہ پڑا ہو کیونکہ مدینہ منورہ میں ایسی صورت کے پیش آنے کے امکانات کم تھے۔ ایک تو یہ کہ وہاں پوچھنے والوں کی بھی اتنی کثرت نہ تھی اور بتانے والوں کی بھی کمی نہ تھی جو دوسرے مقامات کے لوگوں کو درپیش تھی۔ دوسرا یہ کہ حضور ﷺ کے تقرب کی سعادت کچھ اور لوگوں کو بھی حاصل تھی، مگر ان بات سے انکار نہیں کیا جاسکتا کہ بارگاہ نبوت میں جو قرب آپ کو حاصل تھا وہ آپ ہی کی خصوصیت تھی اس لئے لوگوں کے اصرار کا سبب کچھ سمجھ میں آسکتا ہے۔ معلوم ہوتا ہے کہ آپ نے آغاز کار میں تقلیل روایت کی پابندی کی مگر یہ پابندی زیادہ دیر نہ چل سکی۔ ایک طرف تو آپ کے متعلق یہ بیان کیا جاتا ہے کہ تلوار کے نیام والے صحیفے کی احادیث دکھانے پر آپ آمادہ نہ تھے لیکن غلط فہمیوں کے پھیلنے کے اندیشے سے آپ نے وہ حدیثیں لوگوں کو دکھا دیں۔ دوسری طرف حضرت علیؓ کا یہ طرز عمل ہے جس کی طرف طبقات ابن سعد کی یہ روایت اشارہ کرتی ہے کہ :

ان علی ابن طالب خطب الناس فقال من يشتري بدرهم فاشترى الحارث الاعور صحيفاً بدرهم ثم جاء بها علياً فكتب له علماً كثيراً (۳)

ایضاً

۲۔ ایضاً، ۷/ ۲۵

۳۔ طبقات ابن سعد، ۶/ ۱۶۹؛ تفسیر، ۹۰۰

کہ حضرت علیؑ نے (کوفہ میں) لوگوں کو خطبہ دیا اور فرمایا تم میں کون ایک درہم کے بدلے علم خریدنا چاہتا ہے حارث اعمور ایک درہم کے کچھ کاغذ خرید کر حضرت علیؑ کی خدمت میں حاضر ہوئے تو آپؑ نے ان پر بہت سادہ لکھا۔ اس میں شک نہیں کہ مذکورہ بالا روایت میں صراحتہ موجود نہیں کہ حضرت علیؑ نے حارث کو حدیث لکھ کر دی تھی لیکن جاننے والے جانتے ہیں کہ اس زمانے کی اصطلاح میں علم کے لفظ کا زیادہ تر اطلاق حضور ﷺ کی احادیث ہی پر ہوتا تھا۔ اگر کل نہیں تو اصطلاح کی بنیاد پر اتنا تو تسلیم کرنے سے گریز نہیں کیا جاسکتا کہ اس میں بعض حصہ حدیثوں کا ضرور ہونا چاہئے۔ حضرت حجر بن عدی اسلام کی ابتدائی تاریخ میں خاصی اہمیت رکھتے ہیں۔ ابن سعد کے بقول:

كان ثقة معرو فالم يرو غير علي شيئا (۱)

وہ بڑے معتبر اور مشہور تھے: انہوں نے حضرت علیؑ کے سوا کسی سے کوئی روایت نہیں کی۔

اس قسم کی متعدد روایات ہیں جن سے معلوم ہوتا ہے کہ حضرت علیؑ سے سنی ہوئی احادیث کا ایک مجموعہ حجر بن عدی کے پاس بھی موجود تھا۔ رجال کی کتابوں میں امام جعفر صادقؑ کے حالات بھی ملتے ہیں جن سے معلوم ہوتا ہے کہ آپؑ کے پاس بھی حدیثوں کا ایک لکھا ہوا مجموعہ موجود تھا۔ فرمایا کرتے تھے کہ تم لوگوں سے جو حدیثیں بیان کرتا ہوں۔

رواية رويها عن آباءنا (۲)

وہ روایت ہے جسے ہم نے اپنے کباء سے بیان کیا ہے۔

اگر ان مذکورہ بالا روایات پر اعتماد کیا جائے تو حاصل یہ نکلتا ہے کہ حضرت علیؑ کی احادیث کے تین چار مجموعے لوگوں میں پھیلے ہوئے تھے جن میں سے حارث بن اعمور والا نسخہ تو براہ راست حضرت علیؑ کے دست مبارک ہی کا لکھا ہوا تھا۔ اس سے انکار نہیں کہ آپ کوفہ پہنچنے کے بعد تقلیل فی الروایات کے اصول پر زیادہ دیر کا رہ نہ رہ سکے تھے اور روایت کی عمومیت کے جس دروازے کو ابو بکرؓ اور عمرؓ کے عہد میں شدت کے ساتھ بند رکھنے کی کوشش کی تھی وہ دروازہ کھل گیا اور یہ بتایا جا چکا ہے کہ آپ نے کس طرح خود کاغذ منگوا کر احادیث لکھیں۔ ان

دو صحابیوں یعنی عبداللہ بن عمرو بن العاص اور انس بن مالک کے سوا حضرات صحابہ میں سے جن جن بزرگوں کے بارے میں یہ کہا گیا ہے کہ انہوں نے حضور ﷺ کی طرف احادیث منسوب کی تھیں، یہ سارے قصے حضرت علیؑ کے طرز عمل کی تبدیلی کے بعد کے ہیں اور یہ تغیر جیسا کہ پہلے گزر چکا ہے کوفہ تشریف لے جانے کے بعد ہوا اور یہ وہی زمانہ ہے جس سے کچھ دن پیشتر حضرت عثمانؓ کی خلافت کے آخری چند سالوں میں ایک عجیب و غریب اندرونی تحریک کے پھیلانے کی کوشش عام مسلمانوں میں جاری ہو چکی تھی (۱)

حضرت علیؑ کے طرز عمل کے اس اختلاف کی بڑی وجہ حالات کا بدل جانا تھا۔ حضرات شیخینؓ کے زمانے میں علماء کی کثرت تھی جب کہ حضرت علیؑ کے دور میں اتنے لوگ نہ تھے اگر وہی سختی روا رکھی جاتی تو علم کے ضائع ہونے کا اندیشہ تھا اس لئے حضرت علیؑ نے جو کچھ کیا درست کیا اور ایسا کرنا حالات و مصلحت کا تقاضا تھا۔ اسی طرح شیخینؓ نے جو کچھ کیا وہ بھی اس وقت کے حالات کے عین مطابق تھا۔ یہ دونوں طرز ہائے عمل اپنے محل و موقع پر مناسب اور نہایت درست تھے۔

حفاظت حدیث کے سلسلے میں خلفاء اربعہ کے رویہ کی ایک ہلکی سی جھلک آپ نے دیکھ لی۔ یہ تمام حضرات احادیث سے استشہاد کرتے اور خود روایت کرتے تھے البتہ احتیاط کا اہتمام کرتے تھے۔ سوائے حضرت علیؑ کے اور کسی بزرگ نے احادیث کو مکتوب شکل میں محفوظ نہیں کیا البتہ اپنے حافظے کے ذریعے محفوظ کیا اور آگے پہنچایا۔ اس کی ایک وجہ بھی سمجھ میں آتی ہے کہ ان بزرگوں کو انتظامی مصروفیات کی اتنی کثرت تھی کہ وہ اس کے لیے وقت نہیں نکال سکتے تھے۔ ہاں یہ بات درست ہے کہ ان کے عہد میں دیگر حضرات نے حفاظت و اشاعت حدیث کے لئے بڑا کام کیا اور یہ بزرگ معاشرتی روایت قائم کرنے اور حدیث کے علم کو مستحکم کرنے میں مدد و معاون ثابت ہوئے۔ ہم نے ان حضرات کا ذکر پہلے صرف اس لئے کیا ہے کہ یہ بزرگ انتظامی اعتبار سے انصاف کے جانشین تھے اور مسلم معاشرے کی ہیبت اجتماعی کے محافظ تھے ورنہ یہ بات واضح ہے کہ میٹھن صحابہؓ دوسرے ہیں۔ صرف حافظے کی بات اس لئے بھی بڑی اہم ہے کہ ان بزرگوں کے سامنے حضور رسالت مآب ﷺ کی حیات طیبہ کا نقشہ تھا اور وہ اسے اسی طرح بیان کرتے تھے۔ آپ بخاری کے اس واقعہ سے اندازہ لگائیے کہ عمرو بن سعید (۲) نے جب مکہ معظمہ پر چڑھائی کی تیاری کی تو حضرت ابو

شرح (۱) صحابی نے اسے اس کام سے روکنے کے لئے ان الفاظ سے خطاب کر کے رسول اللہ کی حدیث سنائی :

إذن لي إيها الأ مير ! أحدثك قولاً قام به صلى الله عليه وسلم الغد من يوم الفتح سمعته اذناي ووعاه قلبي وابصرته عيناي حين تكلم (۲)

یعنی امیر صاحب! مجھے اجازت دیجئے کہ میں آپ کو وہ حدیث سناؤں جو رسول اللہ نے فتح مکہ سے دوسرے دن ارشاد فرمائی تھی۔ جسے میرے دونوں کانوں نے سنا اور میرے دل نے اسے پوری طرح یاد کر لیا اور جب آپ (بیان) فرما رہے تھے تو میری آنکھیں آپ کو دیکھ رہی تھیں۔

اس انداز بیان سے اس کیفیت کا تصور کیا جاسکتا ہے، جسے یہ بزرگ بیان کر رہے ہیں۔ حضرت صدیقؓ (۳) و فاروقؓ (۴) کے مکتوب ذخیرے سے متعلق اشارے ذکر کئے جاسکتے ہیں جن سے یہ بات ثابت ہے کہ حضورؐ کے بعض ارشادات ان حضرات نے لکھ کر بچے تھے جو محفوظ ہیں۔

حفاظت حدیث اور دیگر صحابہ کرام

صحابہ کرامؓ کی بہت بڑی تعداد رسول کریم ﷺ کے اقوال و احوال کی شاہد اور راوی ہے۔ ان کی صحیح تعداد کے بارے میں کوئی حتمی بات نہیں کہی جاسکتی۔ صحیح بخاری میں ہے کہ کعب بن مالک نے غزوہ تبوک میں شامل ہونے والے لوگوں کی تعداد کے سلسلے میں لکھا ہے :

وأصحاب رسول الله كثير لا يجمعهم كتاب حافظ (۵)
حضورؐ کے صحابہ کی تعداد بہت زیادہ ہے انہیں حافظ کی کتاب جمع نہیں کر سکتی۔
اسی طرح ابن عباسؓ سے مروی ہے کہ :

خرج رسول لعشر مضي من رمضان فصام وصام الناس معه حتى إذا كانوا بالكديد أفطر ثم مضى في عشرة الاف من المسلمين حتى نزل

۱۔ حضرت ابو شرح خزاعی فتح مکہ سے پیشتر اسلام لائے مدینہ طیبہ میں ۸۶ھ میں فوت ہوئے الاصابہ، ۳/۱۰۲

۲۔ بخاری، کتاب العلم باب ليليلع الشاهد الغائب، ۱/۳۳

۳۔ دیکھئے صفحہ ۱۱۲ کتاب هذا

۴۔ دیکھئے صفحہ ۳۳ کتاب هذا

۵۔ بخاری، کتاب المغازی باب حدیث کعب، ۵/۱۳۰

ممر صرار (۱) و كان ذلك عام الفتح (۲)

رسول اللہؐ رمضان کے دس روزے گزرے تھے کہ نکلے۔ آپ نے روزہ رکھا اور لوگوں نے آپ کے ساتھ روزہ رکھا حتیٰ کہ آپ کدید کے مقام پر تھے تو آپ نے افطار کا پر آپ دس ہزار مسلمانوں کے جلو میں چلتے رہے تا آنکہ ممر صرار پر پڑا تو کیا اور یہ عام الفتح کا واقعہ ہے۔

حجۃ الوداع کے بارے میں آتا ہے :

و حج مع رسول الله حجة الوداع تسعون الفاً من المسلمين (۳)

اور حضورؐ کے ساتھ حجۃ الوداع نوے ہزار مسلمانوں نے ادا کیا۔

کسی شخص نے ابو زرعہ سے پوچھا کہ اے ابو زرعہ! کیا یہ نہیں کہا جاتا کہ نبیؐ کی احادیث چار ہزار ہیں؟ تو انہوں نے کہا :

و من ذا قال ذا؟ قلقل الله أنيابه، هذا قول الزنادقة، ومن يحصى حديث رسول الله؟ قبض رسول الله و مائة الف و اربعة عشر الفاً من الصحابة ممن روى عنه و سمع منه. قيل يا أبا زرعة! هؤلاء أين كانوا و سمعوا منه قال أهل المدينة و أهل مكة و من بينهما و الأعراب و من شهد معه حجة الوداع (۴)

یہ کس نے کہا ہے۔ اللہ اسے رسوا کرے! یہ زندیقوں کا قول ہے۔ حضورؐ کی احادیث کا شمار کون کر سکتا ہے؟ حضورؐ اس دنیا سے رخصت ہوئے تو ایک لاکھ چودہ ہزار صحابی تھے جنہوں نے آپ سے سنا اور روایت کیا۔ کہا گیا اے ابو زرعہ وہ لوگ کہاں تھے جب انہوں نے حضورؐ سے احادیث سنیں۔ آپ نے فرمایا اہل مکہ اور اہل مدینہ ان دو شہروں کے درمیان بسنے والے اور اعرابی اور وہ لوگ جو حضورؐ کے ساتھ حجۃ الوداع کے موقع پر موجود تھے۔

۱۔ اس پر عجاج لکھتے ہیں کہ اس نام کی کوئی جگہ معجم البلدان میں نہیں البتہ صرار ایک جگہ ہے جو مدینہ سے تین میل کے فاصلے پر ہے۔ ایک قول یہ بھی ہے کہ صرار مدینے کے قریب چشمہ ہے کدید بھی چشمہ ہے (السنۃ قبل التدرین، ۳۰۶)

۲۔ بخاری، کتاب المغازی، باب غزوة الفتح، ۵/ ۹۰

۳۔ السنۃ قبل التدرین، ۳۰۶

۴۔ فتح المغرب، ۳/ ۱۰۸

مکثرین صحابہ اور حفاظت حدیث

آپ کے صحابہؓ کی تعداد کثیر تھی لیکن ان میں اختلاف درجات تھا۔ ان میں سے بعض نے آنجناب ﷺ سے فیض حاصل کیا تھا۔ وہ سفر و حضر میں آپ کے ساتھ رہے تھے۔ بعض دیہاتی تھے جو کبھی کبھی حاضر ہوتے تھے اور بعض دور دراز کے رہنے والے تھے جنہیں کم مواقع میسر آئے تھے۔ حضرت مسروقؓ کے اس بیان سے صحابہؓ کے درجات کا تعین ہوتا ہے:

مالبست أصحاب محمد ﷺ فوجدتهم كالا خاذ (۱) فالأخاذ يروى الرجل والأخاذ يروى الرجلين والأخاذ يروى المائة والأخاذ لو نزل له أهل الأرض لاصدرهم (۲)

مجھے اصحاب محمدؐ کے ساتھ جب کبھی سابقہ پڑا میں نے انہیں ایک تالاب کی مانند پایا جو ایک آدمی، دو آدمی اور سو آدمیوں کو سیراب کرتا ہے اور اگر روئے زمین کے لوگ ہوں تو انہیں بھی سیر کر دے۔

صحابہ کرامؓ میں سے کچھ لوگ وہ ہیں جنہیں فیض صحبت رسول ﷺ سے باریاب ہونے کے بہت مواقع میسر آئے ہیں۔ انہوں نے آنجناب ﷺ کی زندگی کے اہم پہلوؤں اور آپ کی تعلیمات کے واضح گوشوں کی نشاندہی کی ہے۔ حدیث کے طالب علم جانتے ہیں کہ ان صحابہ کو مکثرین کی اصطلاح سے یاد کیا جاتا ہے، کیونکہ ان کی روایات زیادہ ہیں، مکثرین صحابہؓ کے نام یہ ہیں:

نام	سن وفات	احادیث کی تعداد
* ابو ہریرہؓ	ھ۵۷	۵۳۷۴
* عبداللہ بن عمرؓ	ھ۷۵	۲۶۳۰
* انس بن مالکؓ	ھ۹۳	۲۲۸۶
* عائشہ صدیقہؓ	ھ۴۹	۲۲۱۰
* عبداللہ بن عباسؓ	ھ۶۸	۱۶۶۰
* جابر بن عبداللہؓ	ھ۷۴	۱۵۴۰
* ابو سعید الخدریؓ	ھ۴۶	۱۱۷۰

۱۔ اخاذ کے معنی تالاب کے ہیں اخاذۃ جمع لسان العرب، ۳/ ۴۷۴

۲۔ طبقات ابن سعد، ۲/ ۹

۸۴۸

۳۲ھ

* عبداللہ بن مسعودؓ

۷۵۰

۶۵ھ

* عبداللہ بن عمرو بن العاصؓ

ان صحابہ کرامؓ کا مختصر سا تعارف پیش خدمت ہے۔

ابو ہریرہؓ

ابو ہریرہؓ کا نام عبدالرحمان بن صخر الدوسی الیمانی ہے۔ (۱) عمد جاہلیت میں آپ کا نام عبدالشمس تھا۔ رسول اللہ ﷺ نے آپ کا نام عبدالرحمان رکھا۔ آپ نام سے زیادہ اپنی کنیت سے مشہور ہیں۔ سات ہجری کو غزوہ خیبر والے سال ایمان لائے۔ بڑے زاہد و عابد، قائم اللیل اور صائم النہار تھے۔ نبی ﷺ سے بے پناہ محبت تھی اور ہر وقت آپ کے ساتھ رہتے تھے۔ آنحضرت ﷺ جہاں بھی تشریف لے جاتے آپ ان کے ساتھ ہوتے۔ اس طرح آپ نے علم کثیر حاصل کیا۔ آپ اہل صفہ کے سربراہ تھے۔ فقر و فاقہ کے باعث پیٹ ساتھ لگ گیا تھا، مگر قناعت کی وجہ سے کبھی اف تک نہ کی وہ خود فرماتے ہیں :

”إني كنت واللہ الزم رسول اللہ ليشبع بطني ، حتى لا آكل الخمير ، ولا ألبس الحرير ولا يخدمني فلان وفلانة..... واستقرأ الرجل آية من كتاب اللہ ہی معی

کی بقلب بی فیطعمنی (۲)

خدا کی قسم میں رسول اللہ کے ساتھ رہتا تھا تاکہ میرا پیٹ بھرے حتیٰ کہ میں نہ روٹی کھاتا نہ ریشم پہنتا اور نہ کوئی مرد و عورت میری خدمت کرتا۔ ایک آدمی کو قرآن پاک کی آیت پڑھاتا تاکہ وہ میری طرف متوجہ ہو اور مجھے کھانا کھلائے۔

مزید کہتے ہیں :

و كنت في سبعين رجلاً من أهل صفة، مامنهم رجل عليه رداء اما بردة أو كساء
قد ر بطوها في أعناقهم (۳)

اور میں صفہ کے ستر لوگوں میں سے تھا۔ ان میں کوئی شخص ایسا نہ تھا جسے پوشش میسر ہو۔ صرف کبیل یا چادر ہوتی جسے وہ اپنی گردنوں سے باندھ رکھتے۔

۱۔ ان کے اور ان کے والد کے نام میں اختلاف کے سلسلے میں مختلف اقوال ہیں : طبقات ابن سعد ،

۳۲۵/۴ : الاصابہ ، ۴/۲۰۰ : تہذیب ، ۱۲/۲۶۳

۲۔ حلیۃ الاولیاء ، ۱/۳۷۶-۳۷۹

۳۔ ایضاً ، ۱/۳۷۷ : ابن سعد ، ۳/۵۳

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

شوق علم

ابو ہریرہؓ آنحضور ﷺ کے ساتھ چار برس اس طرح رہے کہ حتی الامکان حصول علم سے ایک لمحہ بھی غافل نہ رہے۔ آپ کے حدیثیں یاد کرنے کے شوق کا اندازہ بخاری و مسلم کی اس حدیث سے لگایا جاسکتا ہے۔ ابو ہریرہ کہتے ہیں:

قلت يا رسول الله أسمع منك أشياء ولا أحفظه فقال أبسط ردائك فبسطته ،
فحدثنى حديثاً كثيراً فمانسيت شيئاً حدثني به (۱)

میں نے عرض کیا یا رسول اللہ! میں آپ سے کئی باتیں سنتا ہوں اور بھول جاتا ہوں آپ نے فرمایا ذرا چادر بٹھائیے میں نے چادر پھھادی پھر آپ نے مجھ سے بہت سی حدیثیں بیان کیں تو میں، جو کچھ آپ نے مجھ سے بیان فرمایا، اس میں سے کچھ بھی نہ بھولا۔

شوق علم ہی کے سلسلے میں کچھ اور روایات ملاحظہ فرمائیں۔

قال ابو هريرة ذات يوم: يا رسول الله! من اسعد الناس بشفاعتك يوم لقيامه؟
قال رسول الله ﷺ: لقد ظننت يا ابا هريرة ان لا يسألني عن هذا الحديث احد اول منك ، لمارأيت من حرصك على الحديث ، اسعد الناس بشفاعتي يوم
القيامه من قال: لا إله إلا الله خالصا من قلبه او نفسه (۲)

ابو ہریرہؓ نے ایک دن رسول اللہؐ سے عرض کیا! حضور قیامت کے روز آپ کی شفاعت کے سلسلے میں کون سب سے زیادہ خوش نصیب ہوگا؟ حضورؐ نے فرمایا، ابو ہریرہؓ میرا خیال ہے تم سے پہلے کسی شخص نے ایسی بات نہیں پوچھی، کیونکہ میں علم حدیث کے لئے تمہارے جذبے کو دیکھتا ہوں۔ اب قیامت کے روز میری شفاعت کے اعتبار سے سعید ترین وہ شخص ہے جو خلوص نیت و قلب کے ساتھ لا الہ الا اللہ کہے۔

قد جاء رجل إلى زيد بن ثابت فسأله عن شئ فقال له زيد : وعليك أبا هريرة ،
فانى بينما أنا و ابو هريرة و فلان فى المسجد ذات يوم ندعو الله تعالى و نذكره إذ
خرج علينا النبى ﷺ حتى جلس إلينا فسكتنا ، فقال : عودوا إلى الذى كنتم
فيه قال زيد : فدعوت انا و صاحبي قبل ابى هريره و جعل رسول الله يؤ من

۱۔ بخاری، کتاب العلم باب حفظ العلم، ۱/۳۸

۲۔ بخاری، کتاب العلم باب الحرص على الحديث، ۳۳/۱

علی دعائنا. ثم دعا ابو هريرة ، فقال : اللهم انى أسألك ما سألك صاحبى
وأسألك علما لا ينسى فقال النبي ﷺ : آمين فقلنا يا رسول الله ونحن نسأل
الله علما لا ينسى فقال : لسبقتكم بها الغلام الدوسى (۱)

ایک شخص زید بن ثابتؓ کے پاس آیا اور ان سے کئی چیز کے بارے میں دریافت کیا؟
تو زیدؓ نے اس کو کہا کہ تمہیں ابو ہریرہؓ سے بھی پوچھنا چاہئے کیونکہ ایک دن میں،
ابو ہریرہؓ اور فلاں شخص مسجد نبوی میں بیٹھے اللہ کو یاد کر رہے تھے اور اسے پکار رہے
تھے کہ نبی کریمؐ ہماری طرف آنکلیے اور ہمارے پاس بیٹھ گئے۔ ہم خاموش ہو گئے۔
آپ نے فرمایا: جس کام میں تم مشغول تھے اسی کو جاری رکھو۔ زیدؓ کہتے ہیں میں
نے اور اس شخص نے ابو ہریرہؓ سے پہلے دعائیں کیں اور حضورؐ ہماری دعاؤں پر
آمین فرما رہے تھے۔ پھر ابو ہریرہؓ نے دعا کی اور کہا اے اللہ میں تجھ سے وہی کچھ مانگتا
ہوں جو میرے ان ساتھیوں نے مانگا ہے اور تجھ سے نہ بھولنے والا علم مانگتا ہوں۔
نبیؐ نے آمین فرمائی ہم نے عرض کی یا رسول اللہؐ ہم بھی نہ بھولنے والا علم مانگتے
ہیں۔ آپ نے فرمایا دوسری لڑکائی سے سبقت لے گیا۔

چادر والے واقعہ کو ایک اور طرح بھی بیان کیا گیا ہے، اس سے آپ حضرت ابو ہریرہؓ کی
سادگی اور محبت علمی کا اندازہ کر سکتے ہیں :

عن ابى هريرة أن رسول الله ﷺ قال له : "الاتسألتى من هذه الغنائم التى
يسألتى أصحابك؟ قلت أسألك أن تعلمنى مما علمك الله، فنزعت نمره كانت
على ظهري فبسطها بينى وبينه، حتى كأنى انظر الى القمل يدب عليها، فحدثنى
حتى اذا استوعبت حديثه قال اجمعها فصرها اليك قال فاصبحت لا اسقط
حرفاً مما حدثنى (۲)

ابو ہریرہؓ سے روایت ہے کہ رسول اللہؐ نے ان سے کہا! تم مجھ سے یہ غنیمتیں کیوں
نہیں مانگتے جو تمہارے ساتھی مانگتے ہیں؟ میں نے کہا میں تو یہ سوال کرتا ہوں کہ
آپ مجھے وہ سکھائیں جو اللہ نے آپ کو سکھایا ہے پھر میں نے وہ چادر اتار دی جو میں

۱۔ تہذیب، ۱۱/۲۶۶؛ مستدرک، ۳/۵۰۸؛ سیر اعلام النبلاء، ۲/۶۰۰؛ فتح الباری، ۱/۲۱۵ روایت کا

پیشتر حصہ موجود ہے

۲۔ حلیہ الاولیاء، ۱/۳۸۱، تذکرہ الحفاظ، ۱/۳۳-۳۵؛ سیر اعلام النبلاء، ۲/۵۹۳؛ فتح الباری، ۱/۲۲۵

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

نے اوڑھ رکھی تھی آپ نے وہ چادر میرے اور اپنے درمیان چھادی حتیٰ کہ مجھے یوں محسوس ہوا کہ میں چادر پر چلتی جوئیں دیکھ رہا ہوں پھر آپ نے مجھے حدیثیں بتائیں اور میں نے آپ کی بات کا احاطہ کیا۔ آپ نے فرمایا اسے اکٹھا کر لو اور اپنے پاس رکھو پھر میری یہ کیفیت ہوگئی کہ آپ نے جو کچھ بیان کیا اس سے ایک حرف ضائع نہیں ہوا۔

حضرت ابو ہریرہؓ کی اس حیثیت کو تمام صحابہؓ جانتے اور مانتے تھے۔ اس دور کے لوگوں میں اس بات کا احساس تھا کہ ابو ہریرہؓ علم نبوی کے امین اور محافظ ہیں اور وہ اس امر کو بھی تسلیم کرتے تھے کہ بعض چیزوں کا علم ابو ہریرہؓ کو ہے اور انہیں نہیں ہے مثلاً محمد بن عمارہ بن عمرو بن حزمؓ ابو ہریرہؓ کی ایک مجلس کا تذکرہ ان الفاظ میں کرتے ہیں :

يقول : انه قعد في مجلس و فيه ابو هريرة مشيخة من اصحاب رسول الله بضعة عشر رجلاً فجعل ابو هريرة يحدثهم عن النبي با لحدیث فلا يعرفه بعضهم، ثم يترجعون فيه فيعرفه بعضهم، ثم يحدثهم بالحدیث ، فلا يعرفه بعضهم ، ثم يعرفه، حتى فعل ذلك مراراً، قال: فعرفت يومئذ انه احفظ الناس عن رسول الله (۱) کتے ہیں کہ وہ ایک مجلس میں بیٹھے جس میں ابو ہریرہؓ بھی تھے اور اس میں حضورؐ کے صحابہؓ میں سے دس پندرہ لوگ بھی تھے۔ ابو ہریرہؓ انہیں حضورؐ کی حدیثیں بیان کرنے لگے ان میں سے کچھ لوگ انہیں نہیں جانتے تھے پھر وہ دہراتے اور معلوم کر لیتے پھر وہ حدیثیں بیان کرتے اور کچھ لوگ نہ پہنچانتے پھر وہ سمجھاتے حتیٰ کہ انہوں نے کئی مرتبہ ایسا کیا اس دن میں نے جان لیا کہ ابو ہریرہؓ حضورؐ کی احادیث میں سب سے زیادہ حافظ ہیں۔

حضرت ابو ہریرہؓ حدیث کا باقاعدہ درس دیتے تھے۔ جناب مکتولؓ اور جناب محمد بن سیرینؓ اس کے گواہ ہیں (۲)۔ حضرت ابو ہریرہؓ حدیث رسولؐ اور اپنی رائے کا واضح فرق بیان فرماتے۔ اپنی بات ہوتی تو فرماتے ”هذا من کیسی (۳) وہ خود بیان فرماتے ہیں کہ عبد اللہ بن عمروؓ کے سوال اور کوئی آدمی مجھ سے زیادہ حدیثیں جاننے والے نہیں (۴)

۱۔ سیر اعلام النبلاء، ۲/ ۶۱۷

۲۔ ایضاً، ۲/ ۵۹۷، ۵۹۹

۳۔ اعلام الموقعین، ۱/ ۶۴

۴۔ حوالہ کتاب العلم باب کتاب العلم، ۱/ ۳۶؛ جامع بیان العلم، ۱/ ۷۰؛ مستدرج، ۱۳/ ۱۰۹۔ مکتبہ مطبوعہ لاہور و برائین سے مزیں، متنوع و متعدد موضوعات پر مشتمل مفت آن لائن مکتبہ

صحابہؓ میں سے بعض لوگ قلت روایت کار۔ حجان رکھتے تھے تاکہ لوگ قرآن کے ساتھ مانوس رہیں اور حضرت ابو ہریرہؓ زیادہ احادیث بیان کرتے تھے۔ اس کا سبب خود ان کی زبان سے سنیں اس کے ساتھ درج ذیل شہادت بھی ملاحظہ فرمائیں :

انکم لتقولون : أكثر ابوہریرہ عن النبی ﷺ واللہ الموعود ، وتقولون : ماللمہاجرین لایحدثون عن رسول اللہ ہذہ الأحادیث، وان أصحابی من المہاجرین کانت تشغلہم ارضہم والقیام علیہا وانی کنت امرأ مسکینا الزم رسول اللہ ﷺ علی مل یطنی (۱)

تم کہتے ہو کہ ابو ہریرہؓ نبیؐ سے زیادہ حدیثیں بیان کرتا ہے، جبکہ اللہ سے بھی ملنا ہے اور تم کہتے ہو کہ مہاجرینؓ کو کیا ہوا ہے کہ یہ لوگ تو رسول اللہ سے احادیث بیان نہیں کرتے۔ حقیقت یہ ہے کہ میرے مہاجر ساتھیوں کو زمین اور اس کا انتظام مشغول رکھتا اور میں ایک مسکین آدمی تھا، رسول اکرمؐ سے پیٹ بھرنے پر ساتھ لگا رہتا اور میں رسول اللہ کی مجلس میں اکثر ہوتا۔

و کنت أكثر مجالسة رسول اللہ ، أحضر إذا غابوا، وأحفظ إذا نسوا (۲) ثم ذکر قصة النمرۃ ودعاء الرسول له، ثم قال : فواللہ ما کنت نسیت شیئاً سمعته منه (۳) میں حاضر ہوتا جب وہ غائب ہوتے میں یاد کرتا جب وہ بھول جاتے۔ پھر آپ نے چادر کا قصہ اور رسول اللہ کی دعا کا ذکر کیا پھر کہا خدا کی قسم میں نے رسول اکرمؐ سے جو کچھ سنا ہے اس میں سے کچھ نہیں بھولا۔

فرمایا کرتے تھے اگر قرآن کی یہ آیت نہ ہو تیں تو میں کبھی کوئی حدیث بیان نہ کرتا (۴) وہ آیت یہ ہے۔

ان الذین یکتُمون ما أنزلنا من البینت والہدی من بعد ما بیعناہ للناس فی الکتاب

۱۔ اس عبارت کو مسند احمد نے زہری کی روایت سے ذکر کیا ہے : بخاری، کتاب البیوع، باب ما جاء فی قول اللہ ۳/۲-۳ : کتاب الحرث، ۳/۴۴ : مسند احمد، ۱۲/۲۶۸ : مسلم، کتاب فضائل الصحابہ، باب

فضائل ابوہریرہ، ۷/۱۶۷

۲۔ بخاری، کتاب الحرث، باب ما جاء فی الغرس، ۳/۷۴ : مسند احمد، ۱۲/۲۷۰

۳۔ فتح الباری، ۲/۵۹۳ : ۱/۲۲

۴۔ ابن سعد، ۲/۲۳

اولئك يلعنهم الله ويلعنهم اللاعنون (۱)

جو لوگ ہمارے حکموں اور ہدایات کو جو ہم نے نازل کی ہیں (کسی غرض فاسد سے) چھپاتے ہیں باوجودیکہ ہم نے ان لوگوں کے (سمجھانے) کے لئے اپنی کتاب میں کھول کھول کر بیان کر دیا ہے، ایسوں پر اللہ اور تمام لعنت کرنے والے لعنت کرتے ہیں۔

اشعث بن سلیم اپنے والد سے روایت کرتے ہیں۔

قال (سمعت أبا أيوب الأنصاري يحدث عن أبي هريرة فقليل له أنت صاحب رسول الله ﷺ وتحدث عن أبي هريرة؟ فقال ان أبا هريرة! قد سمع مالم نسمع وإنني إن إحدث عنه أحب إلي من إن إحدث عن رسول الله ﷺ يعني مالم أسمعه منه (۲)

میں نے ابو ایوبؓ کو حضرت ابو ہریرہؓ کی روایت بیان کرتے سنا تو کسی نے کہا آپ حضورؐ کے صحابی ہیں اور ابو ہریرہؓ سے روایت کرتے ہیں؟ تو اس نے کہا ابو ہریرہؓ نے وہ کچھ سنا ہے جو ہم نے نہیں سنا اور مجھے یہ بات زیادہ پسند ہے کہ میں ان سے روایت کروں بہ نسبت اس کے کہ میں حضورؐ سے روایت کروں یعنی وہ جو میں نے آپ سے نہیں سنا۔

ابو ہریرہؓ کا مکتوب ذخیرہ

ابو ہریرہ کے مکتوب ذخیرہ کے بارے میں ابن عبد البر نے فضل بن حسن بن عمرو بن امیہ کی روایت نقل کی ہے جو وہ اپنے والد سے بیان کرتے ہیں :

تحدثت عند أبي هريرة بحديث فأنكره، فقلت: إني قد سمعته منك فقال: إن كنت سمعته مني فهو مكتوب عندي فاخذ بيدى الي بيته، فأرانا كتبا كثيرة من حديث رسول الله ﷺ فوجد ذلك الحديث فقال

۱- البقرہ/ ۱۵۹-۱۶۰

۳- البدایہ والنہایہ، ۸/ ۱۰۹؛ سیر اعلام النبلاء، ۲/ ۶۰۶

قد أخبرتك انى ان كنت حدثتك به فهو عندى مكتوب (۱)

کہ میں نے ابو ہریرہؓ کی ایک حدیث (ان ہی سے) بیان کی۔ انہوں نے تاواقفیت ظاہر کی۔ میں نے کہا کہ میں نے اسے آپ ہی سے سنا ہے۔ کہا اگر تم نے اسے مجھ سے سنا ہے تو وہ میرے پاس لکھی ہوئی ہونی چاہئے۔ پھر میرا ہاتھ پکڑ کر اپنے گھر لے گئے اور ہم کو حدیث نبویؐ کی بہت سی کتابیں دکھائیں اور پھر وہ حدیث بھی مل گئی۔ پھر کہا کہ میں نے تم سے کہا تھا کہ اگر میں نے وہ حدیث تم سے بیان کی ہے تو وہ میرے پاس لکھی ہوئی ہونی چاہئے۔

اس خبر کو نقل کرنے کے بعد ابن عبدالبر نے لکھا ہے :

هذا خلاف ماتقدم فى أول الباب عن أبى هريرة انه لم يكتب ، وأن عبد الله بن عمرو يكتب حديثه بذلك اصح فى الأقل من هذا الا إنه أثبت اسناداً عند أهل الحديث (۲)

یہ اس روایت کے خلاف ہے جو ابو ہریرہؓ کے بارے میں پہلے باب میں گزر چکی ہے کہ انہوں نے کچھ نہیں لکھا اور عبداللہ بن عمروؓ نے لکھا اور ان کی حدیث کم از کم اس سے زیادہ صحیح ہے کیونکہ اس کی سند محدثین کے نزدیک زیادہ ثابت ہے۔

حافظ ابن حجرؒ نے کہا ہے کہ مکتوب حدیث کا مفہوم لازماً یہ نہیں کہ ان کے اپنے خط سے ہو۔ ممکن ہے کہ کسی اور کا لکھا ہو ان کے پاس ہو (۳) ڈاکٹر حمید اللہ صاحب کی رائے مختلف ہے وہ فرماتے ہیں :

حضرت ابو ہریرہؓ نہ صرف پڑھے لکھے تھے، بلکہ ان میں علمی ذوق شروع ہی سے رہا۔ حیرت نہ ہو کہ یمن کے متمدن اور ترقی یافتہ علاقے سے آرہے تھے جہاں سبباً و معیناً کاتمدن شہر روما کی تاسیس سے بھی سینکڑوں ہزاروں برس پہلے اوج عروج کو پہنچ چکا تھا اور جس کی روایتیں یہودی اور عیسائی حکومتوں (۴) کے زمانے میں بھی مسلسل چلی آتی رہیں۔ ایسا معلوم ہوتا ہے کہ نئے نئے مسلمان ہوتے ہی، قرآن، حدیث، عام مشاہدات بارگاہ نبویؐ، ہر چیز کو

۱۔ جامع میان العلم، ۱/۴۴

۲۔ ایضاً

۳۔ فتح الباری، ۱/۲۱۵

۴۔ ذونواس اور لہمہ کی طرف اشارہ ہے

لکھنے لگے، تو خلافتِ مبعوث کر جانے کے خوف سے رسول اکرمؐ نے ان کو شروع میں قرآن کے سوا، دوسری چیزیں لکھنے سے منع کر دیا جس پر انہوں نے اپنا ذخیرہ (جو غالباً لوٹ، بکری کے شانے کی ہڈیوں وغیرہ پر مشتمل تھا) جلا ڈالا (۱) لیکن بعد میں جب قرآن کو اچھی طرح حفظ کر لیا تو یہ ممانعت باقی نہ رہی (۲)

عبداللہ بن عمرؓ

عبداللہ بن عمرؓ چھوٹی عمر ہی میں ایمان لائے ابھی آپ کی عمر گیارہ برس تھی کہ اپنے والدؓ کے ساتھ ہجرت کی۔ بدر و احد کے موقع پر حضورؐ نے جنگ میں شریک ہونے کی اجازت نہ دی لیکن جنگِ خندق کے موقع پر اجازت مل گئی اس وقت آپ کی عمر پندرہ برس تھی (۳) اس کے بعد یرموک، مصر اور شمالی افریقہ کی مہمات میں شامل رہے۔ ابن عمرؓ کو بھی حصولِ علم کا بے حد اشتیاق تھا، اور آپ اس کے لئے معروف تھے۔ آنحضورؐ کے ساتھ بے پناہ محبت تھی ان کا ذکر ہوتا تو بے محاباً آنکھوں سے آنسو بہ نکلتے۔ حضورؐ کی مجالس میں شریک ہوتے اور اگر غیر حاضر ہوتے تو حاضرین سے دریافت کر لیتے۔ ابن الحنفیہؒ کا قول ہے:

کان ابن عمر حبر هذه الأمة (۴)

ابن عمرؓ اس امت کے حبر (عالم) تھے۔

ابن عمرؓ نے آنحضورؐ سے براہِ راست بھی احادیثِ روایت کیں اور ابو بکرؓ، عثمانؓ، ابو ذرؓ، معاذؓ اور عائشہؓ کی روایات بھی بیان کیں۔ آپ سے بہت لوگوں نے روایت کی ہے جن میں سے مشہور یہ ہیں:

جاہر بن عبداللہؓ، عبداللہ بن عباسؓ، اس کے بیٹے سالمؓ، عبداللہؓ، حمزہ و بلالؓ، آپ کے غلام نافعؓ اور اسلم مولیٰ عمرؓ اور آپ کے بھتیجے حفص بن عامر۔

اسی طرح تابعین میں سے سعید بن المسیبؓ، علقمہ بن وقاصؓ، ابو عبد الرحمن النہدیؓ، مسروق، جبیر بن نصیرؓ، عبد الرحمن بن ابی لیلیٰؓ اور ان کے بعد عروہ بن زبیرؓ، بشیر بن سعیدؓ، عطاء، مجاہد اور محمد بن سیرینؓ وغیرہ۔

۱۔ مسند احمد ۳/ ۱۲-۱۳

۲۔ صحیفہ ہمام بن منبہ ۳۸۰

۳۔ الاصابہ ۲/ ۳۳۸؛ تذکرۃ الحفاظ ۱/ ۳۷؛ حلیۃ الاولیاء ۱/ ۲۹۲-۲۹۳

۴۔ تذکرۃ الحفاظ ۱/ ۱۸۱ سے مزین، متنوع و منفرد موضوعات پر مشتمل مفت آن لائن مکتبہ

آپ علم سے رغبت اور دنیا سے بے رغبتی کے لئے معروف تھے

عن ابن مسعود ان املك شباب قريش لنفسه عن الدنيا عبدالله بن عمر (۱)
ابن مسعود کہتے ہیں قریشی نوجوانوں میں دنیا سے بے رغبتی کے سلسلے میں نفس پر
سب سے زیادہ قابو پانے والے عبداللہ بن عمرؓ تھے۔

عن جابر قال ما منا احد أدرك الدينا إلا وقد مالت به الا عبدالله بن عمر (۲)
جابرؓ کہتے ہیں کہ ہم میں سے کوئی شخص ایسا نہیں کہ اس نے دنیا کو پایا ہو اور وہ دنیا
کی طرف اور دنیا اس کی طرف مائل نہ ہوئی ہو سوائے عبداللہ بن عمرؓ کے۔
ابو سلمہ بن عبد الرحمان کہتے ہیں :

عمر في زمان له فيه نظراء وكان ابن عمر بقي في زمان ليس له فيه نظير (۳)
عمرؓ ایسے دور میں تھے کہ ان کے ہم مرتبہ لوگ موجود تھے لیکن ابن عمرؓ ایسے دور
میں تھے کہ ان کی مثال نہ تھی۔

چونکہ آپ کی ہمیشہ حضرت حصہؓ حضورؐ کی اہلیہ محترمہ تھیں، اس لئے قرہی تعلق کی بنا پر
آپ کو آمدورفت کی سہولت مہیا تھی، نیز آپ اسلام بھی بہت پہلے لاکچکے تھے، بدین وجہ آپ کا
شہر مخرین صحابہ میں ہوتا ہے۔ آپ کی مرویات کی تعداد ۲۶۳۰ ہے۔ بخاری و مسلم نے
۲۸۰ احادیث لکھی ہیں اور متفق علیہ ۱۶۸ ہیں۔ بخاری کی ۸۱ اور مسلم کی ۳۱ ہیں۔ دیگر کتب
حدیث میں بھی آپ کی مرویات ہیں۔ آپ کی وفات عبداللہ بن زبیرؓ کی شہادت کے بعد ۷۳
ہجری میں ہوئی۔ درج ذیل روایت سے معلوم ہوتا ہے کہ آپ کے پاس حدیث کا مکتوب
ذخیرہ تھا۔

يروى أن عبدالله بن عمر كان إذا خرج إلى السوق نظر في كتبه وقد
أكد الراوى أن كتبه هذه كانت في نلحدیث (۴)

روایت ہے کہ عبداللہ بن عمرؓ جب کبھی بازار نکلتے تو اپنی کتابوں کو دیکھ لیتے راوی
تاکید کرتے ہیں کہ ان کی کتابیں احادیث پر مشتمل تھیں۔

۱۔ سیر اعلام، ۳/ ۲۱۱

۲۔ ایضاً، ۳/ ۲۱۱

۳۔ ایضاً، ۳/ ۲۱۲

۴۔ الجامع لاخلاق الراوی، ۲/ ۱۳

انس بن مالکؓ

انس بن مالکؓ بن نصر بن مضمضہ الانصاری (۱) کو رسول اللہؐ کے خادم خاص تھے۔ آپ کی والدہ ام سلیم بنت ملحانؓ آپ کو رسول اکرمؐ کے پاس لائیں اور عرض کی: ”یہ چھ آپ کی خدمت کرے گا“ پھر انس بن مالکؓ نے خاندان نبوت میں پرورش پائی اور رسول اللہؐ ان کو عزیز رکھتے تھے۔ حضرت انسؓ کہا کرتے تھے:

خدمت رسول اللہؐ عشر سنین بما أمرني بأمر توأنيت عنه، أو صنعته فلامني، إن لامني أحد من أهله قال! دعوه فلو قدر أو قال قضى ان يكون لكان (۲)

میں نے رسول اللہؐ کی دس برس خدمت کی ہے آپ نے مجھ کوئی ایسا حکم نہیں دیا جس سے میں نے روگردانی کی ہو یا میں نے کچھ کیا ہو تو آپ نے ملامت کی ہو اور اگر آپ کے خاندان میں سے کسی نے ملامت کی تو آپ نے فرمایا چھوڑ دو اگر قادر ہوتا یا آپ نے کہا ہو گیا اگر ہونا ہوتا تو ہوتا جاتا۔

اس طرح انسؓ نے وہ کچھ مشاہدہ کیا جو کسی کو نصیب نہیں ہوا۔ آپ کم گو اور کثرت سے عبادت کرنے والے بزرگ تھے۔ ابو ہریرہ کہتے ہیں:

مارأيت أحداً أشبه صلوة رسول الله من ابن أم سليم (۳)

میں نے ام سلیم کے بیٹے سے زیادہ حضورؐ سے مشابہ نماز پڑھنے والا نہیں دیکھا۔ آپ نے رسول اکرمؐ سے برار است احادیث روایت کیں اور اس کے علاوہ ابو بکرؓ، عمرؓ، عبد اللہ بن مسعودؓ، عبد اللہ بن رواحہؓ، فاطمہ الزہراءؓ، عبد الرحمن بن عوفؓ، وغیر ہم سے بھی روایت کی۔

جن لوگوں نے آپ سے احادیث روایت کیں ان کی کثیر تعداد ہے۔ ان میں سے چند ایک کے اسماء گرامی یہ ہیں:

حسنؓ، سلیمان التیمیؓ، ابو قلابہؓ عبد العزیز بن صہیبؓ، اسحاق بن ابی طلحہؓ، ابو بکر بن عبد اللہؓ

۱۔ طبقات ابن سعد، ۷/ ۱۱۰؛ تذکرۃ الحفاظ، ۱/ ۴۴؛ سیر، ۳/ ۳۹۵؛ تہذیب، ۱/ ۳۷۶
 ۲۔ بخاری، کتاب الوصیۃ باب الحمد ام التیم، ۳/ ۱۹۵؛ ترمذی، کتاب البر والصلۃ، باب فی خلق النبی صلی اللہ علیہ وسلم، ۴/ ۳۶۸؛ ابو داؤد، کتاب الأدب، باب فی الخلق و اخلاق النبی، ۵/ ۱۳۲؛ مسلم کتاب فضائل الصحابہ، باب فضائل انس، ۷/ ۷۳، ۷۴؛ تھوڑے بہت الفاظ کے اختلاف کے ساتھ مذکور ہے۔

۳۔ المنہاج، کتاب اقامۃ الصلاۃ، باب التیم، ۱/ ۲۷۱؛ مشکوٰۃ، ۳/ ۳۰۰؛ مستمل مفت آن لائن مکتبہ

المرزنی، محمد بن سیرین، ابن شہاب الزہری، یحییٰ بن سعید الانصاری اور سعید ابن جبیر وغیرہم۔ آپ سے ۲۲۸۶ احادیث مروی ہیں۔ شیخین نے ۳۱۸ احادیث کی تخریج کی ہے جن میں سے ۱۲۸ متفق علیہ ہیں۔ بخاری کی منفرد ۸۰ اور مسلم کی ۷۰ ہیں۔ انس بن مالکؓ ۹۳ھ میں بصرہ میں فوت ہوئے اور بصرہ میں غالباً آپ ہی آخری صحابی تھے۔ ان کے بارے میں قنادہؒ کہتے ہیں :

لمامات أنس بن مالك قال مورق! ذهب اليوم نصف العلم . قيل ! كيف ذاك؟ قال ! كان الرجل من أهل الأهواء اذا خالفنا في الحديث قلنا : تعال إلى من سمعه من النبي ﷺ كان يملئ الحديث حتى اذا كثر عليه الناس جاء بمجال (۱) من كتب فالقها ثم قال هذه أحاديث سمعتها و كتبتها عن رسول الله وعرضتها عليه (۲) کہ جب انس بن مالکؓ فوت ہوئے تو مورق نے کہا کہ آج آدھا علم چلا گیا۔ کہا گیا وہ کیسے تو کہنے لگے کہ اگر کوئی ہندہ نفس حدیث میں ہماری مخالفت کرتا تو ہم کہتے آؤ اس کے پاس چلیں جس نے نبی سے سنا ہے وہ حدیثیں لکھوایا کرتے اور جب لوگ زیادہ آتے تو صحیفہ لے آتے اور اسے رکھ کر کہتے کہ یہ وہ احادیث ہیں جو میں نے رسول اللہؐ سے سنی ہیں انہیں لکھا ہے اور حضورؐ کے سامنے پیش کیا ہے۔

عائشہ ام المومنینؓ

عائشہ بنت ابی بکر الصدیق (۳) حضورؐ کی محبوب ترین زوجہ محترمہ۔ آپ کی رفاقت میں آٹھ برس ۵ ماہ گزارے۔ قرآن پاک نے آپ کی طہارت و عصمت کی شہادت دی۔ بے حد ذہین اور طلب علم میں بہت زیادہ شغف رکھنے والی تھیں۔ حضور سے بے شمار مسائل و احکام اخذ کئے بالخصوص عورتوں کے مسائل میں آپ سے بے شمار امور منقول ہیں۔ حضور ﷺ کی ازواج مطہرات میں سے آپ کی روایات بہت زیادہ ہیں۔ آپ کا شمار بڑے فقہاء صحابہ میں ہوتا ہے۔ جلیل القدر صحابہ اور تابعین نے ام المومنینؓ کی عظمت کا اعتراف کیا ہے مثلاً :

۱۔ مجال جمع مجلہ بسعنی صحیفہ : لسان العرب، مادہ جمل، ۱۱، ۱۲۰/۱۱

۲۔ تاریخ بغداد، ۸/۲۵۹؛ تنقیح العلم، ۹۶، ۹۵

۳۔ طبقات ابن سعد، ۸/۳۹؛ تذکرۃ الحفاظ، ۱/۲۷؛ سیر، ۲/۱۳۵

عروہ کہتے ہیں :

ما رأيت أحداً أعلم بالطب منها (۱)

میں نے کسی کو طب کے بارے میں ان سے زیادہ عالم نہیں دیکھا
علی بن مسهر کا قول ہے :

أخبرنا هشام عن أبيه (عروة) أنه قال: ما رأيت أحداً من الناس أعلم بالقرآن ولا

بحلال و حرام ولا بشعر ولا بحديث العرب ولا النسب من عائشة (۲)
ہشام نے اپنے والد (عروہ) سے روایت کی ہے، وہ کہتے تھے کہ میں نے کسی شخص
کو عائشہؓ نے زیادہ قرآن، اس کے فرائض، حلال و حرام، عربوں کے شعر ان کی
روایات اور انساب کے بارے میں علم رکھنے والا نہیں دیکھا۔
قیصہ بن ذؤیب کا قول ہے :

كانت عائشة أعلم الناس يسألها أكابر الصحابة (۳)

عائشہؓ تمام لوگوں سے زیادہ عالم تھیں۔ اکابر صحابہؓ بھی آپ سے مسائل دریافت
کرتے۔

ابو موسیٰ کہتے ہیں :

ما أشكل علينا أصحاب محمد ﷺ حديث قط فسألنا عائشة إلا وجدنا عندها

منه علماً (۴)

ہم اصحاب محمدؐ کو کسی بات میں کوئی اشکال درپیش ہوتا تو ہم عائشہؓ سے دریافت
کرتے اور ہم اس کے بارے میں ان کے ہاں علم پاتے۔

سیدہ عائشہؓ مکرمہؓ نے رسول اکرمؐ، ابو بکر صدیقؓ، عمرؓ، فاطمہؓ، سعد بن ابی وقاصؓ، اسید بن
حنیفہؓ جذامہ بن وہبؓ اور حمزہ بن عمروؓ وغیر ہم سے روایت کی۔
جن صحابہ نے آپ سے روایت کی ان کے نام یہ ہیں :

۱۔ تہذیب، ۱۲/۳۳۵

۲۔ تذکرہ الخلفاء، ۱/۲۸

۳۔ تذکرہ الخلفاء، ۱/۲۸؛ تہذیب، ۱۲/۳۳۵

۴۔ سیر اعلام النبلاء، ۲/۱۷۹؛ تذکرہ الخلفاء، ۱/۲۸

عمرؓ، عبداللہ بن عمرؓ، ابو موسیٰؓ، ویزید بن خالدؓ، ابن عباسؓ، ربیعہ بن عمرو الجریفیؓ اور سائب بن یزیدؓ وغیرہم۔

تابعین میں سے بعض روایہ کے نام یہ ہیں :

قاسم بن محمد بن ابی بکرؓ، عبداللہ بن محمد بن ابی بکرؓ، عروہ بن زبیرؓ، عمرہ بنت عبدالرحمانؓ، سعید بن المسیبؓ، عمرو بن میمونؓ، علقمہ بن قیسؓ، مسروقؓ، عبداللہ بن حکیمؓ، اسود بن یزیدؓ وغیرہم۔

آپ کی مرویات ۲۲۱۰ ہیں۔ صحیحین میں ۳۱۶ اور متفق علیہ احادیث ۱۹۴ ہیں۔ صحاح ستہ اور دیگر کتب سنن میں بھی آپ کی روایات موجود ہیں۔ آپ کی وفات ۷ اررمضان ۵۸ھ میں ہوئی کتات حدیث کے بارے میں ان کے رویے کا اندازہ اس روایت سے لگایا جاسکتا ہے۔ جس میں وہ اپنے بھانجے عروہ بن زبیر کو کہا کرتی تھیں :

یابنی بلغنی انک تکتب عنی الحدیث؟ ثم تعود فتکتبه، فقال لها: اسمعه منك علی شنی ثم اعود فاسمعه علی غیره . فقالت: هل تسمع فی المعنی خلافاً؟ قال: لا. قالت لا بأس بذلك (۱)

بیٹے مجھے علم ہوا ہے کہ تم مجھ سے حدیثیں لکھتے ہو؟ لوٹ کر پھر لکھتے ہو تو عروہ نے کہا: میں آپ سے کچھ سنتا پھر لوٹ کر کسی اور سے سنتا ہوں تو ام المؤمنینؓ نے کہا کیا کچھ اختلاف پاتے ہو؟ عروہ نے کہا نہیں۔ فرمایا اس میں کوئی مضائقہ نہیں۔ اگر عائشہ کتات حدیث کو ناپسند کرتی تو عروہ کو ضرور منع کرتی۔

عبداللہ بن عباسؓ

ابو العباس عبداللہ بن عباسؓ بن عبدالمطلب (۲) حضورؐ کے چچا زاد اور آپ کی زوجہ میمونہؓ کے بھانجے تھے۔ آپ اس وقت پیدا ہوئے جب آنحضرتؐ شعب ابی طالب میں محصور تھے، آنحضرتؐ کی وفات کے وقت عبداللہؓ کی عمر ۱۳ برس تھی۔ حضورؐ نے ان کے لئے دعا کی تھی کہ :

۱۔ الصحافیہ، ۲۰۵

۲۔ حالات زندگی کے لئے دیکھئے طبقات ابن سعد، ۲/۲۵؛ الاصابہ، ۲/۳۲۲؛ سیر اعلام النبلاء، ۳/۳۳۱ و بعد؛ تذکرہ الحفاظ، ۱/۳۰؛ الاصابہ، ۲/۹۰؛ تہذیب التہذیب، ۵/۲۷۶؛ اسد الغابہ، ۳/۱۹۳

اللهم علمه الحكمة (۱)

اے اللہ اسے حکمت سکھا دے۔

حضرت عبداللہ بن عباسؓ کو طلب علم کا بے پناہ شوق تھا۔ حضور ﷺ کی قرابت اور آپ سے زیادہ میل جول کی وجہ سے انہیں حصول علم کے بڑے مواقع میسر تھے، حتیٰ کہ آپ ترجمان القرآن کے لقب سے مشہور ہوئے (۲)۔ کثرت علم کے باعث آپ کو حیر اور بحر کے القبات سے بھی یاد کیا جاتا ہے (۳)۔ حصول علم کا جذبہ آنحضور ﷺ کی وفات کے بعد بھی جاری رہا صحابہ کرامؓ کے پاس جاتے اور ان سے مختلف مسائل پر گفتگو کرتے۔ بعض اوقات ایسا بھی ہوتا کہ آپ کسی صحابی کے ہاں جاتے اور وہ قیلو لہ کر رہے ہوتے آپ انتظار کرتے ان کی علمی عظمت کے بارے میں دو باتیں ہی کافی ہیں۔ ہشام بن عروہ کہتے ہیں:

ماریت قط اکرم من مجلس ابن عباس اکثر فقہاً واعظم خشية ان اصحاب الفقه عنده و اصحاب القرآن عنده واصحاب الشعر عنده (۴)

میں نے ابن عباس کی مجلس سے بہتر کوئی مجلس نہیں دیکھی جو فہم دین اور خشیت خشت میں اس سے بڑھی ہوئی ہو۔ اس میں فقہاء ہوتے، اہل قرآن ہوتے اور اہل شعر بھی۔

حضرت عمرؓ کو جب کوئی مسئلہ درپیش ہوتا تو ابن عباسؓ کو بلاتے اور کہتے:

انت لها ولا مثالها (۵)

یہ اور اس جیسے مسائل کے لئے آپ ہی موزوں ہیں
ان کے بارے میں عبداللہ بن عمرؓ کہتے ہیں:

فانه اعلم بمن بقي بما انزل الله على محمد (۶)

ابن عباسؓ حضورؐ پر نازل ہونے والے کلام کے امت محمدیہ میں سب سے زیادہ عالم ہیں:
حضرت عمرؓ اکثر ان کی رائے پر عمل کرتے۔ عبداللہ بن عباسؓ بہت جلد اخذ کرنے والے اور قوی حافظے کے مالک تھے۔ آپ نے نبی ﷺ کے علاوہ اپنے والد، والدہ، اپنے بھائی فضلؓ،

۱۔ طبقات ابن سعد، ۲/۲۵؛ الاصابہ، ۲/۳۲۲؛ اسد الغابہ، ۳/۱۹۲؛ سیر، ۳/۳۳۶

۲۔ الاصابہ، ۳/۳۲۳، ۳۲۵

۳۔ اسد الغابہ، ۳/۱۹۳؛ الاصابہ، ۳/۳۲۵

۴۔ الاصابہ، ۳/۳۲۳

۵۔ ایضاً، ۳/۱۹۳

۶۔ الاصابہ، ۳/۳۲۳

خالد میمونہؓ، ابو بکرؓ، عمرؓ، عثمانؓ و علیؓ عبد الرحمان بن عوفؓ، معاذ بن جبلؓ، ابو ذر غفاریؓ، ابی بن کعبؓ، تمیم الداریؓ، خالد بن الولید اسامہ بن زیدؓ، ابو سعید الخدریؓ، ابی ہریرہؓ اور معاویہ بن سفیانؓ وغیر ہم سے احادیث روایت کی ہیں۔

آپ سے روایت کرنے والے مشہور صحابہؓ اور تابعینؓ یہ ہیں :

عبداللہ بن عمرو بن ثعلبہؓ، المسور بن مخرمہؓ، ابو لطفیلؓ وغیر ہم، سعید بن المسیبؓ، عبداللہ بن الحارث بن نوفلؓ، ابو سلمہ بن عبد الرحمانؓ، قاسم بن محمدؓ، عکرمہؓ، عطاءؓ، طاؤسؓ، کریمؓ، سعید بن جبیرؓ، مجاہدؓ اور عمرو بن دینارؓ۔

آپ کی احادیث ۱۶۶۰ ہیں۔ شیخین نے ۲۳۴ کی تخریج کی ہے۔ متفق علیہ ۷۵ ہیں، بخاری نے ۴۸ کی تخریج کی ہے۔ تمام کتب سنن و صحاح ستہ میں آپ کی روایات ہیں۔ آپ کے پاس بھی حدیث کا مکتوب ذخیرہ موجود تھا۔

صاحب المغازی موسیٰ بن عقبہ کہتے ہیں :

وضع عندنا ابن کریم مولیٰ بن عباس حمل بعیر من کتب ابن عباس (۱) کہ مولیٰ بن عباس ابن کریم نے ہمارے پاس اونٹ کے بوجھ برابر کتابیں رکھیں۔

جابر بن عبداللہ الانصاریؓ

ابو عبداللہ جابر بن عبداللہؓ عمرو بن حرام الانصاری (۲) اپنے زمانے میں مفتی مدینہ تھے۔ بیعت عقبہ میں ستر انصار میں یہ بھی شامل تھے۔

نبی ﷺ کے ساتھ بے حد محبت کرتے تھے حضور ﷺ کے ساتھ تمام غزوات میں شریک ہوئے : صرف بدر اور احد میں اس لئے شریک نہیں ہو سکے تھے کہ ان کے والد انہیں بہن بھائیوں کی نگرانی کے لئے پیچھے چھوڑ گئے تھے۔ مقروض تھے، رسول اکرم ﷺ نے از رہ شفقت ان کا قرض ادا کیا۔ عسرت کی زندگی کے باوجود جابر تحصیل علم سے باز نہیں رہے۔ حضور ﷺ سے علم حاصل کیا، آپ کی وفات کے بعد بھی طلب علم کا شغف جاری رکھا اور صحابہؓ سے اکتساب علم کرتے رہے۔ آپ نے ۹۴ سال کی عمر پائی اور غالباً آپ ہی آخری صحابی تھے، جنہوں نے ۷۸ھ میں وفات پائی۔

آپ نے نبی کریم ﷺ کے علاوہ، ابو بکرؓ، عمرؓ، علیؓ، ابو عبیدہؓ، طلحہؓ، معاذ بن جبلؓ، عمار بن

یاسرؓ، خالد بن ولیدؓ، ابو ہریرہؓ، ابو سعیدؓ، عبداللہ بن انیسؓ وغیر ہم سے روایت کی۔
جن لوگوں نے آپ سے روایت کی ان میں مشہور یہ ہیں :

آپ کی اولاد میں عبدالرحمانؓ، عقیلؓ، محمدؓ، سعید بن المسیبؓ، محمود بن لبیدؓ، عمرو بن دینارؓ، ابو جعفر الباقرؓ، محمد بن عمرو بن الحسنؓ، عامر الشعبيؓ وغیر ہم۔
آپ کی مرویات ۱۵۴۰ ہیں۔ شیخینؒ نے ۲۱۲ احادیث کی تخریج کی۔ ساٹھ متفق علیہ ہیں۔
بخاری کی ۲۶ اور مسلم کی ۱۲۶۔

حضرت جابرؓ کا صحیفہ تو بہت ہی مشہور ہے۔ اسے امام مسلم نے کتاب الحج میں اور ابن سعد نے مجاہد کے ترجمہ میں نقل کیا ہے۔ مشہور تابعی قتادہ بن دعامہ السدوسیؓ کہا کرتے تھے :
لابا لصحيفة جابر بن عبد الله أحفظ مني لسورة البقرة (۱)
مجھے جابر بن عبداللہ کا صحیفہ سورہ بقرہ سے زیادہ یاد ہے۔

ابو سعید الخدریؓ

سعید بن مالک بن سنان بن عبید بن ثعلبہ الخدریؓ (۲)۔ روایت ہے کہ آپ اہل صفہ میں سے تھے۔ احد کے موقع پر کم سنی کے باعث شریک نہ ہو سکے، اس کے بعد تمام بڑے غزوات میں شریک ہوئے۔ حضور ﷺ کے حلقہ ہائے علم میں شامل ہوتے اور احادیث یاد کرتے۔ ابو سعید کے والد نے غزوہ احد کے دن ان کو حضور کی خدمت میں پیش کیا۔ ان کی عمر اس وقت تیرہ سال کی تھی ابو سعید کی قوت و طاقت کی تعریف کرتے ہوئے کہا :
حضور! ابو سعید جبیم، فربہ اندام ہے۔ مگر آپ نے کم عمر سمجھ کر واپس کر دیا۔

ابو سعید خدریؓ ان صحابہ میں شامل تھے جنہوں نے آنحضورؐ سے عہد کیا تھا کہ دینی امور میں وہ کسی کی ملامت کی پروا نہیں کریں گے۔ اس بیعت میں ابوذر غفاریؓ، سہل بن سعیدؓ، عبادہ بن صامتؓ اور محمد بن مسلمہؓ شریک تھے۔ حضرت ابو سعیدؓ جیسے عابد، زاہد اور عالم باعمل نے ۷۷ھ میں وفات پائی،

آپ نے رسول کرم ﷺ کے علاوہ ابو بکرؓ، عمرؓ، عثمانؓ، علیؓ، زید بن ثابتؓ وغیر ہم سے روایت کی۔

آپ سے جن لوگوں نے روایت کی ان میں مشہور یہ ہیں :

۱۔ التاریخ الکبیر، ۴/ ۱۸۶؛ تہذیب، ۸/ ۳۵۳؛ طبقات ابن سعد، ۷/ ۲۲۹

۲۔ تذکرہ الحفاظ، ۱/ ۴۴؛ سیر، ۳/ ۱۶۸؛ تہذیب، ۳/ ۳۷۹؛ طہیۃ الاولیاء، ۱/ ۳۶۹

ابن عباسؓ، عبداللہ بن عمرؓ، جابرؓ، محمود بن لبیدؓ، ابو امامہ بن سہلؓ، ابو الطفیلؓ، سعید بن المسیبؓ، ابو عثمان النخعیؓ، طارق بن شہاب عیاض بن ابی سرحؓ و مجاہدؓ وغیر ہم۔
آپ کی مرویات ۱۱۷۰ ہیں۔ شیخینؒ نے ۱۱۱ حدیثیں نقل کیں۔ متفق علیہ ۴۳ ہیں جن میں بخاری نے ۶ اور مسلم نے ۵۲ نقل کی ہیں۔

صحاح ستہ کے علاوہ مسانید اور سنن میں بھی آپ کی مرویات ہیں۔ ان کے بارے میں یہ بات بالعموم پھیلائی جاتی ہے کہ انہیں لکھنے سے منع کر دیا گیا تھا اس لئے انہوں نے احادیث لکھیں اور نہ بیان کیں، حالانکہ یہ بات غلط ہے۔
عبداللہ بن مسعودؓ

ابو عبدالرحمان عبداللہ بن مسعود (۱) قبل از سلام بحریاں چرایا کرتے تھے اور یہی بحریاں آپ کے ایمان کا باعث بنیں۔ ایک دن حضرت عبداللہؓ بحریاں چرا رہے تھے کہ جناب رسول اللہ ﷺ کا حضرت ابو بکرؓ کی معیت میں وہاں سے گزر ہوا۔ ابو بکرؓ نے ان سے دودھ کے متعلق پوچھا تو کہا یہ امانت ہے میں دے نہیں سکتا۔ حضور ﷺ نے فرمایا کوئی ایسی بحری بھی ہے جو بچے کے بغیر ہو اور دودھ نہ دیتی ہو؟ حضرت عبداللہؓ ایسی ایک بحری آنحضرت ﷺ کے پاس لائے۔ حضور ﷺ نے اس کے تھنوں پر ہاتھ پھیرا تو دودھ آگیا اور اتنا کہ تینوں ہی سیر ہو گئے، پھر فرمایا: خشک ہو جا تو دودھ خشک ہو گیا (۲) اس واقعہ سے حضرت عبداللہؓ اس قدر متاثر ہوئے کہ اسی وقت ایمان لے آئے۔ اس وقت اہل ایمان بہت ہی قلیل تھے بڑے جو شیلے مسلمان تھے، حبشہ کی طرف ہجرت کی اور پھر مدینے تشریف لے آئے۔ تقریباً تمام غزوات میں شریک ہوئے۔ غزوہ بدر میں ابو جہل کی آخری رمق کو آپ ہی نے ختم کیا (۳) حضرت فاروقؓ کے عہد میں کوفہ کے قاضی مقرر ہوئے۔ عہدہ قضاء کے علاوہ خزانہ کی افسری، مسلمانوں کی دینی تعلیم اور والی کوفہ کی وزارت کے فرائض بھی آپ کے ذمے تھے۔ ایک عرصہ تک مختلف فرائض سرانجام دینے کے بعد حضرت عثمانؓ کے عہد میں اس عہدے سے ہٹا دیئے گئے اور بقیہ زندگی عزلت نشینی میں گزاری۔ مدینہ طیبہ ہی میں آپؓ بیمار ہوئے اور ۳۲ھ میں انتقال فرمایا۔

۱۔ طبقات ابن سعد، ۳/۱۵۰؛ اسد الغابہ، ۳/۲۵۶؛ تذکرہ الخلفاء، ۱/۱۳؛ سیر اعلام النبلاء، ۱/۳۶۱ و بعد

۲۔ اسد الغابہ، ۳/۲۵۶

۳۔ بخاری، کتاب المغازی، باب قتل ابی جہل، ۶/۵

علم و فضل

حضرت ابن مسعودؓ ہی سے تعلیم کے شائق تھے۔ قبول اسلام کے ساتھ ہی انہوں نے عرض کی یا رسول اللہ ﷺ مجھے تعلیم دیجئے بھارت ملی۔

انک غلام کتاب (۱)

تم تعلیم یافتہ لڑکے ہو

آپ شب و روز سرچشمہ علم سے مستفیض ہوتے رہے۔ آپ کا شمار آنحضرتؐ کے خدام خاص میں ہوتا ہے، مساواک اٹھا کر رکھنا، جو تا پہنانا، سفر کے موقع پر کجاوہ کسنا اور عصا لے کر آگے چلنا آپ کی مخصوص خدمت تھی۔ حضرت عبداللہؓ حضور ﷺ کے ہمدوم و ہمراز بھی تھے (۲) اس قرعہ تعلق کے باعث آپ نے علوم نبوی سے بہرہ ور فرمایا۔ قرآن و حدیث اور فقہ وغیرہ میں آپ کا بلند مقام ہے۔

روایت حدیث

روایت حدیث میں حد درجہ محتاط تھے۔ جب کبھی قال رسول اللہ ﷺ زبان سے نکلا تو جسم پر لرزہ طاری ہو گیا۔ خود بھی محتاط تھے اور شاگردوں کو بھی احتیاط کا سبق دیتے تھے کہ کہیں حضور ﷺ کی جانب کوئی غلط بات نہ منسوب ہو جائے (۳) اس احتیاط کے باوجود آپ نے احادیث بیان کیں اور معلم کے فرائض سرانجام دیئے۔ آپ کی مرویات کی تعداد ۸۴۸ ہے بخاری و مسلم میں ۶۲۳، اس کے علاوہ ۲۱ بخاری میں اور ۳۵ مسلم میں اسی طرح دوسری صحاح و مسانید میں بھی آپ کی مرویات موجود ہیں۔

مذاکرہ حدیث

مذاکرہ حدیث کا اہتمام کرتے تھے، مساواقات تلامذہ و احباب کے ہاں تشریف لے جاتے اور وہاں دیر تک عمد نبوی کا ذکر ہوتا رہتا اسی طرح کا واقعہ واہبہ اسدی کا ہے (۴) آداب روایت کا خصوصی خیال فرماتے اور جہاں حضور ﷺ نے مسکرایا ہو وہاں قصد مسکراتے (۵)

۱۔ الاصابہ، ۲/ ۳۹۱؛ اسد الغابہ، ۳/ ۳۵۶

۲۔ متدرک، کتاب معرفۃ الصحابہ، ذکر مناقب عبداللہ بن مسعود، ۳/ ۳۱۶، ۳۱۴؛ طبقات، ۳/ ۱۵۳

۳۔ مندرجہ، ۶/ ۱۵۳، ۱۵۸، ۱۶۰؛ لکن سعد، ۳/ ۱۵۶، ۱۵۷

۴۔ مندرجہ، ۱/ ۴۳۷

۵۔ ایضاً مندرجہ عبداللہ بن مسعود

وروی مسعر عن معن قال أخرج لي عبدالرحمن بن عبدالله بن مسعود كتاباً وحلف لي أنه بخط أبيه (۱)

مسعر معن سے روایت کرتے ہیں کہ عبدالرحمن بن عبداللہ نے ایک کتاب نکالی اور قسم کھا کر کہا کہ یہ میرے والد کی لکھی ہوئی ہے۔

عبدالله بن مسعود يقول: ما كنا نكتب في عهد رسول الله الا الاستخارة والتشهد (۲)

عبداللہ بن مسعود بیان کرتے ہیں ہم رسول اللہ علیہ وسلم کے عہد میں صرف استخارہ اور تشہد ہی لکھا کرتے تھے۔

آنحضرتؐ جب انہیں دیکھتے تو ان کا چہرہ بعاش ہو جاتا فرماتے:

کنیف ملنی علماً (۳)

ایک ظرف ہے جو علم سے بھرا ہوا ہے۔

حضرت علیؑ نے چند کوفیوں کی تعریف گھننے کے بعد فرمایا:

وأنا أقول فيه مثل الذي قالوا وأفضل (۴)

میں اس بارے میں وہی کچھ کہتا ہوں جو انہوں نے کہا اور اس سے افضل ہے۔

آپ نے نبی کریم ﷺ کے علاوہ حضرت عمرؓ اور سعد بن معاذ سے حدیثیں روایت کیں۔

عبداللہ بن مسعود سے روایت کرنے والوں میں عبادہ ابن ربیع، انس بن مالکؓ، جابر بن عبداللہؓ،

ابو موسیٰ اشعریؓ ہیں۔

آپ کے شاگردوں میں علقمہؓ، اسودؓ، مسروقؓ، عبیدہؓ، حارثؓ، قاضی شریحؓ اور ابو وائلؓ

ایت نامور ہوئے ہیں۔

بایع میان العلم، ۷۲/۱

۲۔ مصنف ابن ابی شیبہ، کتاب الصلاة باب من کان یعلم التشہد، ۱/۲۹۴

۳۔ متدرک، کتاب مناقب صحابہ باب مناقب عبداللہ بن مسعود، ۳/۳۱۸: طبقات ابن سعد، ۵/۹:

۱۵۶/۳

۳۔ طبقات ابن سعد، ۳/۱۱۰

حضرت عبداللہ بن عمرو بن العاصؓ

عبداللہ نام، ابو محمد اور ابو عبد الرحمان کنیت، والد کا نام عمرو بن العاصؓ ہے (۱) آپ اپنے والد سے پہلے ایمان لائے۔ دربار نبوت میں اکثر حاضر رہتے تھے، اور آنحضرت ﷺ کی زبان مبارک سے جو کچھ سنتے تھے اس کو لکھ لیتے تھے۔ آپ کا رجحان راہبانہ زندگی کی طرف تھا۔ حضرت عمرو بن العاصؓ کی شکایت پر آنحضرتؐ نے عبداللہؓ کو والد کی اطاعت کا حکم اور معتدل طریق پر زندگی بسر کرنے کا درس دیا (۲) آپ نے عمد نبوی کے بعض غزوات میں شرکت کی اور سواری و بدر برداری کا اہتمام عموماً آپ کے سپرد ہوتا تھا۔ حضرت عبداللہ بن عمروؓ نے فسطاط میں وفات پائی۔

علم و فضل

حضرت عبداللہ بن عمروؓ اپنے علم و فضل کے لحاظ سے طبقہ صحابہؓ میں خاص امتیاز رکھتے تھے۔ انہیں اپنی مادری زبان کے علاوہ عبرانی میں بھی مخصوص دستگاہ حاصل تھی۔ آپ نے توریت و انجیل کا نہایت غور سے مطالعہ کیا تھا۔ احادیث نبوی کا کثیر ذخیرہ آپ کے پاس تھا۔ حضرت ابو ہریرہؓ تک کو یہ اعتراف تھا کہ عبداللہ بن عمروؓ کو ان سے زیادہ حدیثیں یاد تھیں کیونکہ عبداللہ بن عمروؓ رسول اللہ ﷺ سے جو کچھ سنتے تھے لکھ لیتے تھے، لیکن ابو ہریرہؓ نہیں لکھتے تھے (۳) حضرت عبداللہؓ مجموعہ حدیث کے سب سے پہلے مدون ہیں۔ آپ نے رسول اللہ ﷺ کے ارشادات و ملفوظات کا ایک مجموعہ تیار کیا جس کا نام الصادقہ رکھا (۴)۔ جب بھی آپ سے کوئی شخص ایسا مسئلہ پوچھتا جس کا جواب انہیں یاد نہ ہوتا تو اس صحیفے سے دیکھ کر مانتے۔

حضرت عبداللہ بن عمروؓ کا حلقہ درس نہایت وسیع تھا۔ لوگ دور دراز ممالک سے ان کے پاس آتے تھے اور شائقین علم کا ایک مجمع ان کے گرد و پیش جمع رہتا۔ حضرت عبداللہ بن عمروؓ کے خرمین علم سے سب سے زیادہ اہل بصرہ نے خوشہ چینی کی، کیونکہ ان کے حلقہ درس میں بصرے والوں کا ہجوم نسبتاً زیادہ ہوتا (۵)

۱۔ اسد الغابہ، ۳/۲۳۳؛ تہذیب، ۵/۳۳۷-۳۳۸؛ طبقات، ۳/۱۲؛ تذکرہ الخلفاء، ۱۱/۴۱؛
شذرات، ۱/۳۱

۲۔ الاصابہ، ۲/۳۲۳

۳۔ تذکرہ الخلفاء، ۱/۴۱؛ سیر، ۳/۷۹ و ما بعد

۴۔ سیر، ۳/۸۹؛ ابن سعد، ۲/۳۷۳

۵۔ تذکرہ الخلفاء، ۱/۴۱

حضرت ابو ہریرہؓ کا اگرچہ یہ خیال تھا کہ عبد اللہ بن عمروؓ کی احادیث زیادہ ہیں لیکن حضرت عبد اللہ بن عمروؓ کی مرویات کی تعداد سات سو ہے۔ غالباً اس کی وجہ یہ ہے کہ ان کی مرویات زیادہ تعداد میں پہنچ نہیں پائیں۔ ان میں سے سترہ متفق علیہ ہیں۔ اٹھ بخاری میں منقول ہیں اور ۲۰ مسلم میں بیان ہوئی ہیں۔

آپ نے حضرت فاروقؓ، ابو الدرداءؓ، معاذ بن جبلؓ، اور عبد الرحمن بن عوفؓ وغیرہم سے روایت کی، اور آپ سے روایت کرنے والوں میں مندرجہ ذیل اصحاب قابل ذکر ہیں:

عبد اللہ بن عمرؓ، سائب بن یزیدؓ، سعید بن مسیبؓ، طاؤسؓ، عکرمہؓ (۱)

ان صحابہ کرام کا مختصر سا تعارف اس لئے پیش کیا گیا ہے کہ انہوں نے حفاظت حدیث کے لئے خصوصی خدمات انجام دیں ہیں۔ ان میں سے بیشتر وہ ہیں جن کے پاس یا تو احادیث کا مکتوب ذخیرہ موجود تھا، یا پھر حافظے کی بے مثل قوت سے انہوں نے علم نبویؐ کو محفوظ کر کے لوگ تک پہنچانے کا خصوصی اہتمام کیا۔ اس تفصیل کے ساتھ یہ بات بھی ذہن نشین رہنی چاہئے کہ مملکت اسلامیہ میں مختلف اسلامی مراکز تھے جہاں صحابہ و تابعین اشاعت علوم نبویؐ میں مصروف رہتے تھے۔ مکہ، مدینہ، کوفہ، بصرہ، شام، مصر، خراسان، یمن اور اندلس وغیرہ وہ مقامات ہیں جہاں صحابہ و تابعین مقیم رہے اور درس و تدریس کے حلقے قائم تھے۔ ڈاکٹر حسن ابراہیم حسن (۲) نے اس کی پوری تفصیل دی ہے۔ عمد صحابہؓ میں حفاظت حدیث کا جو اہتمام تھا اسے ہم نے باختصار پیش کرنے کی کوشش کی ہے۔ عمد رسالت میں حفاظت حدیث کے لئے جو کوششیں ہوتی تھی ان کو تلامذہ رسول ﷺ نے جاری رکھا اور اس کام کو آگے بڑھایا۔ اس حصے میں ہم نے سب سے پہلے خلفائے راشدین کا ذکر کیا ہے، کیونکہ ان کا طرز عمل بیان کرنا ضروری تھا۔ اس غلط فہمی کو عام کیا جاتا ہے کہ یہ حضرات روایت حدیث کو ناپسند کرتے تھے، اس لئے ضروری تھا کہ ان کے نقطہ نظر کو پیش کیا جائے تاکہ غلط فہمی دور ہو جائے۔ اس کے بعد دیگر صحابہ کرام کا تذکرہ کیا ہے تاکہ اس دور کی پوری تصویر سامنے آجائے اور حفاظت حدیث کے ضمن میں ان کی مساعی کا پتہ چل سکے۔

عمد نبویؐ اور عمد صحابہؓ میں حفاظت حدیث کی کوششوں میں ایک گونہ مماثلت بھی ہے کیونکہ دونوں ادوار میں کام کرنے والے صحابہ کرامؓ ہی تھے۔ لہذا حفاظت حدیث ایک مسلسل عمل ہے جس کا آغاز عمد نبویؐ میں ہوا۔

۱۔ تہذیب التہذیب، ۵/ ۳۳۸

۲۔ تاریخ الاسلام السیاسی، ۱/ ۲۹۹؛ اس کے علاوہ طبقات ابن سعد، معرفۃ علوم الحدیث اور فجر الاسلام میں

بھی تفصیل دیکھی جاسکتی ہے۔
محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

عهد تابعینؓ

تابعی کی تعریف :

خطیب بغدادی کا قول ہے :

التابعی من صحب صحابياً (۱)

تابعی وہ ہے جس کو صحابی کی رفاقت حاصل ہو

ان کے نزدیک مجرد ملاقات کافی نہیں حالانکہ صحابی کے بارے میں مطلق ملاقات کو کافی تصور کیا گیا ہے، کیونکہ حضورؐ کی خدمت میں حاضر ہونا، ان کی بات سننا یا ان کے پاس بیٹھنا بہت بڑی سعادت تھی۔ حضور اکرمؐ کی ذات بابرکات کا تزکیہ نفوس اور اصلاح قلوب کے سلسلے میں جو خصوصی اثر تھا وہ رویت و اجتماع میں بھی ظاہر ہو جاتا تھا جب کہ صحابی کے معاملے میں ضروری ہے کہ اس کی صحبت میں وقت گزارا جائے۔ اکثر محدثین کی رائے میں :

إن التابعی من لقی واحداً من الصحابة فأكثر (۲)

بلاشبہ تابعی وہ ہے جس نے صحابہ میں سے ایک یا زیادہ کو دیکھا ہو۔

ان کے نزدیک صحبت طویل شرط نہیں، اسی لئے مسلم اور ابن حبان نے سلیمان بن مهران الاعمش کو تابعی قرار دیا ہے۔

قال ابن حبان : آخر جناہ فی هذه الطبقة لأن له لقیاً و حفظاً، رأى أنس بن مالك وإن لم یصح له سماع المسند عنه (۳)

ابن حبان کہتے ہیں کہ ہم نے ان کا اس طبقہ میں ذکر کیا ہے کیونکہ ان کی ملاقات اور

۱۔ ابن الصلاح، ۳۰۲؛ تدریب الراوی، ۲۰۶/۲

۲۔ السنۃ قبل الترویج، ۳۸۳

۳۔ مکمل قرآن و حدیث، ۸۳۱ سے مزین، متنوع و منفرد موضوعات پر مشتمل مفت آن لائن مکتبہ

حفظ ثابت ہے۔ انہوں نے انس بن مالکؓ کو دیکھا اگرچہ ان سے ایسا سماع ثابت نہیں جو ان کی طرف منسوب ہو سکے۔

اسی طرح حافظ عبدالغنی بن سعید کے نزدیک یحییٰ بن ابی کثیرؓ تابعی ہیں کیونکہ وہ ان سے ملے ہیں۔ لکن حبان نے یہ شرط لگائی ہے کہ تابعی نے اچھی عمر میں صحابہ کو دیکھا ہو، کیونکہ چھوٹی عمر میں سنا اور محفوظ کرنا ممکن نہیں۔ عراقی نے کہا کہ ہے کہ لکن حبان نے جو مسلک اختیار کیا ہے اس کی وجہ یہ ہے کہ صحابی کے لئے یہ شرط ہے کہ اس نے بلوغت کے بعد زیارت کی ہو اور نبی کریمؐ نے صحابی اور تابعی کے متعلق یہ ارشاد فرمایا ہے کہ :

طوبی لمن رآنی و آمن بی، و طوبی لمن رأی من رآنی (۱)
خوش بخت ہے وہ شخص جس نے مجھے دیکھا اور اس آدمی کی بھی سعادت ہے جس نے مجھے دیکھنے والے کو دیکھا۔

اس میں صرف روایت کا ذکر کیا (۲)۔ ڈاکٹر صحیحی صالح نے کہا ہے کہ :

من لقی صحابياً مؤمناً بالنبی و مات علی الایمان (۳)
تابعی وہ ہے جو کسی صحابی سے اس حالت میں ملا ہو کہ وہ مومن ہو اور اس کی موت بھی اس حالت میں واقع ہوئی ہو کہ وہ ایمان والا ہو۔
قرآ مجید کی اس آیت سے بھی تابعین کی مدح و ستائش کا پہلو نکلتا ہے۔

والسابقون الأولون من المهاجرین والأنصار والذین اتبعوهم باحسان رضی اللہ عنہم ورضوا عنه (۴)

اود مهاجرین و انصار میں سے سابقین اولین اور وہ (تابعین) جو بھلائی کرنے میں ان کے بعد تھے اللہ تعالیٰ ان سے راضی ہو گیا اور وہ اللہ سے راضی ہو گئے۔
احادیث میں تابعین کی حیثیت کی طرف واضح اشارات ملتے ہیں۔

خیر امتی القرن الذین یلوننی ثم الذین یلونہم ثم الذین یلونہم (۵)
میری امت میں اس زمانہ کے لوگ (یعنی صحابہ) بہتر ہیں جو مجھ سے ملے ہیں،

۱۔ حاکم، مستدرک، کتاب معرفۃ الصحابہ، ۳/ ۸۶

۲۔ فتح المغیب، ۳/ ۱۳۵، ۱۳۸؛ تدریب الراوی، ۲/ ۲۰۷

۳۔ علوم الحدیث و مصطلحہ، ۳۵۷

۴۔ التوبہ، ۱۰۰

۵۔ مسلم، کتاب الفضائل، باب فضائل الصحابہ، ۷/ ۲۸۳؛ بخاری، کتاب بدء الخلق، باب فضائل اصحاب محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ
۱۸۹/۴، ۱۵۱

پھر وہ لوگ (یعنی تابعین) جو ان سے ملے ہوئے ہیں پھر وہ لوگ (تبع تابعین) جو ان سے ملے ہوئے ہیں۔

ایک اور روایت میں اسی مضمون کو اس طرح بیان کیا گیا ہے :

خیر الناس قرنی ثم الذین یلونہم ثم الذین یلونہم (۱)

سب سے بہتر میرے زمانہ کے لوگ (یعنی صحابہ کرام) ہیں، پھر وہ جو ان سے

متصل (تابعین) ہیں پھر وہ لوگ جو ان سے متصل ہیں (یعنی تبع تابعین)

انہی زمانوں کی خیر و برکت کے متعلق نبی اکرمؐ کے یہ الفاظ بیان کیے گئے ہیں :

یأتی علی الناس زمان یغزو الناس فیقال لہم فیکم من رأی رسول اللہ فیقولون نعم فیفتح لہم ثم یغزو فنام من الناس فیقال لہم فیکم من رأی من صحب رسول اللہ فیقولون نعم فیفتح لہم (۲)

لوگوں پر ایک ایسا زمانہ آئے گا کہ ایک جماعت جہاد کرے گی۔ اس سے پوچھا جائے گا کہ تم میں کوئی ایسا شخص ہے جس نے رسول اللہؐ کو دیکھا ہو؟ وہ لوگ کہیں گے ہاں۔ (ان کی برکت سے) ان کے لئے فتح دی جائے گی، پھر ایک جماعت جہاد کرے گی۔ ان سے پوچھا جائے گا کہ تم میں کوئی ہے جس نے اس کو دیکھا ہو جو رسول اللہؐ کے ساتھ رہا تو وہ کہیں گے ہاں تو (ان کی برکت سے) فتح دی جائے گی۔

تابعین اور حفاظت حدیث

نبی کریم ﷺ کے اس دار فانی سے رخصت ہونے کے وقت ایک لاکھ سے زیادہ ایسے لوگ موجود تھے جنہوں نے آپ ﷺ کی زیارت کی تھی اور یہ لوگ تمام اطراف میں پھیل گئے تھے۔ امام حاکم نے تابعین کے پندرہ طبقات بتائے ہیں جن میں سے آخری وہ ہیں جنہوں نے انس بن مالک کو دیکھا۔ کوفیوں میں عبداللہ بن ابی اوفیٰ کو، اہل مدینہ سے سائب بن یزید کو،

۱۔ ایضاً، ۷ / ۱۸۳: ترمذی، کتاب الفتن، باب ماجاء فی القرن الثالث، ۴ / ۵۰: بخاری، کتاب بدء الخلق،

باب فضائل اصحاب النبی، ۳ / ۱۸۹

۲۔ مسلم، کتاب الفضائل، باب فضائل الصحابہ، ۷ / ۱۸۳: بخاری، کتاب بدء الخلق، باب فضائل اصحاب

اہل مصر میں سے عبداللہ بن حارثؓ کو اور اہل شام میں سے ابو امامہؓ باہلی کو (۱)۔ امام حاکمؒ نے ان کے علاوہ اور بھی صحابہ کا ذکر کیا ہے جو دوسرے شہروں میں رہتے تھے (۲) خلف بن خلیفہ متوفی ۱۸۱ھ کو آخری تابعی تصور کیا جاتا ہے کیونکہ موصوف نے آخری صحابی ابو الطفیل عامر بن وائلؓ سے مکہ میں ملاقات کی تھی (۳)۔ اسی لئے کہا گیا ہے کہ تابعین کا عہد ۱۸۱ھ میں ختم ہو گیا تھا۔ علماء نے افضل التابعین کے سلسلے میں طویل کلام کیا ہے (۴)۔ ابن سعد نے طبقات میں چند مرکزی شہروں کے جن تابعین کے حالات درج کئے ہیں وہ حسب ذیل ہیں (۵) :

۱۔ مدینہ ۴۸۴ ۲۔ مکہ ۱۳۱ ۳۔ کوفہ ۴۱۳ ۴۔ بصرہ ۱۶۴

ان میں سے جن اکابر تابعین نے حدیث کے علم کو حاصل کرنے، محفوظ کرنے اور آگے پہنچانے کا سب سے بڑھ کر اہتمام کیا ہے ان کی مختصر فہرست حسب ذیل ہے اور ان کے متعلق مزید معلومات آئندہ صفحات میں آرہی ہیں۔

سال پیدائش	سال وفات	
۵۱۴	۹۳ھ	سعید بن المسیب
۵۲۱	۱۱۰ھ	حسن بصری
۵۲۳	وفات ۱۱۰ھ	ابن سیرین
۵۲۲	۹۴ھ (انہوں نے سیرت رسولؐ پر پہلی کتاب لکھی)	عروۃ بن زبیر
۵۳۸	۹۴ھ	علی بن حسین
		(زین العابدین)
۵۲۱	۱۰۴ھ	مجاہد
.....	۷۸ھ	شرح (حضرت عمرؓ کے عہد میں قاضی تھے)

۱۔ معرفۃ علوم الحدیث، ۴۲؛ فتح المغیث ۳/۱۳۹؛ تدریب الراوی ۳/۲۰۷، ۲۰۷ بعد

۲۔ معرفۃ علوم الحدیث، ۴۳

۳۔ علوم الحدیث و مصطلحہ، ۳۵۷

۴۔ تدریب الراوی ۲/۲۱۱ و بعد؛ فتح المغیث، ۴/۳۸ او بعد

۵۔ یہ ساری فہرست مولانا مودودی نے ترجمان القرآن کے منصب رسالت نمبر کے صفحہ ۲۴۲، ۲۴۳

۱۰۶ھ	۳۷ھ	قاسم بن محمد بن ابو بکرؓ
۶۲ھ	مسروق (حضرت ابو بکرؓ کے زمانے میں مدینہ آئے)
۷۵ھ	اسود بن یزید
۱۱۲ھ	مکحول
۱۱۳ھ	رجاء بن حیوة
۱۳۱ھ (انہوں نے احادیث کا مجموعہ مرتب کیا جو صحیفہ ہمام بن منہ کے نام سے مشہور ہے اور اب شائع ہو چکا ہے۔)	۴۰ھ	ہمام بن منہ
۱۰۶ھ	سالم بن عبد اللہ بن عمرؓ
۱۱۷ھ	نافع مولیٰ عبد اللہ ابن عمرؓ
۹۵ھ	۴۵ھ	سعید بن جبیر
۱۲۸ھ	۶۱ھ	سلیمان الاعمش
۱۳۱ھ	۶۶ھ	ایوب السختیانی
۱۳۰ھ	۵۴ھ	محمد بن المنصور
۱۲۴ھ (انہوں نے حدیث کا بڑا ذخیرہ چھوڑا)	۵۸ھ	ابن شہاب زہری
۱۰۷ھ	۳۴ھ	سلیمان بن یسار
۱۰۵ھ	۲۲ھ	عکرمہ مولیٰ ابن عباسؓ
۱۱۵ھ	۲۷ھ	عطاء بن ابی رباح
۱۱۷ھ	۶۱ھ	قزادہ ابن دعامہ
۱۰۴ھ	۱۷ھ	عامر الشعبي

۶۲ھ (یہ رسول اللہ کے عہد میں جوان تھے لیکن آپ سے مل نہ سکے)

۹۶ھ

۳۶ھ

ابراہیم نخعی

۱۲۸ھ

۵۳ھ

یزید بن ابی حبیب

بھول سید مودودی: ”ان حضرات کی تواریخ پیدائش و وفات پر ایک نگاہ ڈالنے سے ہی معلوم ہو جاتا ہے کہ ان لوگوں نے صحابہؓ کے عہد کا بہت بڑا حصہ دیکھا ہے۔ ان میں سے بیشتر وہ تھے جنہوں نے صحابہؓ کے گھروں میں صحابیات کی گودوں میں پرورش پائی ہے اور بعض وہ تھے جن کی عمر کسی نہ کسی صحابی کی خدمت میں بسر ہوئی ہے۔ ان کے حالات پڑھنے سے پتہ چلتا ہے کہ ان میں سے ایک ایک شخص نے ہجرت صحابہؓ سے مل کر نبی کریم ﷺ کے حالات معلوم کئے ہیں اور آپ کے ارشادات اور فیصلوں کے متعلق وسیع واقفیت بہم پہنچائی ہے۔ اسی وجہ سے روایت حدیث کا بہت بڑا ذخیرہ انہی لوگوں سے بعد کی نسلوں کو پہنچا ہے۔ تاوقتیکہ کوئی شخص یہ فرض نہ کرے کہ پہلی صدی ہجری کے تمام مسلمان منافق تھے، اس بات کا تصور تک نہیں کیا جاسکتا کہ ان لوگوں نے گھر بیٹھے حدیثیں گھڑی ہوں گی اور پھر بھی پوری امت نے انہیں سر آنکھوں پر بٹھایا ہو گا اور ان کو اپنے اکابر علماء میں شمار کیا ہو گا (۱)۔

تابعین نے صحابہ کرامؓ سے علوم حاصل کئے اور حدیث کی متعلق ان کے طرز عمل کو ٹھیک طور پر اپنایا۔ انہیں ان تمام پہلوؤں کا علم تھا کہ روایت حدیث میں احتیاط کا کیا مفہوم ہے؟ اور اسے عام کرنے میں کیا طریق کار اختیار کرنا چاہئے؟ اس لئے تابعین میں کچھ لوگ کثمت حدیث میں کراہت کے قائل نظر آتے ہیں اور بعض دوسرے حفاظت کے لئے بہت اہتمام کرتے دکھائی دیتے ہیں۔ مثلاً عبیدہ بن عمرو السلمانی المرادی (م ۷۲ھ) ابراہیم بن یزید القسیمی (م ۹۲ھ) جابر بن زید (م ۹۳ھ) ابراہیم نخعی (م ۹۶ھ) وغیر ہم کثمت سے منع کرتے تھے۔

عبیدہ پسند نہیں کرتے تھے کہ ان کے پاس کوئی لکھے یا نہ ان کے سامنے لکھی ہوئی کوئی تحریر پڑھی جائے (۲) وفات سے پہلے آپ نے کتابیں منگوائیں اور ان کو جلا دیا اور کہا:

۱۔ منصب رسالت نمبر، ۳۴۴

۲۔ جامع بیان العلم، ۶۷۱/۱؛ دارمی، مقدمہ، باب من لم یکتب الحدیث، ۱۲۱/۱-۱۲۲/۱
معجم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

أحسنى أن يليها قوم يضعونها غير موضعها (۱)
مجھ ڈر ہے کہ ان کے وارث وہ لوگ ہوں گے جو انہیں غیر مطلوب جگہ پر استعمال
کریں گے۔

اسی طرح ابراہیم بن یزید نے نصیحت کی تھی کہ ان سے کوئی حدیث لکھی نہ جائے (۲)
بعض روایات سے معلوم ہوتا ہے کہ وہ احادیث کو ایسی کتابوں میں لکھنا پسند کرتے تھے کہ
جو مصاحف سے مشابہ ہوں (۳) کہا کرتے:

ماکتبت شيئاً قط (۴)

میں نے کبھی کچھ نہیں لکھا۔

انہوں نے حمادؒ کو اطراف حدیث لکھنے سے منع کر دیا تھا (۵) لیکن حمادؒ، ابراہیمؒ سے لکھتے
رہے۔ جب انہوں نے دوبارہ منع کیا تو کہا یہ تو صرف اطراف ہیں۔ اسی طرح عامرؒ الشعبی
کی زبانی معلوم ہوتا ہے:

ماکتبت سوءاء فی بیضاء ولا سمعت من رجل حدیثاً فأردت ان یعیده علی (۶)

میں نے کاغذ پر کچھ نہیں لکھا اور ایسا کبھی نہیں ہوا کہ میں نے کسی آدمی سے حدیث

سنی اور میں نے ارادہ کیا ہو کہ وہ میرے سامنے دہرائے۔

سعید بن جبیر کہتے ہیں کہ ابن عباسؓ کتابت سے روکتے اور فرمایا کرتے تھے کہ تم سے پہلے
لوگ انہیں کتابوں کی وجہ سے گمراہ ہوئے (۷)

ان واقعات کے ذکر سے یہ بتانا مقصود ہے کہ یہ حضرات حدیث سے نہیں بلکہ کتابت
سے منع کرتے تھے کہ کہیں ان کی شخصی آراء کو حدیث کے ساتھ ملا نہ دیا جائے۔ ان بزرگوں
کی یہ احتیاط نئی نہیں، اس سے پہلے صحابہ کرامؓ خود اسی احتیاط کا اظہار کر چکے ہیں۔ لہذا ان

۱۔ جامع بیان العلم، ۶۷/۱، داری، مقدمہ، باب من لم یر کتابہ الحدیث، ۱/۱۲۱

۲۔ جامع بیان العلم، ۱/۶۷

۳۔ جامع بیان العلم، ۱/۶۷؛ تنقیح العلم، ۳۸

۴۔ تنقیح العلم، ۶۰

۵۔ جامع لاخلاق الراوی، ۱/۲۲

۶۔ جامع بیان العلم، ۱/۶۷

۷۔ تنقیح العلم، ۳۳؛ جامع بیان العلم، ۱/۶۷

اقوال سے عدم کثرت حدیث کی بات ثابت نہیں ہوتی۔ جس طرح صحابہؓ اس بات سے ڈرتے تھے کہ قرآن و حدیث کا التباس نہ ہو جائے اسی طرح تابعینؓ احتیاط کرتے تھے کہ ان کی ذاتی آراء حدیث میں شامل نہ ہو جائیں۔ ہمارے اس نظریہ کی تائید جلیل القدر تابعینؓ کے اقوال اور ان کے طرز عمل سے ہوتی ہے۔ مثلاً سعید بن جبیر کہتے ہیں :

كنت أكتب عنده بن عباس في ألواحى، حتى أملاً هائم اكتب في نعلى (۱)
سعید بن جبیر عبد اللہ بن عباسؓ کے ہاں لکھا کرتے تھے جب صحیفے بھر جاتے تو اپنے جوتے پر لکھتے حتیٰ کہ وہ بھر جاتا۔

وعنه قال: كنت اسير بين ابن عمرو ابن عباس فكنت اسمع الحديث منهما
فاكتبه على واسطة الرحل حتى انزل فاكتبه (۲)

انہی سے مروی ہے وہ کہتے ہیں کہ میں عبد اللہ بن عمرؓ اور عبد اللہ عباسؓ کے پاس جاتا میں ان دونوں سے حدیث سن کر کجاوے کی تختیوں پر لکھ لیتا جب اترتا تو اسے لکھ لیتا۔

سعید بن مسیبؓ نے عبد الرحمن بن حرمہ کو لکھنے کی اجازت دی تھی کیونکہ انہوں نے سوء حفظ کی شکایت کی تھی (۳) عامر شعبیؓ جن کا قول ابھی گزر چکا ہے، فرمایا کرتے تھے :

إذا سمعتم منى شيئاً فاكتبوه ولو فى حائط (۴)

جب تم مجھ سے کوئی چیز سنو تو اسے لکھ لو خواہ دیوار پر ہی لکھنا پڑے۔

ضحاکؓ بن مزاحم کا ایسا ہی قول مشہور ہے (۵)۔ عمد تابعینؓ میں حدیث کے لکھے ہوئے صحیفے عام تھے۔ حسن بصریؓ کہا کرتے تھے۔

إن لنا كتباً كنا نتعاهدھا (۶)

ہمارے پاس کتابیں ہیں جن کی ہم حفاظت کرتے ہیں۔

۱۔ تنقیح العلم، ۱۰۲-۱۰۳

۲۔ جامع بیان العلم، ۱/۷۲؛ تنقیح العلم، ۱۰۳

۳۔ جامع بیان العلم، ۱/۷۳؛ تنقیح، ۹۹

۴۔ تنقیح العلم، ۱۰۰

۵۔ جامع بیان العلم، ۱/۷۲

۶۔ تنقیح العلم، ۱۰۱

ابو قلابہؓ سے مروی ہے

خرج علينا عمر بن عبدالعزيز لصلاة الظهر ومعه قرطاس ثم خرج علينا
لصلاة العصر وهو معه فقلت له: يا أمير المؤمنين ما هذا الكتاب؟ قال: حديث
حدثني به عون بن عبدالله فأعجبني فكتبته (۱)

عمر بن عبدالعزیزؓ نماز ظہر کے لئے تشریف لائے تو ان کے پاس ایک کاغذ تھا۔
پھر عصر کی نماز کے وقت تشریف لائے تو بھی ان کے پاس تھا۔ میں نے ان سے
کہا امیر المؤمنین یہ کیا کتاب ہے؟ فرمانے لگے یہ حدیث ہے جسے عون بن عبداللہؓ
نے سنایا مجھے بہت اچھی لگی تو میں نے اسے لکھ لیا۔

یہ اقوال اس امر پر دلالت کرتے ہیں کہ پہلی اور دوسری صدی میں حدیث کا مکتوب ذخیرہ
عام شائع تھا، لوگوں میں متداول تھا اور اس سے استدلال کیا جاتا تھا۔ مثلاً بشام بن عبدالملک
اپنے عامل سے کہتے ہیں کہ رجا بن حیوة (م ۱۱۲ھ) سے ایک حدیث کے بارے میں پوچھیں
تو اس نے کہا:

فكنت قد نسيت له لولا انه كان عندي مكتوباً (۲)

میں اس حدیث کو بھول گیا کاش وہ میرے پاس مکتوب ہوتی۔

عطاء بن ابی رباحؓ خود بھی لکھتے، چوں کو بھی لکھنے پر آمادہ کرتے اور طلبہ بھی ان کے سامنے
بٹھ کر لکھتے تھے (۳) وہ طالب علموں کو جس طرح آمادہ کرتے تھے اس کے متعلق ابی حکیم
الہمدانی کہتے ہیں:

كنت عند عطاء بن ابی رباح ونحن غلمان، فقال، يا غلمان! تعالوا اكتبوا فمن
كان منكم لا يحسن كتبنا له، ومن لم يكن معه قرطاس أعطيناه من عندنا (۴)
میں رباح بن عطاء کے پاس تھا اور ہم اس وقت بچے تھے۔ آپ نے فرمایا چو ادھر آؤ
اور لکھو، تم میں جو اچھا نہیں لکھ سکتا ہم لکھ دیں گے اور جس کے پاس کاغذ نہیں
ہے ہم اسے اپنے پاس سے کاغذ دیں گے۔

۱۔ دارمی، مقدمہ باب من رخص فی کتابہ العلم، ۱/۱۲۶

۲۔ دارمی، مقدمہ باب من رخص فی کتابہ العلم، ۱/۱۲۵؛ تنقیح العلم، ۱۰۸

۳۔ دارمی، مقدمہ باب من رخص فی کتابہ العلم، ۱/۱۲۵

۴۔ الحدیث الفاصل، ۳۷۳

اس دور میں علمی تحریک جاری تھی اور اسے کتات سے تقویت مل رہی تھی۔ جلیل القدر تابعین کے شغف کتات کا ان اقوال سے بھی پتہ چلتا ہے۔

ولید بن ابی سائب سے روایت ہے وہ کہتے ہیں :

رأيت مكحولاً و نافعاً و عطاء يقرأ عليهم الا حاديث (۱)

میں نے مکحول، نافع اور عطاء کو دیکھا کہ ان کے سامنے احادیث پڑھی جاتی تھیں۔

نافع مولیٰ ابن عمر یملی علمه و یکتبون بین یدیه (۲)

نافع مولیٰ ابن عمر (اپنے طالب علموں کو) لکھواتے اور (طالب علم ان کے سامنے بیٹھ کر) لکھا کرتے تھے۔

قادة بن دعامه السدوسی (م ۱۱۸ھ) نے کتات حدیث پر سوال کرنے والے کو بہت اچھی بات کہی :

وما يمنعك أن تكتب وأخبرك اللطيف الخبير أنه يكتب (۳) قال: علمها عند ربی فی کتاب، لا یضل ربی ولا ینسی (۴)

مجھے لکھنے سے کون منع کرتا ہے جب کہ لطیف و خبیر کتات ہے کہ وہ لکھتا ہے فرمایا!

ان کا علم میرے رب کے پاس لکھا ہوا ہے تیرا رب نہ بھٹکتا ہے اور نہ بھولتا ہے۔

اس عہد میں مصاحف مدونہ کی خاصی تعداد موجود تھی۔

عہد تابعین میں جن لوگوں کے پاس مکتوب ذخیرہ موجود تھا وہ یہ ہیں :

۱۔ قادة بن دعامه السدوسی (م ۱۱۸ھ) کے پاس صحیفہ جابر تھا (۵)

حضرت جابرؓ کے صحیفے کو ابو زبیرؓ، ابو سفیانؓ اور سلیمان بن قیسؓ اور شعبیؓ نے روایت کیا

ہے (۶)

۲۔ عروۃ بن زبیرؓ (م ۹۳ھ) حدیث لکھا کرتے تھے، ان کا قول ہے :

۱۔ الکفایہ فی علم الروایہ، ۲۶۴

۲۔ داری، مقدمہ باب من رخص، ۱۲۵/۱

۳۔ تہذیب العلم، ۱۰۳

۴۔ ط ۵۲

۵۔ طبقات ابن سعد، ۴/۲۲۹: تہذیب، ۸/۳۵۳

کتاب الحدیث ثم محوته ، فوددت انی فدیته بمالی وولدی وانی لم امحه (۱)
میں نے احادیث لکھی تھیں پھر انہیں مٹا دیا، میں پسند کرتا ہوں کہ میں مال و اولاد
فدا کر دیتا اور انہیں نہ مٹاتا۔

ان کا بعض مکتوب ذخیرہ ”حرہ“ کے موقع پر جل گیا تھا جس پر افسوس کرتے ہوئے آپ
نے فرمایا تھا:

وددت لو أن عندی کتبی باہلی و مالی (۲)

میں پسند کرتا ہوں کہ میرے پاس اہل و مال کی بجائے کتابیں ہوتیں۔

۳۔ خالد بن معدان الکلاعی المصعبی (م ۱۰۴ھ) کے پاس لکھا ہوا ذخیرہ ایک صحیفے میں
موجود تھا۔

مصحف له أزرار و عري أودع فيه علمه (۳)

ایک رسالہ تھا جس کے بٹن اور کاج تھے اس میں انہوں نے اپنا علم محفوظ کیا۔

خالد بن معدان کا ایک نسخہ عمیر بن سعید کے پاس بھی تھا (۴)

۴۔ ابو قلابہ عبداللہ بن زید الجرمی (م ۱۰۴ھ) نے ایوب سختیانی (م ۱۳۱ھ) کو اپنی کتابوں
کے متعلق وصیت کی اور وہ ایک لونٹ کا وزن تھا (۵) اور اس نے ۱۲ یا ۱۵ اور ہم کرایہ دیا
تھا (۶)

۵۔ اعش حسن بصری (م ۱۱۰ھ) کا قول نقل کرتے ہیں:

ان لنا کتباً نعتا ہدھا (۷)

ہمارے پاس کتابیں ہیں جن کی ہم دیکھ بھال کرتے ہیں۔

۶۔ محمد باقر علی بن الحسین (م ۱۱۴ھ) کے پاس کئی کتابیں تھیں جن میں سے بعض ان کے

صاحب زادے جعفر صادقؑ نے سنیں اور بعض پڑھیں (۸)

۱۔ عقید العلم، ۶۰

۲۔ جامع بیان العلم، ۱/۷۵

۳۔ تذکرۃ الحفاظ، ۱/۹۳؛ تہذیب، ۳/۱۱۹

۴۔ تذکرۃ الحفاظ، ۱/۱۷۵

۵۔ تذکرۃ الحفاظ، ۱/۹۳

۶۔ ایضاً، ۱/۹۳

۷۔ جامع بیان العلم، ۱/۷۵

۸۔ تہذیب التہذیب، ۲/۱۰۳

۷۔ مکحول شامی (۱)، حکم بن عتبہ (۲) اور بحیر بن عبد اللہ بن الاثح (م ۷۱ھ) کے پاس کتب حدیث تھیں۔ موخر الذکر کی کتابیں ان کے بیٹے مخرمہ بن بحیر کے پاس منتقل ہو گئی تھیں (۳)

۸۔ قیس بن سعد المکی (م ۷۱ھ) کے پاس مکتوب ذخیرہ تھا جو حماد بن سلمہ (م ۱۶۷ھ) کے پاس منتقل ہوا (۴)

ان بزرگوں کے علاوہ بھی کتب حدیث کا بڑا ذخیرہ تھا۔ تقریباً چودہ ایسے تابعین و اتباع تابعین کا ذکر ملتا ہے جن کے پاس مکتوب ذخیرہ تھا۔

دوسری صدی ہجری میں مکتوب ذخیرہ کافی تعداد میں موجود اور لوگوں میں شائع تھا۔ ولید بن عبد الملک کی وفات کے بعد امام زہری کی کتابیں اونٹوں پر لے جائی گئی تھیں (۵) عمد تابعین کا ذکر کرتے ہوئے علی بن المدینی کا قول بیان کیا گیا ہے :

نظرت فاذا الأسناد يدور على ستة ، فـأهل المدينة ابن شهاب (م ۱۲۷ھ) ولأهل البصرة قتادة بن دعامة السدوسي (م ۱۸۷ھ) ويحيى بن أبي كثير (م ۱۲۹ھ) ولأهل الكوفة أبو إسحاق عمرو بن عبد الله السبيعي (م ۱۲۷ھ) وسليمان بن مهران الأعمش (م ۱۲۸ھ) قال علي : ثم صار علم هؤلاء الستة إلى أصحاب الأصفان (۶)

میں نے جب دیکھا تو معلوم ہوا کہ تمام اسناد چھ آدمیوں کے گرد گھومتی ہیں : مدینہ کے لئے ابن شہاب، اہل مکہ کے لئے عمرو بن دینار، اہل بصرہ کے لئے قتادہ بن دعامہ اور یحییٰ بن اہلی کثیر اہل کوفہ کے لئے ابو اسحاق السبیعی و سلیمان بن مهران الاعمش۔ علی کہتے ہیں پھر ان چھ آدمیوں سے آگے تمام لوگوں تک علم پہنچا۔ عمد تابعین میں حفاظت حدیث کی بات ادھوری رہے گی تا وقتیکہ دو شخصیتوں کا ذکر نہ کیا جائے : ایک ہمام بن منبہ اور دوسرے عمر بن عبد العزیز۔

۱۔ ابن ندیم الفہرست ۳۱۸،

۲۔ تقدیمہ البحر ج ۱، ۱۳۰،

۳۔ تہذیب، ۱/۳۹۰، ۱۰/۷۱، علوم الحدیث، ۱۱۰،

۴۔ تذکرۃ الحفاظ، ۱/۲۰۳؛ تہذیب، ۱۵/۳،

۵۔ تاریخ الاسلام للذہبی، ۵/۱۳۱،

ہمام بن منبہ

ہمام بن منبہ بن کامل بن شیخ الیمانی ابو عقبہ الصنعانی (۱) انباء (۲) میں سے تھے ابتدائی زندگی کے متعلق تفصیلات نہیں ملتیں۔ ڈاکٹر حمید اللہ لکھتے ہیں، ہمام بن منبہ کے حالات جو بھی ملتے ہیں وہ درج ذیل ہیں، طبقات ابن سعد میں ہے :

وہب بن منبہ کی وفات صنعاء میں ۱۰۱ھ میں ہشام بن عبد الملک کی خلافت کے آغاز میں ہوئی (۳) ہمام بن منبہ جو لہناء میں سے ہیں (۴) اور جو اپنے بھائی وہب بن منبہ سے عمر میں بڑے تھے وہ ابو ہریرہؓ سے تعلیم کے سلسلے میں ملے اور ان سے بہت سی حدیثیں روایت کی ہیں۔ الیمونی نے احمد سے روایت کی ہے کہ ہمام غزوات میں شریک ہوتے اور بھائی وہب کے لئے کتابیں خریدتے تھے۔ انہوں نے ابو ہریرہؓ کے پاس زانوائے تلمذ ملے کیا اور ان سے حدیثیں سنیں جو تقریباً ایک سو چالیس ہیں۔ سب کی سب ایک اسناد رکھتی ہیں۔ معمر نے ان کا زمانہ پایا جب کہ یہ بوڑھے ہو گئے اور ان کی بھویں ان کی آنکھوں پر گر گئی تھیں، ہمام نے معمر کو یہ حدیثیں پڑھ کر سنائی شروع کیں لیکن جب تھک گئے تو معمر نے رسالہ ہاتھ میں لے لیا اور باقی کو خود پڑھ کر سنایا۔ عبد الرزاق (رؤی) یہ نہیں بتا سکے کہ کون سا حصہ انہوں نے پڑھا اور کون سا ان کو پڑھ کر سنایا گیا۔ ابن سعد نے کہا کہ ان کی وفات سن اکتیس (۵) میں ہوئی۔ بخاری کہتے ہیں : علی نے بیان کیا کہ میں نے ایک شخص سے جو ہمام بن منبہ سے ملا تھا، پوچھا :

۱۔ تھذیب التھذیب، ۱۱/ ۶۱؛ الجرح، ۹/ ۱۰۷؛ شذرات الذهب، ۱/ ۱۸۲؛ سیر اعلام النبلاء، ۵/ ۳۱۱
۲۔ انباء کی آمد یمن میں چھٹی صدی عیسوی کے اواخر میں آنحضرت کی ولادت کے بعد ہوئی لیکن یہاں باب، دادا، پردادا، سکا دادا سب کے نام ایرانی کی جگہ عربی میں دیئے ہیں۔ اس لئے یہ خیال ہوتا ہے کہ ہمام کا تعلق انباء سے نسبتاً نہیں بلکہ موالات کے باعث ہو گا اور وہ اصل میں یمن ہی کے قدیم باشندے ہوں گے اور ممکن ہے کہ دونوں اس کے جبر و تشدد کے زمانے میں آئے ہونگے، اور ان کے آباؤ اجداد میں سے کسی نے عارضی اور ظاہری طور پر یہودیت بھی قبول کی ہو (صحیفہ ہمام بن منبہ حاشیہ صفحہ ۵۳)

۳۔ طبقات ابن سعد، ۴/ ۲۷۷

۴۔ انباء ان ایرانیوں کی اولاد کو کہتے ہیں جو یمن کو فتح کرنے کے بعد وہیں بس گئے تھے۔ یہ فوج کسریٰ نو شیر وان نے سیف بن ذی یزن کی درخواست پر حبشیوں سے لڑنے بھیجی تھی۔ اسد الغابہ، ۱/ ۱۶۳
۵۔ جیسا کہ ہم نے ابھی اوپر دیکھا، لیکن سعد نے سنہ ایک سو ایک یا دو (سنہ احدی واثمین واملتہ) اور پرانے زمانے میں کسی کاجب کے سمو کے باعث وہ اکتیس ہو گیا اور نودی وغیرہ کسی نے وہی نقل کر دیا بلکہ خود لیکن سعد کی طرف بھی سنہ ۱۳۱ھ منسوب کر دیا جیسا کہ مجمع بین رجال الصحیحین ۲ صفحہ ۵۴ میں ہے۔ قال لیکن المدینی عن رجل لقی ہما انہ مات سنۃ اثمین ملاثین وماتہ رحمہ اللہ مگر یہ اذا فات الشرط فات المشیم وطلے کے مصداق قابل رد ہیں صحیفہ ہمام بن منبہ صفحہ ۵۳ حاشیہ پر مشتمل مفت آن لائن مکتبہ

ہمام کی وفات کب ہوئی؟ کہا سنہ دو میں اور ابن عیینہ کے حوالے سے ابن حجرؒ نے بیان کیا کہ میں ہمام کا دس برس تک انتظار کرتا رہا۔ میں کہتا ہوں کہ ابن سعد الخلیفہ اور ابن حبان نے بیان کیا ہے کہ ان کی وفات سنہ اکتیس یا تیس میں ہوئی۔ اعلیٰ نے بیان کیا ہے کہ یعنی تابعی اور ثقہ تھے۔ (۱)

ہمام ابو ہریرہؓ کے شاگرد تھے۔ ابو ہریرہؓ یمنی تھے اور ہمام بھی یمن ہی کے باشندے تھے۔ جب ہمام تعلیم کے لئے مدینہ آئے تو وہ اپنے ممتاز ہم وطن ابو ہریرہؓ ہی کے پاس حاضر ہوئے۔ ابو ہریرہؓ نے اس نوجوان ہم وطن کے لئے رسول اکرمؐ کی حدیثوں میں سے ایسی ڈیڑھ صد احادیث انتخاب کیں جو زیادہ تر تربیت اخلاق کے متعلق ہیں۔ ان حدیثوں کو آپ نے ایک چھوٹے سے رسالے کی صورت میں مرتب کر کے شاگرد ہمام کو املاء کرایا۔ اس کی صحیح تاریخ معلوم نہیں۔ دراصل یہ صحیفہ حضرت ابو ہریرہؓ کی تالیف ہے جو انہوں نے ہمام بن منبہ کے لئے مرتب کیا تھا۔ اس کا نام بھی صحیفہ اُلیٰ ہریرہؓ لٹھمام بن منبہ ہونا چاہئے۔ بعض سوالوں سے معلوم ہوتا ہے کہ اس کا نام الصحیفۃ الصحیحۃ تھا۔ (۲) یہ قرین قیاس ہے کیونکہ جیسا کہ ہم پہلے بتا چکے ہیں حضرت ابو ہریرہؓ کو اگر کسی صحابی کی حدیث دانی پر رشک تھا تو وہ عبداللہ بن عمرو بن العاصؓ تھے جنہوں نے الصحیفۃ الصادقۃ کے نام سے حدیثوں کا ایک مجموعہ چھوڑا ہے۔ کوئی تعجب نہیں کہ ان کی دیکھا دیکھی انہوں نے اپنی تالیف حدیث کا نام صحیحہ رکھا ہو (۳)

الصحیفۃ الصحیحۃ

ہمام بن منبہ نے اپنے استاد سے حدیثوں کا جو مجموعہ حاصل کیا تھا اسے نہ تو ضائع کیا اور نہ اپنی ذات تک ہی مخصوص رکھا بلکہ اپنی نوبت پر اسے اپنے شاگردوں تک پہنچایا اور اس رسالہ کی روایت یا تدریس کا مشغلہ انہوں نے پھر انہ سالی تک جاری رکھا۔ آپ سے درس تو بہوں نے لیا ہو گا لیکن خوش قسمتی سے انہیں ایک صاحب ذوق شاگرد معمر بن راشد یمنی (۴) مل گئے جنہوں نے کسی حذف و اضافہ کے بغیر ہی اس رسالہ کو اپنے شاگردوں تک پہنچایا۔ اسی

۱- تہذیب التہذیب، ۱۱، ۶۷

۲- صحیفہ ہمام بن منبہ، ۵۲

۳- صحیفہ ہمام بن منبہ، ۵۲

۴- ابو عروہ معمر بن راشد (۱۵۳ھ) نے نہ صرف صحیفہ ہمام کو بعینہ محفوظ رکھا اور اپنے شاگردوں کو املاء کرایا بلکہ "الجامع" نامی ایک کتاب حدیث پر خود بھی تالیف کی (صحیفہ ہمام بن منبہ حاشیہ صفحہ ۵۵) یہ کتاب

طرح معمر کو بھی عبدالرزاق بن نافع الحمیری (۱) جیسے شاگرد مل گئے۔ یہ بھی اسی ملک کے چشم و چراغ ہیں، جس کے بارے میں حدیث نبوی وارد ہے: ”ایمان یمن والوں میں ہے۔“ جہاں تک اس صحیفے کا تعلق ہے عبدالرزاق نے جملہ روایت کرنے کا سلسلہ جاری رکھا۔ علم کی خوش قسمتی ہے کہ انہیں دو بہت ہی اچھے شاگرد ملے ایک احمد بن حنبلؒ دوسرے ابو الحسن احمد یوسف السلمیؒ، ان دونوں نے اس صحیفے کی بڑی خدمت کی۔ امام احمد بن حنبلؒ نے اسے اپنی ضخیم تالیف المسند کے باب ابو ہریرہؓ کی ایک خاص فصل میں بلا حذف و اضافہ ضم کر دیا، اور جب تک مسند احمد بن حنبلؒ دنیا میں باقی ہے صحیفہ ہمام بھی باقی رہے گا۔ دوسرے شاگرد سلمی نے اس صحیفے کی مستقل روایت کا سلسلہ جاری رکھا ان کو اور ان کے شاگردوں کو نسل بعد نسل ایسے شاگرد رشید ملتے گئے، جنہوں نے اس قابل قدر یادگار کو ہر آمیزش سے پاک اور محفوظ رکھا (۲)

اصولی طور پر تو اس صحیفہ کا ذکر ابو ہریرہؓ کے ضمن میں ہونا چاہئے تھا، ہمام بن منبہ چونکہ ایک تابعی ہیں اور صحیفے کا واحد ذریعہ بھی وہی ہیں اس لئے اسے یہاں ذکر کیا گیا ہے۔ پھر اس کے املاء کئے جانے کی بات بھی اتنی یقینی نہیں ہے کہ ابو ہریرہؓ نے اسے خود املاء کیا یا ہمام بن منبہ سے کرایا۔

۱۔ عبدالرزاق بن ہمام الصنعانی الیمانی بھی عظیم مولف گزرے ہیں ان کی ”المصنف“ انڈیا اور بیروت سے حبیب الرحمن اعظمی کی تحقیق سے چھپ چکی ہے۔

۲۔ صحیفہ ہمام بن منبہ، ۵۵-۵۶

عمد تدوین

حفاظت حدیث کے سلسلے میں مکتوب ذخیرہ کا ایک جائزہ آپ کی نظر سے گزر چکا ہے جس سے آپ کو معلوم ہو چکا ہو گا کہ حدیث رسول، عمد نبوی، عمد صحابہ اور عمد تابعین میں مختلف صحف و اجزاء کی صورت میں موجود تھیں مختلف قسم کی احادیث مستقل اجزاء میں بھی محفوظ تھیں لیکن احادیث کی تدوین کا کام عمر بن عبدالعزیز کی کوششوں کا نتیجہ ہے۔ تابعین کے آخری دور اور تبع تابعین کے زمانے میں جو علمی سرگرمیاں نظر آتی ہیں وہ اس بنیاد پر مبنی ہیں جو عمر بن عبدالعزیز نے فراہم کی تھی۔

عمر بن عبدالعزیز

عمر بن عبدالعزیز نے علمی ماحول میں پرورش پائی۔ انہیں علماء سے محبت و عقیدت تھی۔ وہ بنفس نفیس احادیث لکھتے (۱) اور علماء کو حفاظت حدیث پر آمادہ کرتے تھے۔ انہوں نے کتات حدیث کا اہتمام کیا اور علمائے کرام نے اس کی مخالفت نہیں کی حالانکہ تابعین کا ایک گروہ کتات کی کراہت کا قائل تھا۔ معلوم ہوتا ہے ان علماء و اکابر کے اذہان اب اسباب کراہت کے سلسلے میں صاف تھے، ورنہ وہ حضرت عمرؓ کی کسی دعوت پر بھی لبیک نہ کہتے۔ دوسرا سبب یہ ہوا کہ وضع حدیث کے باعث کتات حدیث کے بارے میں ان کے نقطہ نظر میں تبدیلی آگئی تھی۔ امام زہریؒ کے بھائی ان سے روایت کرتے ہیں۔

سمعتہ یقول! لولا أحادیث تأتینا من قبل المشرق تنکرھا لانعرفھا ما کتبت حدیثاً ولا آذنته فی کتابه (۲)

میں نے امام زہریؒ کو کہتے سنا ہے کہ اگر مشرق کی جانب سے ایسی احادیث ہمیں نہ

۱۔ دراری، مقدمہ، من رخص فی کتابہ العلم، ۱/۱۳۶

۲۔ محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

پہنچتیں جنہیں ہم نہیں جانتے تو میں کوئی حدیث نہ لکھتا اور نہ کتابت کی اجازت دیتا۔

اس عہد کے اکثر و بیشتر لوگوں کی یہی رائے تھی۔ وہ یہ چاہتے تھے کہ حدیث رسول ضائع نہ ہوں، اس میں کذب کی ملاوٹ ہو نہ اس میں موضوع احادیث شامل ہوں۔ یہی وہ اہم اسباب ہیں جن کی بناء پر جلیل القدر علماء خدمت حدیث کے لیے وقف تھے۔ حسن اتفاق سے نظام حکومت ایک متقی اور علم دوست شخص کے ہاتھ میں آیا جس سے حالات اور بھی سازگار ہو گئے۔ چنانچہ عمر بن عبد العزیز نے تمام علاقوں میں یہ حکم نافذ کر دیا کہ :

انظروا حدیث رسول اللہ فاجمعوه (۱)

رسول اکرم کی حدیث (جماں) دیکھو اسے اکٹھا کرو۔

انظر وا حدیث رسول اللہ فاكتبوه ، فانی خفت دروس العلم وذہاب اہلہ (۲)

رسول اکرم کی حدیث کو دیکھو تو اس کو لکھ لو کیونکہ مجھے علم کے مٹنے اور اہل علم

کے اٹھ جانے کا اندیشہ ہے۔

ابو بکر محمد بن عمرو بن حزم عامل مدینہ کو آپ نے جو کچھ لکھا وہ یہ ہے ۔

اكتب إلى بما ثبت عندك من الحديث عن رسول الله وبحديث عمرة ، فانی

خشيت دروس العلم وذہابہ (۳)

جو کچھ تمہارے ہاں حدیث رسول میں سے ہے یا حدیث عمرہ میں سے ثابت ہے

مجھے لکھو کیونکہ علم کے مٹنے اور غائب ہونے کا ڈر ہے۔

ایک اور روایت کے الفاظ ہیں :

أمره أن يكتب له العلم من عند عمرة بنت عبد الرحمن (۹۸ھ) والقاسم بن

محمد (م ۱۰۷ھ) فكتبه له (۴) وفي رواية فانی خفت دروس العلم وذہاب

العلماء ولا تقبل إلا حديث النبي صلى الله وليفشوا العلم وليجلسوا حتى يعلم

من لا يعلم ، فان العلم لا يهلك حتى يكون سرا (۵)

۱۔ فتح الباری، ۱/۱۹۵

۲۔ دارمی، مقدمہ باب من رخص فی کتابہ العلم، ۱/۱۳۶؛ توجیہ النظر، ۷

۳۔ ایضاً، ۱/۱۳۶؛ توجیہ النظر، ۷

۴۔ تقدمه الجرح، ۲۱؛ توجیہ النظر، ۷

۵۔ فتح الباری، ۱/۲۰۸، ۱۹۵

کہ آپ نے حکم دیا کہ عمرہ بنت عبد الرحمان اور قاسم بن محمد کی معلومات حدیث دیکھئے، تو اس نے آپ کے لئے لکھا۔ ایک روایت ہے کہ مجھے علم کے بیٹے اور علماء کے فوت ہونے کا ڈر ہے حدیث رسول کے سوا کچھ نہ قبول کرو، اور علم پھیلاؤ اور اس وقت بیٹھو جب بے علم عالم ہو جائے کیونکہ علم مخفی رکھنے کے سوا کسی صورت میں تباہ نہیں ہوتا۔

حضرت عمر بن عبدالعزیزؓ نے امام زہریؒ وغیرہ کو جمع سنت کے لئے کہا (۱) لیکن آپ نے اسی پر اکتفاء نہیں کیا بلکہ تمام علاقوں میں احیاء سنت کے احکام دیئے۔ عکرمہ بن عمارؓ سے روایت ہے وہ کہتے ہیں:

سمعت کتاب عمر بن عبدالعزیز يقول: أما بعد فأمر أهل العلم أن ينتشروا العلم في مساجدهم، فإن السنة كانت قد امتيت (۲)
وہ کہتے ہیں کہ میں نے عمر بن عبدالعزیزؓ کی کتاب کو سنا وہ کہتے ہیں ابابعد! اہل علم کو حکم دو کہ وہ مساجد میں پھیل جائیں کیونکہ سنت مٹ رہی ہے۔

كما كتب: انه لا رأى لأحد في كتاب، وإنما رأى الاثمة فيما لم ينزل فيه كتاب ولم تمض به سنة من رسول الله صلى الله، ولا رأى لأحد في سنة سنهها رسول الله صلى الله عليه وسلم (۳)

جیسا کہ لکھا گیا: کتاب میں کسی رائے کو دخل نہیں، آئمہ کی رائے تو اس میں ہے جس کے بارے میں نہ کتاب اللہ میں کچھ نازل ہو اور نہ سنت رسول میں کچھ موجود ہو اور سنت میں جسے رسول اللہ نے متعین کیا، کسی کی رائے کو دخل نہیں۔
ایسی بھی روایات ہیں جن سے معلوم ہوتا ہے کہ عمر بن عبدالعزیزؓ نے علماء کو جمع کر کے ان سے بحث و تحقیق کی۔ ابو الزناد عبداللہ بن ذکوان القرظیؒ کہتے ہیں:

رأيت عمر بن عبدالعزیز جمع الفقهاء فجمعوا له أشياء من السنن، فاذا جاء الشئ الذي ليس العمل عليه، قال: هذه زيادة ليس العمل عليها (۴)

۱۔ جامع بیان العلم، ۱/۷۶

۲۔ الحدیث الفاصل، ۶۰۳

۳۔ دارمی، سنن، مقدمہ باب فی الحدیث عن الثقات، ۱/۱۱۳؛ جامع بیان العلم، ۲/۳۴

۴۔ قول الاخبار، ۱/۱۱۳؛ احوال السنن قبل الترمذی، سنن ابی یوسف، ۳/۳۰؛ موضوعات پر مشتمل مفت آن لائن مکتبہ

میں نے عمر بن عبدالعزیزؓ کو دیکھا کہ انہوں نے فقہاء کو جمع کیا۔ انہوں نے سنت کی کچھ چیزیں اکٹھی کیں جب کوئی ایسی شے آتی جس پر عمل نہیں ہوتا تھا کہتے یہ زاید ہے اس پر عمل نہیں۔

حضرت عمر بن عبدالعزیزؓ نے جمع و تدوین کا کام جن لوگوں کے سپرد کیا تھا ان میں نمایاں لوگ ابو بکر ابن محمد بن عمرو بن حزم، قاسم بن محمد بن ابی بکر اور ابن شہابؓ ہیں۔ ابو بکر اپنے زمانے کے جلیل القدر بزرگ تھے، حضرت مالک بن انس ان کے بارے میں کہتے ہیں:

مارأیت مثل أبی بکر بن حزم أعظم مروءة ولا أتم حالا ولی المدینة والقضاء والموسم (۱)

میں نے ابو بکر بن حزم جیسا عظیم صاحب مروت اور صاحب کردار نہیں دیکھا۔ مدینہ کے والی ہوئے، عمدہ قضا بھی ملا۔

لم یکن عندنا أحد بالمدينة، عنده من علم القضاء ما كان عند أبی بکر (۲)
ہمارے نزدیک مدینہ میں کوئی شخص ایسا نہیں تھا جس کے پاس علم قضاء اتنا ہو جتنا ابو بکرؓ کے پاس تھا۔

حضرت عمر بن عبدالعزیزؓ نے ان سے عمرہ بنت عبدالرحمان کی احادیث لکھنے کو کہا تھا۔ یہ ان کی خالہ تھیں۔ انہوں نے حضرت عائشہؓ کے ہاں پرورش پائی تھی اور حضرت عائشہؓ کی احادیث میں وہ سب تابعین میں زیادہ مستحکم حیثیت رکھتی ہیں۔ (۳)

قاسم بن محمد بن ابی بکرؓ مدینہ کے فقہاء سبعہ میں سے تھے۔ اپنے زمانے کے عالم تھے۔ اپنی پھوپھی عائشہؓ سے علم حاصل کیا اسی طرح ابن شہاب زہری جلیل القدر تابعی ہیں۔ انہوں نے طالب علمی کے زمانہ میں سنن و آثار صحابہ قلمبند کئے تھے (۴) یہ اعلیٰ مرتبہ پر فائز تھے۔ ان کے بارے میں ابو الزناد کی رائے بڑی وقیع ہے۔ وہ کہتے ہیں:

کنا نکتب الحلال والحرام وکان ابن شہاب یکتب کل ما سمع فلما احتجج إلیہ علمت انه أعلم الناس (۵)

۱۔ تہذیب التہذیب، ۳۹/۱۲

۲۔ ایضاً، ۳۹/۱۲

۳۔ ایضاً، ۳۳۹/۱۲

۴۔ جامع بیان العلم، ۷۶/۱

۵۔ ایضاً، ۳۹/۱۲

ہم حلال و حرام لکھتے تھے اور ابن شہاب جو کچھ سنتے تھے لکھ لیتے تھے۔ پھر جب ہمیں ان کی ضرورت ہوئی تو ہمیں معلوم ہوا کہ وہ سب سے بڑے عالم ہیں۔ حضرت عمر بن عبدالعزیزؓ نے مختلف علاقوں سے جو مکتوب ذخیرہ اکٹھا کیا ابن شہاب زہریؒ نے اسے ترتیب و تہذیب سے پیش کیا اور حضرت عمر بن عبدالعزیزؓ نے سارے ملک میں بھیجا۔ زہری کہتے ہیں :

أمرنا عمر بن عبدالعزیز بجمع السنن ، فکتبنا ہا دفترأ دفترأ . فبعث الی کل أرض له علیہا سلطان دفترأ . (۱)

ہمیں عمر بن عبدالعزیزؓ نے احادیث جمع کرنے کا حکم دیا تو ہم نے مختلف رسالے لکھے۔ حضرت عمرؓ نے ان تمام علاقوں میں جن پر ان کا اقتدار تھا، یہ رسالے بھیجے۔ وہ کہا کرتے تھے :

لم یدون هذا العلم أحد قبل تدوینی (۲)
اس علم کو مجھ سے پہلے کسی نے مدون نہیں کیا۔
آپ کی یہ بات محض او عا نہیں بلکہ اہل علم نے اس حقیقت کو تسلیم کیا ہے۔ مورخین نے لکھا ہے :

أول من دون العلم ابن شہاب (۳)
پہلا شخص جس نے علم (حدیث) مدون کیا وہ ابن شہاب ہیں۔
علماء حدیث کے نزدیک تدوین حدیث کا کام حضرت عمر بن عبدالعزیزؓ کے عہد میں ہوا۔ تدوین سے مراد رسمی تدوین ہے ورنہ کلمات کے ذریعے حفاظت حدیث تو صحابہؓ کے عہد میں بھی ہوتی رہی۔ حضرت عمر بن عبدالعزیزؓ کا عہد دوسری صدی کا آغاز اور پہلی صدی کا اختتام ہے لہذا ان لوگوں کی یہ بات بڑی بے وزن اور بے حقیقت ہے کہ تدوین حدیث کا کام حضورؐ سے دو سو برس بعد شروع ہوا۔

حضرت عمرؓ بن عبدالعزیز نے تدوین حدیث کے لئے جو اہتمام کیا اس میں ان کا ذاتی ارادے کو بڑا دخل تھا ورنہ تابعین میں سے کئی بزرگ اسے ناپسند کرتے تھے۔ ان کے نزدیک

۱۔ ایضاً، ۱/۷۶

۲۔ توجہ النظر، ۷؛ قواعد التحدیث، ۳۶

۳۔ جامع بیان العلم، ۱/۷۶

کئی ناگزیر وجوہ کی بنیاد پر ایسا کرنا ضروری تھا۔ ڈاکٹر صبحی صالح حضرت عمر بن عبدالعزیزؓ کی مساعی کا ذکر کرتے ہوئے لکھتے ہیں :

اطمان على الأقل إلى تائيد كثرتهم وإن كانت الاخبار المتضافرة توحى بتفرده في هذه الفكرة لما له في القلوب منزلة، ولا سيما بين معاصريه الواقفين بتقاه وورعه (۱)

عمرؓ بن عبدالعزیز تھوڑے لوگوں کی مخالفت کے باوجود اکثریت کی تائید کے باعث مطمئن ہو گئے اگرچہ اس رائے میں ان کے منفرد ہونے کی خبریں ہیں لیکن ان کے زہد و تقویٰ کی وجہ سے عام لوگ اور معاصرین ان کا اس قدر ادب و احترام ملحوظ رکھتے تھے کہ ان کے کسی فعل پر معترض نہیں ہوتے تھے۔

اگرچہ بعض علماء کتبات حدیث کو ناپسند کرتے تھے لیکن موضوع احادیث کے ڈر اور احادیث کے منہ کے خوف سے وہ بھی کتبات حدیث کے حق میں ہو گئے۔ چنانچہ عمرؓ بن عبدالعزیز کی ہموائی کرتے ہوئے انہوں نے بھی اشاعت حدیث میں حصہ لیا۔ عمر بن عبدالعزیزؓ نے ۲۵ جب ۱۰۱ھ کو انتقال کیا۔ آپ کی مدت خلافت کل دو سال پانچ ماہ ہے۔ امام شعبیؒ، امام زہریؒ، امام مکحولؒ، دمشق اور قاضی ابو بکر حزمؒ کی تصانیف عمد عمری کی یادگار ہیں اور اغلب یہ ہے کہ ان تصانیف کا بیشتر حصہ پہلی صدی کے ختم ہونے سے پہلے تیار ہو چکا تھا (۲)

یہاں ہم تابعین۔۔۔ سے ان چند شخصیات کا تذکرہ کرتے ہیں جنہوں نے حفاظت حدیث کے سلسلے میں اہم کردار ادا کیا اور علمی روایت کو مستحکم کرنے میں نمایاں خدمات سر انجام دیں ان کا تعلق عمر بن عبدالعزیز کی تحریک تدوین حدیث سے پہلے اور بعد دونوں ادوار سے ہے۔

مسروق

مسروق بن الابدع الہمدانی الکوفی م ۶۲ھ (۳) کا شمار کبار تابعین میں ہوتا ہے علم و تقویٰ میں ممتاز تھے فقہ پر خصوصی دسترس تھی۔ شعبی کا قول ہے :

۱۔ علوم الحدیث و مصطلحہ، ۲۵

۲۔ ابن ماجہ اور علم حدیث، ۱۸۵

۳۔ تاریخ بغداد، ۱۳/۲۳۲؛ تذکرہ، ۱/۳۹؛ تہذیب، ۱۰/۱۰۹؛ العمر، ۱/۶۸؛ سیر اعلام النبلاء،

كان مسروق أعلم بالفتوى من شريح وكان شريح أعلم بالقضاء من مسروق
 وكان شريح يستشير مسروق وكان مسروق لا يستشير شريحا (۱)
 مسروق شريح سے زیادہ فتویٰ دینے میں ماہر تھے اور شريح مسروق سے زیادہ قضاء کو
 جاننے والے تھے۔ شريح مسروق سے مشورہ لیتے جب کہ مسروق ایسا نہ کرتے تھے۔
 شعبی کہتے ہیں کہ مسروق کہا کرتے تھے :

لأن الفتى يو ما بعدل وحق أحب الى من أن أغزو سنة (۲)
 مجھے ایک دن کاہر حق اور مہنی پر انصاف فتویٰ دینا ایک سال کے جماد سے زیادہ

پسندیدہ ہے
 علقمہ بن قیس اللخميؓ

ابو شہیل علقمہ بن قیس بن عبد اللہ اللخمي م ۶۲ھ (۳) جلیل القدر تابعی تھے اسود بن یزید بن
 قیس علقمہ ابن مسعود کے اصحاب میں سے تھے۔ اور ان کے بارے میں سب سے زیادہ جاننے
 والے تھے ان کے تمام معاصر ان کی عظمت، وقار اور غزارت علم پر متفق تھے۔ ابراہیم بن
 علقمہ کہتے ہیں کہ عبد اللہ بن مسعود اپنی تمام عادات میں رسول اکرم ﷺ کے مشابہ تھے اور
 علقمہ عبد اللہ کے مشابہ تھے بہت متواضع آدمی تھے، شہرت سے گریز کرتے تھے۔ ان سے کسی
 نے کہا:

لوصليت في المسجد وتجلس ونجلس معك فنسأل ، فقال ! أكره ان يقال
 هذا علقمة (۴)

اگر آپ مسجد میں نماز پڑھیں اور بیٹھیں تو ہم بھی آپ کے ساتھ بیٹھیں او کچھ پوچھیں
 تو کہنے لگے میں اس بات کو ناپسند کرتا ہوں کہ کہا جائے کہ یہ علقمہ ہے۔
 ایک اور روایت میں ہے :

۱۔ سیر اعلام النبلاء، ۴/ ۶۵؛ طبقات، ۶/ ۸۲

۲۔ ایضاً، ۴/ ۶۶

۳۔ طبقات ابن سعد، ۴/ ۳۳۱؛ تذکرۃ، ۱/ ۳۸؛ تہذیب، ۷/ ۲۷۶؛ سیر اعلام النبلاء، ۴/ ۵۳؛ الجمع

بین رجال الصحیحین، ۱/ ۳۹۰

۴۔ طبقات ابن سعد، ۴/ ۳۳۳؛ سیر، ۴/ ۵۸، ۵۹

لو دخلت على الأمير فامرته بخير ، فقال لن أصيب من دنيا هم شيئاً
الاصابوا من ديني أكثر منه (۱)

اگر آپ امیر کے پاس جائیں اور انہیں اچھی بات کہیں تو کہنے لگے کہ میں ان کی دنیا
سے کچھ نہ پاسکوں گا مگر وہ میرے دین کو اس دنیا سے زیادہ خراب کریں گے۔
علقہ بن قیس اپنے شاگردوں کو مذاکرہ علم کی تلقین کرتے اور کہتے :

تذاكروا العلم فان حياته ذكره (۲)

مذاکرہ علم کرو اس لئے کہ علم کی زندگی مذاکرہ ہے
مرہ بن شراحیل کہتے ہیں :

كان علقمه من الربانيين (۳)

علقہ ربانی لوگوں میں سے ہیں۔

علقہ نے جن صحابہ سے روایت کی وہ یہ ہیں

عمر بن الخطابؓ، عثمان بن عفانؓ، علیؓ، عبداللہ بن مسعودؓ، حذیفہؓ، سلمان الفارسیؓ، عائشہؓ،
ابو مسعودؓ، ابو الدرداءؓ وغیر ہم۔

جن لوگوں نے آپ سے روایت کی ان میں ابراہیم نخعیؓ، شعبیؓ، محمد بن سیرینؓ اور
عبدالرحمان بن زید وغیرہ شامل ہیں۔

الاسود بن یزید

الاسود بن یزید بن قیس ابو عمرو الحلی الکوفی م ۵۷ھ (۴) علمی خانوادہ سے تعلق تھا مخضرمی
تھے۔ علم و فضل اور زہد و ورع میں مسروق کے ہم پلہ تھے۔ شعبی نے ان کے زہد و تقویٰ کے
بارے میں کہا :

۱۔ سیر اعلام النبلاء، ۴/ ۵۸

۲۔ طبقات، ۴/ ۳۳۳

۳۔ ایضاً، ۴/ ۳۳۵؛ تہذیب، ۷/ ۲۷۷؛ تاریخ بغداد، ۱۲/ ۲۹۹

۴۔ طبقات ابن سعد، ۶/ ۷۰؛ تاریخ بخاری، ۱/ ۴۳۹؛ تذکرۃ الحفاظ، ۱/ ۳۸؛ العمر، ۱/ ۸۶؛ تہذیب

التہذیب، ۱/ ۳۳۲؛ سیر، ۴/ ۵۰

كان صوتاً ما قوا ما حجاً جا (۱)

وہ بہت زیادہ روزہ دار، عبادت گزار اور حج بیت اللہ کرنے والے تھے۔

شرح القاضی

شرح ابن الجارث بن الھثم الکندی م ۸۷۸ھ (۲) آپ صلی اللہ علیہ وسلم کی زندگی میں ایمان لائے۔ حضرت ابو بکر کے دور خلافت میں حجاز آئے۔ قلیل الروایہ تھے۔ اللہ تعالیٰ نے ذہن رسائیت کیا تھا۔ حضرت عمرؓ نے ان کو کوفہ اور بصرہ کا قاضی مقرر کیا۔ شعبی کا قول ہے:

كان شريح اعلمهم بالقضاء (۳)

شرح اپنے ہم عصروں میں قضاء کو سب سے زیادہ جاننے والے تھے۔

علی بن الحسین

علی بن الحسین بن علی بن ابی طالب المدنی ۸۳۸ھ - ۹۴ھ (۴) زین العابدین اہل بیت میں اپنے علم و تقویٰ کی وجہ سے نمایاں مقام رکھتے تھے۔ زہری کا قول ہے:

لم أدرك من اهل ابیت افضل من علی بن الحسین (۵)

میں نے اہل بیت میں علی بن حسین سے بہتر کسی کو نہ پایا۔

ان کے ورع و تقویٰ کا اندازہ اس بات سے کیا جاسکتا ہے کہ ایک مرتبہ ان کے گھر میں آگ لگی علی بن الحسین اس وقت محو عبادت تھے۔ لوگ شور مچا کر آگ سے باخبر کرتے رہے لیکن انہوں نے آگ بجھنے سے پہلے سجدہ سے سر نہ اٹھایا۔ لوگوں نے جب وجہ معلوم کی تو کہنے لگے کہ مجھے دوسری آگ (جنم کی آگ) کے خوف نے دنیا کی آگ سے غافل کر دیا تھا (۶) بیواؤں اور یتیموں کی مدد کرتے تھے اور بسا اوقات ان کے سازو سامان خود اٹھا کر لے

۱- سیر اعلام النبلاء، ۴/ ۵۱

۲- طبقات ابن سعد، ۶/ ۱۳۱؛ وفيات الاعیان، ۲/ ۳۶۰؛ تذکرۃ، ۱/ ۵۵؛ تہذیب التہذیب،

۴/ ۳۲۸؛ طیبہ، ۳/ ۱۳۲؛ سیر اعلام النبلاء، ۴/ ۱۰۰

۳- سیر اعلام النبلاء، ۴/ ۱۰۲

۴- طبقات ابن سعد، ۵/ ۲۱۱؛ وفيات الاعیان، ۳/ ۲۶۶؛ تذکرۃ، ۱/ ۷۰؛ العمر، ۱/ ۱۱۱؛ تہذیب

التہذیب، ۷/ ۳۰۴

۵- سیر اعلام النبلاء، ۴/ ۳۸۹

۶- ایضاً، ۴/ ۳۹۱-۳۹۲

جاتے (۱) ابن سعد نے انہیں ثقہ کثیر الحدیث عالیا ورعاً کہا ہے۔

سعید بن المسیب

ابو محمد سعید بن المسیب بن وہب القرشی الحزومی المدنی م ۹۴ھ (۲) مسلم دنیا کے عظیم ترین علماء میں شمار ہوتے ہیں۔ انہیں سید التابعین کہا جاتا ہے۔ آپ حضرت فاروقؓ کی خلافت کے دوسرے برس پیدا ہوئے اور اسی عہد میں پروان چڑھے۔ آپ نے حدیث و علم کی باتیں فاروقؓ، عثمانؓ، علیؓ، زید بن ثابتؓ، عائشہؓ، سعد بن ابی وقاصؓ، ابو ہریرہؓ، ابن عباسؓ، ابن عمرؓ وغیرہم سے اخذ کیں۔ حضرت ابو ہریرہؓ سے نسبتاً زیادہ روایت کی ہیں کیونکہ آپ ان کے داماد تھے۔ حضرت سعید وسعت علم، کثرت عبادت اور اظہار حق میں زبردست جرأت کے مالک تھے، بعض لوگوں کی بیعت سے انکار پر آپ کو کوڑے مارے گئے لیکن آپ نے ان کی بیعت نہ کی (۳) آپ کی عظمت کا اندازہ مندرجہ ذیل آراء سے ہو سکتا ہے:

ابن عمر کا قول ہے:

هو والله احد المفتين (۴)

خدا وہ اہل فتویٰ میں سے ایک ہیں

کھول، قنادہ اور زہری وغیرہ کہتے ہیں:

مارأينا أعلم من ابن المسيب (۵)

ہم نے ابن المسیب سے زیادہ عالم نہیں دیکھا۔

ابن المدینی کا قول ہے:

لا أعلم في التابعين أوسع علماً منه وهو عندي أجل التابعين (۶)

میں تابعین میں ان سے زیادہ وسیع علم والے کو نہیں جانتا اور وہ میرے نزدیک

بہت جلیل القدر تابعین میں سے ہیں۔

۱- ایضاً، ۳/ ۳۹۳: حلیۃ الاولیاء، ۳/ ۱۳۶

۲- سیر اعلام النبلاء، ۳/ ۲۱۷: تذکرہ الخلفاء، ۱/ ۵۴: طبقات ابن سعد، ۳/ ۳۴۹: وجہ: تھذیب،

۳/ ۸۳: شذرات، ۱/ ۱۵۲: البحر، ۱/ ۸۲

۳- سیر اعلام النبلاء، ۳/ ۲۲۹

۴- تذکرہ، ۱/ ۵۳

۵- سیر اعلام النبلاء، ۳/ ۲۲۲: تذکرہ، ۱/ ۵۳

۶- محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

حضرت سعید نبی کریم اور خلفاء راشدین کے قضایا کو سب سے زیادہ جاننے والے تھے۔ آپ فتویٰ دیتے تھے حالانکہ بعض صحابہ زندہ تھے۔ عمر بن عبدالعزیزؓ ان کا بڑا احترام کرتے اور انہیں بلند مقام دیتے تھے۔ علماء کا ان کی امامت، اور ان کے بلند مرتبہ پر اتفاق ہے۔ مدینہ طیبہ میں فقہ و فتویٰ کے میدان میں سرخیل تصور کئے جاتے تھے حتیٰ کہ لوگ انہیں فقیہ الفقہاء کے نام سے پکارتے تھے۔ حد درجہ متقی اور پرہیزگار تھے اور تحائف و عطایا وصول کرنے سے گریز کرتے تھے۔

جن لوگوں نے آپ سے روایت کی ہے ان میں سے مشہور یہ ہیں :

محمد بن مسلم الزہریؒ، عمر بن دینارؒ، عطابن ابی رباحؒ، محمد الباقرؒ، قتادہ بن دعامہ السدوسیؒ، بصر بن الاشجعؒ، یحییٰ بن سعید الانصاریؒ وغیرہم۔

عروہ بن زبیر

ابو عبداللہ عروہ بن زبیر بن العوام الاسدی المدنی م ۹۴ھ (۱)۔، فقیہ، حافظ اور جلیل القدر تابعی تھے۔ حضرت عمرؓ کی خلافت کے آخری ایام میں پیدا ہوئے۔ ایک قول کے مطابق آپ کی ولادت حضرت عثمانؓ کی خلافت میں ۲۹ھ میں ہوئی۔ اپنی والدہ اور خالہ عائشہؓ سے قرآن حفظ کیا اور علیؓ، محمد بن مسلمہؓ، ابو ہریرہؓ، زید بن ثابتؓ، اسامہ بن زیدؓ، عبداللہ بن ارقمؓ، ابو ایوبؓ، نعمان بن بشیرؓ، معاویہؓ، عبداللہ بن عمرؓ، عبداللہ بن عباسؓ، مسور بن مخرمہؓ، زینب بنت ابی سلمہ الانصاری اور بشیر بن ابی مسعود الانصاری سے احادیث روایت کیں۔ عروہ بن زبیرؓ طلب علم کی شدید رغبت رکھنے والے بزرگ تھے۔ اپنی خالہ حضرت عائشہؓ کے ہاں اکثر جاتے تھے اور حفاظت علم میں اونچا مقام رکھتے تھے۔ بڑے ثقہ اور ضابط تھے۔ حضرت عمرؓ آپ کے ہم عصر تھے، آپ کی اس حیثیت کو تسلیم کرتے تھے حتیٰ کہ آپ مدینہ کے سات فقہاء میں شمار ہوتے تھے۔ عمر بن عبدالعزیز نے اسی وجہ سے آپ کو مدینہ کی مجلس شوریٰ کے لئے منتخب کیا تھا۔ حفظ حدیث کے علاوہ سیرت کے عالم، قرآن کے حافظ اور بڑے عابد تھے۔ ہمیشہ روزہ سے رہتے تھے۔ جب فوت ہوئے تو روزے سے تھے۔ حدیث کی نشر و اشاعت کا بڑا شغف تھا۔ لوگوں کو اکٹھا کرتے، انہیں احادیث سناتے حتیٰ کہ اپنے بچوں سے بھی حدیث کا تذکرہ کرتے۔

۱۔ طبقات ابن سعد، ۳/ ۳۹۳؛ سیر اعلام النبلاء، ۴/ ۴۲۱ تہذیب، ۷/ ۱۸۰؛ تذکرۃ الحفاظ، ۱۰/ ۶۲؛

کہا جاتا ہے کہ عروہ نے علم، سیادت اور عبادت کو مجتمع رکھا۔ جلیل القدر علماء نے ان کے بارے میں بہت عمدہ خیالات کا اظہار کیا ہے مثلاً
امام زہری کہتے ہیں:

رأيتہ بحرأ لا تكدره الدلا (۱)

میں نے انہیں ایک سمندر پایا جسے کوئی چیز گدلا نہیں کر سکتی۔

ان عینہ کا قول ہے:

كان أعظم الناس بحديث عائشة ثلاثة: القاسم، وعروہ، و عمروہ (۲)

کہ عائشہ کی روایت کے سب سے زیادہ عالم تین ہیں: قاسم، عروہ، عمروہ۔

محمد بن سعد کہتے ہیں:

كان ثقة كثير الحديث، فقيهاً ما موناً عالماً ثبناً (۳)

کہ عروہ ثقہ، بہت زیادہ حدیث بیان کرنے والے، قابل اعتماد فقیہ اور جید عالم

تھے۔

آپ سے روایت کرنے والوں میں سے مشہور لوگ یہ ہیں:

آپ کے بیٹے عثمانؓ، عبداللہؓ، ہشامؓ، یحییٰؓ، محمدؓ آپ کا پوتا، عمر بن عبداللہؓ، الزہریؓ، سلیمان بن یسار، ابو الزناد، ابن ابی ملیحہؓ، ابن المنکدرؓ وغیر ہم۔

سعید بن جبیرؓ

سعید بن جبیر اسدی کوئی کنیت ابو عبداللہ م ۹۵ھ (۴) فقیہ، قاری اور عابد شب زندہ دار

تھے۔

سفیان ثوری ان کو ابراہیم نخعی پر ترجیح دیتے اور فرمایا کرتے تھے:

خذوا التفسیر عن أربعة: عن سعید بن جبیر، ومجاهد، وعکرمہ،

۱۔ تذکرہ الحفاظ، ۱/۶۲؛ سیر اعلام، ۳/۳۲۵؛ العبر، ۱/۸۲

۲۔ تہذیب، ۷/۱۸۲؛ ۱۲/۳۳۹

۳۔ تہذیب، ۷/۱۸۲؛ سیر، ۳/۳۳۶

۴۔ طبقات ابن سعد، ۵/۱۱؛ تہذیب التہذیب، ۳/۱۱؛ سیر اعلام النبلاء، ۳/۳۲۱؛ تذکرہ، ۱/۷۶
محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

والضحاک (۱)

تفسیر کا علم چار آدمیوں سے حاصل کر: سعید بن جبیر سے، مجاہد سے، عکرمہ اور ضحاک سے۔

جب عبداللہ بن عتبہ بن مسعود کوفہ کے قاضی بنائے گئے تو سعید بن جبیر ان کے کاتب تھے۔ پھر ابو بردہ بن ابی موسیٰ کے کاتب مقرر ہوئے۔ ابن الاثعث کی بغاوت میں حصہ لینے کے جرم میں حجاج نے انہیں ۹۵ھ میں شہید کر دیا۔

سعید بن جبیر نے عبداللہ بن زبیر، انس بن مالک، ابو سعید خدری سے براہ راست حدیثیں سن کر روایت کی ہیں البتہ ان کا سماع ابو ہریرہ، ابو موسیٰ اشعری، علیؓ اور عائشہ سے ثابت نہیں، اس لیے سعید بن جبیر ان سے روایت کرتے ہیں تو وہ روایت مرسل ہوتی ہے۔ یحییٰ بن سعید ان کی مراسلات کے بارے میں کہتے ہیں:

مرسلات سعید أحب إلی من مرسلات عطاء (۲)

سعید بن جبیر کی مراسلات مجھے عطاء کی مراسلات سے زیادہ عزیز ہیں۔
سعید بن جبیر سے مندرجہ ذیل اکابر نے حدیثیں روایت کیں:
اعمش، منصور بن معمر، یعلیٰ بن حکیم ثقفی، سماک بن حرب وغیر ہم۔
میمون بن مهران کہتے ہیں۔

مات سعید بن جبیر وما علی ظهر الأرض رجل إلا وهو محتاج الی علمه
سعید بن جبیر نے اس حالت میں وفات پائی کہ ہر شخص ان کے علم کا محتاج تھا۔

ابراہیم بن یزید الحنفی

ابو عمر ابن ابراہیم بن یزید بن قیس بن الاسود الحنفی الکوفی م ۹۶ھ (۳) عظیم ترین تابعین میں سے تھے۔ حافظ، کثیر الحدیث اور فقیہ تھے، شہرت سے کوسوں دور بھاگتے تھے۔ سیدہ عائشہ کے پاس حجین ہی میں چلے گئے۔ جلیل القدر تابعی تھے۔ شعبی نے ان کی وفات پر کہا:

۱- سیر اعلام النبلاء، ۴/ ۳۵۱

۲- تہذیب، ۳/ ۱۳

۳- طبقات ابن سعد، ۵/ ۲۲-۲۳؛ تذکرۃ الحفاظ، ۱/ ۸۳؛ تہذیب التہذیب، ۱/ ۱۷۷؛ سیر اعلام النبلاء،

۳/ ۵۲۰؛ الجمع بین رجال الصحیحین، ۱/ ۱۸

ماترك أحد اعلم منه أ وأفقه ، قيل ولا الحسن وابن سيرين ؟! قال ! ولا الحسن وابن سيرين ولا من أهل البصرة ولا الكوفة ولا الحجاز ولا الشام . کسی نے ان سے زیادہ عالم و فقیہ نہیں چھوڑا۔ کہا گیا کہ حسن اور ابن سیرین بھی؟ فرمایا نہ حسن، نہ ابن سیرین، نہ اہل بصرہ، نہ اہل کوفہ، نہ اہل حجاز اور نہ اہل شام۔ ابو زرہؓ کہتے ہیں :

النخعي علم من اعلام الاسلام
نخعي اسلام کے عظیم لوگوں میں سے ہیں۔

کوفہ میں وفات پائی۔ آپ نے ان لوگوں سے روایت کی :

علقمہؓ، اسودؓ، عبدالرحمانؓ بن یزید، مسروقؓ، امی معمرؓ، ہمام بن الحارث اور قاضی شریح وغیر ہم

جن لوگوں نے آپ سے روایت کی ہے ان میں مشہور یہ ہیں :

اعمشؓ، منصور بن المعتمرؓ، عبداللہ بن عون، حماد بن ابی سلیمان، مغیرہ بن مقسم الضبی، حبیب بن ابی ثامت اور سماک بن حرب وغیر ہم۔

عبید اللہ بن عبد اللہ بن عتبہ

عبید اللہ بن عبد اللہ بن عتبہ بن مسعود الہذلی، المدنی م ۹۸ھ (۱) جلیل القدر تابعی ہیں۔ فقہاء سبعہ میں سے ہیں۔ اپنے زمانے میں امام مدینہ شمار ہوتے تھے۔ ان کی امامت اور عظمت، حدیث میں پختگی اور حفظ و ضبط پر تمام علماء کا اتفاق ہے۔ حضرت انسؓ ان کا بہرہ الحاظ کرتے تھے۔ امام زہریؓ ان کے بارے میں کہا کرتے تھے :

ماجالست عالماً إلا رأیت انی أتیت علی ما عنده إلا عبید اللہ بن عبد اللہ بن عتبہ ، فانی لم آتہ إلا وجدت عنده علماً طریفاً (۲)

میں کسی عالم کے پاس نہیں بیٹھا لایہ میں اس کے علم پر حاوی تھا سوائے عبید اللہ بن عبد اللہ بن عتبہ کے کیونکہ جب بھی میں ان کے پاس گیا ان کے ہاں وافر علم پایا۔

۱۔ سیر اعلام النبلاء، ۴/۴۵۵؛ تذکرۃ الحفاظ، ۱/۷۸؛ تہذیب، ۷/۲۳؛ مجمع بین رجال الصحیحین،

۲۲۹

ان کے اس علم و فضل کے باعث عبدالعزیز بن مروان نے انہیں اپنے لڑکے عمر بن عبدالعزیز کا تالیق مقرر کیا (۱)۔ واندی کہتے ہیں :

كان ثقة عالماً فقيهاً كثير الحديث (۲)

وہ ثقہ، عالم، فقیہ اور کثیر الحدیث تھے۔

قرآن و سنت میں عالمانہ بصیرت کے ساتھ شعر کا عمدہ ذوق رکھتے تھے۔

عبید اللہ نے جن صحابہ سے علم حاصل کیا، ان میں عبداللہ بن عباسؓ، ابو ہریرہؓ، عبداللہ بن عمرؓ، ابوسعید الخدریؓ، ابو واقد اللیثیؓ، زید بن خالد، عائشہؓ، فاطمہ بنت قیس، ام قیس بن محسن وغیرہم بھی ہیں۔

تابعین میں سے جن لوگوں نے آپ سے روایت کی ان میں سے مشہور یہ ہیں :

امام زہریؒ، صالح بن کیسان اور ابوالزناد وغیرہم۔

آپ نے ۹۸ھ میں مدینہ طیبہ میں وفات پائی۔

عامر بن شراحیل الشعبي

ابو عمرو عامر بن شراحیل الحمیری الشعبي الکوفی م ۱۰۳ھ (۳) تابعین کے بلند پایہ عالم بلکہ امام العلماء تھے حضرت عمرؓ کے عمد خلافت میں پیدا ہوئے۔ طلب علم میں بہت سے شہروں کا سفر کیا۔ پیکر حافظے کے مالک تھے۔ اپنے حافظے پر فخر کرتے ہوئے فرمایا کرتے تھے :

”ماکتبت سوداء فی بیضاء“ میں نے سفید کوسیاہ کبھی نہیں کیا۔ بڑے ذکی فقیہ تھے حتیٰ کہ صحابہؓ کے عمد میں فتویٰ دیتے۔ ان کی ثقاہت اور امامت پر علماء کا اتفاق ہے۔ ابو مجلز کہتے ہیں :

مارأيت فيهم أفتقه من الشعبي (۴)

میں نے شعبیؓ سے زیادہ فقیہ نہیں دیکھا۔

ابن عیینہؒ کہتے ہیں :

كانت الناس تقول : ابن عباس في زمانه ، والشعبي في زمانه والثوري

۱- تذکرہ ۹/۱

۲- تہذیب، ۷/ ۲۳

۳- طبقات ابن سعد، ۵/ ۳؛ سير اعلام النبلاء، ۴/ ۲۹۳؛ تہذیب، ۵/ ۱۶۵؛ تذکرہ الحافظ، ۱/ ۹۷

۴- تذکرہ الحافظ، ۸۱/ ۱، سير، ۴/ ۲۹۹

فی زمانہ (۱)

لوگ کہتے تھے ابن عباسؓ اپنے زمانے میں، شعبی اپنے زمانے میں اور ثوری اپنے زمانے میں۔

قال ابن سيرين لأبي بكر الهذلي: الزم الشعبي فقد رأيتَه يستفتي والصحابة متوافرون (۲)

ابن سيرينؒ ابو بکر الہذلی سے کہتے ہیں کہ شعبی کی صحبت اپنے لئے لازم کر لو میں نے شعبیؒ کو فتویٰ دیتے دیکھا اور صحابہ بڑی تعداد میں موجود ہوتے۔

انہوں نے حضرت علیؓ، سعد بن ابی وقاصؓ، سعید بن زیدؓ، زید بن ثابتؓ، قیس بن سعید بن عبادہ، قرظ بن کعبؓ، عبادہ بن لصامتؓ، ابو موسیٰ الاشعریؓ، ابو مسعود الانصاریؓ، ابو ہریرہؓ، مغیرہ بن شعبہؓ، ابو سعید الخدریؓ، عائشہ ام المومنین اور ام سلمہؓ وغیر ہم سے روایت کی وہ فرماتے ہیں میں نے پانچ سو صحابہ پائے۔

جن لوگوں نے ان سے روایت کیا ان میں سے مشہور یہ ہیں۔

ابو اسحاق السبئیؒ، سعید بن عمرو اسامعیل بن ابی خالدؓ، سعید بن مسروق الثوریؓ، اعشؓ، منصورؓ، سماک بن حربؓ، عبد اللہ بن عونؓ، شعبہ بن الحجاجؓ، شعبی کو فہ میں ۱۰۳ھ میں فوت ہوئے۔

مجاہد بن جبر

مجاہد بن جبر ابو الحجاج المکی ۲۱ھ - ۱۰۳ھ (۳) ابن عباس اور دوسرے صحابہ سے احادیث کا سماع کیا۔ حدیث اور بالخصوص تفسیر پر دسترس رکھتے تھے۔ خصیف کا قول ہے:

كان مجاهد اعلمهم بالتفسير (۴)

مجاہد تفسیر کو سب سے زیادہ جاننے والے تھے۔

۱- سیر اعلام النبلاء، ۴/ ۳۰۰

۲- تذکرۃ الحفاظ، ۱/ ۸۱؛ سیر، ۴/ ۳۰۰

۳- سیر، ۴/ ۳۳۹؛ طبقات ابن سعد، ۵/ ۳۶۶؛ العبر، ۱/ ۱۳۵؛ تہذیب، ۱/ ۳۲؛ تذکرۃ الحفاظ، ۱/ ۸۶

۴- سیر، ۴/ ۳۵۱

ابن عمر ان کی بہت زیادہ تکریم کرتے (۱) مجاہد کا اپنا قول ہے :

صحبت ابن عمر وأنا ارید أن أخدمه فكان یخدمنی (۲)

ابن عباس اور جابر بن عبد اللہ وغیرہ سے سن کر احادیث کے مجموعے تیار کئے (۳)

قرآن کی تفسیر مرتب کی جسے دوسرے علماء نے ان سے نقل کیا (۴)

عکرمہ مولیٰ ابن عباس

عکرمہ ابو عبد اللہ القرشی البربری المدنی م ۱۰۵ھ (۵) جو مولیٰ ابن عباس کے نام سے معروف ہیں۔ ابن عباس نے ان کی تعلیم کی طرف خصوصی توجہ دی۔ چالیس سال تک علم حدیث کی تحصیل کی اور اپنے علم سے تشنگان علم کو سیراب کیا۔ قرآن و حدیث و فقہ پر دسترس تھی۔ شعبی کہتے ہیں :

ما بقی احد اعلم بكتاب الله من عكرمة (۶)

عکرمہ سے زیادہ کتاب الہی کو جاننے والا کوئی باقی نہیں رہا

حضرت ابن عباس کے علم کے جانشین بنے۔ احادیث کا مکتوب ذخیرہ ان کے پاس تھا (۷)

طبقات میں ہے :

كان عكرمة كثير الحديث والعلم بحراً من البحور وليس يحتج بحديثه (۸)

القاسم بن محمد بن ابی بکر

القاسم بن محمد بن ابی بکر م ۱۰۵ھ (۹) مدینہ کے چوٹی کے علماء میں سے تھے کبار صحابہ سے

۱۔ ایضاً، ۳/۲۵۲

۲۔ ایضاً، ۳/۲۵۲

۳۔ الفہرست، ۳۳؛ طبقات، ۵/۳۳۳

۴۔ تہقید، ۱۰۵

۵۔ طبقات، ۵/۲۸۷؛ وفیات، ۳/۲۶۵؛ تہذیب، ۷/۲۶۳؛ شذرات، ۱/۱۳۰؛ سیر اعلام، ۵/۱۲

۶۔ سیر اعلام النبلاء، ۵/۱۷

۷۔ میزان، ۳/۲۹۵؛ تہذیب، ۸/۶۱

۸۔ طبقات، ۵/۲۹۳

۹۔ طبقات، ۵/۱۸۷؛ طلیحہ، ۳/۱۸۳؛ تذکرہ، ۱/۹۶؛ تہذیب، ۸/۳۲۳؛ سیر، ۵/۵۳
محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

استفادہ کیا اور بعد میں خلق کثیر نے ان کی مجالس علم سے احادیث اخذ کیں۔ روایت حدیث میں محتاط تھے اسی لئے روایت بالمعنی سے احتراز کیا (۱) الجلی اور یحییٰ بن سعید وغیرہ نے فقہ و حدیث میں ان کی جلالت شان کا اعتراف کیا ہے (۲)

سالم بن عبد اللہ بن عمر

ابو عبد اللہ سالم بن عبد اللہ بن عمر بن الخطاب القرشی م ۶۰۶ھ (۳) جلیل القدر تابعی ہیں۔ وہ امام باعمل اور زہد و عابد تھے۔ اپنے علم و جلالت شان کی وجہ سے فقہاء سبعہ میں شمار ہوتے تھے۔ بہت بلند مرتبہ انسان تھے۔ ابن سعد کہتے ہیں:

كان سالم كثير الحديث عالياً في الرجال ورعاً (۴)

سالم کثیر الحدیث تھے اور تقویٰ کے اعتبار سے رجال میں بلند مقام رکھتے تھے۔

آپ نے صحابہ میں سے اپنے والد کے علاوہ ابو ایوب الانصاریؓ، ابو ہریرہؓ اور عائشہؓ ام المؤمنین سے روایت کی

جن تابعین نے آپ سے روایت کی ان میں سے مشہور یہ ہیں:

عمر بن دینار، نافع مولیٰ ابن عمرؓ، زہریؓ، موسیٰ بن عقبہ، حمید الطویلؓ، صالح بن کیسان وغیرہم۔ اتباع تابعین کی ایک کثیر جماعت نے بھی آپ سے روایت کی۔

سلیمان بن یسار

سلیمان بن یسار ابو ایوب المدنی م ۱۰۷ھ (۵) ام المؤمنین میمونہؓ کے مولیٰ تھے۔ اجل صحابہ کرام کی مجالس علم حدیث سے استفادہ کیا اور علماء کی صف میں شامل ہوئے۔ ناقدین حدیث نے انہیں ثقہ مامون اور فاضل کہا ہے۔ ابن سعد کا کہنا ہے:

۱۔ سیر اعلام النبلاء، ۵/۵۶

۲۔ ایضاً، ۵/۵۷

۳۔ طبقات ابن سعد، ۳/۳۰۶؛ سیر اعلام النبلاء، ۳/۳۵۷؛ تذکرہ، ۱/۸۸؛ تہذیب، ۳/۳۳۶؛
العمر، ۱/۹۹

۴۔ تہذیب، ۳/۳۳۸؛ سیر اعلام النبلاء، ۳/۳۶۳

۵۔ طبقات ابن سعد، ۵/۱۷۳؛ التاريخ الكبير، ۳/۳۱؛ وفیات، ۲/۳۹۹؛ تہذیب، ۴/۲۲۸؛ العمر،

كان ثقة ، عالماً ، رفيعاً ، فقيهاً ، كثير الحديث (۱)
تھے ، عالم بلند شان والے فقیہ اور کثیر الحدیث تھے
ان کے پاس احادیث کا مکتوب ذخیرہ تھا (۲)

محمد بن سیرینؒ

ابو بکرؓ بن ابی عمرہ محمد بن سیرین البصری الانصاری م ۱۱۰ھ (۳) جلیل المرتبہ تابعی ہیں۔
حضرت عثمانؓ کی خلافت میں دو برس باقی تھے کہ پیدا ہوئے۔ آپ کے والد حضرت انسؓ کے
مولیٰ تھے اس لئے آپ نے حضرت انسؓ کی آغوش میں پرورش پائی۔ علم قرآن حاصل کیا، بے
شمار احادیث یاد کیں اور فقہی بصیرت حاصل کی۔ آپ کا حافظہ اور ضبط بہت مضبوط تھا، بزاز
تھے اور تقویٰ و ورع کے اعتبار سے بلند مقام پر فائز تھے۔ بہت زیادہ عبادت کرنے والے او
روزے رکھنے والے تھے۔ تذکرہ نگاروں نے لکھا ہے کہ وہ ایک دن چھوڑ کر ہمیشہ روزہ رکھتے
تھے۔ اور اپنے دین کے معاملے میں بہت پختہ تھے۔ اسی طرح فقہ، ضبط، عدالت اور ورع میں
اپنے زمانے کے امام تھے۔ ان کی شخصیت کا اندازہ ان کے معاصرین کی آراء سے ہو سکتا ہے۔
ابن عونؒ کہتے ہیں :

لم أرفى الدنيا مثل ثلاثه! محمد بن سيرين بالعراق ، والقاسم بن محمد
بالحجاز ورجاء بن حيوة بالشام ولم أرفى هو لاء مثل محمد . (۴)
میں نے دنیا میں تین آدمیوں کی مانند کوئی آدمی نہیں دیکھا : عراق میں محمد بن
سیرینؒ، حجاز میں قاسم بن محمدؒ اور شام میں رجاء بن حیوۃؒ اور ان میں بھی محمدؒ کی مثل
کوئی نہ تھا۔
مورق الجلیؒ کہتے ہیں :

مارأيت رجلاً أفقه في ورعه ولا أورع في فقهه من محمد (۵)

- ۱۔ سیر اعلام النبلاء، ۳/ ۳۲۶؛ طبقات، ۵/ ۱۷۵
- ۲۔ تہذیب، ۱۰/ ۷۰-۷۱؛ میزان، ۳/ ۸۱
- ۳۔ طبقات ابن سعد، ۵/ ۱۹۳؛ الجمع بین رجال الصحیحین، ۲/ ۳۳۹؛ تذکرۃ الحفاظ، ۱/ ۷۷؛ سیر اعلام
النبلاء، ۳/ ۶۰۶؛ تہذیب، ۹/ ۲۱۳؛ شذرات، ۱/ ۱۳۸
- ۴۔ تہذیب، ۹/ ۲۱۶

کہ میں نے محمد بن سیرینؒ سے تقویٰ میں زیادہ سمجھ رکھنے والا اور فقہ میں زیادہ متقی نہیں دیکھا۔

انس بن سیرین کا قول ہے :

لم يبلغ محمداً حديثان قط أحدهما أشد من الآخر إلا أخذ بأشدّهما، قال
وكان لا يرى بالآخر بأساً

محمد بن سیرین کو جب بھی دو حدیثیں پہنچیں تو وہ ان میں سے زیادہ قوی پر عمل کرتے اور دوسری میں کوئی حرج نہیں محسوس کرتے تھے۔

محمد بن سیرینؒ اپنے طالب علموں کو طلب حدیث پر آمادہ کرتے اور انہیں کہتے کہ یہ علم دین ہے، اسے اخذ کرنے میں کوتاہی نہ کرو۔ آپ کی وفات بصرہ میں ہوئی۔

مکمل

مکمل ابو عبداللہ دمشقی م ۱۱۲ھ (۱) شام کے چوٹی کے علماء میں سے تھے۔ ہم عصر اہل علم سے احادیث اخذ کیں اور تمام عمر خدمت حدیث میں مصروف رہے۔ کتب مصادر سے معلوم ہوتا ہے کہ انہوں نے اخذ کردہ احکام سے متعلق احادیث کو ابواب کے مطابق مرتب کیا تھا۔ مصادر میں ان کی تالیفات میں کتاب السنن، مسائل فی الفقہ اور کتاب الحج کے نام ملتے ہیں (۲)

رجاء بن حیوة

رجاء بن حیوة بن جریول ابو نصر الازدی م ۱۱۳ھ (۳) طبقہ تابعین سے تعلق تھا۔ شام کے چوٹی کے علماء میں سے تھے فقہ پر دسترس رکھتے تھے۔ ابن سعد کا قول ہے :

كان ثقة، عالماً، فاضلاً، كثير العلم (۴)

ثقة عالم، فاضل اور تبحر عالم تھے

۱۔ طبقات ابن سعد ۴/۳۵۳: التاريخ الكبير ۱/۲۱۸: تهذيب ۱۰/۲۸۹: تذكرة ۱۱/۱۰۷: وفیات ۱۵/

۲۸۰: سير ۵/۱۵۵

۲۔ اللهم است ۲۲۷: تهذيب ۱۸/۱۸۷

۳۔ طبقات ابن سعد ۴/۳۵۳: وفیات ۲/۳۰: تذكرة ۱۱/۱۱۱: شذرات ۱/۱۳۵: تهذيب،

۳/۲۶۵: سير ۳/۵۵۷

۴۔ طبقات ابن سعد ۲/۳۵۴: حکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

خلفاء سلیمان بن عبد الملک اور عمر بن عبد العزیز بہت قدر و منزلت کرتے (۱) مکتوب احادیث کا ذخیرہ موجود تھا (۲)

عطاء بن ابی رباح

عطاء بن ابی رباح ابو محمد القرشی المکی م ۱۱۵ھ (۳) اپنے وقت کے جید علماء میں سے تھے۔ حیر الامۃ ابن عباس ان کی توقیر کرتے (۴)۔ مناسک حج سے متعلق احکام پر خوب نظر تھی۔ عبد العزیز بن ابی حازم اپنے والد ابو حازم سے روایت کرتے ہیں:

ما درکت احداً أعلم بالحج من عطاء (۵)

میں نے عطاء سے زیادہ حج سے متعلق احکام جاننے والا کوئی نہ پایا۔

علم حدیث سے ان کی بے لوث محبت کا اعتراف امام ثوری نے بھی کیا ہے (۶) احادیث کتابی صورت میں موجود تھیں (۷)

قتاوه

قتاوه بن دعامہ ابو الخطاب السدوسی البصری م ۱۱۷ھ (۸) حدیث کے جلیل القدر عالم اور بہترین حافظہ کے مالک تھے۔ جب کوئی حدیث سنتے تو ایک ہی بار سننے پر ازبر ہو جاتی (۹) ابو قلابہ اور جابر بن عبد اللہ وغیرہ سے احادیث لکھیں (۱۰) قرآن کی تفسیر بھی مرتب کی (۱۱) ابن

۱- سیر اعلام النبلاء ۳/ ۵۵۹

۲- تھیذ العلم ۱۰۸

۳- طبقات ابن سعد ۵/ ۲۶۷، میزان ۳/ ۷۰، العبر ۱۱/ ۱۳۱، تہذیب التہذیب ۷/ ۱۹۹؛ سیر اعلام

النبلاء ۵/ ۷۸

۴- سیر اعلام ۵/ ۸۱

۵- سیر اعلام ۵/ ۸۱؛ طبقات ۵/ ۳۶۸ پر اسی مفہوم کی روایات موجود ہیں۔

۶- ایضاً ۵/ ۸۳

۷- تقدمتہ الجرح ۱۳۰

۸- طبقات ابن سعد ۷/ ۲۲۹؛ وفيات ۳/ ۸۵؛ تذکرہ ۱/ ۱۲۲؛ میزان الاعتدال ۳/ ۳۸۵؛

تہذیب ۸/ ۳۵۱؛ شذرات الذهب ۱/ ۱۵۳؛ سیر اعلام النبلاء ۵/ ۲۶۹

۹- سیر اعلام ۵/ ۲۷۲، ۲۷۳، ۲۷۴

۱۰- تہذیب ۸/ ۳۵۳

۱۱- فهرست ابن ندیم ۳۳

سعد کا قول ہے :

كان ثقة ، مأمونا حجة في الحديث (۱)
ثقة ، غلطی سے محفوظ اور حدیث میں حجت تھے۔

نافع مولیٰ ابن عمر

ابو عبداللہ العدویؒ مولیٰ عبداللہ بن عمر بن الخطاب م ۷۱ھ (۲) جلیل القدر تابعی ہیں۔ مغرب کے رہنے والے تھے یا شمالی عراق کے کسی جنگ میں بطور قیدی آئے تھے اور عبداللہ بن عمرؓ کے حصے آئے۔ عبداللہ بن عمرؓ کے ساتھ تیس برس رہے اور اس دوران قرآن و سنت کے علوم سے مستفیض ہوئے۔ علم حدیث میں ثقہ ، تام الضبط اور صحیح روایت کرنے والے تھے ان کی روایت میں کوئی خطا نہیں۔ عبداللہ بن عمرؓ فرماتے تھے :

لقد من الله علينا بنافع (۳)

اللہ تعالیٰ نے نافع کی صورت میں ہم پر احسان کیا ہے۔

مالک بن انسؒ کہتے ہیں :

كنت إذا سمعت من نافع يحدث عن ابن عمر لا أبا لي أن أسمع من غيره (۴)
جب میں نافع کو ابن عمرؓ سے روایت کرتے سنتا تھا تو مجھے اس کی کوئی پروا نہ ہوتی کہ میں کسی اور سے نہیں سن رہا۔

نافع نے بلند مرتبہ حاصل کیا۔ حضرت عمرؓ بن عبدالعزیز نے انہیں مصر بھیجا تھا کہ لوگوں کہ حدیث و سنت سکھائیں۔ آپ نے ابن عمرؓ ابو ہریرہؓ، ابو سعید الخدریؓ، رافعؓ بن خدیج، عائشہؓ ام سلمہؓ، ابن عمرؓ کے صاحب زادگان عبداللہؓ، عبید اللہؓ، سالم رزینؓ، قاسم بن محمدؓ، اسلم مولیٰ عمر اور عبداللہ بن محمد بن ابی بکر الصدیقؓ سے روایت کی۔ جن لوگوں نے آپ سے روایت کی ان میں سے بعض یہ ہیں :

۱۔ طبقات ۲۲۹/۷

۲۔ طبقات ابن سعد ، ۳/۹۶ ؛ تہذیب التہذیب ، ۱۰/۴۱۲ ؛ تذکرۃ الحفاظ ، ۱/۹۹ ؛ سیر اعلام النبلاء ،

۵/۹۵ ؛ الجمع بین رجال الصحیحین ، ۲/۵۲۸

۳۔ تہذیب التہذیب ، ۱۰/۴۱۳

۴۔ تہذیب التہذیب ، ۱۰/۴۳۱

تابعین

ابو اسحاقؒ السبیعی، الحکم بن عمیرہ، یحییٰ الانصاری، محمد بن عجلان، زہریؒ، صالح بن کیسان، ایوبؒ، حمید الطویل، میمون بن مران، موسیٰ بن عقبہ، ابن عونؒ، الامشؒ،

غیر تابعین

ابن جریجؒ، الاوزاعیؒ، مالکؒ، لیثؒ، یونس بن عبیدؒ، ابن ابی السلی وغیر ہم۔

امام بخاری کہتے ہیں اصح الاسانید مالک عن نافع عن ابن عمر ہے۔ محدثین اسے سلاسل الذہب کہتے ہیں۔ آپ کی وفات مدینہ میں ہوئی۔

محمد بن مسلم بن شہاب الزہری

ابو بکر محمد بن مسلم عبید اللہ بن شہاب ابن عبد اللہ بن الحارث الزہری م ۱۲۴ھ (۱) زہری امیر معاویہؓ کے عہد خلافت ۵۰ھ میں پیدا ہوئے۔ مروان بن الحکم کے عہد میں جوان تھے۔ آپ کے والد عبد اللہ بن زبیرؓ کے حامی تھے لیکن بعد میں زہری نے عبد الملک سے راہ و رسم بڑھالی۔ قرآن حفظ کیا۔ آپ نے جن جلیل القدر صحابہؓ سے علم حاصل کیا ان کے نام یہ ہیں۔ انس بن مالکؓ، عبد اللہ بن عمرؓ، جابر بن عبد اللہ، سہل بن سعد، ابو الطفیلؓ، مسور بن مخرمہ وغیر ہم۔

تابعین میں سے جن بزرگوں سے خصوصی کتاب فیض کیا ان میں سعید بن المسیب، عبید اللہ بن عبد اللہ بن عتبہ و عروہ بن زبیر بھی ہیں۔

جب آپ عبد الملک بن مروان سے ملے تو اس نے کہا:

فاطلب العلم، ولا تشاغل عنه بشيء، فاني أرى لك عينا حافظة، وقلبا ذكيا

وأت الأنصار في منازلهم

علم حاصل کرو اور تمہیں اس سے کوئی چیز مصروف نہ رکھے کیونکہ میں تمہاری آنکھ

کو محافظ اور دل کو پاکیزہ پاتا ہوں اور انصار کے ٹھکانوں پر جایا کرو۔

صالح بن کیسان نے امام زہریؒ کے طلب علم کا ذکر جن الفاظ میں کیا ہے ان سے حفاظت

۱۔ طبقات ابن سعد، ۳/۱۰۰، او بعد؛ تذکرۃ الحفاظ، ۱/۱۰۸؛ سیر اعلام النبلاء، ۵/۳۲۶، او بعد؛ تہذیب،

حدیث پر بھی روشنی پڑتی ہے، فرماتے ہیں :

اجتمعت انا والزہری نطلب العلم ، فقلنا : السنن فکتبنا ماجاء عن النبی ﷺ ثم قال : نکتب ما جاء عن الصحابة فانه سنة فقلت أنا : ليس بسنة فلا

نکتبه ، قال فکتب ولم أکتب ، فانجح وضيعت (۱)

میں اور زہری اکٹھے علم حاصل کرتے تھے۔ ہم نے کہا جہاں تک حضور کی سنت کا تعلق ہے ہم نے لکھا پھر کہا کہ جو کچھ صحابہ سے منقول تھا اسے لکھا جائے کیونکہ وہ سنت ہے۔ میں نے کہا وہ سنت نہیں ہم نہیں لکھتے۔ صالح کہتے ہیں زہری نے لکھا وہ کامیاب ہوئے اور میں نے ضائع کیا۔

امام زہری سے مروی ہے کہ وہ حدیثیں لکھا کرتے اور انہیں یاد کرتے تھے۔ جب یاد ہو جاتیں تو انہیں مٹا دیتے۔ وہ ذہین ترین طلب علم تھے اور طالب علم میں سرگرداں رہتے۔ علماء کے تمام حلقوں میں پھرتے، جہاں کہیں کوئی چیز معلوم ہوتی اسے حاصل کرتے۔ ابراہیم بن سعد بن ابراہیم کہتے ہیں :

قلت لأبي بم فافكم ابن شهاب ؟ قال : كان يأتي المجالس من صدورها ، ولا يلقى في المجلس كهلاً إلا سأله ولا شاباً إلا سأله ثم يأتي الدار من دور الأنصار فلا يلقى فيها شاباً إلا سأله ولا كهلاً ولا عجوزاً ولا كهلة إلا سأله حتى يحاول ربات الحجال (۲)

میں نے والد صاحب سے کہا کہ زہری کو کیسے فوقیت ہوئی تو کہنے لگے کہ وہ مجالس میں پہلے آتے اور مجلس میں بوڑھے، جوان ہر ایک سے سوال کرتے پھر وہ انصار سے سوال کرتے پھر وہ انصار کے گھروں میں سے کسی گھر جاتے تو وہاں بوڑھے، جوان، بوڑھی اور ادھیڑ عمر کی عورت جو بھی ملتا اس سے پوچھتے حتیٰ کہ پردہ دار خواتین سے بھی۔

ابو الزناد کہتے ہیں :

كنا نكتب الحلال والحرام ، وكان الزهري يكتب كل ماسمع فلما

۱۔ تہذیب التہذیب، ۹/۲۳۸

۲۔ تہذیب التہذیب، ۹/۲۳۹

احتیاجِ اِلَیْهِ عَلِمْتَ اِنَّهُ اَعْلَمُ النَّاسَ (۱)
 کہ ہم حلال و حرام کے مسائل لکھتے اور زہری جو کچھ سنتے لکھتے تھے پھر جب مجھے ان
 سے واسطہ پڑا تو معلوم ہوا کہ وہ تمام لوگوں سے زیادہ عالم ہیں۔

حافظہ

امام زہری کے لئے کلماتِ علم کے باوجود حافظہ بڑا اہم بیجا تھا۔ آپ بے نظیر حافظے کے
 مالک تھے اور علم کو محفوظ کرنے میں اپنے حافظے سے کام لیتے۔ فرمایا کرتے تھے :
 ما استودعت قلبی شیئاً قط فنسیته ، استعدت حدیثاً إلا مرة ، فسألت
 صاحبی فاذا هو کما حفظت (۲)

میں نے اپنے قلب کے سپرد کبھی کوئی چیز نہیں کی کہ میں اسے بھول جاؤں۔ میں
 ایک حدیث کے لئے صرف ایک مرتبہ کوشش کرتا پھر اپنے ساتھی سے دریافت
 کرتا تو گویا وہ مجھے حفظ ہوتی۔
 امام مالک بن انسؒ کہتے ہیں :

حدث الزهري بمائة حديث ، ثم التفت اليّ ، فقال : کم حفظت يا مالک ؟
 قلت : اربعين حديثاً ، قال فوضع يده على جبهته ثم قال : انا لله كيف نقص
 الحفظ (۳)

امام زہریؒ نے سو حدیثیں بیان کیں پھر متوجہ ہو کر فرمایا مالک تم نے کتنی حدیثیں
 یاد کیں؟ میں نے عرض کیا چالیس۔ امام مالکؒ کہتے ہیں کہ انہوں نے اپنی پیشانی پر
 ہاتھ رکھتے ہوئے فرمایا انا للہ حافظے کیسے ناقص ہو گئے ہیں۔

ایسے عمدہ حافظے کے باوجود آپ حدیث کے سلسلے میں ہمیشہ مذاکرہ کرتے رہتے۔ روایات
 سے معلوم ہوتا ہے کہ امام زہریؒ مذاکرہ حدیث کا خصوصی اہتمام کرتے تھے (۴)
 امام زہری کے ہم عصر بھی ان کی عظمت کا اعتراف کرتے رہتے تھے جو بھی ان سے ملتا متاثر

۱۔ سیر اعلام النبلاء، ۵، ۳۳۲/۹، تہذیب، ۹، ۴۴۸

۲۔ الجامع لآخلاق الراوی، ۲، ۲۵۳/۵، سیر اعلام النبلاء، ۵، ۳۳۳/۱، تذکرۃ الخطا، ۱، ۱۰۹

۳۔ سیر اعلام النبلاء، ۵، ۳۳۳

۴۔ المدخل للصحیح، ۲۹۲؛ الجامع لآخلاق الراوی، ۲، ۲۶۸

ہوئے بغیر نہیں رہ سکتا تھا۔ ہم یہاں ان کے بعض معصروں کے اقوال پیش کرتے ہیں۔
مکحول کہتے ہیں :

مارایت أحداً أعلم بسنة ماضية من الزهري (۱)
میں نے زہری سے زیادہ گزرے ہوئے حالات کو جاننے والا نہیں دیکھا۔
ابو ایوب السخثانی کہتے ہیں :

مارایت أعلم من الزهري (۲)
کہ میں نے زہری سے زیادہ عالم نہیں دیکھا۔
لیث بن سعد کہتے ہیں :

مارایت عالماً قط أجمع من ابن شهاب يحدث في الترغيب فيقول لا يحسن
إلا هذا ، وإن حدث عن العرب والأنساب قلت : لا يحسن إلا هذا ، وإن حدث
، عن القرآن والسنة كان حديثه نوعاً جامعاً (۳)

میں نے ابن شہاب سے بڑا جامع عالم نہیں دیکھا ترغیب کی احادیث میان کرتے تو
کہنے والا کہتا کہ اس سے اچھی بات نہیں ہو سکتی اور اگر عرب اور انساب کی بات
کرتے تو میں کہوں گا اس سے اچھی بات نہیں ہو سکتی اور اگر قرآن و سنت کی بات
کرنے لگتے تو یہ ایک جامع قسم کی بات ہوتی۔

شغف حدیث

امام زہری کو حدیث سے خاص شغف تھا اسی باعث حدیث کے ضمن میں آپ کی خدمات
زیادہ ہیں۔

☆ امام زہری پہلے آدمی ہیں جنہوں نے امیر المومنین عمر بن عبدالعزیز کے کہنے پر تدوین
حدیث کا کام شروع کیا۔

☆ وہ روایت حدیث میں منفرد تھے اگر انہیں نظر انداز کر دیا جائے تو حدیث کا اچھا خاصا
ذخیرہ ضائع ہو جائے۔

۱۔ سیر اعلام النبلاء، ۵/۳۳۶

۲۔ ایضاً، ۵/۳۳۶

۳۔ تہذیب الفقہاء، ۹/۳۳۹، مزین، متنوع و منفرد موضوعات پر مشتمل مفت آن لائن مکتبہ

لیٹہ کہتے ہیں :

قال لی سعید بن عبدالرحمانؒ ! یا أبا الحارث ، لولا ابن شهاب لضاعت
أشیاء من السنن

مجھے سعید بن عبدالرحمنؒ نے کہا ابو الحارث! اگر ابن شہاب نہ ہوتے تو سنت میں
سے بہت کچھ ضائع ہو جاتا۔

امام مسلمؒ کہتے ہیں :

وللزهری نحو من تسعين حديثاً يرويه عن النبي صلى الله عليه وسلم
لا يشاركه فيه أحد باسانيد جيد (۱)

زہریؒ کی نوے ایسی احادیث ہیں جنہیں وہ رسول اللہؐ سے روایت کرتے ہیں اور
اس میں ان کا کوئی شریک نہیں اور اسناد بھی عمدہ ہیں۔

☆ اسناد کو ذکر کرنے کا اہتمام کرتے ، علماء اور طلبہ کو آمادہ کرتے کہ وہ اس کا التزام
کریں۔ امام مالک کہتے ہیں :

أول من أسند الحديث ابن شهاب (۲)

سب سے پہلا آدمی جس نے حدیث کو سند سے بیان کیا وہ ابن شہاب ہے

☆ آپ طلبہ کو حدیث کے لئے تیار کرتے اور ان میں سے بعض کے اخراجات بھی اپنی
جیب سے برداشت کرتے اگر کسی نے کہا کہ میرے پاس مال نہیں اس لئے علم نہیں
حاصل کر سکتا تو آپ نے کہا تم میرے پاس آ جاؤ، میں تمہاری کفالت کروں گا۔ آپ
طالبان حدیث کا احترام اور ان کی خدمت کرتے۔ امام مالکؒ فرماتے ہیں :

كان ابن شهاب يجمع الأعراب فيذاكرهم حديثه، فإذا كان الشتاء شق لهم
المكتل وجاءهم بالزبد وإذا كان الصيف شق لهم المكتل وجاءهم بالسمن (۳)

ابن شہاب بدویوں کو اکٹھا کرتے اور ان سے مذاکرہ حدیث کرتے۔ جب موسم سرما
ہوتا تو زنبیل کو پھالتے اور انہیں مکھن کھلاتے اور اگر گرم ہوتا تو انہیں گھی

دیتے۔

۱۔ مسلم الجامع، ۳۴/۵

۲۔ تقدمه المعرفة لكتاب الجرح والتعديل، ۲۰۰

۳۔ السنن قبل التدوين، ۳۹۶

احادیث کی تعداد

علی بن المدینی کہتے ہیں آپ کی روایات کی تعداد دو ہزار ہے۔ ابو داؤد روایات کی تعداد دو ہزار دو سو بتلاتے ہیں جن میں سے نصف مسند ہیں۔ ابان زہری کے اسناد کو بہترین خیال کیا جاتا ہے۔

امام احمد کہتے ہیں :

الزہری أحسن الناس حديثاً وأجود الناس اسناداً (۱)

امام زہری حدیث کے اعتبار سے سب سے اچھے اور اسناد کے لحاظ سے سب لوگوں سے زیادہ عمدہ ہیں۔

حضرت عائشہؓ، انس بن مالک اور عمرؓ وغیرہ سے صحابہ کرام اور صحابہ کرام کے بیٹے ہیں۔ آپ کی احادیث کتب سنن، سنن بیہقی، موطا امام مالک اور مسند امام احمد وغیرہ میں ہیں۔ جن مشہور لوگوں نے آپ سے روایت کی ان کے نام یہ ہیں :

عطاء بن ابی رباح، عمر بن عبدالعزیز، عمرو بن دینار، صالح بن کيسان، ابوب السخثانی، معمر بن راشد، ابو عمرو الاوزاعي، عبد الملك بن جريج، مالک بن انس، سفیان بن عیینہ، اور آپ کے بھائی عبداللہ بن مسلم الزہری

۱۲۵ھ میں ۱۹ رمضان کو آپ نے وفات پائی۔

محمد بن المنجد

محمد بن المنجد بن عبداللہ ابو عبداللہ القرشی المدنی م ۱۳۰ھ (۲) جلیل القدر صحابہ سے احادیث اخذ کیں بعدہ اپنے تلامذہ کے لئے حلقہ ہائے حدیث منعقد کیے۔ بہترین قاری اور عاشق رسول تھے۔ ابو حاتم البستی کا قول ہے :

كان من سادات القراء لا يتمالك البكاء إذا قرأ حديث رسول الله صلى الله

عليه وسلم (۳)

چوٹی کے قراء میں سے تھے حدیث پڑھتے وقت اپنے آنسوؤں پر قابو نہیں رکھ

۱۔ سیر اعلام، ۳۳۵/۵

۲۔ التاريخ الكبير، ۲۱۹/۱، تہذیب، ۳۷۳/۹، تذکرۃ الحفاظ، ۱۲۷/۱، شذرات، ۱۷۷/۱، سیر اعلام

العباء، ۳۵۳/۵

۳۔ سیر اعلام العباء، ۳۵۳/۵

سکتے تھے۔

جو دو سخاء ان کا شیوہ تھا (۱) خلیفہ وقت الولید بن یزید ان کے علم و فتویٰ کا معترف تھا (۲)

ایوب السخّیانی

ایوب السخّیانی ابو بجر بن ابی تمیم البصری م ۱۳۱ھ (۳) نبی کریم صلی اللہ علیہ وسلم اور سنت سے محبت نے حصول علم حدیث کی طرف راغب کیا۔ سند فراغت کے بعد مجالس احادیث کا اہتمام کیا۔ آپ صلی اللہ علیہ وسلم سے محبت اور جھوٹی بات کے نسبت کے خوف کی وجہ سے حدیث بیان کرتے وقت روپڑتے (۴) شعبہ نے انہیں سید القہماء کا لقب دیا ہے (۵) احادیث مکتوب صورت میں موجود تھیں (۶)

امام ابو حنیفہ

آپ کا اسم گرامی نعمان بن ثابت ابن زوطی مولیٰ تیم اللہ ثعلبہ کوئی م ۱۵۰ھ (۷) ہے۔ کنیت ابو حنیفہ تھی۔ اسی کے ساتھ مشہور تھے۔ فارسی الاصل تھے۔ تباہی تھے کیونکہ آپ نے صحابہؓ میں سے حضرت انسؓ بن مالکؓ، سہل بن سعد ساعدی، عبد اللہ بن ابی اوفی اور ابو لطفیل عامر بن واظمہؓ کو دیکھا اور بعض سے روایت بھی کی۔

امام ابو حنیفہؒ نے عطاءؒ، نافع بن ہرمز، حماد بن ابی سلیمان، عمرو بن دینار اور دیگر اساتذہ سے حدیث و فقہ کا درس لیا۔ آپ سے روایت کرنے والوں میں امام ابو یوسف، زفر، ابو مطیع، یحییٰ بن ابی اسحاق، حسن بن زیاد، داؤد طائیؒ اور وکیع جیسے اکابر شامل ہیں۔ تمام علماء آپ کی فقہت، کثرت علم و فضل اور زور استدلال کو تسلیم کرتے ہیں۔ امام شافعی کا قول ہے:

۱۔ سیر اعلام النبلاء، ۵/ ۳۵۶، ۳۵۷

۲۔ ایضاً ۱۵/ ۳۵۷

۳۔ طبقات ابن سعد، ۴/ ۲۴۶، حلیہ، ۳/ ۲: تذکرۃ، ۱/ ۱۳۰: تہذیب، ۱/ ۳۹۷: شذرات، ۱/ ۱۸۱

۴۔ سیر اعلام، ۶/ ۱۷

۵۔ سیر اعلام، ۶/ ۱۹

۶۔ تہذیب، ۱/ ۳۹۸

۷۔ تاریخ بغداد، ۳/ ۳۲۳: وفیات، ۲/ ۱۶۳: تہذیب، ۱۰/ ۴۳۹: سیر اعلام، ۶/ ۳۹۰: تذکرۃ

الناس فی الفقه عیال علی ابی حنیفہ (۱)
سب لوگ فقہ میں امام ابو حنیفہؒ کے محتاج ہیں۔
لیث بن سعد فرماتے ہیں :

قابلت مالکا بالمدينه فقلت له : انی اراك تمسح العرق عن جبینك ؟ قال
عرفت مع ابی حنیفہ انه لفقیه یامصری ثم لقیته ابا حنیفہ ، فقلت له : ما احسن
قول هذا الرجل فیک فقال ابو حنیفہ ، مارایت أسرع منه بجواب صادق ونقد تام
میں مدینہ میں امام مالکؒ سے ملا اور عرض کی کہ میں آپ کو پیشانی سے پسینہ
پونچھتے دیکھتا ہوں؟ فرمانے لگے ابو حنیفہ سے مل کر (بحث و تحقیق کی وجہ سے)
مجھے پسینہ آیا۔ اے مصر کے رہنے والے لیث! اس میں کوئی شبہ نہیں کہ ابو حنیفہؒ
بڑے فقیہ ہیں پھر میں نے ابو حنیفہؒ سے مل کر کہا کہ مالکؒ آپ کے بارے میں بہت
عہدہ رائے کا اظہار کرتے ہیں، تو جنابؒ امام نے فرمایا ”میں نے امام مالکؒ سے بڑھ
کر جلد اور صحیح جواب دینے اور نقد و تبصرہ کرنے والا کوئی شخص نہیں دیکھا۔

آپ کی فقہت ہی کا ذکر بالعموم زیادہ زور شور سے کیا جاتا ہے، حالانکہ آپ حدیث میں بھی
اونچا مقام رکھتے تھے۔ محمد بن محمود خوارزمیؒ نے آپ کی روایت سے پندرہ مسانید جمع کی ہیں۔
امام محمد بن حسن کی کتاب الآثار میں بہت سی احادیث ہیں جو موصوف نے امام صاحب سے
اخذ کیں۔

امام ابو حنیفہؒ بڑے پاکباز اور متقی تھے۔ ابو جعفر منصور نے جب آپ کو بزور قاضی بنانا چاہا اور آپ
نے اسے قبول نہ کیا تو اس نے آپ کو قید کر دیا اور روزانہ دس کوڑے جسد اطہر پر مارنے کا حکم دیا،
مگر آپ کسی طرح راضی نہ ہوئے اور بغداد میں حالت قید و جبر ۱۵۰ھ میں وفات پائی (۲)
لن المبدک آپ کے بارے میں فرماتے ہیں :

أفقه الناس أبو حنیفہ مارایت فی الفقه مثله ولولا أن الله تعالیٰ أغاثنی بأبی

۱- سیر، ۶/۳۰۳: تہذیب، ۱۰/۳۵۰

۲- سیر اعلام النبلاء، ۶/۳۰۰: تاریخ بغداد، ۱۳/۳۲۴، ۳۲۸، ۳۲۹: خطیب نے لکھا ہے کہ ابن ہبیرہ
نے کوفہ کا قاضی بنانا چاہا لیکن آپ نے انکار کر دیا۔ ابن ہبیرہ ہر روز سو کوڑے مروا تا لیکن آپ انکار پر مصر
رہے۔ بالآخر اس نے چھوڑ دیا۔ ابن ہبیرہ مروان کے عہد میں عراق کا گورنر تھا۔ ایضاً، ۱۳/۳۲۶
محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

حنيفة لکنت کسائر الناس (۱)

امام ابو حنیفہؒ، افقہ الناس تھے، میری آنکھوں نے آپ جیسا فقیہ نہیں دیکھا۔ اگر ابو حنیفہؒ نہ ہوتے تو میں ایک عام آدمی ہوتا۔

ابن ابی خنیمہ کا قول ہے :

کان ورعاً سخياً (۲)

امام ابو حنیفہؒ بڑے پاکباز اور سخی تھے
ابو نعیم کہتے ہیں :

صاحب غوص علی المسائل (۳)

امام ابو حنیفہؒ مسائل کی گہرائی تک پہنچنے والے تھے۔

تابعینؒ کا یہ وہ محترم گروہ ہے جس نے آنحضرتؐ کے علوم کی نشر و اشاعت اور حفاظت و تبلیغ کے مشن کو قائم اور اپنے بے مثال حافظے کی مدد سے مذاکرہ حدیث کو جاری رکھا اور کلمات کے ذریعے اسے ہمیشہ کے لئے محفوظ کر دینے کے عمل کو بھی مسلسل انجام دیتے رہے۔ تابعینؒ میں سے بھی اگرچہ ایک گروہ کلمات کی کراہیت کا قائل تھا لیکن علم کے ضائع ہو جانے کے خوف سے ایک بڑی جماعت کلمات حدیث پر عمل پیرا رہی۔ کراہیت کے مسلک والے لوگ بھی نہ حدیث کی نشر و تبلیغ کے منکر تھے اور نہ اس کی دینی اہمیت و حجیت کے انکاری تھے۔ مثلاً صرف احتیاط و تقویٰ کا تھا وہ جانتے ہوئے بھی گریز کرتے تھے کہ کہیں کوئی غلطی نہ سرزد ہو جائے۔ اس محتاط روش کے باوجود تابعینؒ عظام نے علوم نبویؐ کی میراث کو آگے پہنچایا اور یہ انہی کا فیض تھا جو آگے چل کر کتب حدیث کی صورت میں مدون ہوا۔

عہد نبویؐ میں حفاظت حدیث کے لئے جو انتظام تھے اور جو طریقہ اختیار کیا گیا تھا کم و بیش وہی طریقہ و انتظام عہد صحابہ و تابعینؒ میں اختیار کیا جاتا رہا۔ غالباً یہ طریقہ نبویؐ کا انعکاس تھا کہ کلمات حدیث کے سلسلے میں ہمیں دونوں پہلو ملتے ہیں۔ صحابہ و تابعینؒ میں ایسے لوگ بھی تھے جو کلمات حدیث میں کراہیت دیکھتے تھے اور اجازت بہ احتیاط کے قائل تھے اور ایسے بھی

۱۔ تہذیب، ۱۰/۳۵۰؛ سیر اعلام النبلاء، ۵/۳۹۷؛ تاریخ بغداد، ۱۳/۳۳۷

۲۔ ایضاً، ۱۰/۳۵۰

۳۔ ایضاً

تھے جو کتہات کو پسند ہی نہیں کرتے تھے بلکہ اس طریقہ کار میں مشغول و مصروف بھی رہے۔ یہ آنحضرتؐ کی ذات گرامی کا پر تو تھا۔ یہ امر بھی بالکل واضح ہے کہ عمد تابعین میں حدیث کو کراسوں، دفتروں اور صحیفوں میں مدون کیا جا چکا تھا، لہذا یہ بات بالکل غلط ہے کہ تدوین حدیث محض ایک ہنگامی عمل تھا، عمد نبوت، عمد صحابہ اور عمد تابعین میں حفاظت حدیث اور روایت حدیث کے بارے میں جو معلومات ان صفحات میں پیش کی گئی ہیں ان سے قارئین کو یہ اندازہ ہو گیا ہو گا کہ ان حضرات کا کیا نقطہ نظر تھا اور یہ مسلسل عمل کس نہج پر جاری رہا۔

عہد تصنیف و ترتیب

عہد تدوین میں مواد جمع کرنے اور اسے سادہ ترتیب سے محفوظ کرنے کی زیادہ اہمیت تھی جیسا کہ عمر بن عبدالعزیز کے بیان سے واضح ہے کہ علم ضائع نہ ہو جائے (۱) اس عہد میں اس ذخیرے کو مکتوب صورت میں محفوظ کرنے کی کوشش کی گئی جو حافظوں اور صحیفوں میں محفوظ تھا اگرچہ تدوین میں بھی ایک طرح کی ترتیب موجود تھی لیکن عہد تصنیف میں اس ترتیب کو زیادہ منقح کیا گیا۔ عہد تصنیف میں معلومات کو خاص ترتیب سے جمع کرنے اور ابواب کے تحت منظم کرنے کا کام ہوا۔ اس عہد کی خصوصیت تنوع ہے۔ مختلف اہل علم نے اپنے اپنے انداز پر مجموعے مرتب کرنے شروع کئے اور یوں تصنیفات کا ایک سلسلہ شروع ہوا۔ پہلی صدی کے آخر میں خلیفہ راشد کے حکم سے کبار ائمہ تابعین نے جمع و تدوین کا دروازہ کھولا اور دوسری صدی ہجری میں اس سلسلہ کو اتنی ترقی ہوئی کہ احادیث مرفوعہ ایک طرف صحابہ کے آثار اور تابعین کے فتاویٰ اور اقوال تک ایک ایک کر کے اس عہد کی تصانیف میں مرتب و مدون کر دیے گئے (۲) اس بارے میں اختلاف ہے کہ سب سے پہلے کس نے تصنیف و ترتیب کا کام کیا۔ کہا جاتا ہے کہ مختلف علاقوں میں مواد کو مرتب و منقح انداز میں جمع کرنے کی اولیت کا شرف درج ذیل حضرات کو حاصل ہے (۳)

مکہ میں عبدالعزیز بن جریج البصری (م ۱۵۰ھ)

مدینہ منورہ میں مالک بن انس (۹۳-۱۷۹ھ)، محمد بن اسحاق (م ۱۵۱ھ) محمد بن

عہد الرحمان بن ابی ذئب (م ۱۵۸ھ) جنہوں نے امام مالک کے موطا سے بڑا موطا تصنیف کیا۔

۱۔ فتح الباری ۱/۱۹۵؛ داؤدی باب من رخص فی کتابہ العلم ۱/۲۶۱

۲۔ ابن ماجہ اور علم حدیث ۱۵۸

۳۔ مقدمہ فتح الباری ۶؛ تدریب الراوی ۱/۶۶-۶۷

ربیع بن صبیحؓ (م ۶۰ھ) یا سعید بن ابی عربہؓ (م ۵۶ھ) یا حمد بن ابی سلمہؓ (م ۶۷ھ)	بصرہ میں
سفیان ثوریؓ (۹۷-۶۱ھ)، امام ابو حنیفہؒ	کوفہ میں
معمر بن راشدؓ (۹۰-۶۳ھ)	یمن میں
امام عبدالرحمن بن عمرو والاوزاعیؓ (۸۸-۵۸ھ)	شام میں
عبداللہ بن مبارکؓ (۱۱۸-۸۳ھ)	خراسان میں
ہشام بن بشیرؓ (۱۰۴-۸۳ھ)	واسط میں
(جریر بن عبدالحمیدؓ (۱۱۰-۸۸ھ)	رے میں
عبداللہ بن وہبؓ (۱۲۵-۹۷ھ)	مصر میں

ان کے علاوہ اور لوگوں نے بھی کوششیں کیں، لیکن اس قسم کے تمام اجزاء امام مالکؒ کی اہم تصنیف موطا میں جمع ہو گئے جس میں سات سو حدیثیں اور تین ہزار مسائل ہیں (۱) ایسی ہی ایک اہم کتاب امام ابو حنیفہؒ کی کتاب الآثار ہے جسے بعض اصحاب کے نزدیک موطا پر بھی اولیت حاصل ہے۔ بقول مولانا عبدالرشید نعمانی آج امت کے پاس احادیث صحیحہ کی سب سے قدیم ترین کتاب یہی ہے جو دوسری صدی کے ربیع ثانی کی تالیف ہے۔ امام ابو حنیفہؒ سے پہلے حدیث نبوی کے جتنے صحیفے اور مجموعے لکھے گئے ان کی ترتیب فنی نہ تھی۔ بلکہ ان کے جامعین نے ”کیف ما تلقن“ جو حدیثیں ان کو یاد تھیں انہیں قلمبند کر دیا۔ امام شعبیؒ نے بے شک بعض مضامین کی حدیثیں ایک ہی باب کے تحت لکھی تھیں، لیکن وہ پہلی کوشش تھی جو غالباً چند ابواب سے آگے نہ بڑھ سکی۔ علاوہ ازیں شعبیؒ کے الفاظ ”هذا باب من المطلاق جسمیم“ سے پتہ چلتا ہے کہ انہوں نے باب کو ٹھیک ان معنوں میں استعمال کیا ہے جس معنی میں بعد میں مصنفین لفظ کتاب کا استعمال کرتے ہیں، اس لئے احادیث کو کتب و ابواب پر پوری طرح مرتب کرنے کا کام ابھی باقی تھا جس کو امام ابو حنیفہؒ نے کتاب الآثار تصنیف کر کے نہایت ہی خوش اسلوبی کے ساتھ مکمل فرمایا اور بعد کے ائمہ کے لئے ترتیب و تبویب کا ایک عمدہ نمونہ قرار دیا۔ ممکن ہے کہ بعض لوگ کتاب الآثار کو احادیث صحیحہ کا اولین مجموعہ بتانے پر

چونکہ اس لئے اس حقیقت کو آشکار کرنا نہایت ضروری ہے کہ جو لوگ یہ خیال کرتے ہیں کہ صحیح بخاری سے پہلے کوئی کتاب احادیث مجتہدہ کی مدون نہیں کی گئی وہ سخت غلط فہمی میں مبتلا (۱) ہیں۔ حافظ سیوطی تنویر الحواکیم میں حافظ مغلطائی کا قول نقل کرتے ہیں:

أول من صنف الصحيح مالك وقال المحافظ ابن حجر كتاب مالك صحيح عنده وعند من يقلده على ما اقتضاه نظره من الاحتجاج بالمرسل والمنقطع وغيرهما قلت مافيه من المراسيل فانها مع كونها حجة عنده بلا شرط وعند من وافقه من الائمة على الاحتجاج بالمرسل فهى حجة أيضا عندنا ، لأن المرسل عندنا حجة إذا اعتضد ومامن مرسل فى الموطأ إلا وله عاضد او عواضد كما سابین ذلك فى هذا الشرح ، فالصواب إطلاق أن الموطأ صحيح كله لا يستثنى منه شئى (۲)

حافظ مغلطائی نے کہا ہے کہ پہلے جس نے صحیح تصنیف کی وہ مالک ہیں۔ حافظ ابن حجر کا بیان ہے کہ مالک کی کتاب خود ان کے نزدیک اور ان کے مقلدین کے نزدیک صحیح ہے کیونکہ ان کی نظر مرسل اور منقطع وغیرہ سے احتجاج کی مقتضی ہے (سیوطی کہتے ہیں) میں کہتا ہوں موطا میں جو مراسل ہیں وہ علاوہ اس امر کے کہ وہ بلا کسی شرط کے مالک اور ان ائمہ کے نزدیک جو مرسل کو ان کی طرح مسند مانتے ہیں حجت ہیں، ہمارے نزدیک بھی حجت ہیں، کیونکہ ہمارے نزدیک جب مرسل کا کوئی موید موجود ہو تو وہ حجت ہوتی ہے اور موطا میں کوئی ایسی مرسل روایت موجود نہیں جس کا ایک یا ایک سے زائد موید موجود نہ ہو۔ چنانچہ میں اپنی اس شرح میں اس کو بیان کروں گا۔ اس لئے حق یہی ہے کہ کل موطا کو صحیح کہا جائے اور اس سے کسی چیز کو مستثنیٰ نہ کیا جائے۔

مولانا نعمانی، حافظ مغلطائی کی اس بات کو توضیح الافکار سے نقل کرنے کے بعد لکھتے ہیں:

”بلاشبہ علامہ مغلطائی کے نزدیک اس بارے میں اولیت کا شرف امام کو حاصل ہے لیکن کتاب الآثار موطا سے پہلے کی تصنیف ہے جس سے خود موطا کی تالیف میں استفادہ کیا گیا ہے۔ چنانچہ حافظ سیوطی ”مبعض الصحیفة فی مناقب الامام ابی حنیفة“ میں تحریر فرماتے ہیں:

من مناقب أبي حنيفة التي انفرد بها إنه أول من دون علم الشريعة ورتبه أبو ابا
ثم تبعه مالك بن أنس في ترتيب الموطأ ولم يسبق أبا حنيفة أحد (۱)
امام ابو حنیفہؒ کے ان خصوصی مناقب میں سے کہ جن میں وہ منفرد ہیں ایک یہ بھی
ہے کہ وہی پہلے شخص ہیں جنہوں نے علم شریعت کو مدون کیا اور اس کو ابواب میں
مرتب کیا۔ پھر امام مالک بن انسؒ نے موطأ کی ترتیب میں ان کی پیروی کی اور اس
بارے میں امام ابو حنیفہؒ پر کسی کو سبقت حاصل نہیں۔

مولانا نعمانی کی تحقیق یہی ہے کہ امام ابو حنیفہؒ کو تدوین حدیث کے سلسلے میں اولیت
حاصل ہے۔ جمہور علماء کا نقطہ نظر یہ ہے کہ موطأ کو اولیت حاصل ہے۔ مولانا نعمانی نے
شاہ ولی اللہ اور دوسرے بزرگوں پر جو کلام کیا ہے اس سے اتفاق و اختلاف کی گنجائش ہے (۲)۔
ہم اولیت کی بحث میں نہیں پڑنا چاہتے۔ حدیث کے طالب علم کے لئے یہ کافی ہے کہ امام
ابو حنیفہؒ اور امام مالکؒ نے حفاظت حدیث کے لئے اہم خدمات انجام دیں دونوں محترم و بزرگ
شخصیتیں ہیں دونوں کی کتابیں مرجع و ماخذ کے طور پر استعمال ہوتی ہیں۔ ذیل میں اختصار کے
ساتھ ان دو کتابوں کے متعلق لکھتے ہیں

کتاب الآثار

امام ابو حنیفہؒ کو فہ میں مسند عبد اللہ بن مسعود کے وارث تھے اور سنت رسولؐ کی معرفت
رکھتے تھے۔ آپ نے علم حدیث کی اہم خدمت یہ انجام دی کہ احادیث احکام میں سے صحیح اور
معمول بہ روایات کا انتخاب کر کے ایک مستقل تصنیف میں ان کو ابواب فقہ پر مرتب کیا جس
کا نام کتاب الآثار ہے اور آج امت کے پاس احادیث صحیحہ کی سب سے قدیم ترین کتاب یہی
ہے (۳) امام ابو حنیفہؒ نے کتاب الآثار میں ترتیب و تویب کا جو نمونہ قائم کیا وہ بعد میں آنے
والے مصنفین کیلئے رہنمائی کا ذریعہ بنا۔

روایات کا معیار

امام ابو حنیفہؒ نے اس کتاب میں وہی روایات و رجحان کیں جن کے بارے میں انہیں صحت کا

۱- تبیض الحنیفہ ۳۶

۲- تفصیل کے لئے دیکھئے لکن ماجہ اور علم حدیث ۷۰-۷۱-۷۱

۳- الضمائم ۱۵۹

یقین تھا۔ انہیں نقد حدیث میں خصوصی معرفت حاصل تھی اور انہوں نے قبول حدیث کیلئے کڑا معیار مقرر کر رکھا تھا۔ صدر الاممہ موفق بن احمد کہتے ہیں :

وانتخب ابو حنیفہ الآثار من اربعین الف حدیث (۱)

ابو حنیفہ نے کتاب الآثار کا انتخاب چالیس ہزار احادیث سے کیا ہے۔

حدیث کے سلسلہ میں امام ابو حنیفہ کی احتیاط اور کڑے معیار کا ذکر امام محمد شین کے ہاں ملتا ہے۔ حافظ ابو محمد عبداللہ حارثی وکیع کا قول نقل کرتے ہیں :

لقد وجد الورع عن ابی حنیفہ فی الحدیث ما لم یوجد عن غیرہ (۲)

حدیث کے سلسلہ میں جیسی احتیاط ابو حنیفہ کے ہاں پائی گئی وہ کسی دوسرے میں نہیں پائی گئی

خطیب نے امام ابو حنیفہ کے بارے میں نقاد حدیث امام یحییٰ بن معین کا قول نقل کیا ہے :

کان ابو حنیفہ ثقہ لا یحدث الا ما یحفظ ولا یحدث بما لا یحفظ (۳)

ابو حنیفہ ثقہ ہیں جو حدیث ان کو حفظ ہوتی ہے وہی بیان کرتے ہیں اور جو حفظ نہیں ہوتی اسے بیان نہیں کرتے

اہل علم سے مخفی نہیں کہ خطیب امام ابو حنیفہ کے خلاف ہیں اور انہوں نے امام کے حالات میں ان اقوال کو اکٹھا کیا ہے جن سے یہ ثابت ہو کہ وہ حدیث میں کمزور تھے اور صاحب الرای تھے لیکن اس کے باوجود انہیں وہ اقوال بھی درج کرنا پڑے ہیں جن سے امام ابو حنیفہ کے ثقہ اور صدوق ہونے کی شہادت ملتی ہے۔ خطیب نے نقل کیا ہے کہ یحییٰ بن معین سے امام ابو حنیفہ کے بارے میں سوال کیا گیا کہ آیا وہ حدیث میں ثقہ ہیں یا نہیں تو یحییٰ بن معین نے کہا :

نعم! ثقہ ثقہ. کان واللہ اور ع من أن یکذب وهو اجل قدر أمن ذلك (۴)

ہاں! وہ ثقہ ہیں، وہ ثقہ ہیں، خدا وہ اس بات سے سب سے زیادہ بخنے والے تھے کہ

۱۔ مناقب الایم الامام الاعظم ۱/ ۹۵

۲۔ مناقب الامام الاعظم ۱/ ۱۹۷

۳۔ تاریخ بغداد ۱۳/ ۳۱۹

جھوٹ بولیں اور اس معاملے سے کہیں زیادہ بلند مرتبے والے تھے۔
 امام ابو حنیفہ کے ہاں حفظ کی بڑی اہمیت تھی محض کتابت کو کافی نہیں سمجھتے تھے۔ امام
 طحاوی سے امام ابو یوسف کا قول منقول ہے کہ امام ابو حنیفہ نے فرمایا:
 لا ینبغی للرجل ان یحدث من الحدیث الا بما حفظه من یوم سمعه الی یوم
 یحدثه (۱)

کسی شخص کو اس وقت تک حدیث نہیں بیان کرنا چاہئے جب تک کہ سننے کے دن
 سے لے کر بیان کرنے کے دن تک اسی طرح یاد نہ ہو۔
 خطیب نے الکفایہ میں کتاب سے روایت کرنے کے سلسلے میں یحییٰ بن معین کا بیان نقل کیا
 ہے جس سے امام ابو یوسف کی روایت کی تائید ہوتی ہے۔ خطیب لکھتے ہیں:
 ابو زکریا یعنی یحییٰ بن معین سے پوچھا گیا کہ اگر کوئی شخص اپنے قلم سے حدیث لکھی ہوئی
 پائے مگر وہ اس کو زبانی یاد نہ ہو تو کیا کرے؟ کہنے لگے:

کان ابو حنیفہ یقول: لا یحدث الا بما یعرف ویحفظ
 ابو حنیفہؒ کہا کرتے تھے: جس حدیث کا انسان عارف و حافظ نہ ہو اسے نہ بیان
 کرے۔

لیکن ہم یوں کہتے ہیں:

انه یحدث بكل شئی یعجده فی کتابه بخطه عرفه اولم یعرفه (۲)
 اپنی کتاب میں جو کچھ اپنے قلم سے لکھا ہو پائے اسے بیان کر سکتا ہے چاہے وہ اس
 کا عارف ہو یا نہ ہو۔

علامہ سیوطی امام ابو حنیفہ کا مسلک نقل کر کے لکھتے ہیں:

وهذا مذهب شدید وقد استقر العمل علی خلافه فلعل الرواة فی الصحیحین
 ممن یوصف بالحفظ لا یبلغون النصف (۳)
 یہ سخت مذہب ہے اور عمل اس کے خلاف قرار پایا ہے کیونکہ غالباً صحیحین کے ان

۱۔ الجواهر العیہ ترجمہ امام ابو حنیفہ

۲۔ الکفایہ، باب اجازة الروایة من الكتاب الصحیح، ۳۳۱

۳۔ مناقب ابی حنیفہ، ۲۰

رواۃ کی تعداد جو حفظ سے متصف ہیں نصف تک نہیں پہنچتی۔

امام ابو حنیفہ واجب العمل حدیث کے لئے رواۃ کی ثقاہت ضروری قرار دیتے ہیں۔ علامہ ذہبی نے ابو حنیفہ کے مسلک حدیث کے بارے میں ان کا قول نقل کیا ہے :

اخذ بكتاب الله فان لم اجد فبسنة رسول الله والآثار الصحاح عنه التي فشت في ايدي الثقات فان لم اجد فبقول اصحابه آخذ بقول من شئت واما اذا انتهى الامر الى ابراهيم والشعبي والحسن و عطا فاجتهد كما اجتهدوا (۱)

میں کتاب اللہ سے لیتا ہوں اگر اس میں نہ ملے تو رسول اللہ کی سنت اور آپ کی ان صحیح حدیثوں سے جو ثقاہت کے ہاتھوں ثقاہت ہی کے ذریعہ شائع ہوئی ہیں پھر اگر یہاں بھی نہ مل سکے تو آپ کے اصحاب میں سے جس کا قول چاہتا ہوں اختیار کر لیتا ہوں۔ لیکن جب معاملہ ابراہیم حنفی، شعبی، حسن بصری اور عطاء بن ابی رباح تک آجاتا ہے تو جس طرح ان حضرات نے اجتہاد کیا میں بھی اجتہاد کرتا ہوں۔

حافظ ابن عبد البر نے امام ابو حنیفہ کا مسلک حدیث کے بارے میں سفیان ثوری کا درج ذیل قول نقل کیا ہے :

ياخذ بما صح عنده من الاحاديث التي كان يحملها الثقات و بالآخر من فعل رسول الله (۲)

وہ ان حدیثوں کو لیتے جو ان کے نزدیک صحیح ہوتیں اور جن کو ثقاہت روایت کرتے نیز جو آنحضرت کا آخری فعل ہوتا اسے اختیار کرتے۔

کتاب الآثار کا امتیاز

کتاب الآثار کی ایک خصوصیت یہ ہے کہ اس میں صرف احادیث احکام یعنی سنن ہیں جن سے فقہی مسائل کا استنباط ہوتا ہے اسی لئے اس میں وہ سینکڑوں ابواب نہیں ہیں جو صحیحین اور جامع ترمذی وغیرہ میں ہیں کیونکہ ان ابواب کا تعلق سنن سے نہیں اسی بناء پر محدثین کی اصطلاح کے مطابق کتاب الآثار کتب سنن میں شمار ہوگی چنانچہ بعض محدثین نے اسی نام سے اس کا ذکر کیا ہے (۳)

۱۔ الاشارة في فضائل الصحابة الامامة المصنفة ۱۳۳۴ھ : تاریخ بغداد ۳۶۸/۱۳

۲۔ ایضاً ۱۳۳۴ھ : مناقب ابو حنیفہ ۲۰

۳۔ لکن ماجہ اور علم حدیث ۱۶۹

اس کتاب کی دوسری خصوصیت اس کی جامعیت ہے اس میں مکہ، مدینہ، کوفہ، بصرہ کی روایات موجود ہیں اور اس عہد کی دیگر تصنیفات کی طرح صرف ایک شہر اور علاقے کی روایات پر انحصار نہیں کیا گیا۔ امام مالک نے موطا میں مدنی شیوخ کے علاوہ اور لوگوں کی روایات کو نظر انداز کیا۔ اگر ذکر ہے تو برائے نام لیکن کتاب الآثار کے رواہ میں کوئی و عراقی کی تخصیص نہیں بلکہ حجاز، عراق اور شام وغیرہ کے رواۃ سے روایتیں موجود ہیں۔ موطاء میں امیر المؤمنین علیؑ اور عبداللہ بن عباس کی روایات کم ہیں۔ شاہ ولی اللہ اس کمی کی طرف اشارہ کرتے ہوئے لکھتے ہیں:

و امام مالک از حضرت مرتضیٰ و عبداللہ بن عباس کم روایت کردہ است و ہارون رشید از سبب آن استفسار کرد، فرمود: لم یکونا ببلدی ولم الق

رجالہما یعنی نہ بودند در شہر من و ملاقات نہ کرام بایاران ایشان (۱)

امام مالک نے حضرت علی مرتضیٰ اور حضرت عبداللہ بن عباسؑ سے کم روایتیں کی ہیں ہارون رشید نے اس کا سبب دریافت کیا تو فرمانے لگے: یہ دونوں بزرگ میرے شہر میں نہیں تھے اور میری ان کے اصحاب سے ملاقات نہ ہو سکی۔

موطا میں عبداللہ بن مسعود کی روایات اور بھی کم ہیں اس کے برعکس کتاب الآثار میں علی مرتضیٰ اور عبداللہ بن مسعود کی روایات کے ساتھ تقریباً اتنی ہی عمر بن الخطابؓ، ابن عمرؓ، ابن عباسؓ اور ام المؤمنین عائشہؓ کی روایات بھی ہیں۔

کتاب الآثار کے نسخے

موطا اور دیگر کتب حدیث کی طرح کتاب الآثار کے بھی کئی نسخے ہیں۔ ایک نسخہ جسے امام محمد نے روایت کیا ہے وہ ان کی شخصیت کی وجہ سے کتاب الآثار امام محمد مشہور ہوئی جیسا کہ موطا امام محمد ہے حالانکہ یہ دونوں تصانیف امام محمد کی نہیں انہوں نے ان کتابوں کی روایت کا جو خصوصی انتظام کیا اس کے باعث ان کے نام سے مشہور ہو گئیں۔ اس کے علاوہ مندرجہ ذیل نسخے منقول ہیں:

۱۔ امام زفر بن الہذیل کا نسخہ

اس کا ذکر ابن ماکولانے "الاکمال" میں کیا ہے۔ امام زفر سے کتاب الآثار کی روایت ان کے

تین شاگردوں نے کی جنہوں نے ان سے علیحدہ علیحدہ سماع کیا۔ ایک ابو وہب محمد بن مزاحم مروزی ہیں دوسرے شداد بن حکیم بلخی تیسرے حکم بن ایوب۔ پہلے دو نسخوں کا تذکرہ امام حاکم نے ان الفاظ میں کیا ہے :

نسخة لزر بن الهذيل الجعفي تفرد بها شداد بن حكيم البلخي و نسخة ايضاً لزر بن الهذيل الجعفي تفرد بها ابو وهب محمد بن مزاحم المروزي (۱)
زر بن الهذيل جعفي کا ایک نسخہ ہے جس کو ان سے صرف شداد بن حکیم بلخی روایت کرتے ہیں اور زفر بنی کا ایک اور نسخہ ہے جس کو ان سے صرف ابو وہب محمد بن مزاحم مروزی روایت کرتے ہیں۔

تیسرے نسخے کا تذکرہ ابو الشیخ بن حیان نے اپنی کتاب ”طبقات الحدیثین باصھان الواردین علیہا“ میں احمد بن رستہ کے ترجمہ میں کیا ہے (۲)

۲۔ امام ابو یوسف کا نسخہ

اس کا ذکر حافظ عبدالقادر قریشی نے الجواہر المفیہ میں امام یوسف بن ابی یوسف کی ترجمہ میں کیا ہے۔ اسے ابو الوفا قندھاری نے تصحیح و تحشیہ کے ساتھ ۱۴۵۰ھ میں مصر میں طبع کرا کے شائع کرایا۔

۳۔ امام محمد بن حسن شیبانی کا نسخہ

اس کا ذکر ابتداء میں ہوا ہے یہ سب سے زیادہ متداول نسخہ ہے۔ اسی کے متعلق حافظ ابن حجر ”تجلیل المصنف بروا ید رجال الاربعہ“ کے مقدمہ میں لکھتے ہیں :

والموجود من حدیث ابی حنیفة مفرداً انما هو کتاب الآثار التي رواها محمد بن الحسن عنه (۳)

امام ابو حنیفہ کی حدیث میں مستقل طور پر کتاب موجود ہے۔ وہ کتاب الآثار ہے جس کو امام محمد بن الحسن نے ان سے روایت کیا ہے۔

۱۔ معروفہ علوم الحدیث ۱۶۳

۲۔ ابن ماجہ اور علم حدیث ۱۷۳

۳۔ تجلیل المصنف، مقدمہ

۴۔ امام حسن بن زیاد لؤلؤی کا نسخہ

ان کے نسخہ کا ذکر حافظ لکن حجر نے ”لسان المیزان“ میں کیا ہے۔ محمد بن ابراہیم بن جیش بغوی کے ترجمہ میں لکھتے ہیں :

محمد بن ابراہیم بن جیش البغوی روی عن محمد بن شجاع الثلجی عن الحسن بن زیاد عن ابی حنیفة کتاب الآثار (۱)

محمد بن ابراہیم بن جیش بغوی، محمد بن شجاعؒ مجلی سے وہ حسن بن زیاد سے اور وہ امام ابو حنیفہ سے کتاب الآثار کو روایت کرتے ہیں۔

کتاب الآثار کے ان نسخوں کو مختلف ناموں سے لکھا جاتا رہا ہے، کبھی مسند کے نام سے کبھی سنن اور کبھی کتاب الآثار کے نام سے اور کبھی صرف نسخہ لکھ دیا لیکن اس مجموعہ کا اصل نام کتاب الآثار ہی ہے (۲)

اس دور کی دوسری اہم تصنیف امام مالکؒ کی موطأ ہے جیسا کہ پہلے ذکر ہو چکا ہے کہ موطأ کو اولین مرتب تصنیف ہونے کا شرف حاصل ہے اور اسے بالاتفاق کتب حدیث کے طبقہ اولیٰ میں شمار کیا جاتا ہے۔ ذیل میں موطأ کے بارے میں مختصر معلومات فراہم کی جا رہی ہیں۔

موطأ

موطأ کے مولف امام مالکؒ بن انس بن مالک (۳) ہیں۔ آپ امت میں امام دارالجمرة کے لقب سے مشہور ہیں۔ امام مالک ۹۳ھ میں پیدا ہوئے اور ۷۹ھ میں وفات پائی (۴)۔ آپ تبع تابعین میں سے تھے۔ نوویؒ ”تہذیب۔ الاسماء“ میں لکھتے ہیں کہ امام کے شیوخ کی تعداد نو سو تھی جن میں تین سو تابعین تھے اور چھ سو تبع تابعین۔ سفیانؒ فرماتے تھے مالک سے بڑھ کر رجال کی چھان بین کرنے والا اور کوئی شخص نہیں ہے۔ امام شافعیؒ کا ارشاد ہے کہ مالکؒ کو جب حدیث کے کسی حصے (جزء) میں شک پڑ جاتا تھا تو پوری کی پوری حدیث رد کر دیتے تھے۔ آپ

۱۔ لسان المیزان

۲۔ ابن ماجہ اور علم حدیث ۱۷۶

۳۔ سیر اعلام ۸/ ۴۸؛ وفیات ۴/ ۲۳۵؛ تذکرہ المصنفات ۱/ ۲۰۷؛ شذرات ۲/ ۱۲؛ تہذیب ۱۰/ ۵

۴۔ستان الحدیث ۱۹

کی محفل ایسی بارعب تھی کہ ملوک و سلاطین کو تاب سخن نہ تھی، ایک خاموشی کا عالم طاری رہتا (۱)

محمد ثین کے نزدیک اصح الاسانید میں عیث ہے۔ مشہور ہے، کہ جس کے راوی مالک نافع سے اور نافع ابن عمر سے ہوں وہ اسناد سب سے صحیح ہیں۔ ذہبی کا بیان ہے کہ پانچ باتیں جیسی امام مالک کے حق میں جمع ہو گئی ہیں میرے علم میں کسی اور شخص میں جمع نہیں ہوئیں :

- ۱۔ اس قدر دراز عمر اور ایسی عالی سند
- ۲۔ ایسا عمدہ فہم اور اتنا وسیع علم
- ۳۔ آپ کے حجت اور صحیح الروایہ ہونے پر ائمہ کا اتفاق
- ۴۔ آپ کی عدالت، اتباع سنت اور دینداری پر محمد ثین کا اتفاق
- ۵۔ فقہ و فتویٰ میں آپ کی مسلمہ مہارت (۲)

آپ نے اہل مدینہ کے تعامل اور احادیث رسول پر مبنی کتاب مرتب کی۔ جب یہ تالیف شروع کی تو اور لوگوں نے بھی موطاً لکھنا شروع کئے لیکن حکمت الہی سے صرف موطاً مالک ہی کو دوام نصیب ہوا۔ شاہ عبدالعزیز فرماتے ہیں یہ بھی معلوم ہونا چاہئے کہ حضرت امام مالک سے ان کے زمانے میں تقریباً ایک ہزار آدمیوں نے موطاً کوسن کر جمع کیا۔ چنانچہ اس کے نسخے بہت ہیں اور لوگوں کے طبقہ سے، فقہاء، محدثین، صوفیاء و امراء اور خلفاء نے تبرکاً اس عالی مقام امام سے اس کی سند حاصل کی۔ آج کل عرب ممالک میں ان کثیر نسخوں میں سے چند نسخے پائے جاتے ہیں۔ پہلا نسخہ جس کا سب سے زیادہ رواج ہے اور جو سب سے زیادہ مشہور اور طائفہ علماء کا مخدوم ہے وہ یحییٰ بن یحییٰ مسمودی اندلسی کا نسخہ ہے۔ چنانچہ جب مطلق یعنی بلا کسی قید کے موطاً بولا جاتا ہے تو فوراً اس کی طرف ذہن پہنچتا اور اسی پر منطبق و چسپاں ہوتا ہے (۳)۔ شاہ صاحب نے موطاً کے سولہ نسخے گنوائے ہیں (۴)۔ موطاً علماء میں بہت متداول رہا ہے اور بلاد مغرب میں تو جیسا کہ ابن خلدون نے لکھا ہے موطاً ہی فقہی مسلک کی

۱۔ تہذیب الاسماء ۲/۷۷

۲۔ تذکرہ الخطاط ۱/۲۱۲

۳۔ رستان الحدیث ۲۲-۳۶

۴۔ ایضاً ۳۶

بن عبداللہ القرطبی ہیں۔

۵۔ شرح موطأ کے مؤلف محمد بن عبدالباقی بن یوسف بن احمد بن علوان الزرقانی (۱۱۲۲ھ) ہیں، متوسط درجے کی مفید شرح ہے، چار جلدوں میں چھپ چکی ہے۔

۶۔ الحلی باسرار الموطأ شیخ سلام اللہ الحلی کی تالیف ہے، یہ بزرگ شیخ عبدالحق محدث دہلوی کی اولاد سے ہیں۔

۷۔ المسوی کے مؤلف شاہ ولی اللہ دہلوی ہیں، ان کے اپنے مرتبہ نسخے پر عربی تعلیقات ہیں۔

۸۔ المصنفی کے مؤلف بھی شاہ ولی اللہ دہلوی ہیں، فارسی ترجمہ اور تعلیقات ہیں۔

۹۔ شرح الموطأ کے مؤلف علی بن سلطان الہروی المعروف سملاعلی القاری (م ۱۰۱۳ھ) ہیں، دو جلدوں پر مشتمل ہے۔

۱۰۔ التلخیص شرح موطأ، ابو الولید سلیمان الباجی (م ۳۹۳ھ) کی تالیف ہے، مطبوعہ السعاده مصر میں ۱۳۳۱ھ میں سات جلدوں میں شائع ہو چکی ہے۔

۱۱۔ اوجز المسالک الی موطأ امام مالک، مولانا محمد زکریا سارنپوری کی تالیف ہے، چھ جلدوں میں سارنپور سے چھپی ہے، خفی مسلک کی اچھی شرح ہے۔

۱۲۔ حاشیہ موطأ کے مؤلف مولانا اشفاق الرحمن کاندھلوی ہیں، کارخانہ (کراچی) نور محمد سے چھپ چکا ہے۔

۱۳۔ اضاءة الحاک من الفاظ موطأ مالک، ادور دلیل السالک کے مؤلف محمد بن حبیب اللہ مایلی الحقیقی ہیں، یہ دونوں کتابیں ۱۳۵۴ھ میں اکٹھی شائع ہو چکی ہیں، اس میں موطأ سے متعلق مفید معلومات ہیں۔

کتب مسانید

امام مالک اور امام ابو حنیفہ کے علاوہ ان کے ہم عصروں اور شاگردوں نے بھی تصنیف و

تالیف کا کام جاری رکھا۔ ان کے بعد تیسری صدی میں حدیث پر زیادہ عمدہ ترتیب سے کتابیں محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

مرتب کی گئیں بعض علماء نے مخصوص مولفات ترتیب دیں ان میں احادیث رسول کو اسانید کے ساتھ ہر صحابی کی احادیث کو یکجا کیا گیا اور ان کو مسند کے نام سے تعبیر کیا گیا۔
حافظ ابن حجر عسقلانی "مقدمہ فتح الباری میں دوسری صدی کے مشاہیر مصنفین کا تذکرہ کرتے ہوئے لکھتے ہیں :

إلى أن بعض الأئمة ان تفرد احاديث النبي ﷺ خاصة وذلك على رأس المائتين فصنف عبيدالله بن موسى العبسي الكوفي مسنداً وصنف مسدد بن مسرهد البصري مسنداً وصنف اسد بن موسى الأموي مسنداً وصنف نعيم بن حماد الخزاعي نزيل مصر مسنداً ثم اقتفى الأئمة بعد ذلك اثرهم فقل امام من الحفاظ إلا وصنف حديثه على المسانيد كالا امام احمد بن حنبل و اسحاق بن راهويه و عثمان بن ابى شيبة وغيرهم من النبلاء ومنهم من صنف على الأبواب (۱) وعلى المسانيد معاً كابن ابى شيبة (۲)

یہاں تک کہ بعض ائمہ حدیث کی یہ رائے ہوئی کہ صرف آنحضرتؐ ہی کی حدیثوں کو مستقل طور پر علیحدہ جمع کیا جائے اور یہ ۲۰۰ھ کے سرے پر ختم ہوا چنانچہ عبيد الله بن موسى العبسي کوفی، مسدد بن مسرهد بصری، اسد بن موسى اموی اور نعيم بن حماد خزاعي نزیل مصر نے ایک ایک مسند تصنیف کی، پھر اور ائمہ بھی ان ہی کے نقش قدم پر چلے اور حفاظ حدیث میں مشکل ہی سے کوئی امام رہا ہوگا جس نے اپنی احادیث کو مسانید پر مرتب نہ کیا ہو، چنانچہ امام احمد بن حنبل، اسحاق بن راہویہ، عثمان ابن ابی شیبہ اور ان جیسے دیگر اکابر نے بھی یہی طریقہ اختیار کیا۔ بعض محدثین نے جیسا کہ ابو بکر بن ابی شیبہ ہیں، ابواب و مسانید کے عنوانوں پر کتابیں لکھیں۔

ان مسانید میں اولیت کا مرتبہ امام حاکم کے بقول جن دو بزرگوں کو حاصل ہے ان کے

۱۔ ابواب و مسانید کا فرق یہ ہے کہ ابواب میں احادیث کو باب وار مضامین کے لحاظ سے مرتب کیا جاتا ہے۔

مثلاً نماز کی علیحدہ، روزہ کی علیحدہ، زہد کی علیحدہ۔ لیکن مسانید میں ہر صحابی کی جملہ روایات کو پگلا لحاظ مضمون یکجا ذکر کرتے ہیں۔ (المدخل فی اصول الحدیث صفحہ ۴۳، طبع حلب)

۲۔ ہدی الساری مقدمہ الفتح الباری ۱/۶۵؛ تدریب الراوی ۱/۶۷

بارے میں کتنا لکھتے ہیں :

أول من صنف المسانيد على تراجم الرجال في الاسلام عبيدالله بن موسى العبسي وأبو داود الطيالسي (۱)

اسلام میں تراجم رجال پر جنہوں نے سب سے پہلے مسند لکھے وہ عبيد اللہ بن موسیٰ العبسی اور داود طيالسی ہیں۔

مولانا محمد علی کاندھلوی اسے نقل کر کے فرماتے ہیں :

عبيد اللہ بن موسیٰ کو فی کے مسند کو اولیت حاصل ہے کیونکہ مسند طيالسی در حقیقت ابو داود طيالسی کی تصنیف نہیں بلکہ اس کے جامع خراسان کے کچھ محدث ہیں۔ امیر یمانی فرماتے ہیں کہ اس کی حیثیت مسند شافعی سے کچھ زیادہ مختلف نہیں۔ علامہ بقاعی کہتے ہیں کہ مسند طيالسی کو جن بزرگوں نے اولین مسند قرار دیا ہے ان کے پیش نظر صرف یہ ہے کہ مصنفین مسانید میں زمانی لحاظ سے ابو داود کا زمانہ سب سے پہلے ہے اور یہ مسند ابو داود کی تصنیف ہے مگر یہ واقعہ نہیں ہے۔ حقیقت یہ ہے کہ :

انه ليس من تصنيف أبي داود انما جمعه بعض الحفاظ الخراسانيين (۲)

یہ ابو داود کی تصنیف نہیں، اسے خراسان کے بعض حفاظ حدیث نے جمع کیا ہے جن اہل علم نے ان مسانید کو مرتب کیا ان کی فرست طویل ہے۔ یہاں ہم کچھ مسانید کا ذکر کریں گے۔ ان میں سے بعض مسانید زیور طبع سے آراستہ ہو کر استفادہ کا ذریعہ ہیں۔ ان مطبوعہ مسانید پر نسبتاً تفصیلی معلومات بعد میں آئیں گی۔

☆ زید بن علی ابو الحسین م ۱۲۲ھ (۳) علم حدیث اور فقہ سے خصوصی رغبت تھی۔ اہل علم سے استفادہ کے بعد نوجوان نسل کے لئے مجالس علم قائم کیں۔ مصادر سے معلوم ہوتا ہے کہ انہوں نے کئی تالیفات مرتب کیں جن میں سے ایک مسند ہے جو ابواب کے مطابق مرتب ہونے کی وجہ سے مجموع الفقہ کے نام سے بھی معروف ہے۔ زید بن

۱۔ الرسالة المسطر ذہ ۱/ ۵۲

۲۔ توضیح الافکار، ۱/ ۲۲۹

۳۔ الروض النضیر، ۱/ ۲۵؛ تہذیب، ۳/ ۳۱۹؛ شذرات، ۱/ ۱۵۸؛ انسائیکلو پیڈیا آف اسلام

(انگریزی) ۳/ ۱۱۹۳

- ☆ علی کی شاگرد خاص ابو خالد عمرو بن خالد الواسطی (م ۱۵۰ھ) نے اسے روایت کیا (۱)۔
- ☆ جعفر بن محمد الصادق العلوی المدنی م ۱۳۸ھ (۲) مشہور شیعہ امام حدیث و فقہ پر دسترس رکھتے تھے۔ کئی تصانیف بشمول ایک مسند ان کی طرف منسوب کی جاتی ہے (۳)۔
- ☆ موسیٰ بن جعفر اکاظم المدنی م ۱۸۳ھ (۴) حدیث و فقہ سے خصوصی رغبت تھی۔ کئی تصانیف مرتب کیں۔ ایک مسند بھی ان کی طرف منسوب ہے (۵)۔
- ☆ ابو داؤد الطیالسی (م ۲۰۴ھ) تفصیلات آگے آرہی ہیں۔
- ☆ عبید اللہ بن موسیٰ ابو محمد العبسی م ۲۱۳ھ (۶) بصرہ کے ممتاز علماء میں سے تھے اور اپنی خدا خونی کی وجہ سے مشہور تھے۔ علم تفسیر، حدیث اور فقہ میں نمایاں مقام تھا (۷)۔ انہوں نے بھی ایک مسند تالیف کی (۸)۔
- ☆ حسین بن داؤد ابو علی المصیصی م ۲۲۶ھ (۹) سنی کے نام سے معروف تھے (۱۰)۔ حدیث کے طالب علم تھے اور اس علم میں اپنی خصوصی رغبت کی وجہ سے اپنے استاد حجاج بن محمد (م ۲۰۶ھ) کو بہت عزیز تھے (۱۱)۔ تفسیر کے علاوہ (۱۲) ایک مسند ان کی طرف بھی منسوب کی گئی ہے (۱۳)۔
- ☆ مسدد بن مسرہ ابو الحسن الاسدی البصری م ۲۲۸ھ (۱۴) بصرہ کے چوٹی کے علماء میں

۱۔ سیزگین ۱/ ۵۵۲، ۵۵۷؛ یہ مسند قاہرہ ۱۲۳۰ھ میں چھپ چکی ہے۔

۲۔ التاريخ الكبير ۱/ ۱۹۸، الجزء ۱/ ۱، ۳۸۷؛ وفيات ۱/ ۳۲۷؛ تذکرہ ۱/ ۱۶۶

۳۔ سیزگین ۱/ ۵۲۹

۴۔ وفيات ۵/ ۳۰۸؛ میزان ۴/ ۲۰۱؛ تہذیب ۱۰/ ۳۳۹

۵۔ کشف الظنون ۲/ ۱۶۹۲؛ مسند کے کچھ اجزاء کتب خانہ ظاہر یہ میں محفوظ ہیں۔ (مجموع ۳۳)

۶۔ طبقات ابن سعد ۶/ ۳۰۰؛ الجزء ۵/ ۳۳۳؛ میزان ۳/ ۱۶؛ تہذیب ۷/ ۵۰؛ سیر ۹/ ۵۵۳

۷۔ شذرات ۲/ ۲۹

۸۔ الرسالة المسطر ف ۷/ ۳۷؛ سیر ۹/ ۵۵۳

۹۔ تاریخ بغداد ۸/ ۴۲؛ میزان ۲/ ۲۳۶؛ تذکرہ ۲/ ۳۵۹؛ شذرات ۲/ ۵۹؛ سیر ۱۰/ ۶۲

۱۰۔ تہذیب ۳/ ۲۳۳؛ سیر ۱۰/ ۶۲

۱۱۔ ایضاً

۱۲۔ سیر ۱۰/ ۶۲

۱۳۔ الرسالة المسطر ف ۵۱

۱۴۔ طبقات ۷/ ۳۰۷؛ تذکرہ ۲/ ۳۲۱؛ تہذیب ۱۰/ ۱۰۷؛ شذرات ۲/ ۶۶؛ سیر اعلام النبلاء

شمار ہوتا ہے۔ علم حدیث کی تحصیل اپنے وقت کے نامور محدثین سے کی۔ ازاں بعد اپنے شاگردوں کے لئے حدیث کے حلقہ ہائے درس قائم کئے۔ امام احمد بن حنبل ان کے ممتاز شاگرد تھے۔ اور ان کے ساتھ حد درجہ ادب و لحاظ سے پیش آتے۔ کہا جاتا ہے کہ انہوں نے دو مسانید تالیف کیں (۱)۔ ذہبی کا کہنا ہے کہ انہوں نے اس مسند کا کچھ حصہ سنا تھا (۲)۔ اور یہ مرفوع اور مقطوع احادیث پر مشتمل تھی (۳)

☆ یحییٰ بن عبد الحمید الیمانی ابو زکریا الکوفی م ۲۲۸ھ (۴) بصرہ کے حفاظ علماء میں سے تھے۔ کہا جاتا ہے کہ کوفہ میں مسند تالیف کرنے کی اولیت کا شرف انہیں حاصل تھا (۵)۔ ابن عدی نے ان کی مسند کی بہت تعریف کی ہے۔ ان کا کہنا ہے کہ مجھے اس میں کوئی منکر حدیث نہیں ملی۔ (۶)

☆ نعیم بن حماد ابو عبد اللہ الخزازی الروزی م ۲۲۸ھ (۷) علم حدیث اور فرائض میں خصوصی دلچسپی رکھتے تھے (۸)۔ سنت کے شیدائی تھے دین میں بدعات کو سخت ناپسند کرتے تھے (۹)۔ قرآن حکیم کو مخلوق نہ ماننے پر آزمائش سے گزرنا پڑا (۱۰)۔ ابتدائی مولفین مسند میں سے تھے (۱۱)۔

☆ علی بن جعد بن عبید ابو الحسن الجوهری البغدادی م ۲۳۰ھ (۱۲) نامور محدثین سے

۱۔ سیر ۱۰/۵۹۳

۲۔ کشف الظنون ۲/۲/۱۶۸۳؛ تہذیب ۱۰/۱۰۹؛ الرسالة ۷/۵۱۴؛ سیر ۱۰/۵۹۲؛ ۵۹۳

۳۔ العمر ۱/۳۰۴؛ تذکرہ ۲/۴۲۱

۴۔ تاریخ بغداد ۱۳/۱۶۷؛ تذکرہ ۲/۴۲۳؛ میزان ۴/۳۹۲؛ تہذیب ۱۱/۲۴۳؛ سیر

۵۲۶/۱۰

۵۔ الرسالة ۷/۴؛ سیر ۱۰/۵۲۷؛ تہذیب ۱۱/۲۳۸

۶۔ تہذیب ۱۱/۲۳۸

۷۔ طبقات ابن سعد ۷/۵۱۹؛ البحر ۸/۴۶۲؛ تذکرہ ۲/۴۱۸؛ شذرات ۲/۶۷؛ سیر ۱۰/۵۹۵

۸۔ تہذیب ۱۰/۴۶۰؛ تاریخ بغداد ۱۳/۳۰۶؛ سیر ۱۰/۵۹۹

۹۔ تہذیب ۱۰/۴۵۹؛ سیر ۱۰/۵۹۹

۱۰۔ تاریخ بغداد ۱۳/۳۱۳؛ تہذیب ۱۰/۴۶۲

۱۱۔ تاریخ بغداد ۱۳/۳۰۶؛ تہذیب ۱۰/۴۵۹؛ الرسالة المسطرة ۷/۴؛ سیر ۱۰/۵۹۷

۱۲۔ طبقات ابن سعد ۷/۳۳۸؛ تاریخ بغداد ۱۱/۳۶۰؛ تذکرہ ۱/۳۹۹؛ تہذیب ۷/۲۸۹

ذرات ۲/۶۸

استفادہ کے لئے مختلف شہروں کے سفر اختیار کئے (۱)۔ حافظہ عمدہ پایا تھا (۲)۔ سنت کی شدت سے پابندی کرتے تھے (۳)۔ انہوں نے ایک مسند تالیف کی جو بارہ اجزاء پر مشتمل تھی۔ ان کے شاگرد ابو القاسم عبداللہ بن محمد البغوی (م ۳۱۷ھ) مسند کے راوی ہیں (۴)۔

☆ علی بن عبداللہ بن جعفر المشہور ابن المدینی م ۲۳۴ھ (۵) اپنے وقت کے چوٹی کے علماء میں سے تھے۔ نقد رجال و حدیث پر دسترس حاصل تھی (۶)۔ انہوں نے کئی تالیفات بشمول ایک مسند مرتب کیں (۷)۔

☆ ابو بکر بن ابی شیبہ م ۲۳۵ھ (۸) اپنے وقت کے مشہور محدث و فقیہ تھے (۹)۔ انہوں نے دیگر تالیفات کے ساتھ ایک مسند بھی مرتب کی (۱۰)۔ ان کے بعض مجموعہ ہائے حدیث ظاہریہ لائبریری دمشق میں موجود ہیں (۱۱)۔ حدیث کا مجموعہ المصنف چھپ چکا ہے۔

☆ عثمان بن محمد بن ابی شیبہ الواسطی الکوفی م ۲۳۷ھ (۱۲) علمی خانوادہ سے تعلق تھا۔ اپنے زمانے کے مشہور محدثین میں سے تھے۔ کئی تالیفات پیچھے چھوڑیں جن میں ایک مسند بھی بیان کی جاتی ہے (۱۳)۔

۱۔ تہذیب ۷/ ۲۹۰

۲۔ تاریخ بغداد ۱۱/ ۳۶۱؛ شذرات ۲/ ۶۶

۳۔ تہذیب ۷/ ۲۹۰

۴۔ الرسالة المسطر ۶۸

۵۔ الجرح ۳/ ۱۹۳؛ تاریخ بغداد ۱۱/ ۳۵۸؛ تہذیب ۷/ ۳۳۹؛ تذکرہ ۲/ ۳۲۸؛ سیر

۱۱/ ۳۱؛ العمر ۱/ ۴۱۸

۶۔ تاریخ بغداد ۱۱/ ۳۵۸

۷۔ ایضاً ۱۱/ ۳۶۱؛ تہذیب ۷/ ۳۵۷

۸۔ تاریخ بغداد ۱۰/ ۶۶؛ العمر ۱/ ۳۲۱؛ تہذیب ۶/ ۲؛ شذرات ۲/ ۱۰۰

۹۔ تہذیب ۶/ ۴

۱۰۔ کشف الظنون ۲/ ۱۶۷۸؛ العمر ست ۳۲۰

۱۱۔ ظاہریہ حدیث ۲۸۷۲؛ مجموعہ ۷۸

۱۲۔ تاریخ بغداد ۱۱/ ۳۸۳؛ تذکرہ ۲/ ۳۳۳؛ میزان ۳/ ۳۵؛ تہذیب ۷/ ۱۳۹؛ سیر ۱۱/ ۱۵۲؛

البدایہ ۱۰/ ۳۱۵

۱۳۔ الرسالة المسطر ۵۰؛ العمر ست ۳۲۰؛ تاریخ بغداد ۱۱/ ۲۸۳

- ☆ اسحاق بن ابراہیم ابو یعقوب العنظلی الخراسانی م ۲۳۸ھ (۱) ابن راہویہ کے نام سے مشہور ہوئے۔ خراسان کے چوٹی کے محدثین اور فقہاء میں سے تھے۔ کئی تالیفات مرتب کیں جن میں مسند بھی ہے (۲)۔ اس مسند کی صرف چھٹی جلد دارالکتب قاہرہ میں ہے۔ یہ حصہ تحقیق کے ساتھ شائع ہو چکا ہے۔
- ☆ خلیفہ بن خیاط ابو عمر الصفری اسی م ۲۴۰ھ (۳) اپنے وقت کے مشہور علماء میں سے تھے۔ مختلف موضوعات پر کتب تالیف کیں (۴)۔ المسند نام سے احادیث کا مجموعہ بھی مرتب کیا (۵)
- ☆ محمد بن اسلم ابو الحسن الطوسی م ۲۴۲ھ (۶) اپنے تقویٰ اور زہد کی وجہ سے بدال میں شمار ہوتے تھے (۷)۔ انہوں نے کئی کتب بشمول مسند تالیف کی۔ کہا جاتا ہے کہ انہوں نے مسند مسد بن مسرہد کی شرح میں لکھی (۸)۔
- ☆ احمد بن ابراہیم ابو عبد اللہ الدورقی البغدادی م ۲۴۶ھ (۹) ایسے علمی خاندان سے تعلق تھا جنہوں نے حدیث کی تحصیل کے لئے تمام کوششیں صرف کیں (۱۰)۔ خود صاحب تالیف تھے۔ کئی تالیفات اور مسند بھی مرتب کی (۱۱)۔ کہا جاتا ہے کہ تقی بن مخلد (م ۲۶۲ھ) ان کی المسند اندلس لے گئے اور لوگوں کو اس سے متعارف کرایا (۱۲)۔
- ☆ عبد بن حمید ابو محمد الکسی م ۲۴۹ھ (۱۳) اپنے وقت کے صاحب تصنیف عالم تھے۔

۱۔ وفیات الاعیان ۲/۲۰۰؛ سیر ۱۱/۳۵۸؛ تہذیب ۱/۲۱۶؛ میزان ۱/۱۸۲

۲۔ تہذیب ۱/۲۱۹؛ سیر ۱۰/۷۰؛ ۱۱/۳۷۳؛ الغمر ۳/۳۲۱؛ مسند اسحاق ۶/۳۶۵ (الف) دارالکتب رقم ۴۵۴

۳۔ وفیات ۲/۲۴۳؛ تہذیب ۳/۱۶۰؛ تذکرہ ۲/۴۳۶؛ میزان ۱/۶۶۵؛ سیر ۱۱/۳۷۲

۴۔ ان کی کتاب التاریخ اور کتاب الطبقات نجف اور دمشق سے چھپ چکی ہے۔

۵۔ میزان ۱/۶۶۵؛ تہذیب ۳/۱۶۰

۶۔ تذکرہ ۲/۳۲؛ حلیہ ۹/۲۳۷؛ الغمر ۱/۳۳۷

۷۔ تذکرہ ۲/۵۳۲

۸۔ الرسالة المسطر ۴/۴۸؛ کشف الظنون ۲/۱۳۸۶

۹۔ تاریخ بغداد ۴/۶؛ تہذیب ۱/۱۰؛ تذکرہ ۲/۵۰۵؛ الغمر ۱/۴۴۶

۱۰۔ تہذیب ۱/۱۰

۱۱۔ ظاہریہ مجموعہ ۳

۱۲۔ المقتبس ۲۶۳

۱۳۔ الغمر ۱/۴۵۴؛ تہذیب ۶/۴۵۵؛ شذرات ۲/۱۲۰؛ سیر ۱۲/۲۳۵

جنہوں نے حدیث اور تفسیر پر تالیفات مرتب کیں (۱)۔ کہا جاتا ہے کہ دو مسانید السنۃ الکبیر اور السنۃ الصغیر مرتب کیں (۲)۔ ان کے شاگرد ابوالحسین بن خرمین نے ان سے مسند کو روایت کیا (۳)۔ اس مسند کا ایک حصہ کتب خانہ ظاہریہ میں محفوظ ہے (۴)۔

☆ اسحاق بن منصور ابو یعقوب الکوجی مروزی م ۲۵۱ھ (۵) اپنے وقت کے ممتاز محدث اور فقیہ تھے۔ طلب حدیث کے لئے سفر کی صعوبتیں برداشت کیں (۶)۔ اسحاق بن راہویہ کے خصوصی شاگردوں میں سے تھے۔ کئی تالیفات بشمول ایک مسند تالیف کی (۷)۔

☆ عبداللہ بن عبد الرحمن ابو محمد الدارمی م ۲۵۵ھ (۸) چوٹی کے عالم حدیث جو اپنے زہد و ورع کی وجہ سے معروف تھے (۹)۔ کہا جاتا ہے کہ سمرقند میں سنت کی اشاعت میں اہم کردار ادا کیا۔ حافظہ عمدہ تھا۔ تحصیل علم کے لئے دور دراز علاقوں کے سفر اختیار کئے (۱۰)۔ ان کی تالیفات میں کتاب الجامع کتاب التفسیر اور السنۃ بیان کی جاتی ہیں (۱۱)۔ ان کی السنۃ متداول ہے۔

☆ احمد بن سان ابو جعفر القطان الواسطی م ۲۵۸ھ (۱۲) واسط کے ثقہ محدث اور عالم تھے۔ مولفین صحاح ستہ نے اپنی تالیفات میں ان کی مرویات کو شامل کیا (۱۳) صاحب تصانیف تھے ایک مسند بھی تالیف کی (۱۴)۔

۱۔ سیزگین ۱/۱۱۳؛ سیر ۱۲/۲۳۵

۲۔ الرسالة المسطر ذ ۵۰

۳۔ تہذیب ۶/۳۵۶

۴۔ ظاہریہ حدیث ۲۴۸/۲۷۵

۵۔ تاریخ بغداد ۶/۳۶۲؛ تذکرہ ۲/۵۲۳؛ تہذیب ۱/۲۳۹؛ شذرات ۲/۱۲۳؛ سیر ۱۲/۲۵۸

۶۔ تاریخ بغداد ۶/۳۶۲

۷۔ الرسالة المسطر ذ ۵۱

۸۔ تاریخ بغداد ۱۰/۲۹

۹۔ ایضاً ۱۰/۲۹؛ تہذیب ۵/۲۹۵

۱۰۔ تہذیب ۵/۲۹۶

۱۱۔ تاریخ بغداد ۱۰/۲۹؛ تہذیب ۵/۲۹۵

۱۲۔ تذکرہ ۲/۵۲۱؛ شذرات ۲/۱۳۷

۱۳۔ شذرات ۲/۱۳۷

۱۴۔ الرسالة المسطر ذ ۵۱؛ شذرات ۲/۱۳۷

☆ یعقوب بن شیبہ ابو یوسف السدوسی البصری م ۲۶۲ھ (۱) بصرہ کے ثقہ صاحب تصنیف عالم تھے۔ الذہبی کا کہنا ہے کہ ان کی مسند تمام مسانید سے بہتر تھی۔ لیکن وہ اسے مکمل نہ کر سکے (۲)۔ یہ بھی بیان کیا گیا ہے کہ انہوں نے چالیس وراق مسند کو لکھنے کے لئے مقرر کئے ہوئے تھے (۳)۔

☆ احمد بن منصور ابو بکر الرمذی البغدادی م ۲۶۵ھ (۴) ثقہ محدث تھے جنہوں نے طلب حدیث کے لئے سفر کئے۔ محدث عبدالرزاق الصنعانی سے استفادہ کے لئے صنعاء بھی گئے (۵)۔ ایک مسند کے مولف تھے (۶)۔

☆ محمد بن ابراہیم بن مسلم الطرسوسی البغدادی م ۲۷۳ھ (۷) علم حدیث کی تحصیل اور اس کی اشاعت کے لئے طرسوس میں رہائش اختیار کر لی تھی (۸)۔ حافظہ کمزور تھا لیکن مکتوب ذخیرہ سے جو احادیث بیان کرتے ان کو مستند مانا جاتا (۹)۔ ایک مسند ان کی طرف بھی منسوب کی گئی ہے (۱۰)۔

☆ یحییٰ بن مخلد ابو عبدالرحمن القرطبی م ۲۷۶ھ (۱۱) اندلس کے معروف محدث جنہوں نے تحصیل علم حدیث کے لئے بلاط مشرق کا سفر کیا (۱۲)۔ کہا جاتا ہے کہ حدیث و سنت

۱۔ البدایہ ۱۱/ ۳۵؛ تاریخ بغداد ۱۳/ ۲۸۱؛ تذکرہ ۲/ ۵۷۷؛ الخیر المبرور ۳/ ۳۷

۲۔ تاریخ بغداد ۱۳/ ۲۸۱؛ المعجم ۲/ ۲۵؛ مسند کا ایک حصہ مسند عمر بن عبدالعزیز کے نام سے بیروت سے ۱۳۵۹ھ میں چھپ چکا ہے۔

۳۔ تاریخ بغداد ۱۳/ ۲۸۱

۴۔ تاریخ بغداد ۵/ ۱۵۰؛ میزان ۱/ ۱۵۸؛ تہذیب ۱/ ۸۳؛ تذکرہ ۲/ ۵۶۳؛ شذرات ۲/ ۱۳۸

۵۔ تاریخ بغداد ۵/ ۱۵۱

۶۔ الرسالة ۳۹؛ تاریخ بغداد ۵/ ۱۵۱؛ تہذیب ۱/ ۸۳

۷۔ تاریخ بغداد ۱/ ۳۹۳؛ تذکرہ ۲/ ۵۳۱؛ میزان ۳/ ۳۷۷؛ تہذیب ۹/ ۱۵

۸۔ تاریخ بغداد ۱/ ۳۹۶

۹۔ تہذیب ۹/ ۱۶۱۵

۱۰۔ شذرات ۲/ ۶۳؛ ظاہر یہ حدیث ۳۷۷؛ مجموع ۱۰۱؛ ”مسند عبداللہ بن عمر“ احمد الراغب کی تحقیق

کے ساتھ بیروت سے ۱۳۹۳ھ میں شائع ہو گئی ہے۔

۱۱۔ ابن الفرصی ۱/ ۱۰۷؛ مع الطیب ۲/ ۵۱۸؛ شذرات ۲/ ۱۶۹

۱۲۔ المعجم ۲/ ۵۷

سے ان کی والمانہ محبت کی وجہ سے اندلس نے ”ارض الحدیث والسند“ کی حیثیت اختیار کر لی (۱)۔ صاحب تالیف تھے۔ تفسیر اور مسند مرتب کیں (۲)۔

☆ عثمان بن سعید ابو عثمان الدارمی م ۲۸۲ھ (۳) تحصیل علم حدیث کے لئے دور دراز علاقوں کے سفر کئے (۴)۔ تھمیر کے رد میں ایک کتاب نیز ایک مسند بھی تالیف کی (۵)۔

☆ ابو ایہم بن اسحاق ابو اسحاق الحرلی م ۲۸۵ھ (۶) اپنے زمانے کے مشہور محدث اور لغوی تھے (۷)۔ کئی تصانیف بشمول ایک مسند تالیف کی (۸)۔

☆ ابن ابی عاصم ابو بکر احمد بن عمرو الشیبانی م ۲۸۷ھ (۹) نامور محدث جنہوں نے کئی تالیفات بشمول ایک مسند مرتب کی جس کے بارے میں کہا گیا ہے کہ اس میں پچاس ہزار احادیث تھیں (۱۰)۔

☆ احمد بن عمرو بن عبد الحاق ابو بکر البزار م ۲۹۲ھ (۱۱) بصرہ کے ممتاز محدث تھے۔ ثقہ تھے لیکن محض حافظہ پر اعتماد کی وجہ سے غلطی بھی کرتے (۱۲)۔ ایک مسند ان کی طرف منسوب کی جاتی ہے۔ اس کے کچھ اجزاء دنیا کی مختلف لائبریریوں میں موجود ہیں (۱۳)۔ ابن حجر کا قول ہے کہ انہوں نے اس مسند کو دیکھا تھا (۱۴)۔

۱۔ ابن الفرغنی ۱/۱۰۷

۲۔ کشف الظنون ۱/۴۴۴؛ ۲/۱۶۷۹؛ الرسالة ۵۶

۳۔ الجرح ۶/۱۵۳؛ طبقات السنن ۲/۳۰۵؛ شذرات ۲/۱۷۶؛ سیر ۳

۴۔ تذکرہ ۲/۶۲۱

۵۔ العمر ۲/۶۳؛ تذکرہ ۲/۶۲۲؛ سیر ۱۳/۳۱۹

۶۔ العمر ۲/۷۴؛ المعجم ست ۳۲۳؛ تاریخ بغداد ۶/۲۸؛ تذکرہ ۲/۵۸۳؛ سیر ۱۳/۳۵۶؛

شذرات ۲/۱۹۰

۷۔ سیر ۱۳/۳۵۷

۸۔ العمر ۲/۷۴؛ سیر ۱۳/۳۶۹؛ ۱۳/۳۵۶

۹۔ العمر ۲/۷۹؛ شذرات ۲/۱۹۵؛ تذکرہ ۲/۶۴۰؛ سیر اعلام ۱۳/۴۳۰

۱۰۔ کشف ۲/۱۶۷۸؛ الرسالة المسطرفہ ۵۰؛ سیر ۱۳/۴۳۰

۱۱۔ تاریخ بغداد ۴/۳۳۴؛ تذکرہ ۲/۶۵۳؛ العمر ۲/۹۲؛ میزان الاعتدال ۱/۱۲۴

۱۲۔ تاریخ بغداد ۴/۳۳۵

۱۳۔ سیر گین ۱/۱۶۲؛ تاریخ بغداد ۴/۳۳۴؛ ۳۳۵

۱۴۔ المطالب العالیہ ۱/۴

☆ ابراہیم بن معقل ابو اسحاق النسفی م ۲۹۵ھ (۱) نسب کے ممتاز محدث تھے۔ قاضی کے فرائض سرانجام دیتے (۲)۔ ایک تفسیر اور مسند تالیف کی (۳)۔

☆ اسماعیل بن اسحاق ابو اسحاق القاضی م ۲۹۹ھ (۴) اپنے زمانے کے ثقہ محدث تھے۔ علوم قرآن اور حدیث پر تالیفات چھوڑیں ایک مسند بھی مرتب کی (۵)۔ اب متداول مطبوعہ مسانید کے بارے میں مختصر معلومات مہیا کی جاتی ہیں:

مسند الطیالسی

ابو داؤد سلیمان بن داؤد بن الجارود الطیالسی البصری م ۲۰۳ھ (۶) ایرانی النسل تھے۔ خانوادہ زبیر بن العوام سے رشتہ ولایت سے وابستہ تھے۔ تحصیل علم کے لئے مختلف علاقوں کے سفر کئے۔ ان کے اساتذہ میں اہم شعبہ الثورحی اور حماد بن سلمہ تھے (۷)۔ حافظہ بلا کا پایا تھا۔ کہا جاتا ہے کہ ۴۰ ہزار احادیث تک بغیر مکتوب ذخیرہ کو دیکھے روایت کر سکتے تھے (۸)۔ ابن خضبل نے ان کی ثقاہت کا اعتراف کرتے ہوئے کہا: ثقہ صدوق (۹)۔

ابن المدینی کا قول ہے:

مارایت احد احفظ من ابی داؤد (۱۰)

ان کی مسند اہدائی مسانید میں سے ہے۔ کہا جاتا ہے کہ اس مسند کے مرتب ان کے شاگرد یونس بن حبیب م ۲۶۷ھ تھے (۱۱)۔ مسند الطیالسی میں ڈھائی ہزار سے زائد احادیث ہیں جو تقریباً ۲۸۰ صحابہ سے مروی ہیں۔ مولف نے بعض مواقع پر احادیث کے مختلف طرق اور

۱۔ تذکرہ ۲/۶۸۶: العمر ۲/۱۰۰

۲۔ العمر ۲/۱۰۰

۳۔ العمر ۲/۱۰۰: کشف الظنون ۲/۱۶۸۵

۴۔ طبقات الحفاظ ۲/۲۷۵

۵۔ ایضاً: الرسالة المسطر فہ ۵۳

۶۔ طبقات ابن سعد ۴/۲۹۸: التاريخ الكبير ۴/۱۰۰: میزان الاعتدال ۲/۲۰۳: تاریخ بغداد

۲۳/۹: شذرات ۲/۱۲: سیر اعلام النبلاء ۹/۳۷۸

۷۔ تذکرہ ۳/۳۵۲: سیر ۹/۳۸۰

۸۔ سیر اعلام ۹/۳۸۰: تذکرہ ۱/۳۵۲

۹۔ سیر ۹/۳۸۲: تذکرہ ۱/۳۵۲

۱۰۔ الرسائل المسطر فہ ۳۶-۴۷: تدریب الراوی ۲/۱۵۳: شرح علی ۱/۷۱: سیر ۹/۳۸۳: ابو جبر

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ
خطیب کا کہنا ہے کہ ابو سعید الخدری نے یونس بن حبیب کے لئے مسند کو مرتب کیا (سیر ۹/۳۸۲)

الفاظ بیان کئے ہیں۔ بعض مقامات پر وضاحتی تشریحی نوٹ بھی ملتے ہیں۔
احمد عبدالرحمن ساعاتی نے مسند کو ابواب پر مرتب کر کے اس کا نام منحة المعبود رکھا ہے۔ یہ کتاب المكتبة الاسلامیہ بیروت سے ۱۳۷۳ھ اور دوبارہ ۱۴۰۰ھ میں شائع ہو چکی ہے۔

مسند حمیدی

عبداللہ بن الزبیر بن عیسیٰ الحمیدی المکی م ۲۱۹ھ (۱) اپنے وقت کے امام تھے۔ سفیان بن عیینہ، الولید بن مسلم اور شافعی ایسے علماء کی مجالس درس سے وابستہ رہے (۲)۔ حمیدی کے شاگردوں میں امام بخاری، محمد بن یحییٰ الذہلی، ابو زرعة رازی وغیرہ چوٹی کے علماء تھے۔ ابن عیینہ کی مجالس درس میں ۱۹ سال تک شریک ہوتے رہے جس کی وجہ سے ابن عیینہ کی روایات کے امین بنے (۳)۔

امام احمد بن حنبل اور ابو حاتم نے ان کو حدیث میں ثقہ امام قرار دیا ہے (۴)۔ اسحاق بن راہویہ اپنے زمانہ کے تین علماء میں سے ایک حمیدی کا نام شامل کیا ہے (۵)۔ حمیدی کو یہی شرف حاصل تھا کہ انہوں نے اور شافعی نے مشترکہ طور پر ابن عیینہ سے استفادہ کیا۔

متعدد تصانیف ہیں جن میں سے اہم مسند (۶) حمیدی ہے مسند کے رواۃ ابو اسماعیل السلمی م ۲۸۰ھ ہیں (۷)۔ ہم تک مسند بشر بن موسیٰ (۸) کی روایت سے پہنچی ہے۔ (۹) مسند میں احادیث کے ساتھ آثار صحابہ و تابعین کو بھی جگہ دی گئی ہے۔ بعض مقامات پر غریب و مشکل الفاظ کی توضیح بھی ملتی ہے۔

۱۔ الجمع بین رجال الصبیحین، ۱/۲۶۵؛ تذکرہ، ۲/۴۱۳؛ تہذیب، ۵/۲۱۳؛ شذرات، ۲/۳۵؛ سیر، ۶۱۶/۱۰

۲۔ سیر اعلام، ۱۰/۶۱۶؛ تہذیب، ۵/۲۱۵

۳۔ سیر اعلام، ۱۰/۶۱۷؛ طبقات السبئی، ۲/۱۳۰

۴۔ ایضاً، ۱/۶۱۶؛ ایضاً، ۲/۱۳۰

۵۔ سیر، ۱۰/۶۱۸-۶۱۹؛ ایضاً، ۲/۱۳۰

۶۔ سیر، ۱۰/۶۱۶

۷۔ مسند حمیدی، مقدمہ، ۱/۵۶

۸۔ سیر، ۱۳/۳۵۲-۳۵۳؛ تاریخ بغداد، ۷/۸۶

مسند ابن راھویہ

اسحاق بن ابراہیم بن مخلد العنقلی التمیمی ۱۱ م ۲۳۸ھ (۱) ابن راھویہ کے نام سے علمی حلقوں میں معروف ہیں۔ علم حدیث کی تحصیل کے لئے دور دراز علاقوں کے سفر کئے (۲)۔ قدرت نے بہترین حافظہ سے نوازا تھا (۳)۔ کئی کتابوں کے مولف تھے۔ ان کی تالیفات میں مسند کو اہم مقام حاصل ہے۔ یہ مسند مسوائے جلد ششم کے مرور زمانہ کے ساتھ ضائع ہو گئی (۴)۔ مصادر سے معلوم ہوتا ہے کہ ابن راھویہ نے مسند کو اپنی زندگی میں مکمل کر لیا تھا اور اپنے شاگردوں کو اس کا املاء بھی کرا دیا تھا (۵)۔ محفوظ مخطوط کا آغاز ابو ہریرہ کی روایات سے ہوتا ہے اور آخر میں عبد اللہ بن عباس کی روایات ہیں انہوں نے مسند کو اجزاء میں تقسیم کر رکھا تھا۔ عبد اللہ بن شیرویہ (م ۳۰۶ھ) نے اس مسند کو اپنے شیخ سے روایت کیا (۶)۔ ابن حزم نے مسند ابن راھویہ کو حدیث کے دوسرے طبقہ میں رکھا ہے (۷) ابن صلاح نے بھی مسند ابن راھویہ کو دوسری مسانید پر ترجیح دی ہے (۸) ابو زرعد نے مسند کو اس میں درج احادیث کی صحت کی بنیاد پر عمدہ کہا ہے (۹) یہ مسند چھٹی صدی ہجری میں مختلف علاقوں میں بطور نصاب رہی (۱۰) یہ جزء اب زیور طباعت سے آراستہ ہو گیا ہے،

۱۔ وفیات الاعیان، ۱/۱۹۹؛ تاریخ بغداد، ۲/۳۳۵؛ کتاب الانساب، ۶/۵۶؛ تذکرہ، ۲/۴۳۳؛

تہذیب، ۱/۲۱۶؛ العصر، ۱/۳۲۶؛ سیر اعلام، ۱۱/۳۵۸

۲۔ تاریخ بغداد، ۶/۳۲۶؛ ابن عساکر، ۲/۳۱۰

۳۔ ایضاً، ۶/۳۵۱-۳۵۲؛ سیر، ۱۱/۳۶۹

۴۔ جلد ششم مخطوط صورت میں دارالکتب، مصر میں موجود ہے۔ اس جزء سے معلوم ہوتا ہے کہ یہ کتاب چھ

جلدوں پر مشتمل تھی (مسند ابن راھویہ، ۶/الف، ۳۶۳) ابن حجر نے بھی اپنی کتاب المطالب العالیہ

میں اس کی چھ جلدوں کا ذکر کیا ہے (المطالب، ۱/۳؛ تذکرہ ذیل، ۳۳۳)۔

۵۔ وفیات الاعیان، ۱/۲۰۰

۶۔ تذکرہ، ۲/۷۰۵؛ العصر، ۲/۱۲۹

۷۔ تدریب، ۱/۱۱۰؛ مجالہ نافعہ، ۳۳-۳۵

۸۔ الباعث، ۳۵

۹۔ تدریب، ۱/۱۷۳

۱۰۔ المطبقات للسیحی، ۵/۸

مسند احمد بن حنبل

احمد بن محمد بن حنبل ابو عبد اللہ الشیبانی مروزی م ۲۴۱ھ (۱) عربی النسل تھے (۲) چھوٹی ہی عمر سے تحصیل علم کے لئے مختلف علاقوں کے سفر کئے اور بہت جلد اپنے علم و فضل کی وجہ سے شہرت حاصل کر لی۔ عبد الرزاق الصنعانی اور امام شافعی نے علم میں ان کی فضیلت کو خراج عقیدت پیش کیا ہے (۳)

مسند میں ہزار احادیث پر مشتمل ہے۔ انہوں نے اس کا انتخاب حدیث کے ایک معتدبہ ذخیرہ سے کیا۔ یہ سات سو صحابہ کی مرویات (بشمول خواتین) پر مشتمل ہے۔ معلوم ہوتا ہے کہ انہوں نے زمانہ طالب علمی ہی سے احادیث کو جمع کرنا شروع کر دیا تھا۔ متن و سند کی مقبولیت کے لئے کڑی شرائط رکھیں۔ اس میں مرفوع کے علاوہ مقطوع احادیث اور آثار صحابہ بھی ہیں۔ ابن حنبل اپنی زندگی میں المسند کو مرتب نہ کر سکے البتہ اپنے بیٹے کو اس کا پیشتر حصہ سنایا تھا (۴)۔

حافظ ابو الخیر شمس الدین جزری المصعد الاحمدی ختم مسند الامام احمد میں لکھتے ہیں :

ان الامام احمد شرع فی جمع هذا المسند فکتبه فی أوراق مفردة و فرقه فی اجزاء مفردة علی نحو ماتکون المسودة ثم جاء حلول المنية قبل حصول الامنية فبادر باسماعه لأولاده وأهل بيته ومات قبل تنقيحه وتهذيبه فبقی علی حاله (۵)

ان تمام مسانید میں امام احمد بن حنبل کی مسند کو خاص اہمیت حاصل ہے۔ انہوں نے مسند کی جمع و تدوین کا کام شروع کیا، اسے ورقوں میں الگ الگ لکھا، پھر اسے جدا جدا اجزاء میں تقسیم کیا تا آنکہ اس نے ایک مسودے کی صورت اختیار کر لی بعد ازیں تکمیل سے پہلے ہی پیام موت آگیا۔ انہوں نے اپنی اولاد اہل بیت کو اسے پہلی

۱۔ طبقات ابن سعد، ۷/ ۳۵۳؛ تاریخ بغداد، ۴/ ۴۱۲؛ تذکرہ، ۲/ ۳۳۱؛ وفیات، ۱/ ۶۳؛ العبر، ۴۳۵/ ۱؛ شذرات، ۲/ ۹۶

۲۔ وفیات، ۱/ ۶۳-۶۴؛ سیر، ۱۱/ ۱۷۷-۱۷۸

۳۔ تاریخ بغداد، ۴/ ۴۱۹؛ تہذیب، ۱/ ۷۳؛ طبقات للسیحی، ۲/ ۲۸-۳۱

۴۔ سبکی، ۲/ ۳۱؛ سیر، ۱۱/ ۱۸۱-۳۲۹

فرصت میں سناؤ الا اور قبل اس کے کہ تہذیب تنقیح پوری ہوتی آپ داعی اجل کو لبیک کہہ گئے اور مسودہ جوں کا توں رہا۔ پھر ان کے صاحبزادے عبداللہ بن احمد نے ان روایات کے مشابہ اور مماثل مسموعات بھی اس میں شامل کر دیئے۔

امام مہدوح کے صاحبزادے عبداللہ فرماتے ہیں :

قلت لأبي لم كرهت وضع الكتاب وقد عملت المسند فقال عملت هذا

الكتاب اماماً اذا اختلف الناس في سنة عن رسول الله رجع إليه (۱)

میں نے اپنے والد احمد بن حنبلؒ سے دریافت کیا کہ آپ کتابیں مرتب کرنے سے کیوں منع کرتے ہیں، حالانکہ آپ نے خود بھی مسند لکھی ہے؟ آپ نے جواب میں فرمایا۔ یہ کتاب میں نے لوگوں کی رہنمائی کے لئے لکھی ہے۔ جب سنت رسول اللہ کے سلسلے میں لوگوں میں کوئی اختلاف رونما ہوگا تو وہ اس کی طرف رجوع کریں گے۔

احادیث مسند کی صحت

امام ابن تیمیہؒ احادیث مسند کی صحت کے بارے میں فرماتے ہیں: مسند میں روایت کی شرط انہوں نے یہ رکھی ہے کہ ایسے راوی سے روایت نہیں لیں گے جو دروغ گوئی میں ان کے یہاں معروف ہو۔ ہاں ان کے صاحبزادے عبداللہ نے مسند میں کچھ اضافے کئے ہیں۔ بعد ازیں عبداللہ کے شاگرد ابو بکر قطعی نے بہت سی موضوع حدیثیں زیادہ کر دی ہیں۔ حقیقت حال سے ناواقف لوگ سمجھتے ہیں کہ یہ موضوع حدیثیں بھی امام احمدؒ ہی کی روایت کردہ ہیں، حالانکہ یہ سراسر غلط ہے (۲)

حافظ ابن حجرؒ فرماتے ہیں ”میں نے مسند کو حدیثاً حدیثاً پڑھا ہے؛ اس میں کوئی ایک دو ایسی حدیثیں نکلیں گی، لیکن اس کا بھی دفاع ہو سکتا ہے“ (۳)

بقول مولانا محمد علی کاندھلوی: ”بہر حال اس موضوع پر علماء کی آراء مختلف ہیں اور یہ بات

۱۔ خصائص المسند للہدینی، ۸۰؛ مسند (ش) مقدمہ، ۱/۲۲

۲۔ منہاج السنہ، ۴/۲۷

۳۔ تجلید المشفق، ۶، حافظ ابن حجرؒ نے القول المسدد میں بھی اس مسئلے پر قلم اٹھایا ہے لیکن وہاں بھی انداز

ہمیشہ سے بحث و نظر کا مرکز رہی ہے کہ مسند میں کوئی روایت موضوع موجود ہے یا نہیں ہمیں اس سلسلے میں حافظ لکن ترمذی کا وہ فیصلہ پسند ہے جو انہوں نے اس سے متعلق اپنی کتاب التوسل والوسیلہ میں درج کیا ہے (۱)۔ وہ فرماتے ہیں :

”اگر موضوع سے مراد ہے کہ کسی کذاب راوی کی حدیث مسند میں ہے تو یہ قطعاً غلط اور بے بنیاد ہے اور اگر مقصود یہ ہے کہ حضور کی بات کسی ایسے راوی کی راہ سے آئی ہو جو غلط گویا حافظہ کی کمی کا شکار ہے تو یہ بالکل درست ہے۔ مسند اور سنن میں ایسی حدیثیں موجود ہیں“ (۲) اس کے باوجود یہ حقیقت ہے کہ مسند احمد اپنی بلند حیثیت کے لحاظ سے ایک مسلم کتاب ہے اور حدیث کا طالب علم اسے نظر انداز نہیں کر سکتا۔ گولڈزیمر اور بعض دوسرے مصعب مستشرقین نے بھی اس کی اہمیت و افادیت کا اعتراف کیا ہے (۳)

کتب مصنفات

بعض مولفین نے اہتمام کیا کہ وہ اپنے مجموعہ ہائے احادیث میں صحیح اور مسند احادیث کا ذکر کریں گے۔ اب ایسے مجموعوں کا تذکرہ کیا جا رہا ہے جن میں احادیث کو ابواب کی صورت میں مرتب اور منقح کر کے پیش کیا گیا۔ ان محبوب کتابوں کو ان کے مولفین نے الجامع، السنن، المصنف، الموطأ وغیرہ کے نام دیئے ان میں سے بعض کے بارے میں مختصر معلومات درج ذیل ہے۔

☆ ابو عبد اللہ کھول الشامی (م ۱۱۶ھ) نے السنن نام سے ایک کتاب تالیف کی (۴)۔

عبد الملک بن عبد العزیز م ۵۰ھ (۵) جو لکن جرتج کے نام سے معروف ہیں حدیث و تفسیر کے جید عالم تھے۔ کہا جاتا ہے کہ ان کا شمار ان اولین لوگوں میں ہوتا ہے جنہوں نے

۱۔ امام اعظمؒ او علم حدیث، ۳۲۶

۲۔ التوسل والوسیلہ، ۱۶۰

۳۔ گولڈزیمر، مقالہ بزبان جرمن (ترجمہ) Zeitschrift ۱۹۶۱ Pat ton's Mihna

۴۔ الفہرست، ۲۲۷

۵۔ الجرح، ۵/ ۳۵۶؛ تاریخ بغداد، ۱۰/ ۳۰۰؛ وفیات، ۳/ ۱۶۳؛ میزان، ۲/ ۶۹؛ تہذیب،

احادیث کو ابواب کے تحت جمع کیا (۱) صاحب تالیف تھے۔ ان کی تالیفات میں الجامع اور کتاب السنن کا بھی ذکر آتا ہے (۲) مصادر سے معلوم ہوتا ہے کہ مشہور محدث سید نے ان کی جامع حجاج بن محمد (۲۰۶ھ) سے سنی (۳)۔ علم حدیث سے شغف کی وجہ سے عظیم لقب سید شباب اہل الحجاز سے ملقب کیا گیا (۴)

☆ نعمان بن ثابت ابو حنیفہ (م ۱۵۱ھ) تفصیلات گزر چکی ہیں۔

☆ معمر بن راشد ابو عروہ الازدی م ۱۵۳ھ (۵) اپنے وقت کے ممتاز عالم و محدث تھے۔ صحیفہ ہمام بن منبہ کی روایت کا شرف حاصل ہوا (۶)۔ ابن حبان کے بقول تحصیل علم کے لئے یمن سب سے پہلے جانے والوں میں سے تھے (۷)۔ جامع اور مصنف دو مجموعے ان کی تالیفات میں سے ہیں (۸)۔ کتاب الجامع عبد الرزاق الصغانی کی مصنف کے ساتھ طبع ہو چکی ہے۔

☆ سعید بن ابی عروبہ ابو نصر البصری م ۱۵۶ھ (۹) چوٹی کے ہمعصر علماء سے اکتساب فیض کیا۔ قتادہ کی روایات کے لئے ثقہ سمجھے جاتے (۱۰)۔ ابن ضبیل نے ان کو اور ان کے استاد قتادہ کو قدری کہا ہے (۱۱)۔ کئی تالیفات کے مولف ہیں جن میں الجامع اور السنن بھی تھیں (۱۲)۔ کتاب السنن کے راوی عبد الوہاب الخفاف تھے (۱۳)۔

۱۔ سیر اعلام، ۶/ ۳۲۶-۳۶۸؛ تاریخ بغداد، ۱۰/ ۳۰۰-۳۰۱

۲۔ الفہرست، ۳۱۶؛ الرسالة، ۲۶-۲۷؛ تہذیب، ۴/ ۲۴۴

۳۔ تہذیب، ۹/ ۲۴۴

۴۔ سیر، ۶/ ۳۲۸

۵۔ میزان، ۴/ ۱۵۳؛ سیر، ۷/ ۵؛ تذکرہ، ۱۰/ ۱۹۰؛ تہذیب، ۱۰/ ۲۴۳؛ شذرت، ۱/ ۲۳۵

۶۔ سیر، ۵/ ۳۱۱؛ تذکرہ، ۱۰/ ۱۹۰؛ میزان، ۴/ ۱۵۳

۷۔ ایضاً، ۷/ ۷

۸۔ الرسالة المسطر، ۳۶

۹۔ الجرح، ۴/ ۶۵؛ تہذیب، ۴/ ۶۳؛ تذکرہ، ۱۰/ ۱۷۷؛ سیر، ۶/ ۴۱۳

۱۰۔ سیر، ۶/ ۴۱۷؛ تہذیب، ۴/ ۶۶

۱۱۔ تذکرہ، ۱۰/ ۱۵۸؛ سیر، ۶/ ۴۱۳؛ تہذیب، ۴/ ۶۵؛ ذہبی کا کہنا ہے کہ وہ اپنے اس عقیدہ پر نادم تھے

اور تاب ہو گئے تھے (سیر، ۶/ ۴۱۳)

۱۲۔ الفہرست، ۳۱۷؛ سیر، ۶/ ۴۱۷

۱۳۔ مکمل و براین سے مزین، متنوع و منفرد موضوعات پر مشتمل مفت آن لائن مکتبہ

☆ محمد بن عبد الرحمن ابو الحارث م ۱۲۷ھ (۱) ابن ابی زئب کے نام سے علمی حلقوں میں متعارف ہیں۔ مدینہ کے ممتاز علماء میں سے تھے۔ اکتساب علم کے بعد نوجوان نسل کے لئے حدیث کی مجالس قائم کیں اور ایک کثیر تعداد نے ان سے استفادہ کیا (۲) بہترین حافظہ کے مالک تھے عابد و زاہد تھے۔ امراء کی غیر ضروری تکریم و تعظیم سے ہمیشہ اجتناب کیا (۳)۔ الموطأ اور السنن ان کی طرف منسوب کی جاتی ہیں (۴)۔

☆ زائدہ بن قدامہ ابو الصلت الشافعی الکوفی م ۱۴۱ھ (۵) سنت کی نشر و اشاعت کے لئے اپنے آپ کو وقف کیا ہوا تھا (۶)۔ صاحب تالیف تھے۔ ان کی تالیفات میں کتاب السنن اور مصنف بھی تھیں (۷)۔ کتاب السنن کے راوی معاویہ بن عمر والازدی (م ۲۱۴ھ) تھے (۸)۔

☆ سفیان بن سعید الثوری ابو عبد اللہ م ۱۶۳ھ (۹) حدیث و فقہ کے سنجیدہ طالب علم اور اپنے وقت کے ممتاز عالم۔ تحصیل علم کے لئے دور دراز علاقوں کا سفر کیا (۱۰) حدیث سے بے پناہ محبت کی وجہ سے ”امیر المؤمنین فی الحدیث“ کا عظیم لقب حاصل کیا (۱۱)۔ اللہ تعالیٰ سے بہت زیادہ ڈرنے والے زاہد و عابد تھے (۱۲)۔ صاحب تالیف تھے (۱۳)۔

۱۔ وفیات الأعیان، ۳/ ۱۸۳؛ تذکرہ، ۱/ ۱۹۱؛ العبر، ۱/ ۲۳۱؛ تہذیب، ۹/ ۳۰۳؛ شذرات، ۱/ ۲۴۵؛

سیر، ۴/ ۱۳۹؛ تاریخ بغداد، ۲/ ۲۹۶

۲۔ سیر، ۴/ ۱۳۰؛ تہذیب، ۹/ ۳۰۳؛ تذکرہ، ۱/ ۱۹۱

۳۔ ایضاً، ۴/ ۱۳۳

۴۔ سیر، ۴/ ۱۳۹، ۴/ ۱۳۷

۵۔ طبقات ابن سعد، ۶/ ۳۷۸؛ تذکرہ، ۱/ ۲۱۵؛ تہذیب، ۳/ ۳۰۶؛ شذرات، ۱/ ۲۵۱؛ سیر

۳۷۵/ ۴

۶۔ سیر، ۴/ ۳۷۷، ۳۷۸؛ تہذیب، ۳/ ۳۰۵؛ تذکرہ، ۱/ ۱۲۵

۷۔ سیر، ۴/ ۳۷۷؛ الفہرست، ۳۳۰

۸۔ تہذیب، ۱۰/ ۲۱۶

۹۔ طبقات ابن سعد، ۶/ ۳۷۱؛ الجرح، ۱/ ۵۵، ۴/ ۲۲۲؛ تاریخ بغداد، ۹/ ۱۵۱؛ تہذیب، ۳/ ۱۱۱؛

سیر، ۴/ ۳۲۹

۱۰۔ سیر، ۴/ ۳۲۰

۱۱۔ سیر، ۴/ ۲۳۸؛ تہذیب، ۴/ ۱۱۳

۱۲۔ سیر، ۴/ ۲۳۱؛ تہذیب، ۴/ ۱۱۳، ۱۱۳

کہا جاتا ہے کہ امام بخاریؒ اور امام نسائیؒ نے ان کی جامع کو بہت پسند کیا (۱)۔ مصادر سے معلوم ہوتا ہے کہ انہوں نے اپنی الجامع عبداللہ بن ولید العدنی کو املاء کرائی تھی۔ (۲) ☆ ابراہیم بن طھمان ابو سعید اللھروی م ۶۳ھ (۳) حدیث کے زیرک طلباء میں سے تھے۔ تحصیل علم کے لئے مختلف علاقوں کے سفر کئے تاکہ وہاں کے شیوخ سے استفادہ کر سکیں (۴)۔ فرقہ جہمیہ کے سخت مخالف تھے اور ان کو دہریہ کہتے تھے (۵)۔ حدیث پر ان کا ایک مخطوط ”مشیحہ“ ظاہریہ لائبریری میں موجود ہے (۶)۔ ابن حنبل اور اسحاق بن ابراہیم ان کی ثقاہت کی تعریف کرتے تھے (۷)۔ کہا جاتا ہے کہ بہت زیادہ مہمان نواز تھے (۸)۔

☆ حماد بن سلمہ ابو سلمہ البصری م ۱۶۷ھ (۹) حدیث، فقہ عربی زبان کے استاذ اور شاگرد تھے۔ ابن حبان کا کہنا ہے کہ تحصیل علم کے لئے انہوں نے دور دراز علاقوں کے سفر کئے (۱۰) صاحب تالیف تھے الجامع کے نام سے احادیث کا مجموعہ تیار کیا جو یحییٰ بن معین نے بھی اپنے شیوخ سے لکھا۔ (۱۱) السنن نام سے بھی ایک تالیف ان کی طرف منسوب ہے (۱۲)۔ جب دنیا سے دور تھے اور ابدال میں شمار ہوتے تھے (۱۳)

۱۔ تاریخ بغداد، ۲/۱۱؛ رسالۃ ابو داؤد، ۷

۲۔ کتاب المعرفة، ۱/۱۱۸

۳۔ تاریخ بغداد، ۶/۱۰۵؛ تذکرہ، ۱/۲۱۳؛ میزان، ۱/۳۸؛ تہذیب، ۱/۱۲۹؛ شذرات، ۱/۲۵۷؛ سیر، ۷/۳۷۸

۴۔ سیر، ۸/۳۷۹؛ تہذیب، ۱/۱۲۹

۵۔ سیر، ۷/۳۸۱، ۳۸۰؛ تاریخ بغداد، ۶/۱۰۹؛ تہذیب، ۱/۱۳۰

۶۔ ظاہریہ، مجموع، ۷/۱۰؛ ڈاکٹر ظاہر ملک کی تحقیق ہے کہ لفظ السن تھا جس کو ”مشیحہ“ کر دیا گیا دیکھئے جرجل آف پاکستان ہسٹاریکل سوسائٹی (۶۷ء)، صفحہ او بعد

۷۔ سیر، ۷/۳۸۱، ۳۸۰؛ تہذیب، ۱/۱۲۹، ۱۳۱

۸۔ ایضاً، ۷/۳۸۲

۹۔ طبقات ابن سعد، ۷/۲۸۲؛ الجرح، ۳/۱۳۰؛ تذکرہ، ۱/۲۰۲؛ میزان، ۱/۵۹۰؛ العمر، ۱/۲۳۸؛

تہذیب، ۳/۱۱

۱۰۔ صحیح ابن حبان، ۱/۸۵

۱۱۔ سیر، ۷/۳۵۲

۱۲۔ الفہرست، ۳۳۱

☆ عبد اللہ بن المبارک بن واضح ابو عبد الرحمن الحنظلی التمیمی المروزی م ۱۸۱ھ (۱) حدیث و فقہ کی تحصیل کے لئے مختلف علاقوں میں مقیم شیوخ کی مجالس میں حاضر ہوئے (۲)۔ حافظہ عمدہ پایا تھا اور اپنے وقت کے جید عالم تھے (۳)۔ کئی کتب کے مولف تھے (۴) کتاب السنن نام سے مجموعہ احادیث بھی ان کی طرف منسوب کیا جاتا ہے (۵)۔ عربی زبان اور صرف و نحو پر دسترس تھی (۶) جو دو سخاں کی طبیعت میں رچی بسی تھی اور ضرورت مندوں پر خرچ کرنے کیلئے مشہور تھے۔ ان کی وفات پر خلیفہ ہارون رشید نے ان کی موت سے پیدا ہونے والے خلاء کا اظہار ان الفاظ میں کیا مات الیوم سید العلماء (۷)۔

☆ اسماعیل بن عیاش ابو عتبہ العنسی الحمصی م ۱۸۱ھ (۸) حمص کے مشہور عالم اور سنت کے زبردست داعی تھے (۹) حافظہ عمدہ تھا۔ محدثین پر بے دریغ خرچ کرنے والے تھے (۱۰)۔ انہوں نے احادیث کا ایک مجموعہ المصنف بھی مرتب کیا (۱۱)۔

☆ یحییٰ بن زکریا بن ابی زائدہ ابو سعید الکوفی م ۱۸۳ھ (۱۲) حدیث و فقہ کے ممتاز عالم (۱۳)

۱۔ الجرح، ۵/۱۷۹؛ وفیات، ۳/۳۲؛ تذکرہ، ۱/۱۷۳؛ العبر، ۱/۲۸۰؛ شذرات، ۱/۲۹۵؛ سیر

۳۷۹/۸، تاریخ بغداد، ۱۰/۱۵۲؛ تہذیب، ۵/۳۸۲

۲۔ تاریخ بغداد، ۱۰/۱۵۵؛ کتاب الثقات، ۷/۸؛ سیر، ۸/۳۷۹

۳۔ سیر، ۸/۳۹۲، ۳۹۳؛ تاریخ بغداد، ۱۰/۱۶۵، ۱۶۶

۴۔ الفہرست، ۳۳۳؛ تہذیب، ۶/۳۸۶؛ تاریخ بغداد، ۱۰/۱۶۴، ۱۶۷

۵۔ الفہرست، ۳۳۳؛ کتاب الثقات، ۷/۸

۶۔ تذکرہ، ۱/۲۷۶

۷۔ سیر، ۷/۳۹۰، ۱۳۱۸؛ تاریخ بغداد، ۱۰/۱۶۳

۸۔ الجرح، ۲/۱۹۱؛ تذکرہ، ۱/۲۳۳؛ میزان، ۱/۲۳۰؛ العبر، ۱/۲۲۷؛ تہذیب، ۱/۳۲۱؛

شذرات، ۱/۲۳۰؛ سیر، ۸/۳۱۲

۹۔ سیر، ۸/۳۱۳، ۳۱۴

۱۰۔ سیر، ۸/۳۱۵؛ میزان، ۱/۲۳۰

۱۱۔ تہذیب، ۱/۳۲۴

۱۲۔ الجرح، ۹/۱۳۳؛ تاریخ بغداد، ۱۳/۱۱۴؛ تذکرہ، ۱/۱۳۶؛ تہذیب، ۱۱/۳۲۱؛ شذرات،

۱/۲۹۸؛ سیر، ۸/۳۳۷

جن کا حافظہ بھی عمدہ تھا (۱) کوفہ میں محبوب مجموعے مرتب کرنے والوں میں اولیت کا شرف حاصل تھا (۲)۔ دیگر تالیفات میں ایک کتاب السن بھی تھی (۳)۔ مدائن میں بطور قاضی فرائض انجام دیئے (۴)۔ مصادر سے معلوم ہوتا ہے کہ وکیع (م ۱۹۷ھ) نے ان کی تالیفات کو مرتب کیا (۵)

☆ ہشتم بن بشیر ابو معاویہ السلمی الواسطی م ۱۸۳ھ (۶) اپنے وقت کے نامور محدثین سے علم حدیث کی تحصیل کی (۷)۔ بہترین حافظہ کے مالک تھے بقول عبداللہ بن المبارک پیرانہ سالی میں بھی حافظہ برقرار رہا (۸)۔ طلبہ ان کی بہت توقیر کرتے اور ان پر اپنے استاد کا رعب و دبدبہ تھا (۹)

☆ معانی بن عمر ابن ابو مسعود الازدی الموصلی م ۱۸۵ھ (۱۰) تحصیل علم کے لئے سفر اختیار کئے (۱۱) اپنے اساتذہ کی طرح نوجوانوں کے لئے مجالس علم منعقد کیں (۱۲) ضرورت مندوں پر خرچ کرنے والے زاہد و عابد تھے (۱۳)۔ تصانیف میں ایک السن بھی تھی (۱۴)

☆ محمد بن فضیل بن غزوان ابو عبد الرحمن الضبی الکوفی م ۱۹۵ھ (۱۵) کوفہ کے مشہور

۱۔ ایضاً، ۱۳/۱۱۶

۲۔ سیر، ۸/۳۳۹، ۳۴۰؛ تہذیب، ۱۱/۲۰۹

۳۔ الفہرست، ۳۱۶

۴۔ سیر، ۸/۳۳۹، ۳۴۰؛ تذکرہ، ۱/۲۶۸

۵۔ سیر، ۸/۳۳۹

۶۔ الجرح، ۹/۱۱۵؛ تاریخ بغداد، ۱۳/۸۵؛ تذکرہ، ۱/۱۳۸؛ تہذیب، ۱۱/۵۹؛ سیر، ۸/۲۸۷

۷۔ تاریخ بغداد، ۱۳/۸۷؛ سیر، ۸/۲۸۸؛ تذکرہ، ۱/۲۳۹

۸۔ تاریخ بغداد، ۱۳/؛ تہذیب، ۱۱/۶۱؛ سیر، ۸/۲۹۰

۹۔ ایضاً، ۱۳/۸۹؛ سیر، ۹/۸۵، ۸۰؛ تذکرہ، ۱/۲۸۷

۱۰۔ طبقات لئس سعد، ۷/۳۸۷؛ تاریخ بغداد، ۱۳/۲۲۷؛ الفہر، ۱/۲۹۱؛ تذکرہ، ۱/۲۸۷؛ سیر، ۹/۸۰

۱۱۔ تاریخ بغداد، ۸/۲۲۶، ۲۲۷؛ تہذیب، ۱۰/۱۹۹؛ تذکرہ، ۱/۲۸۷؛ سیر، ۹/۸۱

۱۲۔ سیر، ۹/۸۱؛ تہذیب، ۱۰/۱۹۹

۱۳۔ سیر، ۹/۸۳

۱۴۔ سیر، ۹/۸۱؛ تاریخ بغداد، ۱۳/۲۲۷

۱۵۔ طبقات لئس سعد، ۶/۳۸۹؛ الفہر، ۱/۳۱۹؛ میزان، ۳/۹؛ تذکرہ، ۱/۳۱۵؛ تہذیب، ۹/۳۰۶

محدث تھے۔ حدیث پر کئی تالیفات مرتب کیں (۱) ان میں ایک کتاب السن بھی تھی
(۲) وکیع بن الجراح ان کے جنازے میں شریک ہوئے (۳)

☆ ولید بن مسلم ابو العباس القرشی الدمشقی م ۱۹۵ھ (۴) اپنے وقت کے اجل شیوخ سے
اکتاب حدیث کیا (۵) بعدہ اسلاف کے تتبع میں نوجوانوں کے لئے حلقہ ہائے درس
حدیث منعقد کئے (۶)۔ مغازی سے متعلق احادیث کے لئے مشہور تھے (۷)۔ کئی
تالیفات کے مولف تھے (۸) ایک کتاب السن بھی مرتب کی (۹)۔ اوزاعی کی مرویات
کے سلسلے میں ان پر تالیس کا الزام تھا (۱۰)۔

☆ وکیع بن الجراح ابو سفیان الرواسی الکوفی م ۱۹۷ھ (۱۱) حدیث و سنت کے سنجیدہ طالب
علم جنہوں نے اکتساب فیض کے لئے مختلف علاقوں کے سفر کئے (۱۲)۔ مجلس درس
میں مرتب احادیث ان کے پیش نظر رہیں اپنے شاگردوں کو املاء بھی کراتے (۱۳)۔
کسی نے ان سے حافظہ تہز کرنے کا طریقہ دریافت کیا تو جواب دیا کہ ترک معاصی
بہترین طریقہ ہے (۱۴)۔ عقیدہ خلق قرآن کے مخالفین میں سے تھے (۱۵) کئی

۱۔ سیر، ۹، ۱۷۳

۲۔ الفہرست، ۳۱۶

۳۔ طبقات، ۶، ۳۸۹

۴۔ طبقات ابن سعد، ۷، ۳۷۰؛ العبر، ۱، ۳۱۹؛ تذکرہ، ۱، ۳۰۲؛ تہذیب، ۱۱، ۱۵۱؛ شذرات

۱، ۳۳۳؛ سیر اعلام، ۹، ۲۱۱

۵۔ سیر، ۹، ۲۱۲، ۲۱۱؛ تہذیب، ۱۱، ۱۵۲؛ تذکرہ، ۱، ۳۰۲

۶۔ سیر، ۹، ۲۱۲؛ تہذیب، ۱۱، ۱۵۲؛ تذکرہ، ۱، ۳۰۳

۷۔ تہذیب، ۱۱، ۱۵۳؛ سیر، ۹، ۲۱۳-۲۱۶

۸۔ سیر، ۹، ۲۱۵

۹۔ الفہرست، ۳۳۲

۱۰۔ تہذیب، ۱۱، ۱۵۳

۱۱۔ طبقات ابن سعد، ۶، ۳۹۳؛ تاریخ بغداد، ۱۳، ۳۶۶؛ تذکرہ، ۱، ۳۰۶؛ تہذیب، ۱۱، ۱۲۳؛

شذرات، ۱، ۳۳۹؛ سیر، ۹، ۱۳۰

۱۲۔ تاریخ بغداد، ۱۳، ۳۶۶

۱۳۔ شرح عطل، ۱۷۶؛ تہذیب، ۱۱، ۱۲۹

۱۴۔ سیر، ۹، ۱۰۱؛ تہذیب، ۱۱، ۱۲۹

۱۵۔ سیر، ۹، ۱۶۵

تالیفات بشمول ایک مصنف مرتب کیں۔ (۱)۔ جسے عباس بن غالب وراق

(م ۲۲۳ھ) نے روایت کیا (۲)

☆ عبداللہ بن وہب بن مسلم ابو محمد القرشی المصری م ۱۹۷ھ (۳) چوٹی کے علماء سے اکتساب کیا (۴) اور سند فراغت حاصل کرنے کے بعد نوجوانوں کے لئے مجالس حدیث منعقد کیں (۵)۔ امام مالک ان کے تبحر علمی کے معترف تھے اور مفتی مصر کے لقب سے یاد کرتے (۶) زاہد و عابد تھے کہا جاتا ہے کہ ساٹھ سے زیادہ بار حج کیا (۷) قاضی کا منصب پیش کیا گیا لیکن انہوں نے قبول نہ کیا (۸)۔ امام مالک کی موطاء کی روایت کی (۹)۔ صاحب تصنیف تھے (۱۰)۔ حدیث کا مجموعہ الجامع اور موطاء کے نام سے بھی مرتب کیا (۱۱)۔

☆ سفیان بن عیینہ ابو محمد الھلالی لکونی م ۱۹۸ھ (۱۲) چین سے علم کی تحصیل کا آغاز کیا (۱۳) اور اس غرض کے لئے مختلف علاقوں کے سفر بھی کئے (۱۴)۔ مصادر سے معلوم ہوتا

۱۔ الرسالة، ۳۵، الطہرست، ۵۱، ۳۱، ۳۱، ۳۱، ۳۱، ۱۵۳/۹، سیر، ۳۰۸/۱، تذکرہ، ۱/۳۰۸

۲۔ طبقات ابن سعد، ۷، ۳۶۲

۳۔ طبقات، ۷، ۵۱۸؛ العمر، ۱/۳۲۲؛ میزان، ۲/۵۲۱؛ تھذیب، ۶، ۷۱؛ شذرات، ۱، ۳۳۷؛ سیر،

۲۲۳/۹

۴۔ سیر، ۹، ۲۲۳، ۲۲۳؛ تھذیب، ۶، ۷۱

۵۔ ایضاً، ۹۹۳/۶؛ ایضاً، ۷۱، ۷۲

۶۔ ایضاً، ۲۲۷/۶؛ ایضاً، ۷۳

۷۔ ایضاً، ۲۲۶/۶؛ ایضاً، ۷۳

۸۔ ایضاً، ۲۳۲، ۲۳۹؛ میزان، ۲، ۵۲۳

۹۔ ترتیب المدارک، ۲، ۳۱۵

۱۰۔ سیر، ۹، ۲۲۵؛ میزان، ۲، ۵۲۳

۱۱۔ ایضاً، ۲۲۵/۹؛ کشف الظنون، ۲، ۵۷۶

۱۲۔ طبقات ابن سعد، ۵، ۳۹۷؛ تاریخ بغداد، ۸، ۱۷۳؛ تذکرہ، ۱، ۲۶۲؛ وفیات، ۲، ۳۹۱؛ تھذیب،

۱۱، ۱۱۷؛ سیر اعلام، ۷، ۳۵۳؛ شذرات، ۱، ۳۵۳

۱۳۔ تاریخ بغداد، ۹، ۱۷۶؛ سیر، ۸، ۳۵۵

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

۳۵۵/۸، ۲، ۱۷۵، ۱۷۵، ۱۷۵، ۱۷۵

ہے کہ وہ ابتداء میں کتابت حدیث کی حق میں نہ تھے لیکن بعد میں انہوں نے احادیث کو کتابی صورت میں محفوظ کیا (۱) مودب شاگرد تھے اور آداب مجلس کا لحاظ رکھتے (۲)۔ قرآن، حدیث اور فقہ میں نمایاں مقام حاصل تھا۔ امام فی الحدیث کا لقب حاصل کیا (۳)۔ حدیث اور تفسیر پر تالیفات آنے والی کچھ نسلوں تک محفوظ رہیں (۴)۔ انہوں نے ایک کتاب السنن بھی تالیف کی۔

☆ موسیٰ بن طارق ابو قرہ الزہیدی م ۲۰۳ھ (۵) صنعاء کے ممتاز محدث و فقیہ تھے۔ ابن جریج کے ساتھ طویل عرصے تک وابستہ رہے اور صاحب ابن جریج کہلائے (۶)۔ علم حدیث میں رسوخ حاصل تھا لہذا مجالس علم میں طلبہ کی بڑی تعداد حاضر ہوتی (۷)۔ کئی کتب بشمول الجامع فی السنن تالیف کیں (۸) جس میں امام مالک، امام ابو حنیفہ اور معمر کے شرعی فیصلے تھے (۹) زہید کے قاضی بھی رہے (۱۰)۔

☆ ابو بکر عبدالرزاق بن ہمام بن نافع الیسنی م ۲۱۱ھ (۱۱)۔ یمن کے اجل علماء میں سے تھے۔ طلب حدیث کے لئے دور دراز مقامات کے سفر کئے۔ وہ کتابت حدیث کی افادیت کے قائل تھے۔ انہوں نے اپنے ذخیرہ احادیث تحریر میں لانے کا اہتمام کیا، اور مجالس انعلم میں عموماً مکتوب ذخیرہ ہی استعمال کیا۔ ان کی جلالت علمی کا اندازہ اس بات سے لگایا جاسکتا ہے کہ ان کے استاد سفیان بن عیینہ نے ان سے روایت کی۔ ان کے

۱۔ ایضاً، ۹/۱۷۶، ۱۷۵

۲۔ تقدمہ الجرح، ۵۰

۳۔ وفیات، ۲/۳۹۲؛ تہذیب، ۳/۱۱۹، ۱۲۰

۴۔ كشف الظنون، ۱/۳۳۰؛ الفہرست، ۳۱۶

۵۔ میزان الاعتدال، ۳/۲۰۷؛ تہذیب، ۱۰/۳۳۹؛ سیر، ۹/۳۳۶

۶۔ میزان، ۳/۲۰۷

۷۔ سیر، ۹/۳۳۶؛ تہذیب، ۱۰/۳۳۹

۸۔ كشف، ۱/۱۰۰۶؛ تہذیب، ۱۰/۳۵۰؛ الرسالة، ۲/۷۷؛ لکن حجر نے ان کی کتاب السنن ایک جلد میں دیکھی تھی (تہذیب، ۱۰/۳۵۰)

۹۔ طبقات جعدی، ۶۹-۷۰

۱۰۔ ایضاً

۱۱۔ طبقات، ۵/۵۳۷؛ تاریخ الکبیر، ۶/۱۳۰؛ الجرح والتعديل، ۶/۷۷؛ تذکرہ، ۱/۲۶۳؛ تہذیب،

۶/۳۱۰؛ سیر اعلام النبلاء، ۹/۵۶۳

تلامذہ میں مشہور احمد بن حنبل، ابن راہویہ، یحییٰ بن معین اور علی بن المدینی ایسے محدثین تھے۔ علی بن المدینی ان کی جلالت علمی کا اعتراف کرتے ہوئے کہتے ہیں:

كان اعلما واحفظنا.

شیعیت کی طرف میلان کی سبب بعض ائمہ نے ان کی مرویات پر اعتماد نہیں کیا صاحب تالیف تھے مغازی، تفسیر اور کتاب السنن ان کی طرف منسوب کی گئی ہیں۔ ان کی مصنف حبیب الرحمن اعظمی کی تحقیق سے چھپ چکی ہے۔ کتاب کی آخری جلد میں معمر کی طرف منسوب الجامع بھی موجود ہے۔

☆ سعید بن منصور بن شعبہ الخراسانی المروزی م ۲۲۷ھ (۱) ہمعصر محدثین عظام سے استفادہ کیا اور اس مقصد کے لئے سفر کی صعوبتیں برداشت کیں۔ اساتذہ میں مالک اور لیث زیادہ مشہور ہیں۔ علم و حدیث میں ان کی ثقاہت و عبور کا اعتراف ہمعصر محدثین اور متاخرین نے بھی کیا ہے۔ احمد بن حنبل نے ان کی خدمات حدیث کا اعتراف کیا۔ ابن حبان اور ابو حاتم کا کہنا ہے۔ ثقة من المتقین الاثبات ممن جمع و صنف۔ ان کے حلقہ تلامذہ میں سے مشہور مسلم، ابو داؤد، ابو زرعہ رازی۔ احمد بن حنبل وغیرہ ہیں۔ ابو زرعہ الدمشقی نے ان کے مثالی حافظہ کی تعریف کرتے ہوئے کہا کہ ان کا حافظہ زہبی کا قول ہے: كان ثقة صادقا من أوعية العلم۔ صاحب تالیف تھے امام حاکم کا قول ہے:

احداثمة الحديث له مصنفات كثيرة.

ان کی تالیفات مفقود ہیں کچھ عرصہ پہلے ان کی کتاب السنن کی تیسری جلد کے دو حصے حبیب الرحمن اعظمی کی تحقیق کے ساتھ ہندوستان میں ۱۹۸۲ء میں طبع ہو چکی ہے۔ السنن کے دستیاب اجزاء کتاب الولایۃ سے شروع ہوتی ہے اور کتاب الشہادۃ پر ختم ہوتی ہے۔ درمیان میں جہاد، نکاح اور طلاق سے متعلق روایات کا معتدبہ حصہ موجود ہے۔ اس کتاب کو مصنف سے محمد بن علی بن زید الصائغ (م ۲۹۱ھ) اور احمد بن نجدہ بن العریان نے روایت کیا ہے

☆ روح بن عبادہ بن حسان ابو محمد القیس البصری م ۲۰۵ھ (۲) علم سے محبت و شغف نے اپنے اساتذہ بالخصوص شعبہ اور ابن جریر کی توجہ کا خصوصی مرکز رہے (۳) اسلاف کا

۱۔ طبقات ابن سعد، ۵/۵۰۲؛ تاریخ الکبیر ۳/۳۱۶؛ تذکرہ، ۲/۴۱۶؛ تہذیب، ۳/۸۹؛ شذرات، ۲/۵۲؛ سیر اعلام النبلاء، ۱۰/۶۸۶

۲۔ طبقات ابن سعد، ۷/۲۹۶؛ تاریخ بغداد، ۸/۳۰۱؛ العبر، ۱/۳۳۷؛ تہذیب، ۳/۲۹۳؛ سیر،

مکتوب ذخیرہ ان کے پاس تھا جسے بعد میں عثمان بن عمر (م ۲۰۸ھ) نے ان سے عاریتاً بھی لیا (۱) امام مالک کی موطا اور ابن جریج کی بعض کتب کی روایت کی (۲) متعدد کتب بشمول کتاب السنن ان کی طرف منسوب ہیں (۳)۔

☆ المعانی بن عمران ابو عمران الحمیری اخصی م ۲۰۷ھ (۴) حدیث کے سنجیدہ طالب علم تھے۔ اپنے وقت کے نامور اساتذہ امام مالک، ابن لہیعہ وغیرہ سے اکتساب علم کیا (۵) ثقہ تھے (۶) کتاب السنن کے مولف تھے (۷)۔

☆ حفص بن عمر ابو عمر الضریر البصری م ۲۲۰ھ (۸) تحصیل علم کے لئے مختلف علاقوں کے سفر اختیار کئے (۹)۔ فقہ، علم الفرائض اور شاعری سے بھی دلچسپی تھی (۱۰) متعدد کتابوں کے بشمول کتاب السنن کے مولف تھے (۱۱)۔

☆ محمد بن صباح ابو جعفر الدولابی م ۲۲۷ھ (۱۲) نے محنت سے علم حدیث کا اکتساب کیا (۱۳)۔ بعدہ شاگردوں کے لئے مجالس حدیث منعقد کیں۔ اپنی ثقاہت کے لئے معروف تھے (۱۴)۔ کتاب السنن کے مولف تھے (۱۵)۔

۱۔ تاریخ بغداد، ۸/ ۳۰۵

۲۔ الجرح، ۱/ ۱۱/ ۳۹۸، تاریخ بغداد، ۸/ ۳۰۵

۳۔ تاریخ بغداد، ۸/ ۳۰۳، ۳۰۳، ۳۰۳، تذکرہ، ۱/ ۳۵۰، سیر، ۹/ ۳۰۵

۴۔ الجرح، ۸/ ۳۰۰، تہذیب، ۱۰/ ۲۰۰، میزان الاعتدال، ۴/ ۱۳۳، سیر اعلام النبلاء، ۹/ ۸۶

۵۔ سیر، ۹/ ۹۶، تہذیب، ۱۰/ ۲۰۱

۶۔ ایضاً، ۹/ ۸۶، میزان، ۴/ ۱۳۳، تہذیب، ۱۰/ ۲۰۱

۷۔ الجرح، ۴/ ۳۰۰

۸۔

۹۔ تہذیب، ۲/ ۳۱۱

۱۰۔ تہذیب، ۲/ ۳۱۲، ۳۱۱، تذکرہ، ۱/ ۳۰۶

۱۱۔ العمیرت، ۷۳۷

۱۲۔ تاریخ بغداد، ۵/ ۳۶۵، الجمع بین رجال الصحیحین، ۲/ ۴۴۰، تذکرہ، ۲/ ۴۴۱، میزان، ۳/ ۵۸۳

شذرات، ۲/ ۶۲، سیر اعلام، ۱۰/ ۶۷۰

۱۳۔ تاریخ بغداد، ۵/ ۳۶۵-۳۶۶، تہذیب، ۹/ ۳۲۹، ۲۳۰، سیر، ۱۰/ ۶۷۱

۱۴۔ میزان، ۳/ ۵۸۳، سیر، ۱۰/ ۶۷۱

۱۵۔ الرسالہ، ۳۱

☆ عبداللہ بن محمد بن القاضی ابو شیبہ ابراہیم بن عثمان م ۲۳۵ھ (۱) اپنے وقت کے اجل علماء میں سے تھے۔ بحر علمی کی وجہ سے ذہبی نے بحراً من بحور العلم کے لقب سے یاد کیا ہے۔ ناقدین حدیث نے انہیں حدیث میں ثقہ کہا ہے۔ اسی ثقاہت کا نتیجہ ہے کہ صحاح ستہ کے مولفین ماسوائے ترمذی کے ان سے روایت کیا ہے۔ بہترین حافظہ کے مالک تھے۔ عمرو بن علی الفلاس کا کہنا ہے: مارأیت احداً احفظ من ابی بکر بن ابی شیبۃ.

خطیب کا قول ہے کان ابو بکر متقناً حافظاً .
متعدد کتب تالیف کیں جن میں سے اہم ”المسند“ ”الاحکام“ اور ”التفسیر“ اور ”المصنف“ ہیں۔ المصنف ہندوستان اور بیروت میں چھپ چکی ہے۔

مصنف میں احادیث رسول صلی اللہ علیہ وسلم کے علاوہ آثار صحابہ بھی موجود ہیں۔
☆ سرتج بن یونس بن ابراہیم ابو حارث البغدادی م ۲۳۵ھ (۲) اپنے وقت کے ممتاز عالم جنہوں نے کبار شیوخ سے اکتساب فیض کیا (۳)۔ ثقہ تھے (۴)۔ کتاب السنن تالیف کی (۵)

☆ اسحاق بن ابراہیم الحظلی المشہور بابن راہویہ م ۲۳۸ھ (۶) نے دیگر تالیفات کے ساتھ ایک کتاب السنن بھی تالیف کی (۷)

☆ عثمان بن محمد بن ابی شیبہ ابو الحسن العباسی الکوفی م ۲۳۹ھ (۸) ثقہ راوی تھے (۹)۔ کئی کتابوں بشمول کتاب السنن کے مولف تھے۔ (۱۰)

۱۔ تاریخ بغداد، ۱۰/۶۶؛ تذکرہ، ۲/۴۳۲؛ تہذیب، ۶/۱؛ شذرات، ۲/۸۵؛ سیر، ۱۰/۱۲۲

۲۔ تاریخ بغداد، ۹/۲۱۹؛ العمر، ۱/۴۳۱؛ تہذیب، ۳/۳۵۷؛ سیر اعلام النبلاء، ۱۱/۲۳۶

۳۔ سیر، ۱۱/۱۴۶؛ تہذیب، ۳/۴۵۷-۴۵۸

۴۔ ایضاً، ۱۱/۱۴۶؛ ایضاً، ۳/۴۵۷

۵۔ الفہرست، ۳۳۴

۶۔ دیکھئے کتاب ہذا صفحہ

۷۔ الفہرست، ۳۲۱

۸۔ دیکھئے کتاب ہذا صفحہ

۹۔ تاریخ بغداد، ۱۱/۳۸۴

۱۰۔ الفہرست، ۳۳۴؛ تاریخ بغداد، ۱۱/۳۸۴؛ متنوع و منفرد موضوعات پر مشتمل مفت آن لائن مکتبہ

☆ الحسن بن علی ابو محمد الخلوانی الخلال م ۲۴۲ھ (۱) حدیث کے پر جوش طالب علم جنہوں نے حصول علم کی غرض سے مختلف علاقوں کے سفر کئے (۲) ان کے شاگردوں میں کتب ستہ کے مولفین ماسوائے امام نسائی شامل تھے (۳) علم الرجال پر دسترس تھی (۴) عقیدہ حلق قرآن کے مخالف تھے (۵) کتاب السنن تالیف کی (۶)

☆ محمد بن اسماعیل بخاری م ۲۵۶ھ (۷)

☆ احمد بن محمد بن ہانی الاسکانی الاثر م ۲۶۲ھ (۸) ابن حنبل کے ممتاز شاگردوں میں سے تھے (۹) حدیث کے ذہین طالب علم تھے حافظہ بھی عمدہ تھا (۱۰) کئی کتب تالیف کیں (۱۱) جن میں ایک کتاب السنن بھی تھی (۱۲) امام ذہبی نے ان کی کتاب السنن کی تعریف کی ہے۔

☆ حنبل بن اسحاق ابو علی الشیبانی م ۲۷۳ھ (۱۳) حدیث کے سنجیدہ طلبا میں سے تھے جنہوں نے اجل شیوخ سے استفادہ کیا (۱۴) احمد بن حنبل سے قریبی رشتہ داری تھی

۱۔ تاریخ بغداد، ۷/ ۳۶۵؛ تہذیب، ۲/ ۳۰۲؛ العمر، ۱/ ۳۳۷؛ سیر، ۱۱/ ۳۹۸

۲۔ تہذیب، ۲/ ۳۰۲-۳۰۳؛ سیر، ۱۱/ ۳۹۸

۳۔ ایضاً، ۲/ ۳۰۳؛ سیر، ۱۱/ ۳۸۹-۳۹۹

۴۔ سیر، ۱۱/ ۳۹۹؛ تہذیب، ۲/ ۳۰۸

۵۔ تاریخ بغداد، ۷/ ۳۶۵؛ سیر، ۱۱/ ۳۰۵

۶۔ تہذیب، ۲/ ۳۰۳؛ کشف الظنون، ۲/ ۱۶۸۲

۷۔ تفصیلات آگے آ رہی ہیں

۸۔ تذکرہ، ۲/ ۵۷۰؛ العمر، ۲/ ۲۲؛ تہذیب، ۱/ ۷۸؛ شذرات، ۲/ ۱۳۱؛ سیر، ۱۲/ ۵۲۳

۹۔ سیر، ۱۲/ ۶۲۳؛ تہذیب، ۱/ ۷۸؛ تاریخ بغداد، ۵/ ۱۱۰

۱۰۔ سیر، ۱۲/ ۶۲۶؛ تذکرہ، ۲/ ۵۷۱

۱۱۔ تاریخ بغداد، ۵/ ۱۱۰؛ تذکرہ، ۲/ ۵۷۰

۱۲۔ تذکرہ، ۲/ ۵۷۱

۱۳۔ تاریخ بغداد، ۸/ ۲۷۵؛ تذکرہ، ۲/ ۶۰۰؛ العمر، ۲/ ۵۱؛ شذرات، ۲/ ۱۶۳؛ سیر، ۱۳/ ۵۱

۱۴۔ سیر، ۱۳/ ۱۵۲؛ تذکرہ، ۲/ ۶۰۰

اور شاگرد بھی (۱)۔ کئی تالیفات مرتب کیں (۲)۔ ایک کتاب السنن بھی ان کی طرف منسوب کی جاتی ہے (۳)۔

☆ بھی بن مغلہ ابو عبد الرحمن القرطبی م ۶۷۷ھ (۴) نے کئی تالیفات مرتب کیں جن میں تفسیر، مسند اور ایک مصنف بھی تھی (۵)۔ جس میں صحابہ اور تابعین کے فتاویٰ بھی تھے (۶) کہا جاتا ہے کہ ان کی مصنف، عبد الرزاق ابن اہلی شیبہ اور سعید منصور کی مصنف سے فائق تھی (۷) زاہد و عابد مستجاب الدعوات تھے (۸)۔

☆ اسماعیل بن اسحاق ابو اسحاق الازدی القاضی البصر م ۲۸۲ھ (۹) فقہ و حدیث کے ممتاز شاگرد اور استاد تھے (۱۰) اسلامی علوم پر دسترس تھی کئی کتب بشمول ایک کتاب السنن اور الموطأ تالیف کیں (۱۱) بغداد کے قاضی رہے (۱۲) مالکی مذہب کی اشاعت میں نمایاں کردار ادا کیا (۱۳)۔

☆ ابو ابراہیم بن عبد اللہ ابو مسلم البصری البجی م ۲۹۲ھ (۱۴) حنن سے طلب حدیث کا آغاز کیا (۱۵) بغداد میں مجالس علم منعقد کیں اور طلبہ کی ایک کثیر تعداد نے استفادہ کیا (۱۶)

۱- سیر، ۱۳/۵۱؛ تذکرہ، ۲/۶۰۰

۲- تذکرہ، ۲/۵۰۱؛ سیر، ۱۳/۵۲-۵۳

۳- الرسالة، ۳۳

۴- تفصیلات گزر چکی ہیں

۵- کشف الظنون، ۱/۴۳۴؛ ۲/۱۶۷۹؛ الرسالة، ۵۶

۶- میسر، ۱۳/۲۹۱

۷- سیر، ۱۳/۲۹۱

۸- ایضاً، ۱۳/۲۸۹، ۲۸۷؛ تذکرہ، ۲/۶۳۱

۹- الجرح، ۲/۱۵۸؛ تذکرہ، ۲/۶۲۵؛ العبر، ۲/۶۷؛ شذرات، ۲/۱۷۸؛ سیر، ۱۳/۳۳۹؛ تاریخ

بغداد، ۶/۲۸۳

۱۰- سیر، ۱۳/۳۳۹؛ تذکرہ، ۲/۶۲۵

۱۱- سیر، ۱۳/۳۳۹، ۳۳۰؛ تذکرہ، ۲/۶۲۵، ۶۲۶؛ الرسالة، ۳۳

۱۲- سیر، ۱۳/۳۳۱

۱۳- سیر، ۱۳/۳۳۰؛ تذکرہ، ۲/۵۲۵؛ تاریخ بغداد، ۶/۲۷۴

۱۴- تاریخ بغداد، ۶/۱۲۰؛ تذکرہ، ۲/۶۲۰؛ العبر، ۲/۹۲؛ شذرات، ۲/۲۱۰؛ سیر، ۱۳/۴۲۳

۱۵- تذکرہ، ۲/۶۲۰؛ سیر، ۱۳/۴۲۳

۱۶- سیر، ۱۳/۴۲۳

کہا جاتا ہے کہ انہوں نے اپنی مجالس میں سات مستملی کی خدمات حاصل کر رکھی تھیں (۱) ایک کتاب السن تالیف کی (۲)۔

☆ محمد بن عثمان بن ابی شیبہ ابو جعفر العباسی الکوفی م ۲۹ھ (۳) علمی خاندان سے تعلق تھا (۴) اجل علماء سے استفادہ اور فراغت کے بعد اپنے شاگردوں کے لئے مجالس حدیث منعقد کیں اور خلق کثیر نے ان سے استفادہ کیا (۵) صاحب تالیف تھے ایک کتاب السن ان کی طرف منسوب کی جاتی ہے (۶)۔

☆ یوسف بن یعقوب ابو محمد الفقیہ الکبیر البغدادی م ۲۹ھ (۷) چھوٹی عمر ہی سے علم کی تحصیل کا آغاز کیا (۸) علمی خانوادہ سے تعلق تھا (۹) بغداد میں مجالس حدیث منعقد کیں اور بصرہ واسط اور بغداد کی مشرقی حصہ کے قاضی بھی رہے (۱۰) کئی کتابوں کے مولف ہیں ایک کتاب السن بھی ان کی طرف منسوب کی گئی ہے (۱۱)۔

☆ محمد بن عبداللہ بن سلیمان ابو جعفر الحضری م ۲۹ھ (۱۲) جو مطین کے نام سے معروف ہیں اپنے وقت کے اجل علماء سے استفادہ کیا (۱۳) اور بعد ازاں اپنے شاگردوں کے لئے حلقہ ہائے درس قائم کئے (۱۴) کئی کتب تالیف کیں (۱۵) جن میں ایک کتاب السن

۱- سیر، ۱۳/۳۲۳

۲- سیر، ۱۳/۵۲۵

۳- سیر، ۱۳/۳۲۳؛ تذکرہ، ۲/۶۲۰؛ الرسالة، ۳۱

۴- تاریخ بغداد، ۱۳/۵۲؛ تذکرہ، ۲/۶۶۱؛ العصر، ۲/۸۰؛ شذرات، ۲/۲۲۶؛ سیر اعلام النبلاء، ۳۱/۱۳

۵- سیر، ۱۳/۲۱؛ تذکرہ، ۲/۶۶۱

۶- ایضاً، ۱۳/۲۱

۷- اللہم ست، ۳۳۳

۸- تاریخ بغداد، ۱۳/۳۱۰؛ تذکرہ، ۲/۶۶۰؛ شذرات، ۲/۳۳۷؛ سیر، ۱۳/۸۵

۹- سیر، ۱۳/۸۵؛ تذکرہ، ۲/۶۶۰

۱۰- سیر، ۱۳/۸۵

۱۱- ایضاً، ۱۳/۸۵

۱۲- ایضاً، ۱۳/۸۵؛ الرسالة، ۳۳

۱۳- تذکرہ و لحاظ، ۲/۶۶۲؛ العصر، ۲/۱۰۸؛ شذرات، ۲/۲۲۶؛ سیر اعلام، ۱۳/۳۱

۱۴- سیر، ۱۳/۳۱؛ تذکرہ، ۲/۶۶۲

۱۵- سیر، ۱۳/۲۲۶؛ ایضاً، ۱۳/۲۲۶؛ متنوع و منفرد موضوعات پر مشتمل مفت آن لائن مکتبہ

بھی تھی (۱)۔

☆ جعفر بن محمد ابو بکر القرظی م ۳۰۱ھ (۲) تحصیل علم کے لئے دور دراز علاقوں کے سفر کئے (۳)۔ ازاں بعد خود بھی مجالس علم قائم کیں اور خلق کثیر نے استفادہ کیا (۴) کہا جاتا ہے کہ ان کے درس میں حاضرین کی تعداد اتنی زیادہ ہوتی تھی کہ ان میں مستملی کی خدمات حاصل کرنا پڑیں (۵)۔ دینور میں قاضی بھی رہے (۶) کئی کتب بشمول کتاب السنن تالیف کیں (۷)۔

۱۔ الفہرست، ۳۳۸

۲۔ تاریخ بغداد، ۷/۱۹۹؛ تذکرہ، ۲/۶۹۲؛ الفہرست، ۲/۱۱۹؛ سیر، ۱۳/۹۶

۳۔ سیر، ۱۳/۹۶-۹۷

۴۔ سیر، ۱۳/۹۷

۵۔ سیر، ۱۳/۹۸؛ تذکرہ، ۲/۶۹۳

۶۔ ایضاً، ۱۳/۹۸؛ تذکرہ، ۲/۶۹۲

۷۔ ایضاً، ۱۳/۹۸؛ ایضاً، ۲/۶۹۲؛ الفہرست، ۳۳۸

عہد انتخاب

دوسری صدی ہجری کے پہلے نصف میں تصنیف و ترتیب کی جو سرگرمی شروع ہوئی تھی وہ تیسری صدی کے ابتدائی حصے میں ایک نئی علمی تحریک کو وجود میں لانے کا باعث بنی۔ یعنی منتخب مجموعوں کی تصنیف و تالیف اگرچہ تیسری صدی کے پہلے نصف تک اہل علم مسانید اور دیگر اصناف حدیث کی تالیف کرتے رہے تاہم نقد احادیث اور تخریح تعدیل رجال کی بناء پر انتخاب حدیث پر مجموعے مرتب ہونا شروع ہوئے۔ ان مجموعوں کے مصنفین نے قبولیت حدیث کیلئے شرائط وضع کیں، نقد و جرح کے معیارات طے کئے اور حدیث کے رد و قبول کے اصول طے کئے۔ ان اصولوں کو مد نظر رکھتے ہوئے اس دور میں جو کتابیں مرتب ہوئیں وہ آئندہ کیلئے معیار بن گئیں۔ روایت کے معیار اور مواد کی نوعیت کی وجہ سے انہیں مختلف ناموں سے یاد کیا گیا اور ان کی مختلف اقسام قرار دی گئیں۔ اس عہد میں کئی کتابیں تصنیف کی گئیں جن سے حدیث کے طلبہ استفادہ کرتے ہیں لیکن جن کتابوں کو امت مسلمہ میں قبولیت حاصل ہوئی درج ذیل ہیں :

صحیح بخاری، صحیح مسلم، جامع ترمذی، سنن ابی داؤد، سنن نسائی اور سنن ابن ماجہ۔
یہ کتب قرن ثالث کی مدونہ ہیں اور علم حدیث میں سب سے زیادہ مستند اور صحیح سمجھی جاتی ہیں انہیں صحاح ستہ کے نام سے بھی یاد کیا جاتا ہے۔ دینی ادب میں ان کو بہت بلند مقام حاصل ہے اور انہیں سنت رسول سے معرفت کا مستند ذریعہ تسلیم کیا جا چکا ہے۔ ان کا مختصر تعارف پیش خدمت ہے :

صحیح بخاری

صحیح بخاری کے مولف کا نام محمد بن اسماعیل البخاری ہے (۱) امام صاحب ۱۳ شوال ۱۹۴ھ کو جمعہ کے دن بعد نماز جمعہ پیدا ہوئے اور ۲۵۶ھ شوال ہفتہ کی شب سمرقند کے قریب قریہ خرننگ میں وفات پائی۔ نماز ظہر کے بعد آپ کو دفن کیا گیا (۲)

بچپن میں بینائی سے محروم ہو گئے تھے۔ والدہ کی دعا سے بینائی لوٹ آئی (۳)۔ خطیب نے طلب علم کے اشتیاق کو خود ان کی زبانی بیان کیا (۴)۔ جس سے اندازہ ہوتا ہے کہ انہیں حدیث میں بے پناہ انہماک تھا۔ امام بخاری کی فضیلت علمی کے بارے میں داری فرماتے ہیں:

کہ بخاری فن حدیث میں مجھ سے کہیں زیادہ بصیرت رکھتے ہیں۔ خدا کی مخلوق میں سب سے بڑھ کر عقلمند ہیں۔ اللہ کے اوامر و نواہی کو انہوں نے خوب سمجھا ہے۔ جب قرآن پڑھنے بیٹھتے ہیں تو اس کے معانی سمجھنے میں ہمہ تن غرق ہو جاتے ہیں۔ اس کے حلال و حرام کو اس طرح سمجھتے ہیں کہ کیا کہنا (۵)

جمہور محدثین کے نزدیک یہ امر مسلم ہو چکا ہے کہ امام بخاری کی ”الجامع الصحیح“ صحیح کے اعتبار سے تمام کتب حدیث پر مقدم ہے، یہاں تک کہ اس کے بارے میں یہ مقولہ زبان زد عام ہو گیا:

أصح الكتب بعد كتاب الله الباری الجامع الصحیح للبخاری (۶)

صحیح بخاری کا شمار صحاح ستہ کی کتب میں سرفہرست کیا جاتا ہے۔ مشہور ہے کہ انہوں نے چھ لاکھ احادیث میں سے صحیح ترین احادیث کو منتخب کر کے کتاب کو مرتب کیا۔ انہوں نے یہ کام بڑی عرق ریزی اور سخت محنت و مشقت سے سولہ سال کے عرصہ میں انجام دیا (۷)

۱۔ تاریخ بغداد، ۲/۳؛ سیر اعلام النبلاء، ۱۲/۳۹۱؛ تذکرہ الحفاظ، ۲/۵۵۵؛ تہذیب، ۹/۳۷؛ شذرات

۲۔ ۱۳۴/۲، العصر، ۱/۳۶۷

۳۔ تاریخ بغداد، ۲/۶

۴۔ ایضاً، ۲/۱۰

۵۔ ایضاً، ۲/۱۳

۶۔ مقدمہ فتح الباری، ۳۸۳-۳۸۵

۷۔ لکن الصلاح، ۱۸؛ الرسالة المستطرفة، ۱۱؛ تہذیب، ۱/۶۸

۸۔ تاریخ بغداد، ۲/۱۳

احتیاط کا یہ عالم تھا کہ فرماتے ہیں: ”میں نے کتاب الصحیح میں کوئی حدیث اس وقت تک درج نہیں کی جب تک کہ لکھنے سے پہلے غسل کر کے دو گانہ ادا نہ کر لیا ہو اور اس کی صحت کا یقین نہ ہو گیا ہو،“ کتاب کی تصنیف کا آغاز بیت الحرام میں ہو اور ابواب و تراجم مسجد نبوی میں منبر شریف اور روضہ اقدس کے درمیان لکھے (۱)

صحیح بخاری کی تصنیف کا واقعہ خود ان ہی سے منقول ہے کہتے ہیں: ایک دن اسحاق بن راہویہ کی مجلس میں حاضر تھا، امام اسحاقؒ نے فرمایا کاش! تم حدیث کی کوئی ایسی کتاب جمع کرتے جس میں صرف صحیح صحیح حدیثیں ہوتیں۔ یہ باتیں سب نے سنی لیکن میرے دل میں اتر گئیں۔ غالباً یہ سعادت ازل سے میرے ہی لئے مقدر تھی۔ اس مجلس کے بعد میں اس خدمت کے لئے تیار ہو گیا۔ اس اثناء میں میں نے خواب میں دیکھا کہ میں آنحضرتؐ کے سامنے کھڑا پنکھا جھل رہا ہوں اور کھیاں اڑا رہا ہوں۔ فن تعبیر کے ماہرین سے تعبیر پوچھی تو انہوں نے کہا تم آنحضرتؐ کے کلام سے کذب افتراء کی کھیاں اڑاؤ گے (۲)

اس محنت و کاوش کے بعد جو حدیثیں کتاب میں درج ہیں ان سب کی مجموعی تعداد بشمول مکررات و تعلقات و متابعات نو ہزار بیاسی ہے۔ یہ تعداد اگرچہ ان حدیثوں کا دسواں حصہ بھی نہیں جو امام بخاریؒ کو یاد تھیں لیکن آپ کے حسن انتخاب کا بہترین نمونہ ہیں۔ امام بخاریؒ نے کتاب تصنیف کرنے کے بعد اسے علی بن المدینیؒ، احمد بن حنبلؒ اور یحییٰ بن معینؒ کے سامنے پیش کیا امام بخاریؒ انہیں اپنے زمانہ کے اہل علم تصور کرتے تھے۔ ان سب حضرات نے اس کتاب کی تحسین کی اور اس کے صحیح ہونے کی شہادت دی۔ البتہ چار احادیث کے بار میں اختلاف کیا۔ لیکن عقلی کا بیان ہے کہ ان چار کے بارے میں امام بخاریؒ ہی کا فیصلہ درست ہے اور وہ چاروں بھی صحیح ہیں۔ (۳)

شاہ عبدالعزیزؒ فرماتے ہیں:

آنحضرت ﷺ نے جن بہت سے خوابوں میں اسے اپنی طرف منسوب فرمایا ان میں سے ایک یہ ہے کہ ایک دفعہ محمد بن مروزی مکہ معظمہ میں مقام ابراہیم اور حجر اسود کے مابین سوئے ہوئے تھے، آپ نے خواب میں حضور سرور کائنات کو فرماتے دیکھا کہ ”ابوزید کتاب

۱۔ مقدمہ فتح الباری، ۷، ۱۳

۲۔ ایضاً، ۷

شافعی کادر س کب تک دو گے ہماری کتاب کادر س کیوں نہیں دیتے؟“ محمد بن احمد نے حیران ہو کر عرض کیا یا رسول اللہ! آپ پر میری جان قربان ہو، آپ کی کتاب کون سی ہے؟ فرمایا جامع محمد بن اسماعیل (۱) اللہ تعالیٰ نے ان کے خلوص میں ایسی برکت دی کہ نوے ہزار اشخاص نے اس کتاب کو بلا واسطہ امام بخاریؒ سے سنا۔ اس کی ۵۳ شرحیں لکھی گئیں جن میں سے بعض شروح سولہ ضخیم جلدوں میں ہیں۔ ۲۲ مستخرج لکھے گئے۔ محدثین کے علاوہ نحویوں اور صرفیوں نے بھی اعراب و تصریف کی جو خدمت بن پڑی انجام دی۔ شاہ عبدالعزیزؒ اور عبدالرحمان مبارکپوری نے چند شروح کا ذکر کیا ہے (۲)۔ صاحب کشف الظنون نے بھی کافی کتابوں کا ذکر کیا ہے۔

شروح بخاری

- ۱۔ فتح الباری کے مولف احمد بن علی بن حجر العسقلانی (م ۸۵۲ھ) ہیں، نئے ایڈیشن میں اس کی سولہ جلدیں ہیں اور ۷ اوپر جلد مقدمہ ہے جس کا نام ہدی الساری ہے، اس میں دو جزء ہیں اور دس فصول ہیں۔
- ۲۔ عمدۃ القاری کے مولف علامہ بدر الدین ابی محمد محمود بن احمد العینی (م ۸۵۵ھ) ہیں، اس کتاب کی گیارہ جلدیں ہیں۔ اس میں مصنف نے فتح الباری کی محضوں پر تبصرہ کیا اور اپنے ذائقہ لکھے ہیں۔
- ۳۔ شرح البخاری کے مولف ابو الحسن علی بن خلف الشہیر بایں بطلال المغربي المالکی (م ۴۴۴، ۴۴۹ھ) ہیں، مالکی مسلک پر عمدہ تشریح کی ہے۔ چھپی نہیں ہے
- ۴۔ الدرراری فی شرح البخاری کے مولف شمس الدین محمد بن یوسف بن علی الکرمانی (م ۷۸۶ھ) ہیں، اس میں الفاظ کی لغوی اور نحوی تشریح ہے۔ ضبط الفاظ اور رجال کی بحث کی ہے۔ طبع ہو چکی ہے۔
- ۵۔ شرح ابن الملقن سراج الدین عمر بن علی بن الملقن الشافعی (م ۸۰۴ھ) کی تالیف ہے، جو بیس جلدوں پر مشتمل بڑی شرح ہے۔ طبع نہیں ہوئی۔

۱۔ ایضاً

۶۔ التتبع لالفاظ الجامع الصحیح کے مؤلف بدرالدین محمد بن بہادر بن عبداللہ الزرکشی (م ۹۴۲ھ) ہیں، حافظ مغلطانی کے شاگرد ہیں فقہ و حدیث میں خصوصی مقام رکھتے ہیں۔ مختصر شرح ہے طبع نہیں ہوئی۔

۷۔ ارشاد الساری کے مولف شیخ شہاب الدین احمد بن محمد بن ابی بکر..... القسطلانی (م ۹۲۳ھ) ہیں، یہ کتاب کرمانی اور فتح الباری کا اختصار ہے نہ طویل نہ مختصر۔ طبع ہو چکی ہے۔

۸۔ تعلق المصاح ابواب الجامع الصحیح کے مولف محمد بن ابی بکر بن ابی بکر قرشی ہیں، مصنف ادب و نحو پر عبور رکھتے تھے اس لئے ان کا رنگ جھلکتا ہے۔ مصنف ہندوستان بھی آئے تھے۔ طبع نہیں ہوئی۔

۹۔ الملاح الصحیح فی شرح جامع الصحیح کے مولف شمس الدین محمد بن عبدالدائم برماوی شافعی ہیں، کرمانی اور زرکشی کی شروح کو جمع کیا ہے۔

۱۰۔ بجمہ النفوس کے مولف ابو محمد عبداللہ (ابن سعد) ابی جمرہ ہیں، تین سوا حدیث کا انتخاب کر کے اس کی شرح دو جلدوں میں کی ہے۔ طبع ہو چکی ہے۔

۱۱۔ التوشیح علی الجامع الصحیح عبدالرحمان بن ابی بکر السیوطی کی تالیف ہے اور چھپ چکی ہے۔

۱۲۔ فتح الباری کے مولف ابن رجب حنبلی ہیں، طبع نہیں ہوئی۔

۱۳۔ فیض الباری سید انور شاہ کاشمیری کی تالیف ہے۔ چار جلدوں میں جامع تعلیقات ہیں۔

۱۴۔ حاشیہ سندھی ابوالحسن محمد بن عبدالہادی کی تالیف ہے۔ چھپ چکا ہے

۱۵۔ عون الباری شرح تجرید البخاری نواب صدیق حسن خان (م ۱۳۰۷ھ) کی تالیف ہے۔ دو جلدوں میں مصر اور ہندوستان میں چھپ چکی ہے۔

صحیح مسلم

صحیح مسلم کے مولف حجۃ الاسلام امام مسلم بن الحجاج القشیری ہیں (۱) آپ ۲۰۲ھ میں پیدا ہوئے بعض کے نزدیک سن پیدائش ۲۰۴ھ ہے اور بعض ۲۰۶ھ بیان کرتے ہیں۔ ابن الاثیر نے ”جامع الاصول“ کے مقدمہ میں اسی کو اختیار کیا ہے۔ البتہ سب کا اتفاق ہے کہ آپ

۱۔ وفیات، ۵/ ۱۹۳؛ تاریخ بغداد، ۱۳/ ۱۰۰؛ سیر اعلام النبلاء، ۱۲/ ۵۵۷؛ تذکرۃ الحفاظ، ۲/ ۵۸۸؛

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

ایسا مجموعہ تیار ہوا جس کے بارے میں خود مصنف نے جوش ادعا میں کہا تھا۔

لو أن أهل الحديث يكتبون مائتي سنة الحديث فمدارهم على هذا المسند
یعنی صحیحہ (۱)

محدثین اگر دو سو سال تک بھی حدیثیں لکھتے رہیں جب بھی ان کا دار و مدار اسی
المسند صحیح پر ہو گا۔

مردان خدا کی بات بے اثر نہیں ہوتی، آج دو سو برس کیا گیارہ سو برس سے اوپر گزر چکے
ہیں مگر کتاب کا حسن قبول اسی طرح ہے۔ (۲)

کتب حدیث میں مسلم کا مقام

حافظ مسلم بن قاسم قرطبی لکھتے ہیں :

لم يضع في الاسلام مثله (۳)

اسلام میں کسی نے ایسی تصنیف پیش نہیں کی۔

شیخ ابو محمد تجیبی نے اپنی فرست میں ابن حزم ظاہری کے متعلق لکھا ہے کہ وہ مسلم
کی کتاب کو بخاری پر ترجیح دیا کرتے تھے (۴)

امام نووی شرح صحیح مسلم کے مقدمے میں تحریر فرماتے ہیں کہ علماء کرام کا اس بات
پر اتفاق ہے کہ قرآن عزیز کے بعد اصح الکتب بخاری اور مسلم ہیں۔ اگرچہ بعض وجوہ سے بخاری
کو صحیح مسلم پر فوقیت اور فضیلت ہے۔ مگر ائمہ علوم حدیث علماء کرام کا یہی مسلک ہے۔
حافظ ابن صالح تحریر فرماتے ہیں کہ سب سے پہلے علوم حدیث میں بخاری نے الجامع
الصحيح تصنیف کی، اس کے بعد امام مسلم نے صحیح مسلم تصنیف فرمائی۔ باوجودیکہ مسلم
نے بخاری سے استفادہ کیا ہے مگر ان دونوں کتابوں کا مقام مختلف ہے اور صحت میں قرآن
کریم کے بعد مسلم ہے۔ گو امام مسلم نے فن حدیث میں بہت سی تصانیف چھوڑی ہیں لیکن
صحیح مسلم اس پایہ کی کتاب ہے کہ بعض مغاربہ اسے بخاری پر ترجیح دیتے ہیں۔ حافظ ابن مندہ
فرماتے ہیں :

۱۔ مسلم بشرح نووی، مقدمہ، ۱/۱۵؛ سیر، ۱۲/۲۵۸

۲۔ ابن ماجہ اور علم حدیث، ۲۱۶

۳۔ فتح الباری، مقدمہ، ۱۳

۴۔ ایضاً، ۱۲

سمعت أبا علي نيسابوري يقول ، ومارأيت أحفظ منه : ماتحت أديم السماء
أصح من كتاب مسلم (۱)

میں نے ابو علی نیشاپوری کو جن سے بڑھ کر حافظ حدیث میری نظر سے نہیں
گزرے ان کو یہ کہتے سنا ہے کہ آسمان تلے مسلم کی کتاب سے صحیح تر کوئی کتاب
نہیں۔

مولانا عبدالرشید نعمانی اس عبارت کو نقل کرنے کے بعد لکھتے ہیں : ”حافظ ابن مندہ
نے جس انداز میں ابو علی نیشاپوری کی یہ تصریح نقل کی ہے اس سے معلوم یہ ہوتا ہے کہ خود
ان کی بھی یہی رائے ہے (۲) محدث قاضی عیاضؒ نے الامناع میں ابو مروان طبنسی سے نقل
کیا ہے کہ میرے بعض شیوخ صحیح مسلم کو صحیح بخاری پر فضیلت دیتے تھے (۳)۔ حافظ
عبدالرحمان بن علی الربیع شافعی مسلم کے بارے میں رقم طراز ہیں :

تنازع قوم فی البخاری و مسلم لدی وقالوا ای ذین تقدم فقلت لقد فاق
البخاری صحة كما فاق فی حسن الصناعة مسلم (۴)

میرے سامنے کچھ نوؤں نے بخاری اور مسلم کے بارے میں تنازعہ کیا اور کہا کہ
ان دونوں میں (مرتبہ کے لحاظ سے) کون سی اعلیٰ ہے؟ میں نے کہا صحت کے
اعتبار سے بخاری او حسن ترتیب وغیرہ میں۔ مسلم قابل ترجیح ہیں۔

ابو عمرو بن حمدان بیان کرتے ہیں کہ میں نے ابو العباس بن عقدہ سے دریافت کیا کہ
بخاری اور مسلم میں سے کسے فوقیت حاصل ہے؟ فرمایا وہ بھی محدث یہ بھی محدث۔ میں نے
دوبارہ دریافت کیا تو فرمایا کہ بخاری اکثر اسماء و کنی کے مغالطہ میں آجاتے ہیں مگر مسلم اس
مغالطہ سے بری ہیں۔ غرضیکہ مسلم کا سرد اسانید، متون کا حسن سیاق، تلخیص طرق، اور ضبط
انتشار صحیح بخاری پر فائق ہے۔ متون احادیث کو اس طرح روایت کیا ہے کہ احادیث کے
معانی موتیوں کی طرح چمکتے چلے جاتے ہیں (۵)

۱۔ فتح الباری، مقدمہ، ۱۲، سیر، ۱۲/۵۶۶؛ تذکرہ، ۲/۵۸۹

۲۔ ابن ماجہ اور علم حدیث، ۲۱۶-۲۱۷

۳۔ مقدمہ فتح الباری، ۱۲

۴۔ بستان الحدیث (اردو)، ۱۸۰

۵۔ تذکرہ علماء اسلام، ۲/۵۸۹ سے مزین، متنوع و منفرد موضوعات پر مشتمل مفت آن لائن مکتبہ

شاہ عبدالعزیزؒ ”بستان الحدیث“ میں لکھتے ہیں کہ صحیح مسلم میں خصوصیات کے ساتھ فن حدیث کے عجائبات بیان کئے گئے ہیں اور ان میں بھی اخص خصوص سرد اسانید اور متون کا حسن سیاق ہے۔ روایت میں تو آپ کا ضبط تام اور احتیاط اس قدر ہے جس میں کلام کرنے کی گنجائش نہیں ہے۔ اختصار کے ساتھ اسانید کی تلخیص اور ضبط انتشار میں یہ کتاب بے نظیر واقع ہوئی ہے۔

مسلم نے یہ شرط لگائی ہے کہ وہ اپنی صحیح میں صرف وہ حدیث بیان کریں گے جس کو کم از کم دو ثقہ تابعین نے دو صحابیوں سے روایت کیا ہو اور یہی شرط تمام طبقات تابعین و تبع تابعین میں ملحوظ رکھی ہے۔ یہاں تک سلسلہ اسناد ان (مسلم) پر آکر منتہی ہو جائے۔ دوسرے یہ کہ انہوں نے راویوں کے اوصاف میں صرف عدالت ہی کو ملحوظ نہیں رکھ بلکہ شہادت کو بھی پیش نظر رکھا ہے۔ بخاریؒ کے نزدیک اس قدر پابندی نہیں ہے۔ اور حدیث ”انما الاعمال بالنیات“ جو صحیح مسلم میں موجود ہے اس میں یہ شرط نہیں پائی جاتی۔ اہل مغرب نے اس کا جواب یہ دیا ہے کہ اس حدیث میں نظر ترک اور خیال صحیح مشہور ہونے کا تذکرہ کیا ہے (۱)

امام نوویؒ تحریر فرماتے ہیں کہ مسلمؒ نے حدیث میں بہت سی کتابیں تصنیف فرمائی ہیں جن میں سب سے زیادہ صحیح اور مشہور یہ کتاب ہے اور یہ کتاب جو اتر امام مسلمؒ سے مروی ہے اس لئے اسے مسلم کی کتاب کہنا صحیح اور درست ہے۔ امام مسلمؒ نے ہر حدیث کو اس کے مناسب مقام پر ذکر کیا، اس کے تمام طریقوں کو اسی مقام پر بیان کیا اور اس کے مختلف الفاظ کو ایک ہی جگہ پر کھول کر بتایا تاکہ ناظرین کو آسانی ہو اور طالب ان چیزوں سے متمتع ہو سکے۔ یہ بات صحیح بخاریؒ میں نہیں ہے۔ شاہ عبدالعزیزؒ نے حافظ عبدالرحمان بن علی شافعیؒ کے چند اشعار جو مسلم کی تعریف میں کہے گئے ہیں بیان کئے ہیں۔ جن کا مضمون یہ ہے کہ: اے پڑھنے والے صحیح مسلم علم کا دریا ہے، پانی بہنے کے راستے نہیں یعنی تمام پانی ایک ہی مقام پر موجود ہے، اور مسلم کی روایتوں کی سلاست بخاریؒ کی روایتوں سے بلند اور فائق ہے۔

حافظ ابن صلاحؒ فرماتے ہیں کہ مسلم کی شرط یہ ہے کہ حدیث متصل الاسناد ہو، اول سے لے کر آخر تک ایک ثقہ دوسرے ثقہ سے روایت نقل کرتا ہو اور اس میں کسی قسم کی شذوذ اور علت نہ ہو؛ (۲)

۱۔ تھذیب الاحادیث، مقدمہ، ۵۶، بستان الحدیث، ۱۷۸

علامہ جلال الدین سیوطیؒ فرماتے ہیں: مطلب یہ ہے کہ وہ راوی مسلمؒ کے نزدیک ثقہ ہو کیونکہ مسلمؒ نے (۴۳۴) احادیث ایسے راویوں سے ذکر کی ہیں جن سے بخاریؒ نے روایت نہیں کی۔ پھر مسلمؒ کی کتاب کو صحیح بخاریؒ پر جو فوقیت حاصل ہے وہ یہ کہ امام مسلمؒ حدیث کے تمام طرق اور متون کو ایک ہی مقام پر جمع کر دیتے ہیں، باب کے ترجمہ میں اس کے اجزاء نہیں کرتے۔ حتیٰ الوسع الفاظ کے ساتھ روایت کرتے ہیں نقل بالمعنی نہیں کرتے (۱)

امام مسلمؒ اپنی کتاب میں راویوں کے الفاظ کو بھی علیحدہ علیحدہ بیان کر دیتے ہیں کہ فلاں نے خبرنا سے روایت کی اور فلاں نے تحدیث اور انبأنا کی شکل اختیار کی اور فلاں راوی نے عن کے ساتھ حدیث کو بیان کیا ہے۔ حدیث کے ساتھ اقوال صحابہؓ اور تابعینؒ نہیں لاتے۔

ابن صلاحؒ فرماتے ہیں کہ وہ تمام احادیث جن کا امام مسلمؒ نے اپنی کتاب میں صحت کے ساتھ فیصلہ کر دیا ہے یقینی طور پر صحیح اور درست ہیں اور جن باتوں کی بناء پر مسلمؒ کی کتاب بخاریؒ کی کتاب سے ممتاز ہے ان میں سے ایک یہ بھی ہے کہ مسلمؒ نے اپنی کتاب میں تعلیقات بہت کم ذکر کی ہیں بخلاف بخاریؒ کے کہ ان کی کتاب میں تعلیقات بجزرت ہیں۔ نوویؒ فرماتے ہیں کہ مسلمؒ نے اپنی کتاب میں عمدہ طریقوں کو اختیار کیا اور اتنی احتیاط اور ورع کے ساتھ احادیث کو نقل کیا جس سے ان کا علم مرتبہ، کمال ورع، علم و تقویٰ اور جلالت شان ظاہر ہے۔ مسلم کے بعد اور بھی حضرات نے ان کی طرح کتابیں لکھیں، اور عالی سندوں کو حاصل کیا۔ لیکن شیخ ابو عمرو ابن صلاح فرماتے ہیں یہ کتابیں اگرچہ صحیح احادیث کے ساتھ مدون کی گئی ہیں، مگر صحیح مسلمؒ کا کسی شکل میں بھی مقابلہ نہیں کر سکتیں۔ ابو علی زاغونی کو ان کی وفات کے بعد کسی نے خواب میں دیکھا اور ان سے دریافت کیا: کس عمل کی بنا پر تمہیں نجات ملی؟ انہوں نے صحیح مسلم کے چند اجزاء کی طرف اشارہ کر کے فرمایا ”ان اجزاء کی بدولت مجھے نجات ملی“ (۲)

۱۔ مسلم بشرح النووی، ۱/۱۳

۲۔ محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

احادیث صحیح مسلم

امام مسلم نے انتہائی تورع اور احتیاط کے ساتھ اپنی سنی ہوئی تین لاکھ احادیث میں سے اس کا انتخاب کیا۔ جزائری کہتے ہیں کہ صحیح مسلم میں حذف مکررات کے بعد چار ہزار احادیث ہیں (۱)۔ شیخ لکن صلاح کے قول کے مطابق صحیح مسلم کی احادیث چار ہزار اور مکررات کو شامل کر کے ۷۷۷۵ بنتی ہیں (۲)۔ احمد بن مسلمہ کے بیان کے مطابق اس میں ۱۲ ہزار احادیث ہیں (۳) اور ابو حفص کے نزدیک آٹھ ہزار ہیں (۴)۔ غرضیکہ مکررات سمیت اس میں بارہ ہزار احادیث ہیں۔ نووی فرماتے ہیں کہ امام مسلم نے طوالت کی وجہ سے ابواب کو صحیح مسلم میں داخل نہیں فرمایا ورنہ درحقیقت آپ نے ابواب کے ساتھ اس کتاب کو مرتب فرمایا ہے (۵)

شروح مسلم

صحیح مسلم بہت ہی عالی مقام و مرتبہ کی حامل ہے۔ علماء کرام نے اس کی بجز شروح لکھی ہیں جن کی تعداد تیس سے بھی متجاوز ہے، ان میں سب سے عمدہ اور معروف و مشہور شرح ابوزکریا نووی شافعیؒ کی ہے جو علماء امت میں مقبول ہے اور صحیح مسلم کے ساتھ ہندوستان میں بھی طبع ہو چکی ہے (۶)۔ برصغیر میں مولانا شبیر احمد عثمانی نے فتح المصنوع کے نام سے ایک مبسوط شرح لکھی تھی افسوس کہ وہ مکمل نہ ہو سکی ورنہ یہ کتاب اپنی مثال آپ ہوتی۔

ذیل میں شروح کی تفصیل درج کی جاتی ہیں (۷)

۱۔ تدریب، ۱/۷۹؛ لکن صلاح حاشیہ، ۲۱

۲۔ ابن صلاح، حاشیہ، ۲۱

۳۔ تدریب الراوی، ۱/۸۰

۴۔ ایضاً، ۱/۸۰

۵۔ مسلم بصرح النووی، مقدمہ، ۱/۲۱

۶۔ مقدمہ مسلم شریف (ارو ترجمہ) ۱۹

۷۔ مقدمہ تھلا لا حوذی

- ۱۔ المنہاج فی شرح مسلم بن الحجاج کے مصنف ابو زکریا یحییٰ بن شرف النووی الشافعی (م ۷۹۶ھ) ہیں، متوسط ہے اور مفید۔ مصنف کہتے ہیں کہ اگر ہمتوں کی کمی نہ ہوتی تو سو جلدوں میں مفصل لکھتا۔
- ۲۔ الاکمال فی شرح مسلم کے مولف قاضی عیاض بن موسیٰ مالکی (م ۵۴۴ھ) ہیں، جرمنی میں مخطوطہ موجود ہے۔
- ۳۔ المعلم بقوائد کتاب مسلم کے مولف ابو عبداللہ محمد بن علی المازری (م ۵۳۶ھ) ہیں، مختصر شرح ہے اور خصوصی بحث اعراب کی ہے۔
- ۴۔ التفہیم لما اشکل من تلخیص کتاب مسلم کے مولف احمد بن عمر بن ابراہیم القرطبی (م ۷۶۵ھ) ہیں، مکمل مخطوطہ جرمنی میں ہے۔
- ۵۔ اکمال المعلم شرح مسلم کے مولف ابو عبداللہ محمد بن خلیفہ اللوشتانی الماکی (م ۸۲۷ھ) ہیں، سات جلدوں میں ہے اور پچھلی چاروں شروع کی جامع ہے۔
- ۶۔ الدبیاج علی مسلم بن الحجاج کے مولف عبدالرحمان بن ابی بکر السیوطی (م ۹۱۱ھ) ہیں، مکمل مخطوطہ جرمنی میں ہے خلاصہ چھپا ہے۔
- ۷۔ منہاج الایتنان بشرح مسلم بن الحجاج احمد بن محمد الخطیب القسطلانی (م ۸۲۹ھ) کی تالیف ہے، ۸ جلدوں میں بڑی شرح ہے، طبع نہیں ہوئی۔
- ۸۔ شرح مسلم ملا علی القاری الطروی (م ۱۰۱۶ھ) کی تالیف ہے۔ چار جلدوں میں ہے، طبع نہیں ہوئی۔
- ۹۔ المفہیم فی شرح غریب مسلم کے مولف عبدالغافر بن اسماعیل الفارسی (م ۵۲۹ھ) ہیں، طبع نہیں ہوئی۔
- ۱۰۔ شرح مسلم کے مولف ابی الفرج عیسیٰ بن مسعود الزواوی (م ۷۴۴ھ) ہیں، پانچ جلدوں میں بڑی شرح ہے المعلم، الاکمال، المفہیم اور المنہاج کی جامع ہے
- ۱۱۔ فتح الملہم شیخ الاسلام مولانا شبیر احمد عثمانیؒ کی تالیف ہے پہلی جلد کی شرح تین جلدوں میں چھپ چکی ہے، نامکمل ہے اب مولانا تقی عثمانی اس کی تکمیل کر رہے

۱۲۔ حاشیہ سندھی محمد بن عبدالمادی (م ۱۱۳۸ھ) کی تالیف ہے۔ چھپ چکا ہے۔

صحیح بخاری اور مسلم کا موازنہ

ان دونوں کتابوں کو صحیحین کہتے ہیں۔ ان کے متعلق عقیدہ ہے کہ یہ تمام کتابوں میں سب سے زیادہ صحیح ہیں۔ ان کو صحیح باعتبار اعلیٰ کہا جاتا ہے۔ شاہ ولی اللہ رحمۃ اللہ علیہ ”جہ اللہ الباقیہ“ میں تحریر فرماتے ہیں: صحیحین کی شان یہ ہے کہ تمام محدثین کا اتفاق ہے کہ ان میں جتنی حدیثیں مرفوع متصل ہیں وہ سب یقیناً صحیح ہیں اور یہ دونوں کتابیں اپنے اپنے مضمون تک متواتر ہیں۔ صحیحین کی احادیث کے مراتب میں تفاوت اس امر پر مبنی ہے کہ صحیحین کی مقبولیت پر علماء کا اتفاق ہے اور دونوں میں ترجیح کس کو دی جائے اس میں اختلاف ہے۔ حافظ ابن حجر عسقلانی نے اپنی کتاب ”شرح نخبۃ الفکر“ (۱) میں اس پر مفصل بحث کی ہے جس کا خلاصہ یہ ہے:

جمہور کے نزدیک صحیح بخاری کو صحیح مسلم پر تقدم حاصل ہے البتہ ابو علی نیشاپوری کی

راے یہ ہے کہ:

ماتحت ادیم السماء أصح من کتاب مسلم (۲)

روئے زمین پر مسلم کی کتاب سے زیادہ کوئی کتاب صحیح نہیں

بعض مغربی علماء نے مسلم کو ترجیح دی ہے لیکن وہ ترجیح لمخاط صحت نہیں بلکہ لمخاط تدوین و ترتیب ہے اس لئے ان دونوں اختلافات کے ہوتے ہوئے بھی بخاری کا مقام اونچا ہے اس کی ایک اہم وجہ یہ بھی ہے کہ صحیح بخاری کی صحت کا مدار جن اوصاف پر ہے وہ صحیح مسلم کے اوصاف سے اقویٰ و اکمل ہیں۔

اتصال سند

بخاری کے نزدیک راوی کا مروی عنہ سے کم از کم ایک مرتبہ ملنا ضروری ہے خلاف مسلم کے، ان کے نزدیک معاشرت ہی کافی ہے، ملاقات ضروری نہیں ہے۔ امام بخاری کی حدیث معسن (بالفاظ عن فلان عن فلان) پر اعتراض وارد ہوتا ہے لیکن ابن حجر اس کا جواب یہ دیتے ہیں کہ جب راوی اور مروی عنہ کی ملاقات شرط ہے تو نام کے درج نہ کرنے سے

۱۔ اصل کتاب ”منجیۃ الفکر فی مصطلح اصل الاثر“ ہے اور شرح ”زہدہ النظر فی توضیح مجیۃ الفکر“ ہے۔

۲۔ فتح الباری، مقدمہ، ۱۲/۱؛ تدریب، ۷۰/۱

کوئی فرق نہیں پڑتا۔

عدالت و ضبط رِوَاة

عدالت اور ضبط رِوَاة کے لحاظ سے بھی بخاری کا مقام ارفع ہے کیونکہ مسلم کے رِوَاة بہ نسبت بخاری تعداد میں زیادہ مجروح ہیں۔ بخاری کے مجروح رِوَاة کی تعداد کم ہے نیز بخاری کے بلاواسطہ شیوخ ایسے ہیں جن کی حدیث سے وہ خوب واقف تھے خلاف مسلم، کہ ان کے بلاواسطہ شیوخ ایسے ہیں جن کی احادیث سے وہ واقف نہ تھے۔

عدم شذوذ و اعلال

اس اعتبار سے بھی صحیح بخاری کا مقام اونچا ہے، کیونکہ بخاری میں مسلم کی نسبت شاذ اور معلل احادیث کم ہیں۔ علماء کے نزدیک بخاری کا درجہ علوم میں عموماً اور حدیث میں خصوصاً زیادہ ہے اور مسلم تو ان کے شاگرد ہیں۔

دارقطنی کہتے ہیں: اگر امام بخاری نہ ہوتے تو فن حدیث میں مسلم اتنی شہرت حاصل نہ کرتے چونکہ صحیح بخاری کی شرائط اقویٰ و اکمل ہیں اس لئے یہی سب سے مقدم ہے اور اس کے بعد مسلم سب کتابوں سے مقدم متصور ہوگی، احادیث کی دوسری کتابوں کا درجہ ان کے بعد ہوگا۔

سنن ابی داؤد

سنن ابی داؤد کے مولف ابو داؤد سجستانی ہیں (۱)۔ ان کی ولادت ۲۰۲ھ میں ہوئی اور انتقال ۴ شوال ۲۷۵ھ میں ہوا۔ آپ کو بصرہ میں دفن کیا گیا (۲) آپ نے مصر و شام، حجاز و عراق اور خراسان وغیرہ کا سفر کیا۔ حفظ اقان، روایت و ثقاہت، عبادت اور تقویٰ و صلاح میں یگانہ روزگار تھے۔ حاکم کہتے ہیں کہ ابو داؤد بلا تردد اپنے زمانے کے امام تھے (۳) ان کے معاصر موسیٰ بن ہارون فرمایا کرتے تھے کہ: ابو داؤد دنیا میں حدیث کے لئے اور آخرت میں جنت کے لئے پیدا کئے گئے ہیں (۴)

۱۔ تاریخ بغداد، ۹/۵۵؛ تہذیب، ۳/۱۶۹؛ سیر اعلام النبلاء، ۱۳/۲۰۳؛ تذکرہ، ۲/۵۹۱؛ شذرات،

۱۶۷/۲

۲۔ الرسالة المصطفیٰ، ۱۱؛ تذکرہ الحفاظ، ۲/۵۹۱؛ وفیات، ۱/۲۱۲

۳۔ تذکرہ الحفاظ، ۲/۵۹۲؛ سیر اعلام، ۱۳/۲۱۲

۴۔ البیہقی، ۵۹۲/۱۱۱؛ سنن ابی داؤد، ۲/۲۱۳؛ متنوع و منفرد موضوعات پر مشتمل مفت آن لائن مکتبہ

فضیلت کتاب

اس کتاب کو صحاح ستہ میں شمار کیا جھاتا ہے۔ اس کتاب کو نو جلیل القدر لوگوں نے روایت کیا ہے۔ ان تمام نسخوں میں ابو علی لؤلؤی (۱) کے نسخے کو اس اعتبار سے ترجیح حاصل ہے کہ انہوں نے کتاب السنن کا سماع محرم ۲۷۵ھ میں کیا جب امام ابو داؤد نے اس کی آخری املاء کرائی تھی۔ اس کے بعد اسی سال امام ممدوح نے اس دار فانی سے عالم باقی کی طرف رحلت کی (۲)۔ جب اس کی تصنیف سے فارغ ہوئے تو اسے لے کر امام احمد بن حنبلؒ کے پاس گئے۔ امام صاحب نے اسے بہت ہی پسند فرمایا (۳)۔ سنن ابی داؤد کے متعلق ابراہیم حرلی (محدث) فرماتے ہیں کہ :

اللہ تعالیٰ نے ابو داؤد کے لئے علم حدیث ایسا نرم کیا ہے جیسا حضرت داؤد کے لئے لوہا، (۴) اسی مضمون کو حافظ ابو طاہر سلفی نے ایک قطعہ میں نظم کیا ہے (۵) امام سجستانی نے اپنی کتاب کا انتخاب پانچ لاکھ احادیث کو سامنے رکھ کر کیا تھا۔ ان کا پتہ یہ ہے :

کُتِبَ عَنِ رَسُولِ اللَّهِ خَمْسَ مِائَةِ أَلْفِ حَدِيثٍ اِتَّخِذَتْ مِنْهَا مَاضِمَتُهُ هَذَا الْكِتَابَ (۶)
میں نے رسول اللہ کی پانچ لاکھ حدیثیں لکھی ہیں جن سے ان روایات کا انتخاب کیا ہے جو اس کتاب میں درج ہیں۔

مولف نے اس کتاب کو صرف احادیث احکام کے لئے مختص کیا ہے۔ اس کتاب میں فقہی احادیث کا جتنا بوزخیرہ موجود ہے وہ آپ کو صحاح ستہ میں سے کسی کتاب میں بھی نہیں ملے گا۔ چنانچہ امام حافظ ابو جعفر بن زبیر غرناطی متوفی ۷۰۸ھ صحاح ستہ کی خصوصیات پر تبصرہ کرتے ہوئے لکھتے ہیں :

ولأبي داؤد في حصر أحاديث الأحكام و استيعابها مالميس لغيره (۷)
اور احادیث فقہ کے حصر و استیعاب کے سلسلے میں ابو داؤد کو جو مقام حاصل ہے وہ دوسرے مصنفین صحاح ستہ کو نہیں۔

۱۔ محمد بن احمد بن عمرو اللؤلؤی، تہذیب التہذیب، ۳/ ۱۷۰

۲۔ غایۃ المصنوعی حل سنن ابی داؤد، مقدمہ، ۱/ ۷

۳۔ سیر اعلام النبلاء، ۱۳/ ۲۰۹؛ تذکرہ، ۲/ ۵۹۱

۴۔ تہذیب التہذیب، ۳/ ۱۷۲

۵۔ستان الحدیث، ۱۸۱

۶۔ مقدمہ تلخیص سنن ابی داؤد، ۷؛ سیر اعلام النبلاء، ۱۳/ ۲۰۹؛ تذکرہ المصنفین، ۲/ ۵۹۳؛ تاریخ بغداد، ۹/ ۵۷

۷۔ تہذیب الراوی، ۱/ ۱۳

سنن ابی داؤد کی افادیت و اہمیت کے پیش نظر امام غزالیؒ نے تصریح کی ہے کہ ایک مجتہد کے لئے صرف یہی کتاب کافی ہے (۱)۔ محدث زکریا ساجی کے الفاظ ہیں :

کتاب اللہ عزوجل اصل الاسلام و کتاب السنن لأبی داؤد عهد الاسلام (۲)

اصل اسلام کتاب اللہ ہے، اور فرمان اسلام سنن ابی داؤد۔

شاہ عبدالعزیزؒ نے اس کا ترجمہ ستون اسلام کیا ہے (۳)۔ حافظ ابو عبداللہ بن مندہ اپنی صحیح میں لکھتے ہیں :

الائمة الأربعة الذين أخرجوا الصحيح و ميزوا الثابت من سقيمہ ، و خطاه من صوابہ هم البخاری و مسلم و ابو داؤد و النسائی (۴)

وہ چار ائمہ کہ جنہوں نے صحیح حدیث کی تخریج اور ثابت کو سقیم سے اور خطا کو صواب سے جدا کیا یہ ہیں : بخاری، مسلم ابو داؤد اور نسائی۔

حافظ محمد بن مخلد دوری المتوفی ۳۳۱ھ کا بیان ہے کہ :

لما صنف السنن و قرأه علی الناس صار کتابه لأهل الحدیث کالمصحف يتبعونه (۵)

جب انہوں نے کتاب تصنیف کی اور اس کو لوگوں کے سامنے پڑھا تو محمد ثمین کے لیے ان کی کتاب قرآن کی طرح قابل اتباع بن گئی

امام احمد بن محمد ابو سلیمان خطابی المتوفی ۳۸۸ھ اپنی مشہور کتاب معالم السنن شرح سنن ابی داؤد میں فرماتے ہیں :

ان کتاب السنن لأبی داؤد کتاب شریف لم یصنف فی علم الدین کتاب مثله وقد رزق القبول من الناس كافة : فصار حکماً بین فرق العلماء و طبقات الفقهاء علی اختلاف مذاہبہم فلکل فیہ ورد و منه مشرب و علیہ معول أهل العراق و أهل مصر و بلاد المغرب و کثیر من مدن أقطار الأرض ، فأما أهل خراسان فقد أولع أكثرهم بکتاب محمد بن اسمعیل و مسلم بن الحجاج و من نحا نحوهما فی جمع الصحیح علی شرطهما فی السبک و الانتقاد إلا ان کتاب

۱۔ فتح المغیث، ۱/ ۸۸

۲۔ تذکرہ الحفاظ، ۲/ ۵۹۳؛ سیر اعلام، ۱۳/ ۲۱۵

۳۔ستان الحدیث، ۱۸۳

۴۔ تہذیب التہذیب، ترجمہ عکرمہ مولیٰ ابن عباس، ۷/ ۲۷۲؛ ایضاً، ۴/ ۱۷۲

۵۔ تہذیب التہذیب، ۲/ ۱۷۲؛ سیر اعلام العلماء، ۱۳/ ۲۱۲

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

ابی داؤد احسن وضعاً واکثر فقہاً (۱)

امام ابو داؤد کی کتاب السنن بلاشبہ ایسی عمدہ کتاب ہے کہ علم دین میں ایسی کوئی کتاب تصنیف نہیں ہوئی، اور اس نے سب لوگوں کی طرف سے سند قبولیت حاصل کی۔ چنانچہ یہ کتاب علماء کے تمام فرقوں اور فقہاء کے سب طبقات میں باوجود اختلاف مذاہب کے حکم مانی جاتی ہے۔ سب لوگ اس کے گھاٹ پر آتے ہیں اور اسی سے سیراب ہوتے ہیں۔ اسی پر اہل عراق، اہل مصر، بلاد مغرب اور روئے زمین کے بہت سے شہروں کے رہنے والوں کو اعتماد ہے۔ البتہ اہل خراسان میں پیشتر لوگ محمد بن اسماعیل، مسلم بن الحجاج اور ان لوگوں کی کتابوں کے دلدہاہ ہیں کہ جو جمع صحیح میں ان دونوں حضرات کے قدم بقدم چلے ہیں اور جنہوں نے جانچ پڑتال میں انہی شرائط کو ملحوظ رکھا ہے۔ لیکن ابو داؤد کی کتاب ترتیب کے اعتبار سے بہت اچھی اور فقہ کے لحاظ سے بہت بڑھی ہوئی ہے۔

غرض ابو داؤد کی یہ سنن مرجع خلائق ہے۔ حدیث کا طالب علم اسے نظر انداز نہیں کر سکتا متعدد علماء محدثین نے اسکی شرح لکھی ہیں۔ یہاں ہم چند شرح کا ذکر کرتے ہیں (۲)

شرح سنن ابی داؤد

- ۱۔ معالم السنن کے مولف احمد بن محمد ابو سلیمان الخطابی (م ۳۸۸ھ) ہیں یہ کتاب چھپ چکی ہے اور متداول ہے۔
- ۲۔ بحالہ العالم من کتاب العالم ابو محمود احمد بن محمد بن ابراہیم المقدسی (م ۷۶۹ھ) کی تالیف ہے۔ یہ کتاب معالم السنن کی تنخیص ہے طبع نہیں ہوئی۔
- ۳۔ شرح سنن ابی داؤد کے مولف امام نوویؒ ہیں، مکمل نہیں ہو سکی۔
- ۴۔ شرح تہذیب السنن شرح مختصر سنن ابی داؤد کے مولف حافظ ابن قیمؒ ہیں، طبع ہو چکی ہے
- ۵۔ السراج الوہاج شرح تنخیص صحیح مسلم بن حجاج کے مولف نواب صدیق حسن خان ہیں، دو جلدوں میں طبع ہو چکی ہے۔
- ۶۔ شرح سنن ابی داؤد کے مولف شیخ قطب الدین ابی بکر احمد الیسنی الشافعی (م ۶۵۲ھ) ہیں، چار بڑی جلدوں میں ہے۔ طبع نہیں ہوئی۔
- ۷۔ شرح سنن ابی داؤد کے مولف امام ولی الدین ابی زرعہ احمد بن الحافظ ابی الفضل زین

- ۸- شرح سنن ابی داؤد تالیف حافظ علاؤ الدین مغنطائی (م ۷۲۷) مکمل نہیں ہو سکی۔
- ۹- انتقاء السنن واقتضاء السنن کے مولف شیخ شہاب الدین ابی محمد احمد بن ابراہیم بن قہلال المقدسی (م ۷۶۵ھ) ہیں، طبع نہیں ہوئی۔
- ۱۰- شرح سنن ابی داؤد کے مولف احمد بن حسین ارسلان (م ۸۴۴ھ) ہیں، علامہ حسین بن محسن الانصاری یمانی کہتے ہیں کہ میں نے بعض عرب ممالک میں یہ شرح دیکھی ہے آٹھ جلدوں میں ہے طبع نہیں ہو سکی۔
- ۱۱- مرقاۃ الصعود الی سنن ابی داؤد کے مولف حافظ سیوطی ہیں، تلخیص چھپی ہے
- ۱۲- فتح الودود علی سنن ابی داؤد کے مولف ابو الحسن محمد بن عبدالہادی السدی (م ۱۱۳۹ھ) ہیں، نقیض شرح ہے طبع نہیں ہوئی۔
- ۱۳- غایۃ المہمود فی حل سنن ابی داؤد کے مولف مولانا محمد شمس الحق عظیم آبادی (م ۱۳۲۰ھ) ہیں ایک پارہ چھپ چکا ہے۔
- ۱۴- عون المعبود کے مولف شرف الحق المشہور محمد اشرف صدیقی ہیں، یہ مولانا شمس الحق کی تصنیف ہے جو ان کے بھائی کے نام پر چھپ چکی ہے
- ۱۵- بذل الجہود مولانا ٹھلیل احمد سہارنپوری کی تالیف ہے، جامع اور مکمل ہے
- ۱۶- المنھل العذب المورود محمود محمد خطاب سبکی (م ۱۳۵۰ھ) کی تالیف ہے، مصر سے چھپ چکی ہے دس حصے انہوں نے لکھے اور دس ان کے صاحبزادے نے مکمل کئے۔ علامہ بدر الدین عینی نے بھی سنن ابی داؤد کے بعض حصوں کی شرح لکھی ہے۔

جامع ترمذی

الجامع الصحیح کے مولف کا اسم گرامی ابو عیسیٰ محمد بن سورۃ ہے۔ ان کا سن ولادت ۲۰۹ھ ہے اور ۷ ارجب ۲۷۹ھ کو وفات پائی (۱) یہ امام بخاریؒ کے سب سے مشہور تلامذہ میں شمار ہوتے ہیں۔ امام بخاریؒ سے ان کے حق میں بہت سے کلمات تعریف منقول ہیں۔ محدثین ان کو امام بخاریؒ کا خلیفہ کہتے ہیں۔ ان کے افتخار کے لئے یہی کافی ہے کہ امام بخاری نے خود بھی ان سے روایت کی ہے۔ امام ترمذیؒ، مسلمؒ، ابو داؤدؒ اور ان کے شیوخ سے بھی روایت کرتے ہیں۔ کوفہ، بصرہ، رمی، خراسان اور حجاز میں طلب حدیث کے لئے سالہا سال سفر کرتے رہے۔ حفظ و اتقان اور علم و فہم کے ساتھ بہت ہی خدا ترس تھے۔ اللہ تعالیٰ کا خوف و خشیت

ان پر اتنا غالب تھا کہ روتے روتے آخر کار ان کی پینائی جاتی رہی۔

جامع ترمذی کی خصوصیات

مولف کی فن حدیث میں متعدد تصانیف ہیں جو اہل علم سے خراج تحسین حاصل کر چکی ہیں۔ جامع ترمذی / سنن ترمذی ان کی بہت مشہور و مقبول تصنیف ہے۔ مجموعی حدیثی فوائد کے اعتبار سے اس کتاب کو تمام کتابوں پر فوقیت دی گئی ہے۔

اول : اس وجہ سے کہ اس کی ترتیب عمدہ ہے اور تکرار نہیں ہے۔

دوم : اس میں فقہاء کا مذہب اور اس کے ساتھ ہر ایک کا استدلال بیان کیا گیا ہے۔

سوم : اس میں حدیث کی انواع مثلاً صحیح، حسن، ضعیف، غریب اور معلل وغیرہ کو بیان کیا گیا ہے۔ تبویب فقہ، علل حدیث، صحیح و ضعیف، اسماء و کنسی، جرح و تعدیل، شذوذ، موقوف اور مدرج وغیرہ کا بیان ہے

چہارم : اس وجہ سے کہ اس میں راویوں کے نام، ان کے القاب اور کنیت کے علاوہ ان فوائد کو بھی بیان کیا گیا ہے جن کا علم الرجال سے تعلق ہے۔

پنجم : امام ترمذیؒ کی کتاب امام بخاریؒ اور امام ابو داؤدؒ دونوں طریقوں کی جامع ہے۔

ششم : ایک طرف اس کتاب میں احادیث احکام میں سے ان احادیث کا تذکرہ کیا گیا ہے جن پر فقہاء کا عمل رہا ہے، دوسری طرف اس کو صرف احکام کے لئے مختص نہیں کیا بلکہ امام بخاریؒ کی طرح سب ابواب کی احادیث کو لے کر اپنی کتاب کو جامع بنا دیا گیا ہے اور اس پر مستزاد یہ کہ علوم حدیث کی مختلف انواع کو اپنی کتاب میں اس طرح سمویا ہے کہ وہ علم حدیث کا ایک گلدستہ بن گئی ہے۔

فضیلت کتاب

حافظ ابو جعفر بن الزبیر التتونی ۵۸۷ھ صحاح ستہ پر تبصرہ کرتے ہوئے لکھتے ہیں :

وللترمذی فی فنون الصناعة الحدیثیہ مالم یشارکہ غیرہ (۱)

امام ترمذی کو علم حدیث کے مختلف فنون کو جمع کرنے کے لحاظ سے جو امتیاز حاصل ہے اس میں ان کا کوئی شریک نہیں۔

حافظ ابو بکر بن نقطہ بغدادی التتونی ۶۲۹ھ اپنی مشہور کتاب التتعیید فی رواة الکتب والمسائید

میں امام ترمذی ہی کی زبانی ناقل ہیں :

صنفت هذا المسند الصحيح و عرضته على علماء الحجاز فرضوا به عرضته على علماء العراق فرضوا به، عرضته على علماء خراسان فرضوا به، ومن كان في بيته هذا الكتب فكأنما في بيته نبي ينطق وفي رواية يتكلم (۱)

میں نے المسند الصحيح (یعنی کتاب الجامع) کو تصنیف کر کے علماء حجاز کے سامنے پیش کیا تو انہوں نے اس کو پسند کیا، اور علماء خراسان کے سامنے پیش کیا تو انہوں نے اس کو پسند کیا، اور جس کے گھر میں یہ کتاب موجود ہے اس کے گھر میں گویا پیغمبر گفتگو کرتے ہیں اور ایک روایت میں (یطلق کی جگہ تنگم ہے) حافظ ابو الفضل محمد بن مقدسی لکھتے ہیں کہ ایک بار ہرات میں امام ابو اسماعیل عبد اللہ بن محمد انصاریؒ کے سامنے امام ترمذیؒ اور ان کی جامع کا ذکر آیا تو فرمانے لگے :

کتابه عندي انفع من كتاب البخاري و مسلم لأن كتابي البخاري و مسلم لا يقف على الفائدة منها إلا المتبحر العالم و كتاب ابى عيسى يصل إلى فائدته كل أحد من الناس (۲)

ان کی کتاب میرے نزدیک بخاری و مسلم کی کتاب سے زیادہ نافع ہے کیونکہ بخاری و مسلم کی کتابوں سے تو صرف عالم تبحر ہی فائدہ اٹھا سکتا ہے لیکن ابو عیسیٰ کی کتاب سے ہر شخص فائدہ اٹھا سکتا ہے۔

شرح جامع ترمذی

- ۱- عارضۃ الاحوذی کے مولف قاضی ابو بکر بن العری اندلسی (م ۵۴۳ھ) ہیں، یہ ترمذی کی مشہور شرح ہے جس سے حافظ ابن حجر جیسے لوگوں نے بھی استفادہ کیا ہے پوری کتاب مصر سے چھپ چکی ہے۔
- ۲- شرح جامع ترمذی کے مولف محمد بن محمد المعروف بابن سید الناس (م ۶۵۹ھ) ہیں، صاحب کشف الظنون کے مطابق جامع ترمذی کے دو تہائی حصے کی شرح ۱۰ جلدوں میں کی لیکن مکمل نہ کر سکے۔
- ۳- شرح جامع ترمذی حافظ زین الدین عراقی (م ۸۰۶ھ) کی تالیف ہے، اس شرح کو

۱- البدایہ و النہایہ ۱۱/ ۶۷: بستان لحد ثین، ۱۸۶

۲- شروط الاثمة السہ، ۲۵

۳- تحف الاحوذی، مقدمہ ۱۸۱ سے مزین، متنوع و منفرد موضوعات پر مشتمل مفت آن لائن مکتبہ

ابن سید الناس کی کتاب کا مکملہ جاننا چاہئے۔

۴۔ شرح ترمذی کے مولف ابن رجب البغدادی الحنبلی (م ۷۹۵ھ) ہیں۔ طبع نہیں ہوئی۔

۵۔ شرح جامع ترمذی حافظ ابن حجر عسقلانیؒ کی تالیف ہے، حافظ ابن حجرؒ نے فتح الباری میں اس شرح کا ذکر کیا ہے۔ طبع نہیں ہوئی۔

۶۔ العرف العززی کے مولف حافظ عمر بن ارسلان البلقینی (م ۸۰۵ھ) ہیں، نامکمل ہے طبع نہیں ہوئی۔

۷۔ قوت المغتزی علی جامع الترمذی کے مولف حافظ سیوطیؒ (م ۹۱۱ھ) ہیں، صرف ایک حصہ طبع ہوا ہے۔

۸۔ شرح ترمذی کے مولف محمد طاہر پٹنی (م ۹۸۶ھ) ہیں، شیخ عبدالحق محدث دہلوی نے اخبار الاخیار میں ان کا ذکر کیا ہے۔

۹۔ شرح (فارسی) کے مولف سراج احمد سرہندی (م ۱۲۲۰ھ) ہیں، شروع اربعہ کے نام سے آدھی چھپی ہے۔

۱۰۔ شرح (عربی) ابو الطیب السدی کی تالیف ہے۔

۱۱۔ شرح (عربی) کے مولف ابو الحسن محمد بن عبدالحادی السدی (م ۱۱۳۹ھ) ہیں، یہ شرح جامع ترمذی کے ساتھ مصر میں شائع ہوئی۔

۱۲۔ تھمہ الاحوذی کے مولف مولانا عبدالرحمان مبارکپوری (م ۱۳۵۳ھ) ہیں، ہندوستان اور مصر سے چھپ چکی ہے ایک جامع شرح ہے۔

۱۳۔ حاشیہ ترمذی کے مولف احمد محمد شاکر وغیرہ ہیں پانچ حصوں میں مکمل شائع ہو چکا ہے۔

۱۴۔ العرف العززی مولانا محمد چراغ کی تالیف ہے، مولانا محمد چراغ صاحب نے سید انور شاہ کاشمیری کی تعلیقات کو جمع کیا ہے۔

سنن نسائی

احمد بن شعیب ابو عبدالرحمان نسائیؒ (۱) ۲۱۴ھ یا ۲۱۵ھ میں پیدا ہوئے اور ۱۳ صفر

۱۔ وفیات الاعیان، ۱/۷۷؛ تذکرۃ الحفاظ، ۲/۶۹۸؛ العمر، ۲/۱۲۳؛ سیر اعلام النبلاء، ۱۳/۱۲۵؛

تہذیب التہذیب، ۱۰/۳۶

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

۳۰۳ھ میں وفات پائی۔ آپ نے طلب حدیث میں حجاز، عراق، شام اور مصر وغیرہ کا سفر کیا۔ بڑے بڑے شیوخ سے ملاقات کر کے ان سے علمی استفادہ کیا۔ سب سے پہلے قتیبہ بن سعد کے پاس گئے اس وقت ان کی عمر پندرہ سال کی تھی اور ایک سال دو ماہ ان کی خدمت میں قیام کیا۔ کہا جاتا ہے کہ فروع میں آپ شافعی مسلک پر تھے، ایک دن روزہ رکھتے اور ایک دن افطار کرتے۔ پہلے انہوں نے سنن کبریٰ تصنیف فرمائی، امیر وقت نے آپ سے پوچھا کہ اس کتاب میں جتنی حدیثیں آپ نے جمع کی ہیں کیا وہ سب صحیح ہیں؟ فرمایا نہیں حسن بھی ہیں۔ اس نے کہا میرے لئے ایک ایسا مجموعہ مرہب فرمادیتے جس میں صرف صحیح حدیثیں ہوں۔ اس کے بعد امام نے سنن صغریٰ تالیف کی جس کو مجتبیٰ بھی کہا جاتا ہے

مولانا عبدالرشید نعمانی نے نسائی کی اہمیت کے پیش نظر اس کو مسلم کے بعد ذکر کیا ہے۔ (۱) امام نسائی نے بھی سنن میں امام بخاری اور امام مسلم کی طرح صرف صحیح الاسناد روایات ہی کو لیا ہے۔ ان کی تصنیف بخاری و مسلم دونوں طریقوں کی جامع سمجھی جاتی ہے اور علل حدیث کا بیان اس پر مستزاد ہے۔ اس کے ساتھ حسن ترتیب اور جودت تالیف میں بھی ممتاز ہے۔ چنانچہ حافظ ابو عبداللہ بن رشید فرماتے ہیں :

انه ابدع الكتب المصنفة في السنن تصنيفاً وأحسنها توصيفاً وهو جامع بين طريقتي البخاري و مسلم مع حظ كثير من بيان العلل (۲)

یہ کتاب علم سنن میں جس قدر کتابیں تالیف ہوئی ہیں ان سب میں تصنیف کے لحاظ سے انوکھی اور ترتیب کے اعتبار سے بہترین ہے اور یہ بخاری و مسلم دونوں کے طریقوں کی جامع ہے، نیز علل حدیث کے بھی ایک خاص حصہ کا اس میں بیان آگیا ہے۔

مغرب کے بعض محدثین اس کو صحیح بخاری پر ترجیح دیتے ہیں۔ چنانچہ حافظ سخاوی فتح المغیث میں لکھتے ہیں :

۲۔ ابن ماجہ اور علم حدیث، ۲۱۸

۳۔ نسائی، مقدمہ، ۱/۳

صرح بعض المغاربة بتفضیل کتاب النسائی علی صحیح البخاری (۱)
بعض مغاربہ نے تصریح کی ہے کہ امام نسائیؒ کی کتاب کو صحیح بخاری پر فضیلت
حاصل ہے۔

محدث ابن الاحرر نے تو اپنے بعض مکی شیوخ سے یہاں تک نقل کر دیا ہے کہ :

انه اشرف المصنفات كلها وما وضع في الاسلام مثله (۲)

یہ (اس فن کی) تمام تصنیفات سے بڑھ چڑھ کر اور اسلام میں اس کے مثل کوئی
کتاب نہیں لکھی گئی۔

ناقدین کے نزدیک جلالت علمی کے اعتبار سے امام نسائیؒ کا پایہ امام مسلمؒ سے بھی بڑھا
ہوا ہے چنانچہ حافظ ابن حجر عسقلانیؒ مقدمہ فتح الباری میں رقم طراز ہیں :

قدمه قوم من الحدائق في معرفة ذلك على مسلم بن الحجاج ، و قدمه الدارقطني
و غيره على امام الائمة أبي بكر بن خزيمة صاحب الصحيح (۳)

فن رجال میں ماہرین فن کی ایک جماعت نے ان کو امام مسلمؒ بن حجاج پر بھی فوقیت
دی ہے، اودار قطنی وغیرہ نے ان کو اس فن میں اور دیگر علوم حدیث میں امام
الائمہ ابو بکر بن خزیمہ صاحب الصحیح پر بھی مقدم رکھا ہے۔

حافظ ذہبی سیر اعلام النبلاء میں فرماتے ہیں :

هو أحذق بالحديث و علله و رجاله من مسلم و الترمذی و أبی داود ، و هو جار

فی مضممار البخاری و أبی زرعه (۴)

یہ مسلم، ترمذی اور ابو داؤد سے حدیث، علل حدیث اور علم الرجال میں زیادہ ماہر
ہیں اور بخاری و ابو زرعه کے ہم سر ہیں۔

نسائی کی شرائط :

نسائی کی صحت کے بارے میں امام نسائیؒ کا اپنا بیان ہے :

۱۔ فتح المغیث، ۱/۳۳۳؛ نسائی، مقدمہ ۱/۱

۲۔ ایضاً

۳۔ مقدمہ فتح الباری ۱۱؛ سیر اعلام النبلاء، ۱۶/۳۵۸

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ
۴۔ سیر اعلام النبلاء، ۱۳/۱۳۳

کتاب السنن صحیح کله و بعضه معلول . والمنتخب المسمى بالمجتبی صحیح کله (۱)

کتاب السنن تمامتر صحیح ہے اور اس کے بعض حصے میں علت ہے۔ منتخب مجتبیٰ نامی

جب محدثین نے اس کتاب کے رجال کی جانچ پڑتال کی تو معلوم ہوا کہ تنقید رجال اور صحت اسناد کے بارے میں امام نسائیؒ کی شرائط امام بخاریؒ و مسلمؒ سے بھی زیادہ سخت ہیں چنانچہ حافظ ابن حجر عسقلانیؒ فرماتے ہیں :

فکم من رجل أخرج له أبو داود والترمذی تجنب النسائی اخراج حدیث جماعة من رجال الصحیحین (۲)

بہت سے ایسے اشخاص ہیں کہ جن سے ابو داؤد اور ترمذی نے روایتیں لی ہیں مگر امام نسائیؒ نے ان کی روایتوں سے احتراز کیا ہے بلکہ امام نسائیؒ نے صحیحین تک کے راویوں کی ایک جماعت کی تخریج میں اجتناب کیا ہے۔

حافظ ابو الفضل بن طاہر مقدسی شروط الائمة السنیة میں لکھتے ہیں کہ میں نے امام ابو القاسم سعد بن علی زنجانیؒ سے مکہ معظمہ میں ایک راوی کا حال دریافت کیا۔ انہوں نے اس کی توثیق کی۔ میں نے عرض کیا کہ امام ابو عبد الرحمن نسائیؒ نے اس کی تضعیف کی ہے، اس پر امام موصوف نے فرمایا :

یابنی لأبی عبد الرحمن فی الرجال شرطاً أشد من شرط البخاری و مسلم (۳)
یثا رجال کے بارے میں ابو عبد الرحمن نسائیؒ کی شرط بخاریؒ و مسلمؒ کی شرط سے بھی زیادہ سخت ہے۔

اسی بناء پر مشہور محدث امام ابو الحسن معافری التوفی ۴۰۳ھ جو محدث دارقطنی اور حاکم کے معاصر ہیں، فرماتے ہیں :

إذا نظرت إلی ما یخرجه أهل الحدیث فما خرجه النسائی أقرب إلی الصحة مما

۱۔ نسائی، مقدمہ، ۱/۵

۲۔ ایضاً، ۱/۴

۳۔ شروط الائمة السنیة، ۲۶

خروجہ غیرہ (۱)

جب تم محدثین کی روایت کردہ حدیثوں پر نظر ڈالو گے تو جس حدیث کی امام نسائی نے تخریج کی ہوگی وہ دوسروں کی روایت کردہ حدیث کی بہ نسبت صحت کے زیادہ قریب ہوگی۔

سنن نسائی کی مقبولیت کے پیش نظر بہت سے علماء نے اس کی شرحیں تحریر کیں اور حواشی لکھے۔ ذیل میں چند ایک کے نام دیئے جاتے ہیں۔

۱۔ الامعان فی شرح سنن النسائی کے مولف ابو الحسن علی بن خلف بن محمد بن عبد الرحمن بن عبد الملک الانصاری (م ۵۶۷ھ) ہیں اس کتاب کا ذکر صرف سیوطی نے کیا، غالباً یہ کہیں موجود نہیں۔

۲۔ زہر الرئی علی السجتبی کے مولف ابو بکر عبد الرحمن جلال الدین السیوطی (م ۹۱۱ھ) ہیں یہ کتاب مصر اور ہندوستان میں چھپ چکی ہے

۳۔ تعلیق السدھی نور الدین ابو الحسن محمد بن عبد الہادی کی تالیف ہے یہ کتاب زہر الرئی کے ساتھ شائع ہو چکی ہے

۴۔ عرف زہر الرئی علی السجتبی علی بن سلیمان الدمتی کی تصنیف ہے یہ تعلیق ہے اور مصر میں ۱۲۹۹ھ میں طبع ہو چکی ہے۔

۵۔ التحلیقات السلفیہ کے مولف مولانا عطاء اللہ حنیف ہیں دو حصوں میں لاہور سے چھپ چکی ہے۔

اس کتاب کی شرح و تعلیق پر کم لوگوں نے توجہ دی ہے غالباً اس لئے کہ یہ آسان ہے جبکہ علماء نے دوسری کتابوں کی شروح کی طرف زیادہ توجہ دی ہے

سنن ابن ماجہ

یہ سنن ابو عبد اللہ محمد بن یزید بن عبد اللہ بن ماجہ (۱) کی تصنیف ہے جو ۲۰۹ھ میں پیدا ہوئے اور ۲۲ رمضان المبارک ۲۷۳ھ کو وفات پائی۔ ابو یعلیٰ خلیلی کہتے ہیں کہ ابن ماجہ متفق علیہ ثقہ تھے۔ فن حدیث و تفسیر کے علاوہ علم تاریخ کے بڑے عالم تھے۔ ان کا قول قابل

۱۔ نسائی، مقدمہ، ۱/۴

۱۔ وفيات الاعیان، ۳/۲۷۹؛ تذکرۃ الحفاظ، ۲/۶۳۶؛ العمر، ۲/۵۱؛ تہذیب، ۹/۵۳۰؛ میر اعلام

البلاء، ۱۳/۲۷۷

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

حجت تھا۔ حدیث کی تلاش میں انہوں نے کوفہ، بصرہ، عراق، شام، مکہ مکرمہ اور مصر وغیرہ کا سفر کیا۔ ابن ماجہ کہتے ہیں کہ تصنیف کرنے کے بعد میں نے جب یہ کتاب حافظ ابو زرعہ کے سامنے پیش کی تو انہوں نے فرمایا کہ اس میں تمیں سے زیادہ ضعیف حدیثیں نہیں ہیں۔ حافظ ذہبی لکھتے ہیں کہ اگر اس میں چند کمزور حدیثیں نہ ہوتیں تو یہ کتاب بہت عمدہ ہوتی (۱) یہ کتاب دو وصیٹیوں سے تمام صحاح ستہ میں ممتاز ہے :

۱۔ حسن ترتیب یعنی جس خوبی و خوش اسلوبی کے ساتھ احادیث کی ترویج کسی تکرار کے بغیر کی ہے وہ دوسری کتابوں میں نہیں۔ اس کی یہی خوبی دیکھ کر حافظ ابو زرعہ رازی کی زبان سے بے ساختہ یہ الفاظ نکلے تھے کہ اگر یہ کتاب لوگوں کے ہاتھوں میں پہنچ گئی تو فن حدیث کی اکثر جوامع اور مصنفات بیکار و معطل ہو کر رہ جائیں گی۔ بقول مولانا نعمانی حافظ ابو زرعہ کی یہ پیش گوئی حرف بحرف صادق ہوئی اور آج ہم دیکھ رہے ہیں کہ حدیث کی بہت سی کتابیں جو صحت اسناد اور جو دت روایات کے اعتبار سے اس سے کہیں بڑھ چڑھ کر تھیں وہ اتنا قبول عام حاصل نہ کر سکیں جو سنن ابن ماجہ کو حاصل ہے جیسے صحیح ابن حبان جس کے متعلق مورخ ابن العمامہ حنبلی نے تصریح کی ہے کہ :

وأكثر النقاد على أن صحيحه أصح من سنن ابن ماجه (۲)

اکثر ناقدین فن کی یہ رائے ہے کہ ان کی صحیح، سنن ابن ماجہ سے زیادہ صحیح ہے۔

لیکن اصح ہونے کے باوجود اس کتاب کو وہ فروغ نصیب نہ ہو گا جو سنن ابن ماجہ کو ہوا۔ خود صحاح ستہ میں سنن نسائی پر جو صحت میں اس سے کہیں فائق ہے، اتنا کام نہیں ہوا اور اس کے اتنے شروع و حواشی نہیں جتنے سنن ابن ماجہ کے لکھے گئے ہیں (۳)۔ شاہ عبدالعزیز محدث دہلوی بستان الحدیث میں حافظ ابو زرعہ کے مذکورہ بالا بیان کو نقل کر کے لکھتے ہیں :

وفى الواقع از حسن ترتيب و سرد احاديث بے تکرار و اختصار آنچه این کتاب دارد هیچ يك از كتب نه دارد (۴)

۱۔ سیر اعلام النبلاء، ۱۳/۲۷۸-۲۷۹

۲۔ شذرات الذهب، ۱۶/۳

۳۔ ابن ماجہ اور علم حدیث، ۲۳۱

۴۔ بستان الحدیث، ۱۱۱/۱۱۱ متنوع و منفرد موضوعات پر مشتمل مفت آن لائن مکتبہ

اور فی الواقع ترتیب کی خوبی اور بغیر کسی تکرار کے احادیث کالے آنا اور اختصار جو یہ کتاب رکھتی ہے کوئی کتاب نہیں رکھتی۔

حافظ ابن کثیر سنن ابن ماجہ کے بارے میں رقم طراز ہیں :

وهو كتاب مفيد قوى التويب فى الفقه (۱)

یہ مفید کتاب ہے اور مسائل فقہ کے لحاظ سے اس کی نہایت عمدہ تبویب ہے۔

حافظ ابن حجر فرماتے ہیں :

وكتابه فى السنن جامع جيد (۲)

ان کی کتاب سنن (احکام) میں نہایت عمدہ جامع ہے۔

یہ بات درست ہے کہ یہ کتاب ایسی احادیث پر مشتمل ہے جن سے دوسری کتابیں خالی

ہیں۔

ابن ماجہ اور صحاح ستہ

حافظ ابن السکن (م ۳۵۳ھ) نے اسلام کی بیاد کی کتابیں چار بتائی ہیں (۳) اسی طرح حافظ ابن مندہ نے بھی مخرجین صحاح میں امام بخاری، امام مسلم، ابو داؤد اور امام نسائی کے ذکر پر اکتفا کیا ہے (۴)۔ بعد کو حافظ ابو طاہر سلفی نے جامع ترمذی کو شامل کرتے ہوئے کہا :

فقد اتفق على صحتها علماء الشرق و الغرب . (۵)

ان کی صحت پر مشرق و مغرب کے علماء کا اتفاق ہے

ابن صلاح التونی (۶۳۴ھ اور علامہ نووی متوفی ۶۷۶ھ تک نے انہی پانچ کتابوں کو

معمتد علیہ قرار دیا ہے (۶) اور ابن ماجہ کو نظر انداز کر دیا ہے (۷)۔ بقول مولانا نعمانی :

”تاریخ سے پتہ چلتا ہے کہ سب سے پہلے جس شخص نے سنن ابن ماجہ کو کتب خمسہ

۱۔ ابن ماجہ اور علم حدیث، ۲۳۱،

۲۔ تہذیب التہذیب، ۵۳۱/۹،

۳۔ نسائی، مقدمہ، ۵/۱،

۴۔ شروط الائمة الخمة، ۳۱، حاشیہ، ۲؛ نسائی، مقدمہ، ۵/۱،

۵۔ ابن صلاح، ۳۰،

۶۔ ابن صلاح، ۳۷، ۳۸؛ تقریب، ۵،

کے بالمقابل جگہ دی وہ حافظ ابو الفضل محمد بن طاہر مقدسی المتوفی ۵۰۷ھ ہیں جنہوں نے شروط الاثمة الستہ اور اطراف الکتب الستہ دو مشہور کتابیں تصنیف کی ہیں..... بعد کو تمام مصنفین اطراف ورجال نے ان کی رائے سے اتفاق کیا (۱)۔ چنانچہ حافظ سیوطی لکھتے ہیں:

فتابعه أصحاب الأطراف والرجال (۲)

پھر مصنفین اطراف ورجال نے ان کی متابعت کی۔

ارباب رجال میں سب سے پہلے حافظ عبدالغنی مقدسی المتوفی ۶۰۰ھ نے الکمال فی اسماء الرجال میں ان چھ کتابوں کے رجال کو یکجا مدون کیا ہے۔

ابن ماجہ کا درجہ صحاح ستہ میں سب سے فروتر ہے کیونکہ اس میں ضعیف حدیثوں کی تعداد زیادہ ہے علامہ محمد ابراہیم المعروف بابن الوزیر یمنی لکھتے ہیں:

وأما سنن ابن ماجه فانها دون هذين الجامعين والبحث عن أحاديثها لازم وفيها حديث موضوع في الفضائل (۳)

اور رہی سنن ابن ماجہ سو وہ ان دونوں جامعوں (سنن ابی داؤد اور نسائی) کے بعد ہے

اور اس کی احادیث سے بحث لازم ہے اور اس میں فضائل کے اندر ایک موضوع

حدیث بھی ہے۔

مولانا نعمانی اسے نقل کرنے کے بعد لکھتے ہیں: ”لیکن واضح رہے کہ یہ ترجیح حیثیت مجموعی ہے یعنی صحاح ستہ کی بقیہ کتابوں کو ملحوظ صحت مجموعی حیثیت سے اس پر ترجیح حاصل ہے، یہ نہیں کہ کتب خمسہ کی ہر روایت سنن ابن ماجہ کی ہر روایت سے صحت میں زیادہ ہے کیونکہ ابن ماجہ میں بہت سی حدیثیں ایسی بھی ہیں جو صحت میں بخاری کی حدیثوں سے بھی اصح ہیں“ (۴)۔

انہی ضعیف احادیث کے باعث ابن ماجہ کو صحاح ستہ میں آخری درجہ دیا گیا ہے۔ ابن

ماجہ کے بارے میں حافظ ذہبی لکھتے ہیں:

سنن أبي عبد الله كتاب حسن لو ما كدره احاديث واهية ليست بالكثيرة (۵)

۱۔ ابن ماجہ اور علم حدیث، ۲۳۳

۲۔ تدریب الراوی، ۱/۷۷

۳۔ تنقیح الاظہار متن توضیح الافکار، ۱/۲۲۲، ۲۲۳

۴۔ ابن ماجہ اور علم حدیث، ۲۳۳

۵۔ سنن ابی عبد اللہ، ۲/۷۷

سنن ابو عبد اللہ (ابن ماجہ) اچھی کتاب ہے، کاش اس کو چند واپی حدیثیں جو تعداد میں زیادہ نہیں خراب نہ کرتیں۔

ابن ماجہ کی حیثیت کو مکرر بنانے والی ان روایات کی تعداد کے بارے میں محمد بن طاہر مقدسی لکھتے ہیں کہ میں نے شہر رے میں ایک قدیم جزء کی پشت پر حافظ ابو حاتم کے قلم سے یہ لکھا دیکھا ہے :

قال ابو زرعه الرازی طالعت کتاب أبی عبداللہ ابن ماجہ فلم أجد فیہ إلا قدر أیسیراً مما فیہ شنی و ذکر قریب بضعة عشر (۱)

ابو زرعه رازی کا بیان ہے کہ میں نے ابو عبد اللہ (ابن ماجہ) کی کتاب کا مطالعہ کیا تو اس میں بجز تھوڑی سی مقدار کے کہ جن میں کچھ خرابی موجود ہے اور کوئی بات نہ دیکھی چنانچہ انہوں نے کچھ اوپر دس روایات ایسی ذکر کی ہیں۔

حافظ ذہبی تذکرۃ الحفاظ میں امام ابن ماجہ کے اپنے الفاظ نقل کرتے ہوئے لکھتے ہیں :

عرضت هذه السنن علی أبی زرعه فنظر فیہ وقال أظن إن وقع هذا فی أبدی الناس تعطلت هذه الجوامع أو أكثرها ثم قال ثلاثین حدیثاً مما فی أسنادہ ضعف (۲) میں نے اس سنن کو حافظ ابو زرعه کی خدمت میں لے جا کر پیش کیا تو فرمانے لگے کہ میرے خیال میں یہ کتاب اگر لوگوں کے ہاتھوں پڑ گئی تو یہ جوامع یا ان میں سے اکثر تصنیفات بیکار ہو کر رہ جائیں گی۔ پھر فرمایا شاید اس میں پوری تیس حدیثیں بھی ایسی نہ ہوں کہ جن کی اسناد میں ضعف ہو۔

حافظ سیوطی زہر الرئی علی السجتبی کے مقدمہ میں رقم طراز ہیں :

وأما ما حکاہ ابن طاہر عن أبی زرعه الرازی انه نظر فیہ فقال لعله لایکون فیہ تمام ثلاثین حدیثاً مما فیہ ضعف فہی حکایة لاتصح لانقطاع سندھا وإن کانت محفوظة فلهلہ أرادما فیہ من الأحادیث الساقطة ألی الغایة أو کان مارأی من الكتاب الا جزءاً منه فیہ هذا القدر وقد حکم أبو زرعه علی أحادیث کثیرة منه بکونھا باطله أو ساقطه أو منکره وذلك محکی فی کتاب العلل لا بن

أبی حاتم (۱)

ابن طاہر نے ابوزرعہ سے جو یہ نقل کیا ہے کہ انہوں نے اس کتاب کو دیکھ کر یہ ارشاد فرمایا کہ شاید اس میں پوری تیس حدیثیں بھی ایسی نہ نکلیں جو جن میں ضعف ہو تو یہ حکایت صحیح نہیں ہے کیونکہ اس کی سند میں انقطاع ہے اور اگر یہ روایت محفوظ ہے تو شاید انہوں نے انتہائی ساقط روایات کو مراد لیا ہے یا پھر انہوں نے کتاب کا ایک حصہ ہی دیکھا ہو گا جس میں ان کو اس قدر مل سکا اور یہ واقعہ ہے کہ ابوزرعہ نے اس کی بہت سی حدیثوں کے متعلق باطل یا ساقط یا منکر ہونے کا فیصلہ کیا ہے جو ابن ابی حاتم کی کتاب العلیل میں منقول ہے۔

حافظ ذہبی سیر اعلام النبلاء میں لکھتے ہیں :

وقول أبي زرعة لعل لا يكون فيه تمام ثلاثين حديثاً مما في سنده ضعف أو نحو ذلك ان صح كانما عنى بثلاثين حديثاً الاحاديث المطرحة الساقطة ، واما الاحاديث التي لا تقوم بها حجة ، فكثيرة لعلها نحو الألف (۲)

اور ابوزرعہ کا یہ بیان کہ شاید اس میں پوری تیس حدیثیں بھی ایسی نہ ہوں کہ جن کی سند میں ضعف ہے اگر صحیح ہے تو ان کی مراد ان تیس حدیثوں سے نہایت گری ہوئی اور ساقط روایتیں ہیں ورنہ جن روایتوں سے حجت قائم نہیں ہوتی وہ تو بہت ہیں شاید ایک ہزار کے قریب ہوں۔

مولانا نعمانی فرماتے ہیں : یہ واضح رہے کہ ضعیف روایتیں سنن ابن ماجہ ہی کے ساتھ خاص نہیں بلکہ صحاح ستہ کی دوسری کتابوں میں بھی موجود ہیں، فرق اتنا ہے کہ ان میں کم ہیں اور اس میں زیادہ ہیں اور ان کتابوں کو جو صحاح ستہ کہا جاتا ہے وہ محض تغلیباً ہے یہ مطلب نہیں کہ ان کی ہر روایت صحیح ہے (۳) چنانچہ نواب صدیق حسن خاں مسک الختام میں فرماتے ہیں۔

این هر شش کتاب را اصول ستہ و کتب ستہ و امہات ستہ خوانند ، شیخ عبدالحق محدث دہلوی در اشعة اللمعات گفته کتب ستہ کہ مشہور اند در اسلام گفته اند صحیح بخاری ، صحیح مسلم ، جامع ترمذی ، سنن ابی

۱- نسائی، مقدمہ، ۱/۵

۲- سیر اعلام النبلاء، ۱۳/۲۷۹

۳- ابن ماجہ اور اس کے علم حدیث، ۲۳۱ سے مزین، متنوع و منفرد موضوعات پر مشتمل مفت آن لائن مکتبہ

دائود و سنن نسائی و سنن ابن ماجہ است و نزد بعضے موطا است بدل ابن ماجہ و صاحب جامع الاصول موطا را اختیار کرده و درین کتب آنچه اقسام حدیث است از صحاح و حسان و ضعاف ہمہ موجود است ، و تسمیہ آن بصحاح بطریق تغلیب است (۱)

ان چھ کتابوں کو اصول ستہ ، صحاح ستہ ، کتب ستہ اور اہمات ستہ کہتے ہیں ، شیخ عبدالحق محدث دہلوی نے اشعۃ اللمعات میں کہا ہے کہ چھ کتابیں جو اسلام میں مشہور ہیں وہ یہ بتاتے ہیں : صحیح بخاری ، صحیح مسلم ، جامع ترمذی ، سنن ابی داؤد ، سنن نسائی ، سنن ابن ماجہ اور بعض کے نزدیک جائے ابن ماجہ کے موطا ہے اور صاحب جامع الاصول نے موطا ہی کو اختیار کیا ہے اور ان کتابوں میں حدیث کی جتنی قسمیں ہیں صحیح ، حسن ، ضعیف سب موجود ہیں اور ان کو صحاح کہنا تغلیب کے طور پر ہے۔

شرح سنن ماجہ

ابن ماجہ کی اس اہمیت کے پیش نظر کئی جلیل القدر لوگوں نے اس کی شرح و حواشی لکھے ہیں :

- ۱۔ شرح سنن ابن ماجہ کے مولف امام حافظ علاؤ الدین مغلطائی بن قلیچ بن عبداللہ الحطی (م ۶۳۷ھ) ہیں ایک حصہ کی شرح ہے جو پانچ جلدوں پر مشتمل ہے۔
- ۲۔ شرح سنن ابن ماجہ کے مولف ابن رجب زبیری ہیں یہ مشہور ابن رجب نہیں بلکہ اور بزرگ ہیں۔
- ۳۔ ماتمس الیہ الحاجہ علی سنن ابن ماجہ کے مولف شیخ سراج الدین عمر بن الملحق (م ۸۰۴ھ) ہیں صرف زوائد کی شرح لکھی ہے جو کتب ثمہ میں نہیں۔
- ۴۔ مصباح الزجاجة شرح سنن ابن ماجہ کے مولف علامہ جلال الدین سیوطی (م ۹۱۱ھ) ہیں یہ بھی ایک مختصر سا حاشیہ ہے۔
- ۵۔ شرح سنن ابن ماجہ کے مولف محدث ابو الحسن محمد بن عبدالمادی سندھی حنفی (م ۱۱۳۸ھ) ہیں یہ سیوطی کی شرح سے زیادہ جامع ہے۔
- ۶۔ انجاء الحاجہ بشرح سنن ابن ماجہ شیخ عبدالغنی بن انبی سعید مجددی دہلوی حنفی (م ۱۲۹۵ھ) کی تالیف ہے یہ بھی ایک مختصر مگر جامع اور عمدہ شرح ہے۔

۷۔ حاشیہ بر سنن ابن ماجہ مولانا فخر الحسن گنگوہی کی تالیف ہے، نہایت مشہور و متداول حاشیہ ہے علامہ سیوطی اور مولانا عبدالغنی دونوں کی شرحوں کو مزید اضافے کے ساتھ جمع کر دیا ہے

۸۔ مفتاح الحاجہ شرح سنن ابن ماجہ کے مولف شیخ محمد علوی ہیں، یہ بھی حاشیہ ہے اور اصح المطابع لکھنؤ میں طبع ہو چکا ہے۔

۹۔ الدیباچہ علی سنن ابن ماجہ کے مولف کمال الدین محمد بن موسیٰ ابو البقا الد میری (۸۰۸ھ) ہیں پانچ جلدیں ہیں۔ طبع نہیں ہوئی۔

سنن ابن ماجہ، موطا اور سنن ذاری

محدثین میں یہ بحث بھی اٹھی کہ صحاح میں چھٹی کتاب موطا ہے، یا سنن ابن ماجہ یا سنن ذاری؟ محدث مبارک بن محمد المعروف باین الاثیر الجزری المتوفی ۶۰۶ھ نے اپنی مشہور کتاب جامع الاصول میں محدث رزین بن علی کی رائے کو ترجیح دی ہے اور اسی لئے اپنی کتاب میں ابن ماجہ کے حوالہ سے کوئی روایت درج نہیں کی۔ اسی طرح حافظ ابو جعفر بن زبیر غرناطی کی تصریح ہے:-

اولی ما أُرشد إليه ما اتفق المسلمون على اعتماده و ذلك الكتب الخمسة والموطأ الذي تقدمها و ضعاً ولم يتأخر عنها رتبة (۱)

جو کچھ بتایا گیا ہے اس سب میں اولیٰ وہ کتابیں ہیں کہ جن کے اعتماد پر مسلمانوں کا اتفاق ہے اور یہ وہی کتب خمسہ ہیں اور موطا ہے جو تصنیف میں ان سے مقدم ہے اور رتبہ میں کم نہیں ہے

علامہ عبدالغنی نابلسی حنفی متوفی ۱۱۴۳ھ اپنی مشہور کتاب ذخائر الموارث فی الدلالة علی مواضع الحدیث کے مقدمہ میں لکھتے ہیں:

وقد اختلف فی السادس فعند المشاركة هو كتاب السنن لأبي عبدالله محمد بن

ماجه القزويني وعند المغاربة كتاب الموطأ للإمام مالك بن أنس الاصحی چھٹی کتاب کے بارے میں اختلاف ہے، اہل مشرق کے نزدیک وہ ابو عبداللہ محمد ابن ماجہ قزوینی کی کتاب السنن ہے اور اہل مغرب کے نزدیک امام مالک بن انس اصحیٰ کی کتاب موطا۔

لیکن عام متاخرین کا فیصلہ ابن ماجہ ہی کے حق میں ہے۔ محدث ابو الحسن سندھی لکھتے

ہیں :

غالب امتاخرین علی أنه سادس الستة (۱)

عام متاخرین اسی طرف ہیں کہ وصاح ستہ کی چھٹی کتاب ہے۔

حافظ سخاوی فتح المغیث میں فرماتے ہیں :

وقدموه علی الموطا لکثرة زوائده علی الخمسة بخلاف الموطا (۲)

ان علماء نے اس کو موطا پر اس لئے مقدم کیا کہ اس میں کتب خمسہ سے بہت سی

روایتیں زائد ہیں برخلاف موطا کے کہ اس میں ایسا نہیں

مولانا نعمانی نے لکھا ہے :

یہ یاد رہے کہ موطا پر اس کو مقدم کرنے کی وجہ وہی اس کی مزید افادیت ہے جو بہت

سی زائد حدیثوں کے درج کرنے سے اس میں پیدا ہو گئی ہے..... ورنہ صحت و قوت روایات

کے لحاظ سے سنن ابن ماجہ کیا صحاح ستہ کی کوئی کتاب بھی موطا کے مقابلہ میں پیش نہیں کی جا

سکتی..... یہ پچھلوں کی صریح بے انصافی ہے کہ وہ سلف مجتہدین کی کتابوں کا مقابلہ بعد کے ان

محدثین کی تصانیف سے کرتے ہیں جو فضل و کمال، علم و اجتهاد و تحقیق تنقید کسی چیز میں ان

کے برابر نہ تھے (۳) اسی سے ملتی جلتی بات مولانا محمد علی کاندھلوی نے کی ہے (۴) نواب

صدیق حسن خان مسلک الحتام میں فرماتے ہیں :

نزد شاه ولی الله محدث دهلوی و من قال بقوله اصح کتب در حدیث و فقه

موطا است پستر بخاری پستر مسلم . در اوائل مصفی شرح موطا در ترجیح

وے بر سائر کتب رونے زمین اطالت بسیار کرده وهو الصواب (۵)

شاہ ولی اللہ محدث دہلوی اور ان حضرات کے نزدیک جو ان کے معواہیں حدیث و

فقہ میں صحیح ترین کتاب موطا ہے، پھر بخاری، پھر مسلم چنانچہ شاہ صاحب نے

مصفی شرح موطا کے اوائل میں رونے زمین کی تمام کتابوں پر موطا کی ترجیح کے

سلسلے میں بڑی طویل بحث کی ہے اور یہی صحیح ہے۔

۱۔ مقدمہ شرح ابن ماجہ از سندھی، ۲،

۲۔ فتح المغیث، ۱/۱۰۲،

۳۔ ابن ماجہ اور علم حدیث، ۳۳۴،

۴۔ امام اعظم اور علم حدیث، ۳۳۲،

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

۵۔ مسلک الحتام شرح بلوغ الامم، ۱/۱۸،

ابن ماجہ اور موطا کے بعد محدثین میں یہ بحث بھی اٹھی کہ چھٹی کتاب ابن ماجہ کی ہے کہ دارمی کی؟

حافظ سخاوی نے بعض لوگوں کا خیال نقل کیا ہے :

ينبغي أن يكون كتاب الدارمي سادساً للخمسة بدله فإنه قليل الرجال الضعفاء ، نادر الأحاديث المنكرة والشاذة، وإن كانت فيه أحاديث مرسله موقوفة فهو مع ذلك أولى منه (۱)

جائے سنن ابن ماجہ کے مناسب یہ ہے کہ دارمی کی کتاب پانچوں کتابوں کے ساتھ مل کر چھٹی کتاب ہو کیونکہ اس میں ضعیف راوی کم اور منکر و شاذ حدیثیں نادر ہیں اور اگرچہ اس میں احادیث مرسلہ و موقوفہ موجود ہیں تاہم وہ سنن ابن ماجہ سے زیادہ بہتر ہے۔

حافظ صلاح الدین کے اس قول کی تائید حافظ ابن حجرؒ نے بھی کی ہے۔ حافظ سیوطیؒ کہتے ہیں :

قال شيخ الاسلام ليس دون السنن الأربعة في الرتبة بل لوضم إلى الخمسة لكان أمثل من ابن ماجة فإنه أمثل منه بكثير (۲)

شیخ الاسلام (ابن حجر) کا بیان ہے کہ دارمی کی کتاب رتبہ میں سنن اربعہ سے کم نہیں ہے بلکہ اگر اس کو کتب خمسہ کے ساتھ ملا دیا جائے تو ابن ماجہ کی یہ نسبت یہ اولیٰ ہے کیونکہ وہ سنن ابن ماجہ سے کہیں بڑھ کر ہے۔

لیکن اس تصریح کے باوجود شیخ الاسلام کا عمل اس کے برخلاف ہے چنانچہ محدث محمد بن اسماعیل امیر میمانیؒ فرماتے ہیں :

وقد ألحق بالخمسة الموطأ كما صنعه ابن الأثير في جامع الأصول وغيره الحق بها عوضاً عنه سنن ابن ماجه وعلى هذا بنى الحافظ المزى فى تهذيب الكمال ومن تبعه من مختصرى كتابه كالحافظ ابن حجر والخزرجى (۳)

اور کتب خمسہ کے ساتھ موطا کا بھی الحاق کیا گیا ہے جیسا کہ ابن الاثیرؒ نے جامع

۱۔ فتح المغیث، ۱/۱۰۲

۲۔ تدریب الراوی، ۱/۱۳۰

۳۔ مہکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

الاصول میں کیا ہے اور دیگر علماء نے ان کتابوں کے ساتھ موطا کی بجائے ابن ماجہ کو رکھا ہے اور اسی پر تہذیب الکمال میں حافظ مزنی کی بیاد ہے اور ان کے تبعین کی جنہوں نے تہذیب الکمال کا احتصار کیا ہے جیسے کہ حافظ ابن حجرؒ اور جزئیؒ ہیں۔

مولانا نعمانی فرماتے ہیں: ”بہر حال دارمی کی کتاب کو سنن ابن ماجہ پر فوقیت ہو یا نہ ہو لیکن اس سے انکار نہیں کیا جاسکتا کہ صحاح ستہ کی بزم میں دارمی کو بار نہ مل سکا اور مدت ہوئی کہ چھٹی کتاب کی جگہ ابن ماجہ سے پر کی جا چکی ہے“ (۱)

چنانچہ ابو القاسم رافعی متوفی ۶۲۲ھ کا قول ہے کہ حفاظ حدیث امام ابن ماجہ کی کتاب کو صحیحین سنن ابی داؤد اور سنن نسائی کے برابر رکھتے اور جو روایات اس کتاب میں موجود ہیں ان سے سند پکڑتے ہیں۔ ابن خلکان متوفی ۶۸۱ھ لکھتے ہیں:

و کتابہ فی الحدیث احد الصحاح الستة (۲)

حدیث میں ان کی کتاب صحاح ستہ کی ایک کتاب ہے
حافظ ابن کثیر متوفی ۷۷۶ھ فرماتے ہیں:

وأبو عبدالله محمد بن یزید ابن ماجہ القزوینی صاحب السنن التي کمل بها الكتب الستة والسنة الأربعة بعد الصحیحین التي اعتنى بأطرافها الحافظ ابن عساکر وكذلك شيخنا الحافظ المزني اعتنى برجالها وأطرافها (۳)
اور ابو عبداللہ محمد بن یزید ابن ماجہ قزوینی اس سنن کے مصنف ہیں کہ جس سے صحاح ستہ نیز صحیحین کے بعد سنن اربعہ کی تکمیل ہو جاتی ہے جن کے اطراف سے حافظ ابن عساکر نے اعتنا کیا ہے اور اسی طرح ہمارے شیخ حافظ مزنی نے بھی ان کے رجال و اطراف کو جمع کیا ہے۔

حافظ عبدالقادر قرشی الجواہر المصیہ کی کتاب الجامع میں لکھتے ہیں: ”جب محدث کسی حدیث کے بارے میں صرف رواہ الشیخان یا رواہ الامان کہتا ہے تو بخاری و مسلم مراد ہوتے ہیں اور جب صرف رواہ الاممہ کہا جاتا ہے تو بخاری، ابو داؤد، ترمذی، نسائی اور ابن ماجہ مراد ہوتے ہیں اور جب صرف رواہ الخمسة کہا جاتا ہے تو بخاری، مسلم، ابو داؤد، ترمذی اور نسائی مراد ہوتے ہیں۔

۱۔ ابن ماجہ اور علم حدیث، ۲۳۷

۲۔ وفیات، ۲/۷۹

اس میں شک نہیں کہ صحاح ستہ کو بے پناہ قبولیت نصیب ہوئی، لیکن حفاظت حدیث کے جس نیک عمل کا آغاز عہد نبوی میں ہوا وہ ختم نہیں ہوا، صحاح ستہ کے علاوہ بھی لوگوں نے حدیث پر کام کیا اور تدوین کے بنیادی کام ختم ہو جانے کے بعد بھی علمائے امت حفاظت حدیث کے لئے ہمیشہ سرگرم عمل رہے۔ علوم حدیث پر اتنا عظیم الشان ذخیرہ تیار ہوا ہے کہ ایک طالب علم کی پوری زندگی صرف ہو سکتی ہے۔ اب تک خدام حدیث اس کی چھان بین میں مختلف طریقوں پر حفاظت کے لئے کام کر رہے ہیں، حجیت حدیث، تدوین حدیث، اصول حدیث، علم الرجال اور دیگر بے شمار پہلو ہیں جن سے علماء نے اعتناء کیا ہے۔ غرض حفاظت حدیث ایک فریضہ ہے جسے امت مسلمہ ہر دور میں ادا کرتی رہی ہے اور ادا کرتی رہے گی ان شاء اللہ۔

کتب حدیث کی اقسام و طبقات

گزشتہ صفحات میں آپ کے سامنے تین صدیوں کی علمی سرگرمیوں کا ایک مختصر سا جائزہ پیش کیا گیا۔ علم حدیث حفظ و کثمت کے مراحل سے ہوتا ہوا مرتب اور منقح صورت میں محفوظ ہوا۔ یادداشتوں کے سادہ اسلوب سے ارتقاء پذیر ہو کر روایہ کے ناموں، موضوع کے حوالوں اور ابواب کی ترتیب سے مزین کتابوں کی شکل میں محفوظ ہوا، عمدہ نبوت سے لے کر عمدہ انتخاب تک احادیث و آثار کو مختلف صورتوں میں منضبط کیا جاتا رہا۔ جو چھوٹی بڑی تصنیفات و تالیفات ہوئیں وہ علماء حدیث کے زیر استعمال آئیں اور ان کے بارے میں تنقیدی جائزے لئے جاتے رہے۔ محدثین احادیث کو انفرادی حیثیت سے اور مجموعوں کو خصوصی طور پر تنقید و تحقیق کے کڑے معیار سے پرکھتے رہے۔ مصنفین اور مولفین نے اپنے اپنے ذوق اور متداول علمی ماحول کے مطابق مجموعے مرتب کئے۔ مزاج، ضرورتوں اور نوعیتوں کے لحاظ سے کتب حدیث کی اقسام اور ان کے مراتب متعین کئے گئے۔ محدثین نے ان کے بارے میں جو کچھ لکھا ہے اسے ذیل میں درج کیا جاتا ہے۔

اقسام کتب حدیث

عمومی طور پر محدثین کے ہاں حدیث کے مجموعوں کی مندرجہ ذیل اقسام ہیں :

صحیفہ، رسالہ یا کتاب، جز، اربعین، مجہم، امالی، اطراف، جامع، سنن، مصنف اور مسند۔

صحیفہ

صحیفہ جمع صحف کے بنیادی معنی ورق کے ہیں لیکن اس سے کتابچہ مراد لیا جاتا تھا۔

صحابہ کرام نے آنحضرتؐ سے جو احادیث منضبط کی تھی انہیں صحیفہ کا نام دیا گیا اور اس میں اس محکمہ دلائل و براہین سے مزین، متنوع و منفرد موضوعات پر مشتمل مفت آن لائن مکتبہ مات کا خیال نہیں رکھا جاتا تھا کہ احادیث کی تعداد کتنی سے مثلاً ابواب انصاری

(متوفی ۵۲ھ) اور بریدہ بن حصیب (متوفی ۶۲ھ) کے صحیفوں میں 150 سے زیادہ حدیثیں تھیں (۱) جبکہ عبداللہ بن عمرو بن العاص (متوفی ۶۵ھ) اور جابر بن عبداللہ (متوفی ۷۶ھ) کے صحف میں تقریباً ایک ہزار احادیث تھیں (۲)۔ ان صحف کے بارے میں تفصیلات گزر چکی ہیں (۳)

رسالہ

رسالہ جس کے لیے کتاب کا لفظ بھی استعمال ہوا، سے مراد وہ مجموعہ احادیث ہے جو ایک خاص موضوع سے متعلق ہو۔ آنحضرتؐ نے زکاة سے متعلق جو احکام گورنروں کو بھجوائے تھے اسے مصادر میں کتاب الصدقہ کے نام سے نقل کیا گیا ہے (۴) مشہور صحابی زید بن ثابت (متوفی ۴۵ھ) نے وراثت سے متعلق اپنے مجموعہ احادیث کو کتاب الفرائض کا نام دیا (۵) معروف تابعی شعبی (متوفی ۱۰۳ھ) کے پاس طلاق کی احادیث پر جو مجموعہ تھا وہ رسالہ نام سے مذکور ہے (۶) مصادر سے سے معلوم ہوتا ہے کہ کئی صحابہ و تابعین کے ہاں رسالہ کی اصطلاح استعمال ہوئی ہے۔

جزء

جمع اجزاء کے لغوی معنی حصہ کے ہیں اور علمی دنیا میں کسی کتاب کی ایک جلد کو جز کہا جاتا ہے (۷)۔ اصطلاحی معنی ہیں احادیث کا وہ مجموعہ کسی ایک فرد کی مرویات پر مبنی ہو یا کسی خاص موضوع سے متعلق ہو (۸) جز کے نام سے ایک مجموعہ مشہور صحابی عبدالرحمن بن عوف (متوفی ۹۵ھ) کی طرف منسوب ہے اس کے بعد ایوب السختیانی (متوفی ۱۳۱ھ) وغیرہ نے مجموعے مرتب کئے (۹) ابوردہ تابعی نے ایک مجموعہ جزء ابو بکر کے نام سے مرتب کیا۔

۱۔ سیر اعلام النبلاء، ۲/۲۸۹، ۳۳۷

۲۔ سیر اعلام النبلاء، ۳/۱۲۹؛ اسد الغابہ، ۳/۳۲۹

۳۔ دیکھئے صفحہ ۷۶ وبعده

۴۔ ابوداؤد، کتاب الزکوٰۃ، ۱/۳۶۰؛ ترمذی، کتاب الزکوٰۃ باب ماجاء فی زکاة لایال، ۱/۱۷۳

۵۔ سنن بیہقی، ۶/۲۳۸؛ علل، ۲۳۶

۶۔ تدریب، ۱/۸۹؛ علل ابن فضال، ۱/۳۴۰

۷۔ لین، لیکچر، ۲/۳۱۸

۸۔ مقدمہ تہذیب الاحوذی، ۱/۱۰۳؛ ۶؛ الرسالۃ المسطرہ، ۶۴

۹۔ کشف الظلم، ۱/۵۸؛ مقدمہ تہذیب الاحوذی، ۱/۵۸؛ تہذیب الاحوذی، ۱/۵۸؛ کتاب الاثنی عشر، ۱/۵۸

اربعین

اربعین چالیس حدیثوں کے مجموعہ کا نام ہے۔ حاجی خلیفہ کے مطابق پہلی اربعین عبداللہ بن مبارک (متوفی ۱۸۱ھ) نے مرتب کی (۱) اس کے بعد علماء نے اربعین کے مجموعے مرتب کئے اور اس صنف میں مجموعہ احادیث کی ایک بڑی تعداد تیار ہوئی حضور کی ایک حدیث کی بناء پر محدثین نے اربعین مرتب کرنا باعث سعادت سمجھا۔ اربعین لٹریچر وسیع اور متنوع ہے۔ اس میں سب سے زیادہ مشہور امام نووی کی اربعین ہے جس کی کئی شروح لکھی جا چکی ہیں۔

مجموع

مجموع سے عام طور پر وہ مجموعہ لیا جاتا ہے جس میں مختلف موضوعات پر احادیث کو جمع کیا جاتا ہے اور اس کی ترتیب میں شیوخ، شہروں یا قبائل کا خیال رکھا جاتا ہے یہ ترتیب احدی یا تاریخی ہوتی ہے اور اس میں محتویات کو پیش نظر نہیں رکھا جاتا۔ بیان کیا جاتا ہے کہ حماد بن سلمہ (متوفی ۱۶۷ھ) کے پاس احادیث کا مجموعہ تھا جو شیوخ کے مطابق مرتب کیا گیا تھا (۲)

ایسا لگتا ہے کہ دوسری ہجری میں عام رواج یہ تھا کہ طالب علم اپنے اساتذہ کے لحاظ سے احادیث جمع کرتے اور یوں مختلف اساتذہ کی احادیث الگ جمع ہو جاتیں اور انہیں آگے اسی اعتبار سے بیان کر دیا جاتا۔ مسند عمر بن عبدالعزیز شیوخ کے لحاظ سے مرتب شدہ ہے (۳) معاجم کو حروف تہجی کے اعتبار سے مرتب کرنے کا سہرا طبرانی (متوفی ۳۶۰ھ) کے سر ہے۔

امالی

امالی واحد الملاء کے معنی لکھانا ہے اور محدثین کی اصطلاح میں اس سے مراد وہ مجموعہ ہے جسے کسی طالب علم نے اپنے شیخ کی مجلس علم میں ان سے لکھا ہو (۴) قدیم ترین امالی جو ہم

۱- کشف الظنون، ۱/۵۷۱، الرسالة السطرفہ، ۷۶

۲- سیر اعلام النبلاء، ۱۱/۹۹

۳- یہ مسند محمد عوامہ کی تحقیق سے چھپ گئی ہے

۴- کشف الظنون، ۱/۱۶۱، الرسالة السطرفہ، ۱۱۹

تک پہنچی ہے وہ امام لیث بن سعد (متوفی ۷۵ھ) کی ہے۔ اسی طرح عبدالرزاق الصنعانی (متوفی ۲۱۱ھ) اور النسائی (متوفی ۳۰۳ھ) کی امالی ہے۔ ایک اور قدیم امالی محمد بن الحسن الشیبانی (متوفی ۱۸۹ھ) کی ہے۔ جو ۱۳۶۰ھ میں حیدرآباد سے چھپ چکی ہے یہ اصطلاح حدیث کے علاوہ دوسرے علوم کیلئے بھی استعمال ہوتی ہے (۱)

اطراف

اطراف اس کا واحد طرف ہے جس کے معنی حصہ یا کنارہ ہے (۲)۔ محدثین کی اصطلاح میں اس سے مراد وہ مجموعہ ہے جس میں حدیث کا صرف ایک حصہ ہوتا ہے۔ معلوم ہوتا ہے کہ پہلی صدی کے تیسرے ربع میں طلبہ حدیث نے احادیث حفظ کرنے کیلئے یہ طریقہ اختیار کیا۔ وہ حدیث کا صرف ایک حصہ نقل کرتے تاکہ باقی حدیث حافظہ میں محفوظ ہو۔ احادیث کو اس طرح لکھنا اطراف کہلایا۔

اس طریقہ کا قدیم ترین استعمال ابن سیرن (متوفی ۱۱۰ھ) سے منسوب ہے۔ انہوں نے اسے اپنے استاد عبیدہ بن عمرو السلمانی (متوفی ۷۲ھ) کے درس میں اختیار کیا (۳) یہ طریق اہل علم کے ہاں متداول رہا اور اس سلسلے میں جلیل القدر علماء وائمہ کے نام لئے جاتے ہیں۔ حماد بن ابی سلیمان نے ابراہیم النخعی کے حلقہ درس میں اطراف نقل کئے (۴)۔ بعد میں اس اصول پر مبنی کئی کتابیں لکھی گئی جو حدیث کے فہرست اور اشاریہ کے طور پر استعمال ہوئیں۔ اطراف کے مرتبین کو موضوعات یا راویوں سے دلچسپی نہ تھی وہ صرف حدیث کا ایک حصہ نقل کرتے اور باب کا حوالہ دیتے۔

مصنف

مصنف وہ مجموعہ حدیث ہے جس میں احادیث ابواب کے تحت مرتب کی جاتی ہیں۔ ہر باب میں ایک خاص موضوع سے متعلق احادیث کو جمع کیا جاتا ہے۔ مصنف اور جامع میں ایک ہی طرح کے موضوعات پر احادیث مرتب کی جاتی ہیں۔ علمی ذرائع سے پتہ چلتا ہے کہ

۱۔ کشف الظنون، ۱/۵۲

۲۔ لسان، ۹/۲۱۶، ۲۱۷

۳۔ العلل، ۱/۳۸۷، جامع بیان العلم، ۱/۷۲، محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

یہ صنف پہلی صدی کے دوسرے نصف میں ظہور پذیر ہوئی (۱)۔ ابتدائی تجربات کرنے والے اہل علم میں سعید بن ابی عروبہ (متوفی ۱۵۳ھ) (۲) زائدہ بن قدامہ (متوفی ۱۶۳ھ) کے نام لئے جاتے ہیں۔ زائدہ کے مصنف کو معاویہ بن عمرو الازدی (متوفی ۲۱۴ھ) نے روایت کیا (۳)۔ ان کے علاوہ حماد بن ابی سلمہ (متوفی ۱۶۷ھ)، کی طرف بھی مصنف نامی تالیف منسوب کی جاتی ہے۔ تیسری صدی کے اہل علم میں عبد الرزاق (متوفی ۲۱۱ھ) ابو بکر بن ابی شیبہ کے مصنفات مشہور متداول ہیں۔ یہ دونوں کتابیں چھپ گئی ہیں اور اہل علم کو فیض یاب کر رہی ہیں۔

مسند

مسند کی اصطلاح بنیادی طور اس حدیث کیلئے استعمال ہوتی تھی جس کی روایت بغیر انقطاع کے آخضور سے مل رہی ہے (۴)۔ انفرادی حدیث کا نام احادیث کے مجموعہ کے لئے استعمال ہونے لگا۔ چنانچہ ایک صحابی کی تمام احادیث کے مجموعہ کو مسند کہا گیا۔ اس میں موضوع کی اہمیت نہیں اصل حیثیت شخصیت کی ہے۔ وہ کتاب جس میں احادیث کو بہ ترتیب صحابہ جمع کیا گیا ہو مسند کہلائے گی۔ خواہ یہ ترتیب حروف تہجی کے اعتبار سے ہو یا لحاظ سبقت اسلام یا اعتبار شرافت نسبی۔ محدثین کے ہاں یہ انداز تصنیف کافی مقبول تھا۔

قدیم ترین مسند زید بن علی (متوفی ۱۲۲ھ) کی ہے اس کا نام مجموعہ الفقہ ہے ۱۲۴۰ھ میں قاہرہ سے اور ۱۹۶۶ء میں بیروت سے چھپی۔ اس کے بعد جعفر الصادق (متوفی ۱۴۸ھ) معمر بن راشد (متوفی ۱۵۳ھ)، الاوزاعی (متوفی ۱۵۷ھ)، الرزق بن حبیب (متوفی ۱۷۰ھ)، ابن المبارک (متوفی ۱۸۱ھ) اور موسیٰ کاظم (۱۸۳ھ) کے نام لئے جاتے ہیں (۵)۔

تیسری صدی ہجری میں مسانید کے کئی مجموعے مرتب ہوئے ان میں سے کئی ایک

۱۔ کتاب المعرفہ، ۱/۵۵۱

۲۔ تاریخ بغداد، ۹/۲۰

۳۔ ایضاً، ۱۳/۱۷۹

۴۔ تدریب، ۱/۱۸۲؛ معرفۃ علوم الحدیث، ۱۷

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

۵۔ مفصل کیلئے دیکھئے: ڈاکٹر جمیلہ شوکت کی (Studies in Hadith Literature)

چھپ گئے ہیں مند احمد (متوفی ۲۴۱ھ) اور مسند ابو داؤد الطیالسی (متوفی ۲۰۴ھ) بہت معروف ہیں۔

جامع

جامع ایک ایسا مجموعہ حدیث ہے جس میں مولف مختلف موضوعات سے متعلق احادیث کو اکٹھا کرتا ہے (۱) جامع میں بالعموم مندرجہ ذیل آٹھ عنوانات کے تحت احادیث جمع کی جاتی ہیں:

العائد، الاحکام، الزهد والرتاق، آداب الطعام والشراب والسير، تفسیر القرآن الکریم، التاریخ والسيرۃ، الفتن، المناقب و المثالب

اس کی قدیم ترین مثال ”الصحیفہ الصادقہ“ کو قرار دیا جاسکتا ہے جسے عبداللہ بن عمرو ابن العاص نے مرتب کیا، مکی عالم ابن جریج (متوفی ۱۵۰ھ) نے بھی ایک جامع مرتب کی۔ اسی طرح یمن کے ایک عالم راشد الصعانی (متوفی ۱۵۳ھ) نے بھی جامع مرتب کی تھی۔ یہ مصنف عبدالرزاق کے ساتھ چھپ گئی ہے۔ ان کے علاوہ بھی کئی اصحاب علم نے اس میدان میں کاوشیں کیں سب سے زیادہ مشہور بخاری، مسلم اور ترمذی کی الجامع الصحیح ہیں۔

سنن

سنن سنہ کی جمع ہے جس کے معنی تعامل ہے لیکن اصطلاحی طور پر سنن وہ مجموعہ حدیث ہے جس میں احادیث احکام ہوں۔ اس کی ترتیب میں سب سے پہلے کتاب الطہارہ ہوتی ہے اس کے بعد عبادات احوال شخصیہ، معاملات جہاد وغیرہ، سنن کی ترتیب سے تصنیفات کا آغاز دوسری صدی ہجری کے ابتدائی برسوں سے ہوتا ہے۔ مکحول دمشقی متوفی ۱۱۶ھ (۲) نے سنن پر ایک جلد مرتب کی۔ اسی طرح ابن جریج، سعید بن ابی عروبہ (متوفی ۱۵۶ھ) وغیرہ نے ابواب کے مطابق کتابیں مرتب کیں (۳) عبدالرحمن بن عمرو الاوزاعی (متوفی ۱۵۷ھ) نے بھی ایک کتاب سنن مرتب کی (۴)۔ علامہ ذہبی کے مطابق موطا کے

۱۔ مقدمہ تھمہ الاحوذی، ۱/۶۶

۲۔ فرست ابن ندیم، ۳۱۸

۳۔ ایضاً، ۳۱۷

۴۔ ایضاً، تکرر المطالب، ۱/۱۷۱ سے مزین، متنوع و منفرد موضوعات پر مشتمل مفت آن لائن مکتبہ

مولف عبدالرحمن بن ابی ذئب (متوفی ۱۵۹ھ) نے بھی کتاب السنن مرتب کی تھی (۱)۔ تیسری صدی میں سنن پر کئی کتابیں مرتب ہوئیں (۲) ان میں سنن سعید بن منصور (متوفی ۲۲۷ھ) کافی مشہور ہوئی۔ ان کے علاوہ سنن نسائی، ابو داؤد اور ابن ماجہ کی کتاب السنن مقبول و متداول ہیں۔

متدرک

متدرک کے معنی ایک شے کو دوسری شے کے ذریعے حاصل کرنا، مافات کی تلافی کرنا ہے۔ کہا جاتا ہے: استدرک الشیء بالشیء۔ حوالہ ادراکہ یعنی ایک چیز کو دوسری کے ذریعے پانے / معلوم کرنے کی کوشش کی (۳) اصطلاح میں اس سے مراد وہ مجموعہ حدیث ہے جس میں وہ احادیث شامل ہوتی ہیں جو کسی خاص تصنیف میں شامل نہ ہو سکیں جبکہ وہ اس کے معیار پر پوری اترتی ہوں، اس سلسلے میں مشہور کتاب امام حاکم (متوفی ۴۰۰ھ) کی المستدرک علی الصحیحین ہے (۴)۔ اس کتاب میں وہ احادیث ہیں جو حاکم کے مطابق صحیحین کی شرائط پوری کرتی ہیں لیکن ان میں درج نہیں کی گئیں حافظ ذہبی نے اس پر ذیل لکھی ہے جس میں ان احادیث کا تنقیدی جائزہ لیا گیا ہے جنہیں امام حاکم علی شرط الصحیحین کہتے ہیں۔ اس کے علاوہ حافظ عبد بن احمد بن محمد المالکی (متوفی ۴۳۴ھ) نے بھی بخاری و مسلم پر المستدرک کے نام سے کتاب لکھی (۵)

ان بنیادی اقسام کے علاوہ حدیث پر جو کتابیں لکھی گئیں وہ یا تو تلخیص انتخاب پر مشتمل تھیں اور یا شرح و حواشی اور تخریج پر۔ اس کے لئے مصنفین نے اپنے ذوق کے مطابق نام تجویز کئے لیکن کسی نئی قسم کا اضافہ نہیں ہوا۔ فہارس میں المتجاد، مستخرج، تلخیص، منتخب، السجتبی او غیرہ کے نام سے کتابوں کا تذکرہ ملتا ہے مگر یہ سب تلخیص اور انتخاب قسم کی کتابیں ہیں۔ کتب حدیث کی بنیادی اقسام وہی ہیں جن کا ہم اوپر ذکر کر آئے ہیں۔

۱۔ فرست، ۳۱۵؛ تذکرۃ المصنفین، ۱/۱۹۱؛ تاریخ بغداد، ۲/۳۰۳

۲۔ تفصیل کیلئے دیکھئے Studies in Hadith Literature

۳۔ لسان العرب، ۱۰/۳۲۱

۴۔ کشف المظنون، ۲/۱۶۷۲

طبقات کتب حدیث

شاہ ولی اللہ نے اتحاف السنیۃ میں کتب حدیث کے طبقات بیان کئے ہیں۔ شاہ عبدالعزیز اور نواب صدیق حسن خان نے ان کو شاہ ولی اللہ ہی کے حوالے سے بیان کیا ہے۔ شاہ ولی اللہ نے کتب حدیث کے جو طبقات بیان کئے ہیں ہم انہیں ادنیٰ سے تصرف کے ساتھ بیان کرتے ہیں۔ کتب حدیث صحت و شہرت اور قبولیت کے اعتبار سے کئی طبقوں پر مشتمل ہیں (۱)

۱۔ صحت سے مراد یہ ہے کہ مولف کتاب نے اس بات کی پابندی کی ہو کہ وہ صحیح یا حسن حدیثوں کے سوا اور کوئی حدیث اس میں درج نہیں کرے گا اور اگر اس میں کوئی ایسی حدیث درج کرے تو اس کے ساتھ ضعف و غرابت اور علت و شذوذ کو بھی بتا دے تو کوئی حرج نہیں۔

۲۔ شہرت سے مراد یہ ہے کہ محدثین کی جماعت یکے بعد دیگرے (ہر دور میں) اس کتاب کے ساتھ بہ طریق روایت، ضبط مشکل اور تخریج احادیث میں مشغول رہی ہوں، تاآنکہ اس کی کوئی چیز بیان ہوئے بغیر نہ رہ گئی ہو۔

۳۔ قبولیت سے ہماری مراد یہ ہے کہ ناقدان حدیث اس کتاب کو تسلیم کریں، اس پر اعتراض نہ کریں اور اس کتاب کی حدیثوں کے متعلق مولف کتاب کا حکم اور فیصلہ درست سمجھیں اور فقہاء بغیر اختلاف و بلا انکار اس سے استدلال کریں۔

پہلا طبقہ

اس میں صرف درج ذیل تین کتابیں شامل ہیں :

۱۔ موطأ امام مالک۔ ۲۔ صحیح بخاری۔ ۳۔ صحیح مسلم۔

ان تینوں کتابوں میں باہم نسبت یہ ہے کہ موطأ امام مالک گویا صحیحین کی اصل اور ان کی ماخذ ہے اور اس کی شہرت کمال کو پہنچی ہے۔ صحیح بخاری و مسلم سبط و تفصیل او حدیثوں کی تعداد کے اعتبار سے ہر چند موطأ سے دس گنا ہوں گی لیکن حدیثوں کی روایت کا طریقہ، راویوں کی جانچ پڑتال کا ڈھنگ، اعتبار و استنباط کا اسلوب موطأ ہی سے سیکھا ہے، مگر اس کے محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

باوجود یہ دونوں کتابیں تمام فرق اسلامیہ اور علمائے اسلام کی مخدوم ہیں۔

دوسرا طبقہ

اس طبقہ میں حدیث کی وہ تمام کتابیں داخل ہیں جن کی حدیثیں ان تینوں صفتوں (صحت، شہرت اور قبولیت) میں صحیح بخاری اور صحیح مسلم کے درجہ کو نہ پہنچ سکیں، لیکن مذکورہ بالا صفات میں وہ ان کے قریب قریب ہوں، جیسے :

جامع ترمذی، سنن ابی داؤد اور سنن نسائی۔

ان کے مولفین کا وثوق، عدالت، حفظ و ضبط اور فنون حدیث میں تبحر مشہور ہے۔ ان کے مولفین نے ان کتابوں میں تساہل اور تسامح کو ہرگز روا نہیں رکھا اور جہاں تک ہو سکا انہوں نے حدیث کی حالت اور علت بیان کر دی ہے۔ اسی لئے علمائے اسلام میں انہیں شہرت حاصل ہے اور ان چھ کتابوں کو صحاح ستہ کہتے ہیں۔

شاہ عبدالعزیزؒ لکھتے ہیں کہ فقیر کے نزدیک مسند احمد دوسرے طبقے میں داخل ہے اور وہی صحیح حدیث کو سقیم سے پہچاننے میں اصل اور مدار کی حیثیت رکھتی ہے، اور اسی سے معلوم ہوتا ہے کہ کس حدیث کی اصل ہے اور کس کی نہیں۔

اگرچہ مسند میں ضعیف حدیثیں بہت ہیں تاہم وہ ان سے بہتر ہیں جن کی متاخرین نے تصحیح کی ہے۔ اسی طرح سنن ابن ماجہ کی بھی اگرچہ بعض حدیثیں نہایت ضعیف ہیں مگر اس کو بھی اسی طبقہ میں شمار کیا جاسکتا ہے (۱)۔ ابن حزم نے مسند لکن راہویہ کو بھی دوسرے طبقہ میں شمار کیا ہے (۲)

تیسرا طبقہ

اس طبقہ میں وہ حدیثیں داخل ہیں جنہیں ان علماء متقدمین نے جو امام بخاری اور امام مسلمؒ سے پہلے ہوئے یا ان کے معاصر تھے، یا جو ان کے بعد ہوئے، اپنی کتابوں میں روایت کیا ہے اور ان کی صحت کا التزام نہیں کیا۔ ان کی یہ کتابیں شہرت اور قبولیت میں طبقہ اولیٰ اور ثانیہ تک نہیں پہنچ سکی ہیں، اگرچہ ان کتابوں کے مولفین علوم حدیث میں ماہر و ثقہ اور ضبط و عدالت کی صفات سے متصف تھے۔ ان کتابوں میں صحیح، حسن، ضعیف حدیثیں ہی

نہیں، ایسی حدیثیں بھی موجود ہیں جن پر موضوع ہونے کا اتمام ہے اور ان کتابوں کی حدیثوں کے اکثر راوی عدالت کی صفت سے متصف ہیں، بعض مستور الحال ہیں اور بعض مجہول ہیں اور اکثر حدیثیں ایسی ہیں جو فقہاء کے نزدیک معمول بہ نہیں بلکہ اجماع امت کا عمل ان کے خلاف ہے۔ ان کتابوں میں بھی باہم فرق مراتب ہے۔ بعض کتابیں بعض سے قوی تر ہیں جیسے :

مسند شافعی، سنن ابن ماجہ (۱)، مسند دارمی (۲)، مسند عبد بن حمید (۳)، مسند ابو داؤد الطیالسی (۴)، مصنف عبد الرزاق (۵)، مصنف ابی بکر بن ابی شیبہ (۶) ان کے ساتھ مندرجہ ذیل کتب بھی اسی طبقہ میں شمار ہوتی ہیں :

مسند ابی یعلیٰ

مسند کے مصنف شیخ الاسلام حافظ ابو یعلیٰ احمد بن علی بن السہنی ابن یحییٰ بن عیسیٰ بن ہلال التیمی الموصلی (۷) متوفی ۳۰۲ھ محدث موصل ہیں۔ ابتدائی عمر میں ہی مختلف علاقوں کے علمی سفر اختیار کئے اور جلیل القدر لوگوں سے اکتساب فیض کیا۔ علی بن جعد اور یحییٰ بن معین سے اکتساب فیض کیا۔ ابن حبان ابو حاتم اور ابو بکر اسماعیلی ان کے شاگرد ہیں۔ ذہبی کہتے ہیں :

انتهی اليه علو الاسناد وازدحم عليه اصحاب الحديث (۸)

علو اسناد ان پہ ختم ہوا اور اصحاب حدیث کا ان کے ہاں اثر دام رہتا۔

امام حاکم نے انہیں ثقہ و مامون کہا ہے :

انہوں نے مسند اور معجم مرتب کی، مسند علماء کے ہاں مقبول رہی۔ ابو سعد السمعانی

۵- ایضاً صفحہ ۲۵۱

۱- دیکھئے صفحہ ۲۸۵

۶- ایضاً صفحہ ۲۵۴

۲- دیکھئے کتاب ہذا صفحہ ۲۳۵

۳- ایضاً صفحہ ۲۳۴

۴- ایضاً صفحہ ۲۳۸

۷- تذکرہ حفاظ، ۲/ ۷۰۷-۷۰۸، البحر، ۲/ ۱۳۴، البدایہ والنہایہ، ۱۱/ ۱۳۰، الرسالہ المصطفیٰ، ۷۱

۸- سیر اعلام النبلاء، ۱۳/ ۱۸۰

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

کہتے ہیں کہ میں نے حافظ اسماعیل بن محمد بن الفضل التیمی کو کہتے سنا:

قرات المسانید کمسند العدنی و مسند احمد بن منیع وھی کالا نہار و مسند ابی یعلیٰ کالبحر یكون مجتمع الانهار (۱)

میں مسند عدنی اور مسند احمد بن منیع جیسی مسانید پڑھیں تو انہیں دریاؤں کی مانند پایا

اور مسند ابی یعلیٰ سمندر جیسی جس میں دریا جمع ہوتے ہیں

اس کی ترتیب ابواب و اسماء صحابہ ہر دو پر رکھی گئی ہے کتاب کا آغاز کتاب الایمان سے

اس طرح ہے: فی احادیث الایمان من مسند ابی بکر (۲)

سنن دار قطنی

ابو الحسن علی بن عمر بن احمد بن محمد بن مسعود بن نعمان بن دینار بن عبد اللہ

الدار قطنی ۲۸۵ھ (۳) بغداد کے محلہ دار القطن کے رہنے والے تھے۔ ان کے باپ

میں علامہ ذہبی لکھتے ہیں:

كان من بحور العلم ، ومن ائمه الدنيا ، انتهى اليه الحفظ و معرفة علل الحديث

ورجا له مع التقدم في القراءات وطرقها ، وقوة المشاركة في الفقه ،

والاختلاف والمغازي و ايام الناس و غير ذلك (۴)

وہ علم کا سمندر تھے اور ان کا شمار دنیا کے ائمہ میں ہوتا تھا۔ ان پر حفظ، علل حدیث

اور رجال کی معرفت ختم تھی۔ وہ قراءات اور ان کے طریقوں، فقہ، اختلاف

مذہب، مغازی اور جنگوں کے بارے میں نمایاں مقام رکھتے تھے۔

خطیب انہیں امیر المؤمنین فی الحدیث کہتے ہیں (۵)۔ ان کے شاگردوں میں حاکم،

عبد الغنی منذری صاحب ترغیب و ترہیب اور ابو نعیم اصفہانی جیسے لوگ شامل ہیں۔

سنن دار قطنی کے تین نسخے ہیں۔ ان میں کچھ اختلاف ہے لیکن یہ اختلاف بعض

۱۔ ایضاً

۲۔ستان الحدیث، ۶۰

۳۔ تاریخ بغداد، ۱۲/۳۳-۳۰؛ تذکرۃ الحفاظ، ۳/۹۹۱-۹۹۵؛ شذرات الذهب، ۳/۱۱۶-۱۱۷؛ سیر

اعلام النبلاء، ۱۶/۳۳۹

۴۔ سیر اعلام النبلاء، ۱۶/۳۵۰

۵۔ حاکم، مستدرک، ۱/۳۱۱ سے مزین، متنوع و منفرد موضوعات پر مشتمل مفت آن لائن مکتبہ

راویوں کے نسب اور نسبت کی کمی زیادتی میں ہے اور بعض جگہ بعض الفاظ بھی مختلف ہیں اصل حدیث میں کچھ اختلاف نہیں (۱)

صحیح ابن حبان

یہ ابو حاتم محمد بن حبان بن احمد بن معاذ الدراری البستی المتوفی ۳۵۴ھ (۲) کی تصنیف ہے ابن حبان شیخ خراسان، حافظ حدیث اور علامہ وقت تھے۔ امام حاکم کہتے ہیں:

كان ابن حبان من اوعية العلم في الفقه واللغة والحديث والوعظ، ومن

عقلاء الرجال (۳)

ابن حبان فقہ، لغت، حدیث اور وعظ میں علم کا خزانہ تھے اور ذہین لوگوں میں سے تھے۔

بہت سی تصانیف چھوڑی ہیں ان میں صحیح ابن حبان مشہور ہے۔ اسے تقاسیم و انواع بھی کہتے ہیں۔ اس کتاب کی ترتیب نئی طرح کی ہے نہ مبوب بہ ابواب ہی ہے اور نہ مثل مسانید صحابہ و معاجم شیوخ۔ اول اقسام بیان کرتے ہیں اور ان اقسام میں انواع کا ذکر کرتے ہیں (۴) اس کے علاوہ بھی آپ کی کئی کتابیں ہیں (۵)

مستدرک حاکم

اسے صحیح حاکم بھی کہتے ہیں۔ اس کے مصنف محمد بن عبد اللہ بن محمد بن حمدویہ، ابو عبد اللہ بن البریع متوفی ۳۰۵ھ ہیں (۶)، تقریباً دو ہزار شیوخ سے سماع کیا۔ ان کے اساتذہ میں ابو علی الحافظ، الجعفی، ابو احمد الحاکم، دارقطنی جیسے اہل علم ہیں۔ علامہ ذہبی لکھتے ہیں:

وصنف و خرج، وجرح و عدل و صحح و علل و كان من بحور العلم على

۱۔ستان الحدیث، ۷۶

۲۔الکامل لابن الاثیر، ۸/۵۶۶؛ تذکرۃ الحفاظ، ۳/۹۲۰-۹۲۳؛ طبقات السیسی، ۳/۱۳۱-۱۳۵؛

شذرات، ۳/۱۶؛ سیر اعلام، ۱۶/۹۲

۳۔سیر اعلام النبلاء، ۱۶/۹۳

۴۔ستان الحدیث، ۶۶

۵۔سیر اعلام النبلاء، ۱۶/۹۵؛ ستان الحدیث، ۶۹

۶۔ تاریخ بغداد، ۵/۳۸۳؛ وفیات الاعیان، ۳/۲۸۱، ۲۸۰؛ تذکرۃ الحفاظ، ۳/۱۰۳۹-۱۰۳۵؛

شذرات الذہب، ۳/۱۷۶

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

تشیع قلیل متہ (۱)

انہوں نے تصنیف اور تخریج کی، جرح و تعدیل کی اور تصحیح و تغلیل کی۔ وہ علم کا سمندر ہے اور ان میں قدرے تشیع تھا۔

”معرفة علوم الحدیث“ اور ”المدخل“ مقبول عام کتابیں ہیں۔ مستدرک میں انہوں نے علی شرط الصحیحین احادیث جمع کی ہیں لیکن علامہ ذہبی نے ذیل میں کئی احادیث پر کلام کیا ہے۔ وہ کہتے ہیں کہ جب تک میری تعقیبات و تحقیقات کو نہ دیکھا جائے، اس وقت تک کسی کے لئے جائز نہیں ہے کہ حاکم کی تصحیح پر مغرور ہو جائے۔ مزید کہا کہ مستدرک میں بہت سی حدیثیں ایسی بھی ہیں جو شرط صحت پر نہیں (۲)۔

کتب پشہتی

ابو بکر احمد بن الحسین بن علی بن عبداللہ بن موسیٰ ہتھی متوفی ۴۵۸ھ (۳)۔ امام حاکم سے سماع کیا اور علم کی تکمیل کی۔ ان کے علاوہ کئی جلیل القدر لوگوں سے علم حاصل کیا۔ اللہ تعالیٰ نے ان کے وقت میں برکت دی لہذا وہ کئی نفع بخش تصانیف مرتب کرنے کے قابل ہوئے ان میں سنن الکبریٰ، کتاب السنن والاثار، ترغیب و ترہیب، کتاب الدعوات، کتاب الزهد، شعب الایمان، دلائل النبوة اور کئی اور کتابیں ہیں۔

حافظ عبدالغافر ابن اسماعیل کہتے ہیں :

کان البیہقی علی سیرة العلماء ، قانعا بالیسیر ، متجملا فی زہدہ وورعہ (۴)

امام ہتھی علماء کی سیرت کے حامل تھے۔ کم پر قناعت کرنے والے اور زہد و ورع

سے آراستہ

علامہ ذہبی کہتے ہیں :

فتصانیف البیہقی عظیمة القدر ، غزیرة الفوائد ، قل من جودتوا لیفہ مثل الامام

ابی بکر ، فینبغی للعالم ان یعتنی بہولاء سیما سننہ الکبیر (۵)

۱- سیر اعلام النبلاء، ۱۷/۱۶۵

۲-ستان الحدیث، ۷۰: ذیل مستدرک، ۱/

۳- سیر اعلام النبلاء، ۱۸/۱۶۳-۱۷۰: تذکرۃ الحفاظ، ۲/۱۱۳۲-۱۱۳۵: العبر، ۳/۲۳۲: البدایہ، ۱۲/

۹۴: شذرات الذهب، ۳/۳۰۴

۴- سیر اعلام النبلاء، ۱۸/۱۶۷: تبیین کذب المفتری، ۲۶۶، ۲۶۷

۵- حکیم الامت علیہ السلام، ۱۸/۱۶۷: متنوع و منفرد موضوعات پر مشتمل مفت آن لائن مکتبہ

امام شہتی کی تصانیف عظیم القدر اور کثیر الفوائد ہیں، کم ہی ایسے اہل عمل ہیں جنہوں نے امام شہتی کی طرح عمدہ تصانیف مرتب کی ہوں۔ ایک عالم کیلئے ضروری ہے کہ ان کی کتابوں سے اعتناء کرے خصوصاً سنن کبریٰ۔

سنن کبریٰ مختصر مزنی کی ترتیب کے مطابق مرتب کی گئی ہے اور کتاب السنن والاثار کے بارے میں تاج الدین سبکی کہتے ہیں کہ شافعی فقیہ کو اس کتاب کی سخت ضرورت پڑتی ہے بغیر اس کتاب کے اس کو چارہ نہیں (۱)۔ امام الحرمین کا کہنا ہے کہ دنیا میں امام شہتی کے سوا کسی شافعی عالم کا احسان امام شافعی پر نہیں کیونکہ امام شہتی کی تصانیف سے سب سے زیادہ شافعی مسلک کو تائید نصیب ہوئی (۲) علامہ ذہبی اس پر تبصرہ کرتے ہوئے لکھتے ہیں :

اصاب ابو المعالی ، ہکذا هو ، ولو شاء البیہقی ان یعمل لنفسه مذہباً یجتہد فیہ لکان قادر اعلیٰ ذلک لسعة علومہ و معرفتہ بالاختلاف (۳)

ابو المعالی درست کہتے ہیں ایسا ہی ہے اگر شہتی اپنے اجتہادی مذہب کو قائم کرنا چاہتے تو علمی وسعت اور اختلاف مذاہب کی معرفت کے باعث ایسا کرنے پر قدرت رکھتے تھے۔

کتب طحاوی

حافظ کبیر علامہ زمان اور محدث و فقیہ مصر امام ابو جعفر احمد بن محمد بن سلامہ بن سلمہ بن عبد الملک الازدی المصری الطحاوی الحنفی التونی ۳۲۱ھ (۴)۔ حنفی محدث و فقیہ تھے۔ ابو اسحاق شیرازی کا قول ہے :

وابو جعفر الطحاوی انتہت الیہ ریاسة اصحاب ابی حنیفہ بمصر (۵)

۱۔ستان الحدیث، ۸۳،

۲۔ سیر اعلام النبلاء، ۱۸، ۱۶۸؛ وفيات الاعیان، ۱، ۷۹

۳۔ سیر اعلام النبلاء، ۱۸، ۱۶۹

۴۔ وفيات الاعیان ، ۱، ۷۹؛ تذکرة الحفاظ ، ۳، ۸۰۸-۸۱۱؛ العمر ۲، ۱۸۶؛ الجواهر المفیہ

۱۰۲/۱-۱۰۵ اشذرات الذهب، ۲، ۲۸۸؛ سیر اعلام النبلاء، ۱۵، ۲۷-۳۲

۵۔ سیر اعلام النبلاء، ۱۵، ۲۹ سے مزین، متنوع و منفرد موضوعات پر مشتمل مفت آن لائن مکتبہ

تحصیل میں گزارتے۔ ان کی علم حدیث میں ثقافت کا اعتراف اہل علم نے کیا ہے ابن مندہ نے انہیں احد الحفاظ کا لقب دیا۔ (۱) متعدد تصانیف کے مولف ہیں۔ ابو بکر بن ابی المعدل کا قول ہے:

کان واسع العلم کثیر التصانیف (۲)

اہم تصانیف میں احادیث کے تین مجموعے ہیں جو معجم الطبرانی الکبیر، معجم الطبرانی الوسیط اور معجم الطبرانی الصغیر ہیں، یہ تینوں معاجم شائع ہو چکی ہیں۔

مسند معجم کبیر کو مرویات صحابہ کی ترتیب پر مرتب کیا گیا ہے معجم اوسط بہ ترتیب اسماء شیوخ مرتب ہے۔ اپنی اس کتاب میں انہوں نے ان تمام عجائب و غرائب کو بیان کر دیا ہے جو اپنے شیوخ سے سنے تھے۔ یہ کتاب دارقطنی کی کتاب الافراد کی مانند ہے۔ اصطلاح محدثین میں افراد و غرائب ان احادیث کو کہا جاتا ہے جو اپنے شیخ کے سوا کسی اور کے پاس نہ ہوں۔ طبرانی کو اپنی کتاب بہت عزیز تھی اور کہا کرتے تھے:

هذا الكتاب روحی یعنی المعجم الاوسط (۳)

چوتھا طبقہ

اس طبقہ میں وہ حدیثیں داخل ہیں۔ جن کا قرون اولیٰ (دور صحابہ و تابعین) میں نام و نشان تک نہیں ملتا، مگر تمام متاخرین علماء نے ان حدیثوں کو نقل کیا ہے۔ ان کے متعلق دو ہی صورتیں ممکن ہیں یا تو سلف صالحین نے ان کی چھان بین کی ہے اور انہیں ان کی کوئی اصل نہیں ملی کہ وہ ان کو روایت کرتے، یا ان کی اصل تو پائی مگر ان میں علت اور قباحت دیکھ کر روایت سے گریز کیا۔ بہر حال دونوں صورتوں میں ان حدیثوں پر سے اعتماد اٹھ گیا اور وہ اس قابل نہیں رہیں کہ کسی عقیدہ یا عمل کے ثبوت کے لئے انہیں دلیل بنایا جائے۔ اس قسم کی احادیث کی کتابیں بہت ہیں جن میں سے چند نام درج ذیل ہیں۔

کتاب الضعفاء لابن حبان

کتاب الضعفاء کے مصنف ابن حبان (۴) ہیں۔ اس میں ضعفاء کے حالات میں وہ

۱- ایضاً ۱۶/۱۲۵

۲- ایضاً، ۱۶/۱۲۷

۳- ایضاً، ۱۶/۱۲۳

۴- محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

۴- ترجمہ کے لئے دیکھئے صفحہ

احادیث نقل کرتے ہیں جو ان سے مروی ہیں لہذا قاری کو متنبہ رہنا چاہئے۔ علامہ ذہبی نے کتاب الضعفاء کا ذکر کیا ہے (۱) محمود ابراہیم زاید کی تحقیق سے ابن حبان کی کتاب الجرح و حین من الحدیثین والضعفاء و المتر و کین چھپ گئی ہے۔ محقق نے کتابوں کی جو فہرست دی ہے اس میں کتاب الضعفاء نامی کتاب نہیں ہے۔

مختلف مصنفین نے کتابوں کی فہرست دیتے ہوئے کتابوں کے ناموں میں وسعت دکھائی ہے۔ مثلاً بعض مصنفین نے کتاب الجرح و التعديل کا ذکر کیا ہے۔ ممکن ہے کتاب الجرح و حین ہی وہ جامع کتاب ہو جس میں جرح و تعديل اور ضعفاء شامل ہوں۔ محمود ابراہیم زاید کتاب الجرح و حین کے مقدمہ میں لکھتے ہیں :

اشهر الكتاب بهذا الاسم ، وهو فى النسخة الخطية المودعه بدار الكتب المصرية عنوانه ” معرفة المجروحين من المحدثين والضعفاء والمتروكين“ وهو عنوان لمحتويات الكتاب (۲)

کتاب اس نام سے مشہور ہوئی دار لکتب المصریہ میں موجود مخطوط میں یہ عنوان ہے
 ”معرفة المجروحين من المحدثين والضعفاء والمتروكين“
 محمد بن جعفر کتانی نے ”کتاب الضعفاء و الجرح و حین“ کا تذکرہ کیا ہے (۳)۔

تصانیف حاکم

۰ امام حاکم (۴) کی مستدرک کو تیسرے طبقہ میں شمار کیا جاتا ہے اور اس کا ذکر کیا جا چکا ہے (۵) اس کے علاوہ ان کی تصانیف میں تاریخ نیشاپور، مز کی الاخبار، المدخل الی علم الصحیح اور کتاب الاکلیل ہیں۔ امام شافعیؒ کے فضائل پر بھی ان کی ایک کتاب ہے (۶) شاہ عبدالعزیزؒ کے بقول : ان سب میں عمدہ معرفتہ علوم الحدیث ہے اور یہ کتاب نافع اور مفید ہے (۷)۔ امام حاکم کی

۱۔ سیر اعلام النبلاء، ۱۶/۹۴

۲۔ کتاب الجرح و حین، مقدمہ، ۱/م

۳۔ الرسالة المسطره، ۱۲۱

۴۔ دیکھئے صفحہ ۲۰۶

۵۔ ایضاً

۶۔ سیر اعلام النبلاء، ۱۷/۱۷۰

محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ

۷۔ستان الحدیث، ۷

تصانیف میں سے مستدرک معرّفۃ علوم الحدیث اور المدخل چھپ چکی ہیں۔ فواد سیزگین نے حاکم کے مخطوطات کا ذکر کیا ہے (۱)۔ اگرچہ امام حاکم کو ”اتقن حفظاً“ کہا گیا ہے (۲) تاہم حدیث کے بارے میں ان کا تساہل مسلم ہے اور ان کے ہاں موضوع احادیث کا اندراج ملتا ہے۔

کتاب الضعفاء للعقيلي

یہ کتاب ابو جعفر محمد بن عمرو بن موسیٰ بن حماد العقيلي الحجازی المتوفی ۳۲۲ھ (۳) کی تصنیف ہے۔ ابو جعفر عقيلي محدث حافظ و ناقد فن تھے۔ قاضی ابو الحسن بن القطان الفاسی کے بقول:

ابو جعفر العقيلي ثقة ، جليل القدر ، عالم بالحدیث ، مقدم في الحفظ (۴)
ابو جعفر عقيلي ثقة ، جليل القدر ، عالم حدیث اور حفظ میں اعلیٰ درجہ رکھنے والے شخص تھے۔

کتاب چونکہ بنیادی طور پر ضعیف روایت پر ہے اس لئے راویوں کے احوال میں ضعیف روایات بھی درج ہوئی ہیں۔ حدیث کے طلبہ اسے احادیث کے ماخذ کے طور پر تسلیم نہیں کرتے۔ کتابی کے مطابق یہ بڑی کتاب ہے (۵)۔ یہ کتاب چھپ گئی ہے۔

کتاب الكامل لابن عدي

اس کے مصنف ابو احمد عبداللہ بن عدی بن عبداللہ بن محمد بن مبارک ابن القطان الجرجانی متوفی ۳۶۵ھ ہیں (۶)۔

امام حافظ اور ناقد رجال و حدیث بے مثال حافظے کے مالک تھے۔ حافظ احمد بن ابی مسلم

۱- تاریخ التراث العربی، ۱/ ۳۷۰

۲- سیر اعلام النبلاء، ۱۷۱/ ۱۷۱

۳- تذکرۃ الحفاظ، ۳/ ۸۳۳-۸۳۵؛ العمر، ۲/ ۱۹۳؛ الوافی بالوفیات، ۳/ ۲۹۱؛ سیر اعلام النبلاء، ۲۳۶/ ۲۳۹

۴- تذکرۃ الحفاظ، ۳/ ۸۳۳

۵- الرسالة المسطر، ۱۱۹

۶- تذکرۃ الحفاظ و بزرگیوں، ۳/ ۹۵؛ العمر، ۲/ ۳۳۶؛ شذرات الذهب و مناقب اہل بیت، ۱۵/ ۱۵۴

کہتے ہیں کہ طبرانی اور ابو احمد حاکم کا حفظ تکلفاً تھا جبکہ ابن عدی کا حفظ طبعی تھا۔ اس کتاب میں بھی چونکہ بحث رجال سے ہے لہذا اس میں ضعیف اور منکر روایات درج کی گئی ہے اس لئے بطور ماخذ استعمال نہیں ہو سکتی۔ علامہ ذہبی کہتے ہیں :

يذكر في الكامل كل من تكلم فيه بأدنى شئ لو كان من رجال الصحيحين ولكنه ينتصر له إذا أمكن ويروى في الترجمة حديثاً أو أحاديث مما

استنكر للرجل وهو منصف في الرجال بحسب اجتهاده (۱)

ابن عدی "الکامل" میں ہر اس شخص کا ذکر کرتے ہیں جس کے بارے میں معمولی کلام بھی کیا گیا ہو خواہ اس کا تعلق صحیحین کے رجال سے ہو لیکن ممکن حد تک ان کی حمایت کرتے ہیں اور ترجمہ میں اس راوی کی منکر حدیث یا احادیث بھی بیان کرتے ہیں اپنے اجتہاد رجال کے بارے میں انصاف پسند واقع ہوئے ہیں۔

تصانیف ابن مروویہ

ابو بکر احمد بن موسیٰ بن مروویہ بن فورک بن موسیٰ بن جعفر الاصبہانی التونی۔ ۳۱۱ھ (۲) محدث اصفاہان علامہ اور حافظ الحدیث تھے۔ ابو موسیٰ کہتے ہیں کہ آخری عمر میں بصارت ضائع ہونے کے بعد حفظ سے الماء کراتے تھے (۳) حافظ ذہبی ان کے بارے میں لکھتے ہیں :

كان من فرسان الحديث فهماً يقظاً متقناً كثير الحديث جداً ، ومن نظر في تواليه ، عرف محله من الحفاظ (۴)

وہ علم حدیث کے شمسواروں میں سے تھے ہیدار مغز اور متقن تھے۔ ان کی احادیث بجزرت ہیں جو شخص ان کی تالیفات پر نظر ڈالے گا حفظ میں ان کے مقام و مرتبہ سے آگاہ ہوگا۔

۱۔ سیر اعلام النبلاء، ۱۶/۱۵۵-۱۵۶

۲۔ تذکرۃ الحفاظ، ۳/۱۰۵۰؛ العمر، ۳/۱۰۲؛ شذرات، ۳/۱۹۰؛ سیر اعلام النبلاء، ۱۷/۳۰۸

۳۔ سیر اعلام، ۱۷/۳۰۹

ان کی تصانیف میں التفسیر الکبیر، تاریخ، الامالی الثلاثہ مجلس اور المسخرج علی البخاری وغیرہ ہیں (۱)۔

تصانیف خطیب

ابو بکر احمد بن علی بن ثابت بن احمد بن مہدی البغدادی المتوفی ۴۶۳ھ (۲) محدث، حافظ امام و علامہ حافظ مشرق (۳) حافظ ذہبی انہیں خاتمۃ الحفاظ کے لقب سے یاد کرتے ہیں (۴)۔ الذہلی خطیب کے بارے میں کہتے ہیں:

امام، مصنف حافظ لم ندرک مثله (۵)

امام مصنف اور حافظ۔ ہم ان جیسا نہیں پائیں گے۔

ابو سعید السمعی نے ان کی پچاس کتابوں کا تذکرہ کیا ہے (۶)۔ علامہ ذہبی نے سیر اور تذکرۃ الحفاظ میں پوری فہرست دی ہے (۷)۔ مرحوم یوسف العیش نے ۷۱ کتابوں کی فہرست دی ہے اور ساتھ یہ بھی بتایا ہے کہ دنیا کے کتب خانوں میں کہاں کہاں موجود ہیں (۸)

تصانیف ابن شاپین

ابو حفص عمر بن احمد بن عثمان بن احمد بن محمد بن ایوب بن ازاد البغدادی الواعظ متوفی ۳۸۵ھ (۹)

حافظ، عالم، شیخ العراق۔ خطیب کہتے ہیں ثقہ امین تھے انہوں نے معلومات جمع کیں اور بہت سی تصانیف مرتب کیں دارقطنی کہتے ہیں وہ ثقہ ہیں لیکن غلطیوں کا ارتکاب کرتے

۱۔ ایضاً ۱۷/۱، ۳۰۸؛ کشف ۱/۲۳۹؛ شذرات ۳/۱۹۰

۲۔ تذکرۃ الحفاظ، ۳/۱۱۳۵-۱۱۳۶؛ العمر، ۳/۲۵۳؛ وفيات الاعیان، ۱/۹۲-۹۳؛ الرسائل

المسخرج، ۳/۳۵؛ شذرات الذهب، ۳/۳۱۱

۳۔ الرسائل المسخرج، ۳۵

۴۔ سیر اعلام النبلاء، ۱۸/۲۷۰

۵۔ تذکرۃ الحفاظ، ۳/۱۱۳۱

۶۔ سیر اعلام النبلاء، ۱۸/۲۸۹

۷۔ ایضاً؛ تذکرۃ الحفاظ، ۳/۱۱۳۹

۸۔ الخطیب البغدادی مورخ بغداد و محدثا، ۱۲۰-۱۲۳

۹۔ تاریخ بغداد، ۱۱/۲۶۵؛ تذکرۃ الحفاظ، ۳/۱۱۳۹؛ سیر اعلام النبلاء، ۱۸/۲۷۰؛ شذرات، ۳/۱۹۰؛ مستمل و مفت آن لائن مکتبہ

ہیں۔ محمد بن عمرو داودی کے وہ لجان تھے اور فقہ کے بارے میں کچھ نہیں جانتے تھے۔ (۱)
 علامہ ذہبی کے بقول وہ فن کے غوامض کو پوری طرح نہیں جانتے تھے اور ان کی
 قبر واسط شہر میں موجود ہے (۲)

تصانیف دیلمی

ابو شجاع شیرویہ بن شہر دار بن شیرویہ بن فناخسره الدیلمی المتوفی ۵۰۳ھ (۳)
 محدث العالم، حافظ و مورخ۔ یحییٰ بن مندہ کہتے ہیں وہ ایک فہیم، حسین، ذکی القلب،
 اتباع سنت میں پختہ اور کم گو ہیں۔ حافظ ذہبی کے بقول وہ متوسط حفظ کے عالم ہیں اور دیگر اہل
 علم اس سے بہتر صلاحیتوں والے اور زیادہ پختہ کار تھے (۴)

انہوں نے حدیث میں کتاب الفردوس اور تاریخ میں تاریخ ہمدان لکھی۔ کتاب
 الفردوس، مشارق، تنبیہات اور جامع صغیر کی طرز پر ہے یعنی احادیث کو حروف تہجی کی
 ترتیب پر جمع کیا گیا ہے۔ چونکہ اتقان، معرفت احادیث میں کچھ کمی تھی اس لئے صحیح اور سقیم
 احادیث میں فرق نہیں کر سکے۔ یہی وجہ ہے کہ اس کتاب میں کثرت سے موضوعات اور
 واہیات درج ہیں (۵)

ابو نعیم اصفہانی

ابو نعیم احمد بن عبداللہ بن احمد اصفہانی م ۴۳۰ھ (۶) علمی خانوادہ سے تعلق تھا (۷)
 اجل علماء سے استفادہ کیا (۸) اور بعدہ اپنے شاگردوں کے لئے حلقہ ہائے حدیث کا انعقاد

۱۔ سیر اعلام النبلاء، ۱۶/۴۳۳

۲۔ ایضاً، ۱۶/۴۳۴

۳۔ تذکرۃ الحفاظ، ۳/۱۲۵۹-۱۲۶۰؛ العبر، ۴/۱۸؛ شذرات الذهب، ۴/۲۳-۲۴

۴۔ سیر اعلام النبلاء، ۱۹/۲۹۵

۵۔ستان الحدیث، ۱۰۰-۱۰۱

۶۔ المنتظم، ۸/۱۰۰؛ وفیات، ۱/۹۱؛ العبر، ۱/۱۷۰؛ البدایہ، ۱۲/۳۵؛ سیر اعلام، ۱۷/۴۵۳

شذرات، ۳/۲۳۵؛ تذکرہ، ۲/۱۰۹۲

۷۔ سیر اعلام، ۱۷/۴۵۳

کیا (۱)۔ کثیر التصانیف ہیں ان کی مشہور تصانیف معجم، حلیۃ الاولیاء، مستخرج علی الصحیحین، تاریخ اصحاب، دلائل النبوة، فضائل الصحابہ (۲) وغیرہ ہیں۔

حافظہ کی تعریف ابو بکر الخطیب نے کی (۳)

حلیہ کے بارے میں ابن المفضل کا قول ہے:

لم یصنف مثل کتابہ حلیۃ الاولیاء (۴)

کتاب حلیہ نے ان کی زندگی ہی میں اس قدر شہرت حاصل کر لی تھی کہ نیشاپور میں

اس کا ایک نسخہ چار سو دینار میں خریدا گیا تھا (۵)

کتاب مستخرج علی صحیح مسلم۔ آغاز میں کتاب الایمان ہے۔

الجوز قانی

الحسین بن ابراہیم ابو عبد اللہ الجوز قانی / الجوز قانی م ۵۴۳ھ (۶)۔ ہمعصر علماء سے

استفادہ کیا اور درس و تدریس میں مصروف رہے تصنیف و تالیف کا کام بھی کیا ان کی تالیفات

میں اہم کتاب ”الموضوعات“ ہے (۷)

ابن عساکر

ابن عساکر ابو القاسم الدمشقی م ۵۷۱ھ (۸) اجل علماء سے استفادہ کے لئے مختلف

علاقوں کے سفر اختیار کئے (۹) اپنے شیوخ کے تذکرہ کے لئے ”معجم“ تالیف کی۔ کہا جاتا کہ

۱۔ سیر، ۱۷/۱۷۶-۳۵۸

۲۔ سیر، ۱۸/۳۵۵-۳۵۶: تذکرہ، ۳/۱۰۹۷

۳۔ سیر، ۱۷/۳۵۸: تذکرہ، ۳/۱۰۹۳

۴۔ ایضاً، ۱۷/۳۵۸: تذکرہ الخاظ، ۳/۱۰۹۳

۵۔ تذکرہ الخاظ، ۳/۱۰۹۳

۶۔ معجم البلدان، ۲/۱۸۳: تذکرہ، ۳/۱۳۰۸؛ شذرات، ۴/۱۳۶؛ الرسالة المسطر، ۱۲۲: سیر،

۲۰/۱۷۸: الرسالة المسطر، ۲ کے مولف نے الجوز قانی لکھا ہے (الرسالہ، ۱۲۲)؛ ذہبی نے تذکرہ الخاظ،

میں الجوز قانی لکھا ہے، ۳/۱۳۰۸

۷۔ سیر، ۲۰/۱۷۸

۸۔ المنتظم، ۱۰/۲۶۱؛ وفيات الاعیان، ۳/۳۰۹؛ الطبقات للسی، ۷/۲۱۵؛ تذکرہ الخاظ، ۴/۱۳۲۸؛

شذرات، ۴/۲۳۹

خواتین اساتذہ پر بھی نسبتاً ایک چھوٹی معجم مرتب کی۔

ذہبی ان کی جلالت علمی کا اعتراف کرتے ہوئے لکھتے ہیں :

كان فهما حافظا متقناذ کیا بصیراً بهذا الشأن ولا كان له نظیر فی زمانه (۱)
فم رساپائی تھی حافظ عمدہ تھا ذہین تھے ان کی نظیر ہم عمروں میں نہیں ملتی۔
سمعانی کہتے ہیں :

جمع بین معرفة المتن والاسناد وکان کثیر العلم غزیر الفضل ، صحیح القراءة
..... متبناً رحل و تعب وبالغ فی الطلب وجمع مالم یجمع غیره واریب علی
الاقران (۲)۔

متن اور سند کی معرفت کو اکٹھا کیا۔ عالم و فاضل اور صحیح قراءت کرنے والے تھے۔
مستند تھے۔ سزا اختیار کئے اور اس کی مشقتوں کو برداشت کیا۔ طلب علم میں
نہایت محنت کی اور اس طرح ایسی چیزیں جمع کر لیں جو دوسرے نہ کر سکے اور
محصروں سے فائق ہو گئے۔

صاحب تالیف تھے مدرسہ نظامیہ سے وابستہ رہے (۳) ذیل میں ان کی بعض تالیفات
دی جاری ہیں۔

تاریخ مدینہ دمشق۔ عوالی مالک۔ فضائل اصحاب الحدیث۔ فضل الحجۃ۔ تبیین کذب
المفتزی۔ الزہادۃ فی الشہادۃ۔ کتاب الجہاد۔ اخبار سعید بن عبدالعزیز۔ القدس۔ المسک۔
المدینہ۔ الاربعون الابدال (۴)

تصانیف ابوالشیخ

ابو محمد عبداللہ بن محمد بن حبان المعروف بابی الشیخ المتوفی ۳۶۹ھ (۵)

امام، حافظ صادق محدث اصفہان صاحب تصانیف بزرگ تھے ابو بکر خطیب کہتے ہیں :

کان ابو الشیخ حافظاً ، ثباتاً ، متقناً (۶)

۱۔ ایضاً، ۲۰/۵۵۶؛

۲۔ سیر اعلام، ۲۰/۵۶۷؛ تذکرہ، ۳/۱۳۳۰

۳۔ ایضاً، ۲۰/۵۵۸

۴۔ سیر اعلام، ۲۰/۵۵۸-۵۶۲؛ تذکرہ، ۳/۱۳۲۹-۱۳۳۰؛ سیر، ۱۶/۲۷۶

۵۔ تذکرہ الخلفاء، ۳/۹۳۵-۹۳۷؛ العصر، ۲/۳۵۱؛ شذرات الذهب، ۳/۶۹

۶۔ محکم دلائل و براہین سے مزین، متنوع و منفرد موضوعات پر مشتمل مفت آن لائن مکتبہ
۲۷۸/۱۶، سیر اعلام النبلاء، ۱۶/۲۷۸

ابو الشیخ حافظ ثبوت اور متقن تھے

ابو القاسم سوزر جانی کے بقول ابو الشیخ اللہ کے صالح بندوں میں سے تھے اور ثقہ و مامون

تھے (۱)

علامہ ذہبی کے مطابق ان کی تصانیف میں کتاب السنۃ، کتاب العظمہ، کتاب السنن اور

ثواب الاعمال ہیں (۲)

ابو الشیخ عامل علماء میں سے تھے اور متبع سنت۔ کاش ان کی تصانیف میں واہیات نہ

بھری ہوتیں۔

ابن النجار

ابن النجار ابو عبد اللہ محمد بن محمود ۵۸۶ھ (۳) عراق کے مشہور محدث و مورخ

تھے۔ اپنے ہمعصر علماء سے علم کی تحصیل کی اور دوسرے علاقوں میں مقیم اہل علم سے

استفادہ کے لئے سفر بھی اختیار کیے (۴) چھوٹی عمر میں تالیف و تصنیف کا سلسلہ شروع کر دیا

تھا بغداد کے اہل علم و فضل کے حالات اکٹھی کرنے کی طرف خصوصی توجہ تھی۔ وہ کہتے ہیں

و کنت کثیر التبع لاجبار فضلاء بغداد و من دخلها (۵)

ذہبی کہتے ہیں کہ وہ اس علم میں سیادت کے درجے پر پہنچ گئے تھے (۶) بغداد کی ایک

ضخم تاریخ مرتب کی اور خطیب کی تاریخ بغداد میں جو ہستیاں شامل ہونے سے رہ گئی تھیں ان

کا ذکر کیا۔ اس کے علاوہ درج ذیل کتب بھی تالیف کیں۔

القرم المیر فی المسند الکبیر۔ المسحق والمفروق۔ کتاب جنۃ الناظرین۔ فی معرفۃ التابعین۔

الدرر الثیثۃ فی اخبار المدینۃ۔ نزہۃ القری فی ذکر آم القری۔ مناقب الشافعی وغیرہ (۷)

۱۔ ایضاً ۲۰/۲۷۸

۲۔ ایضاً ۲۰/۲۷۸

۳۔ معجم الادباء، ۱۹/۳۹؛ البحر، ۵/۱۸۰؛ طبقات السنن، ۸/۹۸؛ شذرات، ۵/۲۲۶؛ سیر،

۲۳/۱۳۱؛ تذکرہ الحفاظ، ۳/۱۳۲۸

۴۔ سیر، ۲۳/۱۳۱؛ تذکرہ، ۳/۱۳۲۸

۵۔ ایضاً، ۲۳/۱۳۲

۶۔ ایضاً، ۲۳/۱۳۲

۷۔ ایضاً، ۲۳/۱۳۲؛ تذکرہ، ۵/۱۸۰؛ متنوع و منفرد موضوعات پر مشتمل مفت آن لائن مکتبہ

اپنا کتب خانہ مدرسہ نظامیہ کے لئے وقف کر دیا تھا (۱)
شاہ عبدالعزیزؒ لکھتے ہیں کہ جب حدیثوں کی ترتیب معلوم ہو گئی اور موطا اور صحیحین کا
طبقہ اولیٰ میں ہونا معلوم ہو گیا تو تین کتابوں کی تحقیق میں زیادہ اہتمام مناسب ہے اور ان کے
بعد صحاح ستہ میں مشغول ہونا چاہئے (۲)

مصادر و مراجع

القرآن الحكيم

- ابن الاثير الجزري 'اسد الغابہ فی معرفۃ الصحابہ' قاہرہ ۱۲۸۶ھ
 ايضاً 'الکامل فی التاريخ' مطبوعہ منیريہ، قاہرہ ۱۳۳۸ھ
 ابن ابی حاتم 'الجرح والتعديل' مطبوعہ ہند ۱۳۷۱ھ
 ايضاً 'تقدمۃ المعرفۃ لکتاب الجرح' مطبوعہ ہند ۱۹۵۲ء
 ابن حجر احمد بن علی العسقلانی 'الاصابہ فی تمییز الصحابہ' مصر ۱۳۲۳ھ
 ايضاً 'الاستيعاب فی معرفۃ الاصحاب' قاہرہ ۱۳۵۸ھ
 ايضاً 'تمهيد التمهيد' حيدرآباد دکن
 ايضاً 'لسان الميزان' ۱۳۲۹ھ
 ايضاً 'فتح الباری' شرح صحيح البخاری
 ابن حزم 'علی بن احمد الاحکام فی اصول الاحکام' قاہرہ ۱۳۳۵ھ
 ابن خلکان احمد بن محمود وفيات الأعيان وانباء ابناء الزمان 'مطبوعہ السمينيه' مصر
 ابن سعد 'الطبقات الكبرى' لاينڈن
 ابن الصلاح 'علوم الحديث' مقدمہ
 لکن عبدالبر 'جامع بيان العلم
 ابن قيم الجوزية 'اعلام الموقعين' تحقيق محمد محی الدين عبدالحميد ۱۳۷۳ھ
 ابن کثیر اسماعيل بن کثیر 'البدایة والنہایة' مطبوعہ السعاده' قاہرہ ۱۳۵۱ھ
 ابن ماجہ 'السنن'
 ابن منظور افریقی 'لسان العرب'
 ابن ہشام 'السيرة النبوية' تحقيق محمد محی الدين عبدالحميد
 ابو حنیفہ 'نعمان بن ثابت کتاب الآثار'
 ابو داؤد سليمان بن اشعث 'السنن' تحقيق 'عزت عبید اللہ' حمص ۱۹۶۹ء
 ابو الفرج الاصفہانی کتاب الاغانی 'مطبع دار الکتب' مصر

- احمد بن حنبل، المسند
- احمد محمد شاكر، الباعث الخفيث، شرح اختصار علوم الحديث
- احمد شيلي، تاريخ التريبيه الاسلاميه، بيروت، ١٩٥٣ء
- احمد بن ابلي يعقوب، تاريخ اليهودي، نجف، ١٣٥٨هـ
- خاري، محمد بن اسماعيل، الجامع الصحيح، دار الفكر، بيروت، ١٩٨١ء
- ايضاً، الادب المفرد، قاهره، ١٣٤٩هـ
- ايضاً، التاريخ الكبير، حيدرآباد، هند
- ايضاً، جزء ر فضيلين، مطبوعه لاهور
- ترذي، محمد بن عيسى، الجامع الصحيح، تحقيق احمد محمد شاكر، دار الاحياء التراث العربي، بيروت
- جمال الدين قاسي، قواعد الحديث، دمشق، ١٣٥٢هـ
- حاجي خليفه، كشف الظنون، استانبول، ١٩٣١ء / ١٣٦٠هـ
- حاكم نيشاپوري، المدخل في اصول الحديث، حلب
- ايضاً، المستدرک على الصحيحين، حيدرآباد، دکن
- ايضاً، معرفه علوم الحديث، دار احياء العلوم، بيروت
- حسن ابراهيم حسن، تاريخ الاسلام، ١٩٥٤ء
- الخطاطي، احمد بن محمد، معالم السنن
- خطيب بغدادی، تاريخ بغداد، مصر، ١٣٣٩هـ
- ايضاً، التكماله في علم الروايه، طبع هند، ١٣٥٤هـ
- ايضاً، تهذيب العلم، تحقيق يوسف العشي، دمشق، ١٩٣٩ء
- ايضاً، الجامع لأخلاق الراوي والسامع، تحقيق ڈ / محمود الطحان، مكتبه المعارف، رياض
- داري، عبد الله بن عبد الرحمن، السنن، مصر
- الذهبي، ميزان الاعتدال، مطبعه السعاده، مصر
- ايضاً، سير اعلام النبلاء، شعيب ارناؤوط وغيره
- ايضاً، تذکره الحفاظ
- زرکلي خير الدين، الاعلام، ١٣٤٣هـ
- سحاوي، شمس الدين، فتح المغيب، شرح الفيه الحديث، قاهره

- ایضاً 'مبیش الصحیفہ' حیدرآباد ۱۳۳۳ھ
- ایضاً 'تاریخ الخطباء' مطبعہ منیریہ، مصر ۱۳۵۱ھ
- ایضاً 'آہر الرئی علی السجینی'، مصر
- صحیح صالح، علوم الحدیث و مصطلح، دمشق ۱۳۷۹ھ
- صدیق حسن خان، مسئلہ الحجام، شرح بلوغ المرام، ہند
- ایضاً 'احفاف العیلاء' کانپور
- طاہر الجزازی، توجیہ الشکر الی اصول الاثر، مصر ۱۳۲۸ھ
- الطبری، محمد بن حریر، تاریخ الامم والملوک، مصر ۱۳۲۹ھ
- ایضاً 'تفسیر القرآن'، تحقیق احمد محمد شاکر، دار المطارف، قاہرہ
- عبدالرحمن مبارکپوری، مقدمہ عمدہ الاحوذی، ہند
- قاسم بن سلام، کتاب الاموال، مصر ۱۳۵۳ھ
- قسطانی شہاب الدین، مرشاد الساری، مصر ۱۳۲۶ھ
- مالک بن انس، الموسوعۃ، تحقیق محمد فواد عبدالباقی، مصر ۱۳۷۰ھ، ہند، دمشق
- محمد بن اسماعیل الامیر الصحنانی، توضیح الافکار لصحافی، تحقیق محمد محی الدین عبدالحمید، دار الفکر، بیروت
- محمد بن جعفر الکلبانی، الرسائل المسطرہ، نور محمد کارخانہ کتب، کراچی
- محمد حمید اللہ، مجموعۃ الوثائق السیاسیہ، قاہرہ ۱۹۵۸ء
- محمد خضریٰ، تاریخ الشریع الاسلامی، مطبعہ استقامت، قاہرہ
- محمد عجاج الخلیل، السنۃ قبل التمدین، مکتبہ وہبہ، مصر
- محمد بن طاہر بٹنی، تذکرۃ الموضوعات، مصر ۱۳۲۳ھ
- محمد بن منیر الدمشقی، نموزج من اعمال الخیریہ، مطبعہ منیریہ، مصر
- محمد بن طاہر المقدسی، شروط الاممۃ السیود الخیرۃ
- محمد بن طاہر المقدسی، تذکرۃ الموضوعات، مصر ۱۳۲۳ھ
- ایضاً 'المجتمعات رجال'، ہند ۱۳۲۳ھ
- مسلم بن الحجاج، الجامع الصحیح، دار الفکر، بیروت
- نسائی احمد بن شعیب، السنن، دار الفکر، بیروت

اردو کتب

سید ابو بحر غزنوی کتبات حدیث عمدی نبوی میں مکتبہ غزنویہ لاہور

سید امین الحق نصاب السنہ

بدر عالم ترجمان السنۃ ندوۃ المصنفین دہلی

سید سلیمان ندوی سیرۃ النبی ندوۃ العلماء اعظم گڑھ

صحیحی صالح علوم القرآن مترجم غلام احمد حریری ملک بدر اور زلائیپور (فیصل آباد)

ایضاً علوم الحدیث و مصطلح مترجم غلام احمد حریری ملک بدر اور زلائیپور (فیصل آباد)

مولانا عبدالرشید نعمانی کنن ماجہ اور علم حدیث نور محمد کارخانہ کتب کراچی

عبدالصمد صارم تاریخ الحدیث مکتبہ علیہ لاہور

شاہ عبدالعزیز مستن الحدیث نور محمد کارخانہ کتب کراچی

شاہ عبدالعزیز عجبالہ نافعہ نور محمد کارخانہ کتب کراچی

پیر کرم شاہ الازہری سنت خیر الانام لاہور

مولانا محمد ادریس کاند حلوی تجیہ حدیث لاہور

ڈاکٹر محمد حمید اللہ صحیفہ ہمام بن عبد حیدر آباد کن

مولانا محمد علی کاند حلوی امام اعظم اور علم حدیث انجمن دارالعلوم شہابیہ سیالکوٹ

مولانا مناظر احسن گیلانی تاریخ تدوین حدیث شیخ غلام علی لاہور

سید منت اللہ رحمانی کتبات حدیث ندوۃ المصنفین دہلی

رسائل

سید ابو اعلیٰ مودودی ترجمان القرآن (منصب رسالت نمبر) ادارہ ترجمان القرآن لاہور

سید محمد داؤد غزنوی الاعتصام (تجیہ حدیث نمبر) ادارہ الاعتصام لاہور



مصنف کی دیگر تصانیف

- انسان کامل
- اصول الحدیث
- حفاظت حدیث
- اسلام کا معاشرتی نظام
- اقبال اور احیاء دین
- سید مودودی بحیثیت مُفسر
- برطانیہ کی مسلم کمیونٹی اور اُس کے مسائل
- حضور اکرم ﷺ سے ہمارے تعلق کے تقاضے
- رسول رحمت ﷺ
- مسلمانوں کی اجتماعی زندگی میں مسجد کا کردار
- روزہ حدیث کی روشنی میں
- پیغمبرانہ دعائیں
- اقامت صلوٰۃ
- خلق عظیم
- پیغمبرانہ منہاج و دعوت
- شرح حدیث اربعین نووی (زیر طبع)

ISBN-696-503-080-7

ناشرانِ تہران مکتب
 اُردو بازار لاہور

الفیصل